

eul_wid: vhc-ag

Ἀέτιος ὁ Ἀμιδηνός · Aëtius of Amida

Medical Book II

Ἱατρικὸν Βιβλίον Β'

Period: Ὀψιμαρχαία Late Antique
Dialect: Κοινή τεχνική Technical Koine
Domain: Ἱατρική Medicine
Format: Πραγματεία Treatise

ΑΕΤΙΟΥ ΑΜΙΔΗΝΟΥ ΒΙΒΛΙΟΝ Β Τάδε ἐστὶν ἐν τῷδε· [Start of Table] α Περί τῶν τῆς γῆς
διαφορῶν β Ὅπως δεῖ πλύνειν πᾶσαν γῆν γ Θεραπεῖαι αἱ διὰ τῆς γεωργουμένης γῆς
ἐπιτελούμεναι δ Περί Λημνίας σφραγίδος ε Μίλτος ς Γῆ Καμία ζ Σελινουσία η̄ καὶ Χία η
Κιτωλία θ ἡ ἑρετριάς θ Γῆ ἀμπελίτις ἡ φαρμακίτις ι Γῆ κρητική ἡ κρητάριον ια Περί τῆς
κεκαυμένης γῆς πάσης ιβ Περί τῆς ἀρμενίας βώλου ιγ Λίθος αἱματίτης ιδ Λίθος σχιστός
γαλακτίτης μελιτίτης ιε Κοινή διδασκαλία περὶ πάντων τῶν λίθων ις Λευκογραφὶς ἡ
μόροξος ιζ Γαλακτίτης ιη Ἴασπις λίθος ιθ Τηκόλιθος ἡ Κυριακὸς λίθος κ Πυρίτης κα
Λίθος φρύγιος κβ Λίθος ἀγήρατος κγ Λίθος Ἄσσιος κδ Γαγάτης κε Μαγνήτης λίθος κς
Κμύρις κίσσηρις ὄστρακα κλιβάνου καὶ τὰ ἄλλα κζ Λίθοι οἱ ἐν τοῖς σπόγγοις κη Ναξίας
ἀκόνης τὸ ἀπότριμμα κθ Ὀφίτης λίθος λ Ἱερακίτης λα Ὑαλος λβ Λίθος ἀετίτης λγ
Ἀλαβανδικὸς ἡ ἀλαβάνδινον λδ Γαγάτης ἄλλος λε Ἡλεκτρον ἡ σούκινον ἡ λιγγούριον
λς Ἴασπις ὁ ὑπόχλωρος λζ Ἴασπαχάτης λη Κάπφειρος λίθος λθ Σμάραγδος λίθος μ Περί
μεταλλικῶν καὶ τῶν ἐξ ὕδατος γεννωμένων μα Περί ἀδάρκης μβ Ἀλκυόνια μγ Ἄλες μδ
Ἄλες κεκαυμένοι με Ἄλὸς ἄνθος μς Ἄλὸς ἄχνη μζ Ἀρμενιακὸν τὸ τῶν ζωγράφων μη
Ἀρσενικόν μθ Ἀσφαλτον ν Ἀφρόνιτρον καὶ νίτρον ἀφρός να Γύψος νβ Διφρυγές νγ
Διαφανές νδ Θεῖον νε Ἰὸς ξυστός νς Ἰοῦ σκώληκος σκευασία νζ Καδμία νη Κύανος νθ
Λεπὶς χαλκοῦ καὶ σιδήρου.

P (50) ξ Λιθάργυρος ξα Λίτρον ξβ Μελαντηρία ξγ Μέλαν ῶ γράφομεν ξδ Μίξυ καὶ σῶρι καὶ χαλκίτις
ξε Μολίβδαινα ξς Μόλυβδος ξζ Πομφόλυξ ξη Ῥοιδαρίου σκευασία ξθ Σανδαράκη ο Σάνδυξ καὶ
συρικοῦν οα Σκωρία πᾶσα οβ Στίμι ογ Σπόγγος οδ Στυπτηρία πᾶσα οε Τίτανος ος Φῦκος οζ
Χάλκανθος οη Χαλκίτις οθ Χαλκὸς κεκαυμένος π Χαλκοῦ ἄνθος πα Χρυσοκόλλα πβ Ψιμύθιον
πγ Ψωρικόν πδ Περί τῆς ἀπὸ τῶν ζώων ὠφελείας πε Περί αἵματος πς Περί γάλακτος ἐκ τῶν
Ῥούφου καὶ Γαλῆνου πζ Περί διαφορᾶς γάλακτος πη Περί διαφορᾶς γάλακτος ἀπὸ τῆς ἔξεως
τῶν ζώων πθ Περί τῆς ἀπὸ τῶν ὠρῶν τοῦ ἔτους διαφορᾶς τοῦ γάλακτος ς Περί τῆς ἀπὸ τῆς
νομῆς διαφορᾶς τοῦ γάλακτος ςα Περί τῆς ἡλικίας διαφορᾶς γάλακτος ςβ Τίσι τὸ γάλα
ἀρμόδιον ςγ Περί τρόπου καὶ καιροῦ χρήσεως καὶ μέτρου ςδ Τίνας βλάπτει τὸ γάλα ςε Περί
ἐψήσεως γάλακτος ςς Περί ὀρροῦ γάλακτος ςζ Περί τῶν ἡδονῆς χάριν συνεψομένων τῶ
γάλακτι ςη Περί ὀξυγάλακτος ςθ Περί πρωτογάλακτος ρ Περί τῆς πηκτῆς καλουμένης ρα Περί
τυροῦ ρβ Φάρμακον τὸ διὰ τοῦ παλαιοῦ τυροῦ πρὸς πώρους ργ Περί ἐνεργείας τοῦ νέου τυροῦ

ἔξωθεν προσαγομένου ρδ Περί βουτύρου ρε Περί πιτύας ρς Περί χολῆς ρζ Περί ἰδρώτος ρη Περί οὔρων ρθ Περί σιάλου ρι Περί κόπρου ρια Περί κυνείας κόπρου ριβ Περί ἀνθρωπείας κόπρου ριγ Περί λυκείας κόπρου ριδ Περί αἰγείας κόπρου ριε Περί κόπρου βοός ρις Περί προβατείας κόπρου ριζ Περί περιστερῶν κόπρου ριη Περί ἀλεκτορίδων κόπρου ριθ Περί κόπρου χηνός ἰέρακος πελαργῶν καὶ τῶν ὁμοίων καὶ χερσαίων κροκοδείλων ρκ Ῥύπος προβάτων ἐξ οὗ τὸ ὕσσωπον ρκα Περί σαρκῶν ρκβ Περί τῶν ἐν τοῖς πεζοῖς ζώοις ἄκρων ρκγ Περί ἀδένων ρκδ Περί ὄρχεων ρκε Περί νεφρῶν ρκς Περί ἐγκεφάλου ρκζ Περί τῶν ἐν τοῖς πεζοῖς ζώοις σπλάγχνων ρκη Περί κοιλίας καὶ ἐντέρων καὶ μήτρας ρκθ Περί τῆς τῶν ἀγρίων ζώων σαρκός ρλ Περί τῆς ἀπὸ τῶν πτηνῶν ζώων τροφῆς ρλα Περί χηνῶν καὶ στρουθοκαμήλων ρλβ Περί γεράνων ρλγ Περί τῆς κατὰ τὰ μόρια τῶν πτηνῶν ζώων διαφορᾶς ρλδ Περί ὠν ρλε Ὅσα ὡς φάρμακον ἐνεργεῖται ὡὰ ρλς Περί τῆς ἀπὸ τῶν ἐνύδρων ζώων τροφῆς ρλζ Περί κεφάλου ρλη Περί λάβρακος ρλθ Περί τρίγλης ρμ Περί πετραίων ἰχθύων ρμα Περί κωβιοῦ ρμβ Περί μαλακοσάρκων ρμγ Περί σκληροσάρκων ρμδ Περί ὀστρακοδέρμων ρμε Περί μαλακοστράκων ρμς Περί μαλακίων ρμζ Περί σελαχίων ρμη Περί ἐχίνων θαλαττίων ρμθ Περί τῶν ταριχευομένων ἐπιγείων καὶ ἐνύδρων ρν Περί γάρου ρνα Περί ἄλμης ρνβ Περί πιμελῆς καὶ στέατος ρνγ Περί μυελοῦ ρνδ Περί πνεύμονος ρνε Περί κεφαλῆς ρνς Περί κεράτων ρνζ Περί ὀνύχων ρνη Περί λειχήνων ἵππων ρνθ Περί ἐρίων ῥυπαρῶν καὶ καθαρῶν καὶ κεκαυμένων ρξ Τρίχες κεκαυμέναι ρξα Ὅστέα κεκαυμένα ρξβ Περί δερμάτων ρξγ Περί αἰθυίης ρξδ Περί ἀλωπέκων ρξε Περί ἀράχνης ρξς Περί βατράχων ρξζ Περί γαλῆς ρξη Περί γῆς ἐντέρων ρξθ Περί δράκοντος θαλασσίου ρο Περί ἐχίδνης ροα Ἐχῖνος θαλάττιος ροβ Ἐχῖνος χερσαῖος ρογ Ἴππόκαμποι θαλάττιοι ροδ Περί κανθαρίδων ροε Καρκῖνοι ποτάμιοι ρος Περί καράβου ροζ Κάστορος ὄρχις ροη Κυνὸς ποταμίου ὄρχις ροθ Κυνὸς χερσαίου σκύλαξ ρπ Κύκνου νεοττός ρπα Κηρύκων ὀστρακα κεκαυμένα ρπβ Κορυδαλλὸς τὸ πτηνὸν ζῶον ρπγ Κοχλῖος χερσαῖος ρπδ Περί μαινίδος ταριχηρᾶς ρπε Νάρκα ζῶσα ρπς Ὀνίσκος θαλάττιος ρπζ Ὀστρέων ὀστρακα ρπη Πορφυρῶν ὀστρακα ρπθ Ῥίνη θαλαττία ρς Σηπία ρσα Σκίγκος ρςβ Τελλίνοι ρςγ Τέττις ρςδ Ὑαίνα ρσε Χελιδόνες ρςς Περί ἐκλογῆς τῶν καλλιστευόντων ἀπλῶν φαρμάκων ρςζ Ἐκ τῶν Ὀριβασίου. [220]

P (200) Ὅσα μέσα ἐστὶ τῶν θερμαινόντων καὶ ψυχόντων ρση Ὅσα θερμαίνει ρσθ Ὅσα θερμαίνει τῆς πρώτης τάξεως c Ὅσα θερμαίνει τῆς β σα Ὅσα θερμαίνει τῆς τρίτης σβ Ὅσα θερμαίνει τῆς δ σγ Ὅσα ψύχει σδ Ὅσα ψύχει τῆς α τάξεως σε Ὅσα ψύχει τῆς β σς Ὅσα ψύχει τῆς γ σζ Ὅσα ψύχει τῆς τετάρτης ση Ὅσα ξηραίνει ἀδήκτως σθ Ὅσα ξηραίνει ἀπλῶς σι Ὅσα ξηραίνει τῆς πρώτης σια Ὅσα τῆς δευτέρας σιβ Ὅσα τῆς τρίτης σιγ Ὅσα τῆς δ σιδ Ὅσα μέσα τῶν ξηραινόντων καὶ ὑγραινόντων σιε Ὅσα ὑγραίνει τῆς α σις Ὅσα τῆς δευτέρας σιζ Ὅσα ὑδατώδη ψυχρότητα ἔχει σιη Ὅσα λεπτομερῆ σιθ Ὅσα παχυμερῆ σκ Ὅσα ῥωστικά σκα Ὅσα συμπεπτικά σκβ Ὅσα ἐκπυητικά σκγ Ὅσα μαλακτικά σκδ Ὅσα σκληρύνει σκε Ὅσα ῥύπτει σκς Ὅσα ἀναστομωτικά σκζ Ὅσα ἀραιωτικά τοῦ δέρματος σκη Ὅσα ὑπνωτικά σκθ Ὅσα σηπτικά σλ Ὅσα κατασταλτικά τῶν ὑπεροχῶν σλα Ὅσα ἐπουλοῖ σλβ Ὅσα ἐλκοὶ ἐπιπολαίως σλγ Ὅσα καυστικά σλδ Ὅσα ἐλκτικά σλε Ὅσα διαφορητικά σλς Ὅσα στύφει σλζ Ὅσα σπέρμα γεννᾷ καὶ προκαλεῖται σλη Ὅσα ἐπέχει σπέρμα σλθ Περί τροφῶν δυνάμεων σμ Ὅσα λεπτύνοντά ἐστὶν ἐν τροφαῖς σμα Ὅσα παχύχυμα σμβ Ὅσα μέσα τῶν λεπτυνόντων καὶ παχυνόντων σμγ Ὅσα γλίσχρον χυμὸν γεννᾷ σμδ Ὅσα ὠμοὺς χυμοὺς γεννᾷ σμε Ὅσα ψυχροὺς χυμοὺς γεννᾷ σμς Ὅσα μελαγχολικοὺς χυμοὺς γεννᾷ σμζ Ὅσα χολώδη χυμὸν γεννᾷ σμη Ὅσα ἐστὶ περιττωματικά σμθ Ὅσα ἐστὶν ἀπέριττα σν Ὅσα πολύτροφα σνα Ὅσα ὀλιγότροφα σνβ Ὅσα εὔχυμα σνγ Ὅσα κακόχυμα σνδ Ὅσα εὔπεπτα σνε Ὅσα δύσπεπτα σνς Ὅσα εὐστόμαχα καὶ ῥωστικά σνζ Ὅσα κακοστόμαχα σνη Ὅσα ἄφυσα σνθ Ὅσα φυσώδη σς Ὅσα ῥύπτει τέμνει ἐκφράττει σξα Ὅσα ἐμφράττει σςβ Ὅσα

βραδύπορα σζγ Ὅσα εὐφθαρτα σζδ Ὅσα δύσφθαρτα σζε Ὅσα υπάγει γαστέρα σζς Ὅσα ἐπέχει γαστέρα σζζ Ὅσα θερμαίνει σζη Ὅσα ψύχει σζθ Ὅσα ξηραίνει σο Ὅσα υγραίνει σοα Ὅσα κεφαλὴν βλάπτει [End of Table] Λόγος β Περί τῶν τῆς γῆς διαφορῶν καὶ λίθων καὶ μεταλλικῶν καὶ τῆς ἀπὸ τῶν ζώων ὠφελείας, ἐκ τῶν ἀπλῶν Γαληνοῦ καὶ τοῦ περὶ τροφῶν δυνάμεων αὐτοῦ καὶ Ὀριβασίου καὶ ἐτέρων. ^[1]

Arg (t) Ὅσα μὲν φυτῶν ἐστὶ μόρια καὶ καρποὶ καὶ χυλοὶ καὶ ὅποιοι πρόσθεν εἴρηται· νυνὶ δὲ περὶ τῶν ὑπολοίπων φαρμάκων ὅσα τῆς γῆς ἐστὶν εἴδη καὶ ὅσα μεταλλεύεται πρόκειται διελθεῖν, ἔπειτα καὶ περὶ ζώων. Περί τῶν γῆς διαφορῶν. ^[5]

¹ Γῆς συνήθως πάντες ἄνθρωποι ὀνομάζουσιν ἐκείνην μόνην τὴν οὐσίαν, ἢ τις ὑγρῷ φυραθεῖσα πηλὸς γίνεται· ἢ γὰρ ἐν τοῖς μετάλλοις εὐρισκομένη ἄτεγκτος γίνεται. λέγω δὲ τέγγεσθαι μὲν τὸ δι' ὅλης τῆς οὐσίας υγραίνεισθαι, βρέχεσθαι δὲ κατὰ τὴν ἐπιφάνειαν μόνην, οὐ διικνουμένης εἰς τὸ βάθος αὐτῆς τῆς υγρότητος. ξηραντικὴν δὲ ἅπασα γῆ ἔχει δύναμιν· ἐπεὶ καὶ φύσει ξηρόν ἐστὶν αὐτῆς τὸ σῶμα. καὶ ὅταν ἀκριβῶς ἢ πυρῶδους ἄμικτος οὐσίας, ἀδηκτοτάτως ξηραίνει· συντελεῖ δὲ εἰς τοῦτ' αὐτῇ τὸ πεπλῦσθαι. τινὲς μὲν οὖν οὐ δέονται πλύσεως, τινὲς δὲ καὶ δις καὶ τρις δέονται πλυθῆναι. εἰ δὲ καὶ γεγυμνασμένην ἔχοις τὴν γευστικὴν αἴσθησιν, αὐτὸς ἔση κριτὴς ἀκριβῆς ἥς τε δεῖ πλύνειν γῆς ἥς τε μή, τῷ μὴ μετέχειν αὐτὴν δηλονότι δριμύτητος τινος ἢ στύψεως. ἐπεὶ δὲ ἀδύνατόν ἐστιν εὑρεῖν οὐσίαν ἄμικτον, ἀκριβῶς προσεπισκέπτεσθαι χρὴ τὴν μίξιν ἐκ τῶν συμβεβηκότων αὐτῇ κατὰ τε τὰς ἐν τῇ κουφότητι καὶ βαρύτητι διαφορὰς καὶ τὰς ἐν τῇ γεύσει. στύψεως μὲν γὰρ ἔμφασιν ἔχουσα τοσοῦτον μετείληφε ψύξεως, ὅσον καὶ στύψεως. εἰ δὲ καὶ δριμύτητος ἐμφαίνοντο τι, τοσοῦτον ἔχει θερμότητος ὅσον δριμύτητος. καὶ ἡ μὲν κούφη γίγνεται, ὅταν ἀερῶδους οὐσίας μετέχη δαψιλοῦς ἐν τῇ δι' ὅλης αὐτῆς κράσει· ἡ δὲ βαρεῖα ὅσον μᾶλλον ἢ βαρεῖα, τοσοῦτον μᾶλλον εἰλικρινὴς ἐστὶ γῆ. ἡ μὲν οὖν θερμὴ δηλονότι θερμαίνει, ἡ δὲ ψύχουσα καὶ στύφουσα δηλονότι ἐμψύχει καὶ ἀποκρούεται. ἡ δὲ τοῦ ῥυπτικοῦ μετέχουσα χωρὶς ἐπιφανοῦς θερμότητος ξηραίνει ἀδήκτως, ἡ δὲ ἐπὶ πλέον τὸ ἐχέκολλον ἔχουσα οὐ ῥύπτει. ἐμπλαστικωτέραν γὰρ ἐργάζεται τὴν οὐσίαν τὸ κολλῶδες, ὥστε μὴ ῥύπτειν, ὅταν γε μηδεμίαν δριμύτην ἄλλη προσῇ τῷ γλίσχωρ, ὡς ἐπὶ τοῦ ἰξοῦ ἐστὶν ἰδεῖν· ἀναγκαιοτάτον δὲ μηδὲ τοῦτο ἀγνοεῖν, ἀλλ' αἰεὶ αὐτοῦ μεμνησθαι ἐπὶ πάσης ὕλης εἰς ἰατρικὴν χρεῖαν ἀγομένης. οἱ μὲν γὰρ πλεῖστοι νομίζουσι τὰ καυθέντα πάντα ψυχρότερα γίνεσθαι σφῶν αὐτῶν, ἔνιοι δὲ πάλιν αὐξάνεσθαι τὴν θερμασίαν οἶονται τῶν καυθέντων· ἀμαρτάνουσι δὲ ἀμφοτέρω. τὰ μὲν οὖν δριμέα πάντα καυθέντα πολὺ τῆς θερμότητος ἀπόλλυσι, τὰ δὲ μὴ τοιαῦτα καυθέντα προσλαμβάνει θερμότητος, τελέως δὲ ψυχρὸν οὐδὲν τῶν καυθέντων γίγνεται. ἐγκαταλείπεται γὰρ αὐτοῖς οἷον ἐμπύρευμά τι λεπτομερὲς καὶ τοῦτ' ἐστὶ τὸ κατὰ τὰς πλύσεις τῶν καυθέντων ἀπορρυπτόμενον, οὗ συναπελθόντος τῷ ὕδατι τὸ λοιπὸν τοῦ καυθέντος οὐσία γεώδης ψυχρὰ γίγνεται, ἀδήκτως ξηρᾶναι δυναμένη. τὸ δὲ ὕδωρ, ᾧ τὸ φάρμακον ἐπλύθη, θερμὴν δύναμιν ἐπεκτήσατο λεπτομερῇ. τοῦτου τοίνυν προδεδηλωμένου καιρὸς ἥδη λέγειν ὅπως δεῖ πλύνειν ἅπασαν γῆν ἄκαυστον πλύσεως δεομένην. τινὲς γάρ, καθὼς προεῖρηται, οὐ δέονται πλύσεως. Ὅπως δεῖ πλύνειν πᾶσαν γῆν. ^[35]

² Πλύνεται δὲ πᾶσα γῆ τοῦτον τὸν τρόπον· ὕδατι μὲν φυρᾶται μηδεμιᾶς φαρμακώδους ποιότητος ἔμφασιν ἔχοντι· καταστάντος δὲ τοῦ πηλοῦ καὶ περιαιρεθέντος δὲ ἄνωθεν τοῦ ὕδατος, εἴτα τοῦ μετ' αὐτὸ χωρισθέντος ἀπὸ τῶν ὑφισταμένων κάτω λιθωδῶν τε καὶ ψαμμωδῶν. Θεραπεῖαι αἱ διὰ τῆς γῆς ἐπιτελούμεναι τῆς γεωργουμένης. ^[5]

³ Τῆς δὲ γεωργουμένης ἡ λιπαρὰ πᾶσα γῆ χρήσιμος εἰς θεραπείαν ἀπάντων τῶν ξηρανθῆναι δεομένων μορίων. ὅθεν αὐτῇ καὶ κατ' Ἀλεξάνδρειαν καὶ Αἴγυπτον χρῶνται. εἶδον γοῦν ἐπὶ τῆς Ἀλεξανδρείας ὑδερῶδεις τε καὶ σπληνώδεις ἐνίους χρωμένους τῷ πηλῷ τῆς Αἰγυπτιακῆς γῆς. πολλοὶ δὲ καὶ κνήμας καὶ μηροὺς καὶ πήχεις καὶ βραχίονας καὶ νῶτα καὶ πλευρὰς καὶ στέρνα

τῷ πηλῷ τῆς γῆς ταύτης χριόμενοι σαφῶς ὠφελοῦντο. τάς τε παλαιὰς φλεγμονάς τε καὶ τὰ χαῦνα τῶν οἰδημάτων ὀνίνησιν ὁ πηλὸς οὗτος, ὥστε ἐνίους οἶδα ὅλην τὴν ἔξιν οἰδαλέους ἐξ αἰμορροίδων ἀμέτρου κενώσεως γενομένους, ὠφεληθέντας ἐναργῶς καὶ τινες ἀλγήματα χρόνια κατὰ τι μόνιον ἐστηριγμένα τῷ πηλῷ τούτῳ τελέως ἰάσαντο. καὶ ταῦτα μὲν ὁ Γαληνός. ὁ δὲ Στράτων οὕτως περὶ τῆς γῆς ἔφη. Πρὸς χρονίαν κεφαλαλγίαν. Γλοιὸν τὸν ἀπὸ τοῦ βαλανείου ἢ ἀπὸ τοῦ θερμοῦ ὕδατος μίξας τῇ πλυθείσῃ μελαίνῃ γῇ χρῶ ἢ ἀφεψήματι ρόδων κεφαλῶν φυράσας τὴν γῆν χρῶ, ἢ κεραμίου ὄξους ὄστρακον λεῖον προσπλέκων τῇ γῇ χρῶ σὺν ἀφεψήματι δάφνης, ἢ ὄστρακον κριβάνου λεῖον μετ' ὄξους μίξας τῇ μελαίνῃ γῇ παραχέων σαμψύχου ἀπόζεμα χρῶ. πρὸς δὲ τὰ γιγνόμενα ἐπὶ τοῦ σώματος ψωρώδη καὶ λειχηνώδη ἐξανθήματα ἀφεψήματι ἀμυγδάλων ἢ θέρμων πικρῶν φυράσας γῆν μέλαιναν χρῶ, ἢ κεράμιον ἀπὸ ὄξους ἀποπλύνας ἀφεψήματι πηγάνου καὶ φυράσας τῇ γῇ ὁμοίως χρῶ, ἢ βολάρια ἀλὸς τὰ εὐρισκόμενα ἐν τῷ πυθμένι τῶν ἀπὸ γάρου κεραμίων λεάνας καὶ φυράσας τῇ γῇ χρῶ, ὡς ἐνεργῶ, ἢ περιστερᾶς κόπρον μίξας τῇ γῇ καὶ ἀλικάκάβου ἀφεψήματι φυράσας χρῶ. Πρὸς δὲ βῆχα χρονίαν μετὰ καχεξίας ἀφεψήματι ὀστῶν μοσχείων συμφυράσας τὴν γῆν χρίε τὸν θώρακα ἢ κεράμιον ἀπὸ μέλιτος πλύνας ὁμοίως καὶ συμφυράσας χρῶ ἢ ἀφεψήματι κυμίνου καὶ μελανθίου ὁμοίως χρῶ, ἢ ἀφεψήματι σαμψύχου ὁμοίως φυράσας χρῶ. Πρὸς σπληνικούς. Σποδὸν κληματίνην καὶ θρόμβον τρυγίας ὄξους φυράσας τῇ γῇ χρῶ, ἢ ἀφεψήματι φύλλων καππάρεως φυράσας χρῶ, ἢ ὄστρακα καλλαίνα μίξας τῇ γῇ καὶ μετ' ὄξους φυράσας χρῶ. Πρὸς ὕδρωπικούς. Ὅστρακα ἀπὸ ἄλμης παλαιωθέντα λεῖα μίξας τῷ πηλῷ χρῶ, ἢ σκωρίαν ἀργύρου λειοτάτην ὁμοίως μίσγε τῷ πηλῷ καὶ χρῶ, ἢ ἀποζέματι σαραπιάδος βοτάνης τῆς τριόρχεως φυράσας χρῶ, ἢ μοσχείων ἢ χοιρείων κρεῶν γάρου μίσγων ὁμοίως χρῶ, ἢ σάμψυχον θαλαττίῳ ὕδατι ἐψήσας φυράσας τὴν γῆν χρῶ, ἢ ἀφεψήματι θέρμων πικρῶν τάριχον συλλεάνας καὶ μίξας τῇ γῇ χρῶ, ἢ στυπτηρίαν κεκαυμένην καὶ γλήχωνος κεκαυμένου τέφραν μίξας τῷ πηλῷ καὶ ὀξυμέλιτι φυράσας χρῶ, ἢ βόλβιτα βοδὸς ξηρὰ λεῖα μίξας τῇ γῇ καὶ μετὰ ὀξυμέλιτος φυράσας χρῶ. Πρὸς ἰσχιάδα καὶ πάντας τοὺς περὶ τὰ νευρώδη μόρια ψυγμούς. Ἀφεψήματι ὀστέων μοσχείων σάμψυχον ἐψήσας καὶ μίξας τῇ λευκῇ γῇ χρῶ, ἢ ἔγχελυν ἐψήσας μεθ' ἄλων καὶ νίτρου τῷ ἀφεψήματι φυράσας τῇ γῇ χρῶ. ἢ γλοιὸν μετὰ ἀσβέστου μίξας τῇ γῇ χρῶ, ἢ πράσου καὶ σκόρδων ἀφεψήματι φυράσας τῇ γῇ χρῶ, ἢ κόστον καὶ κασίαν σχοῖνον ἀσπάλαθον ξυλοβάλαμον καὶ σάμψυχον παρακεκομμένα ἔψε μεθ' ὕδρελαίου καὶ μίσγε τῷ πηλῷ καὶ χρῶ, ἢ αἰγὸς σφυράθους καὶ βόλβιτα βοδὸς ξηρὰ ἅμα λεάνας μετὰ γλοιοῦ σκευασθέντος ἐκ κηρωτῆς ῥαφανίνης μίσγε τῷ πηλῷ καὶ χρῶ. ^[45]

3 (50) Πρὸς ποδάγραν. Ἀπὸ κεφαλῆς μὲν μέχρι βουβώνων πηλούσθω τοῖς προκειμένοις, ἀπὸ βουβώνων δὲ καὶ κάτω μέχρι ὀνύχων τοῖς ὑπογεγραμμένοις· μόσχου τοὺς ὀπισθίους πόδας κατακάυσας σὺν τοῖς ὄνυξι καὶ λεάνας μίξας τῇ γῇ χρῶ καὶ λευκογραφίδα λεάνας μεθ' ὕδατος, ἐν ᾧ σίδηρος πλειστάκις ἐναποσβεσθῇ, καὶ στυπτηρίας F α καὶ συμφυράσας τῇ γῇ χρῶ, ἢ ἀφεψήσας κικίδας μέχρι τακερωθῶσι καὶ συμφυράσας τῷ ἀφεψήματι τὴν γῆν χρῶ ἢ ἀφεψήματι φύλλων τῆς κύπρου φυράσας τὴν γῆν χρῶ. ἄλλο. Στυπτηρίας ὑγρᾶς F α · στυπτηρίας σχιστῆς F α κόμμεως F ζ ψιμυθίου F θ μελαντηρίας F ε μίσυος F ζ ἰτέας φύλλων F θ ἐλαίου μυρσίνου ἢ κικίνου F κδ ὄξους λίτρας F λεάνας ἅμα καὶ συμφυράσας τῇ γῇ χρῶ. ἄλλο. Στυπτηρίας λιθαργύρου μίσυος ὁποῦ ἀνὰ < δ , κηρωτῇ μυρσίνῃ ὑγρᾷ ἀναλαβὼν· καὶ φυράσας τῇ γῇ χρῶ. ἄλλο. Ἀκακίας χαλκάνθου ἀνὰ < β λεάνας, ὅξει ξήρανον καὶ συμφυράσας τῷ πηλῷ χρῶ. ἄλλο. ψιμυθίου λιθαργύρου ἀνὰ < δ ἐλαίου μυρσίνου λίτρας δ ὕδατος τὸ ἀρκοῦν συμφυράσας τῇ γῇ χρῶ. ἄλλο, ᾧ ἐθεραπεύθη ὁ ἑπαρχος Φιλῖνος· μόρων χυλοῦ στυπτηρίας σχιστῆς κυπέρου ἄγνου κικίδων κρόκου μυρίκης καρποῦ λιβανωτοῦ ἀνὰ F ζ ἅμα πάντα λειότατα ποιήσας ξηράνας ἀπόθου· ἐπὶ δὲ τῆς χρείας ἀνέσας ὕδατι καὶ συμφυράσας τῇ γῇ χρῶ.

μη λουούμενον δὲ δεῖ ἀπαντλεῖσθαι περσικῶν ἁώρων ἀφειψήματι. καὶ περὶ μὲν τῆς γεωργουμένης γῆς ἱκανὰ καὶ ταῦτα. Περὶ Λημνίας σφραγίδος. ^[70]

⁴ Τὴν δὲ Λημνίαν γῆν, ἣν καὶ σφραγίδα Λημνίαν καλοῦσιν, ἐτοίμην λαμβάνεις ἅπαξ ἐν τῷ τόπῳ πεπλυμένην, ἐτέρας πλύσεως μὴ δεομένην· ἄλλοτε δὲ ἄλλῳ ὑγρῷ ἀνιεμένη διαφόρως ἐνεργεῖ. ἐπὶ γε μὴν τῶν κακοήθων καὶ σηπεδονωδῶν ἐλκῶν εἴποτε ἐχρησάμην τῇ Λημνίᾳ, μεγάλως ὠφέλησεν. ἡ δὲ χρῆσις γίγνεται κατὰ τὸ μέγεθος τῆς τοῦ ἔλκους κακίας. τὸ μὲν γὰρ δυσῶδες λίαν πλαδαρόν τε καὶ ῥυπαρόν καὶ χρόνιον, ἀνέχεται δι' ὄξους δριμυτάτου τῆς Λημνίας λελυμένης εἰς πηλώδη σύστασιν. οἴνῳ δὲ ἀνιεμένη καὶ τὰ πρόσφατα τῶν τραυμάτων παρακολλᾷ. πινομένη δὲ καὶ πρὸς αἵματος ἀναγωγὰς ἀρμόττει καὶ ἐπὶ τῶν θανασίμων φαρμάκων καὶ τῶν ὑπὸ τινος τῶν ἰοβόλων δηχθέντων· ἐνιεμένη δὲ διὰ κλυστήρος μετὰ χυλοῦ ἀρνογλώσσου δυσεντερικοὺς μεγάλως ὠφελεῖ, προαποκλυσθέντων δηλονότι τῶν ἐλκῶν ἄλμη. δίδεται δὲ καὶ αὐτοῖς καὶ τοῖς αἱμοπτυικοῖς εἰς πότον μετ' ὄξυκράτου. Μίλτος δύναμιν ἔχει στυπτικὴν ἐμπλαστικὴν ἀναξηραντικὴν· διὸ καὶ ἐμπλάστοις τραυματικαῖς μίγνυται καὶ τροχίσκοις ξηραίνουσι καὶ στεγνωτικοῖς. ^[10]

⁵ ἴσθησι δὲ κοιλίαν σὺν ὠοῖς τηγανιστοῖς λαμβανομένη καὶ ἐγκλυζομένη, κατάγει δὲ καὶ ἔλμινθος πινομένη. πρωτεύει δὲ πασῶν ἡ Σινωπικὴ μὲν καλουμένη, γενομένη δὲ Καππαδοκία, πυκνὴ οὖσα καὶ βαρεῖα καὶ ἡπατίζουσα τῇ χροῖ καὶ ὁμόχρους καὶ πολύχυλος ἐν τῇ λύσει. Γῆ Σαμία ἢ ἀστήρ. ^[5]

⁶ Ἡ δὲ Σαμία γῆ οὐ δεῖται πλυθῆναι, χρώμεθα δὲ αὐτῆς μάλιστα τῷ ἐτέρῳ τῶν εἰδῶν, ὃ δὴ καὶ Κάμιον ἀστέρα καλοῦσιν, εἰς τὰς τοῦ αἵματος πτύσεις, ὁπόθεν ἂν γιγνόμεναί τιτύχῃσι, καὶ ἐν πότῳ καὶ ἐν προσθέτῳ διδόντες. καὶ μέντοι καὶ πρὸς τὰς δυσεντερικὰς ἐλκώσεις καὶ νομὰς χρώμεθα ἐνιέντες δι' ἀρνογλώσσου χυλοῦ καὶ μάλιστα ἐπὶ τῶν φλεγμῆναι φθασάντων ἐλκῶν καὶ μὴ ἀνεχομένων δριμύτερον φάρμακον καὶ ἐπὶ τῶν ἀπαλοσάρκων. παρηγορεῖ γὰρ καὶ μάλιστα τὰ θ' ὑγρότερα καὶ χαυνότερα μόρια, ὅθεν ἐπὶ τιτθῶν καὶ ὄρχεων παραλαμβάνεται λειωθεῖσα μεθ' ὕδατος, ἐπιβαλλομένου ῥοδίνου τοσούτου, ὅσον οὐκ ἑάσει ξηρανθῆναι τὸ φάρμακον. ἀγαθὸν δὲ τὸ οὕτω σκευασθὲν καὶ πρὸς τὰς ἄλλας φλεγμονὰς ὅσαι θερμαὶ καὶ πρὸς βουβῶνας ἀρχομένους καὶ τὰ ποδαγρικὰ ρεύματα καὶ ὅλως ὅπου μετρίως ψύχειν βουλόμεθα μετὰ τοῦ παρηγορεῖν, ὥστε ἐναργῶς φαίνεσθαι τῆς Σαμίας γῆς τὴν δύναμιν μετρίως ψυκτικὴν. ἐστὶ γὰρ ἀερώδης καὶ ἐχέκολλος. διαφέρει δὲ ὁ Κάμιος ἀστήρ τῆς Σαμίας γῆς τῷ μᾶλλον ἔχειν τὸ ἐχέκολλον καὶ τὸ ἐμπλαστικόν. Σελινουσία γῆ καὶ Χία. ^[15]

⁷ Ῥυπτικὴν δὲ ἔχει δύναμιν μετρίαν πάνυ Σελινουσία τε γῆ καὶ Χία, διὸ καὶ τινες τῶν γυναικῶν ἐπὶ τὸ πρόσωπον αὐταῖς χρῶνται. πρὸς δὲ τῷ ξηραίνειν ἀδήκτως καὶ ῥύπτειν οὔτε θερμότητος οὔτε ψύξεως ἐπιφανοῦς μετέχουσι. διὸ καὶ ἐπὶ τῶν ἐπιπολαίων ἐλκῶν χρήσιμοι, οἷά εἰσι τὰ πυρίκαυτα. τὰ δὲ πάνυ ἐμπλαστικωτέραν ἔχοντα τὴν οὐσίαν, οὐ ῥύπτει· κωλύει γὰρ τοῦτο ποιεῖν τὸ ἐχέκολλον. Κιμωλία γῆ ἢ ἐρετριὰς μικτῆς οὖσα δυνάμεως, ἔχει μὲν τι καὶ ψυκτικὸν καὶ ἀποκρουστικόν. ^[5]

⁸ ἔχει δὲ τι καὶ διαφορητικὸν βραχύ· πλυθεῖσα δὲ ἀποτίθεται τὸ διαφορητικόν. παρὰ δὲ τὴν τῶν μιγνυμένων αὐτῇ ὑγρῶν φύσιν ἐναργῶς ἐπιδείκνυται τῶν δυνάμεων ἐκατέραν. τοῖς μὲν γὰρ ἀποκρουομένοις καὶ ψύχουσι μιχθεῖσα τὸν γενόμενον ἐξ αὐτῆς κάκεινων πηλὸν ἐργάζεται ψύχοντά τε καὶ ἀποκρουόμενον, τοῖς δὲ διαφορητικοῖς διαφοροῦντα καὶ αὐτόν. οὕτως μὲν οὖν καὶ τοῖς πυρिकाύτοις ἀρμόττει μετ' ὄξους φυραθεῖσα καὶ ἐπιχριομένη. μέμνησό γε μὴν τοῦτο κοινὸν ἐπὶ πάσης εἶναι γῆς τῆς κούφης. ἅπασαι γὰρ ὀνίνασι τὰ πυρίκαυτα παραχρῆμα καταχρίομεναι μετ' ὄξυκράτου, κωλύουσαι φλυκταίνουσθαι. Γῆ ἀμπελίτις ἢ φαρμακίτις. ^[10]

Ἀμπελίτις γῆ καὶ φαρμακίτις λέγεται, ὅτι τε ἐναργεστέραν τῶν ἄλλων τὴν δύναμιν κέκτηται, καὶ ὅτι οἱ γεωργοὶ ἥρος εἰσβάλλοντος διέντες αὐτήν, χρίουσι τὰς ρίζας τῶν βλαστησασῶν ἀμπέλων πρὸς τὸ μὴ προσάπτεσθαι τούτων τὰ βλάπτοντα τὰς ἀμπέλους ζωῦφια· ἐκ δὲ τοῦ φθείρειν τὰς σκνίπας δηλοῖ ὅσον μέτεστι δυνάμεως φαρμακώδους αὐτῇ. τὸ δὲ ἄδηκτον τῶν ἄλλων καὶ παρηγορικὸν οὐκ ἔχει, ξηραίνει δὲ μᾶλλον διὸ καὶ μιγνυμένην αὐτὴν ἐν τοῖς φαρμάκοις εὐρήσεις, ἔνθα ξηραῖναι τι καὶ διαφορέσαι προσήκει. Γῆ Κρητικὴ ἢ κρητάριον. ^[5]

10 Ἡ δὲ Κρητικὴ γῆ παραπλησία πῶς ἐστὶ τῇ τε Σαμῖα καὶ ταῖς ὁμοίαις, ἀλλ' ἱκανῶς ἐστὶν ἀσθενής, πολὺ τὸ ἀερῶδες ἔχουσα· διὸ καὶ τὸ ῥυπτικὸν ἄδηκτον μᾶλλον ἔχει, ὥ καὶ τὸν ἄργυρον ῥύπτει. Περὶ τῆς κεκαυμένης γῆς πάσης.

11 Ἐπεὶ δὲ τινες τῶν ἱατρῶν καλῶς ποιοῦντες καίουσι τὴν γῆν, ἣ χρῶνται ἐπὶ τῶν ἀδήκτως ξηρανθῆναι δεομένων ἐλκῶν, γίγνωσκε ὡς λεπτομερεστέρα γίνεταί ἡ κεκαυμένη καὶ δριμυτέρα, ὡς εἰς τὴν διαφορητικὴν μεταπίπτειν δύναμιν. εἰ δὲ ἡ καυθεῖσα πλυθείη, τὸ μὲν δριμύ καταλιποῦσα τῷ ὕδατι, τὸ δὲ ἐκ τῆς ὀπτήσεως λεπτομερὲς ἔχουσα, ξηραντικωτέρα γίνεταί, διὸ τῆς ἀκαύτου γῆς ἀπάσης ἐπὶ τῶν ἐλκῶν οὔσης χρησίμης, ἔτι μᾶλλον μετὰ τὸ καυθῆναι πλυθεῖσα πρὸς τὰ δυσσάρκωτά τε καὶ δυσκατούλωτα χρήσιμός ἐστίν. Περὶ τῆς Ἀρμενίας βῶλου. ^[5]

12 Ἐδόθη δὲ ἡμῖν ἐν τῷ μεγάλῳ τούτῳ λοιμῷ καὶ ἄλλη τις ἐξ Ἀρμενίας τῆς ὁμόρου Καππαδοκίας γῆ ξηραντικωτάτη τὴν δύναμιν, τὴν χρόαν ὡχρά. λίθον δὲ αὐτὴν ὠνόμαζεν ὁ δούς, καὶ ἐστὶν εὐλείωτος, καθάπερ ἡ τίτανος καὶ ὁ Σάμιος ἀστήρ, οὐ μὴν ὁμοίως γε κούφη τῷ ἀστέρι. διὸ καὶ πεπύκνωται μᾶλλον αὐτοῦ καὶ ἦττον ἀερῶδης ἐστὶ καὶ διὰ τοῦτο φαντασίαν ἀποτελεῖ τοῖς ἀμελέστερον ὁρῶσι λίθος εἶναι. ἄκρως δὲ ξηραίνει. ἐπὶ τε γὰρ δυσεντερικῶν καὶ τῶν κατὰ γαστέρα ρευμάτων, αἷματός τε πτύσεως καὶ κατάρρου καὶ προσέτι τῶν κατὰ τὸ στόμα σηπεδονωδῶν ἐλκῶν ἀρμόττει μάλιστα. καὶ μέντοι καὶ τοὺς ἀπὸ κεφαλῆς εἰς θώρακα ρευματιζομένους ὀνίνησι μεγάλως, ὥστε καὶ τοὺς διὰ τοιαύτην αἰτίαν δυσπνοοῦντας ἰσχυρῶς ὠφελεῖ. καὶ μὲν δὴ καὶ ὅσοι φθόρῃ κάμνουσι, καὶ τούτους ὀνίνησι. ξηραίνει γὰρ αὐτῶν τὸ ἔλκος, ὡς μηκέτι βήττειν ἔτι. ἐφ' ὧν δὲ μετὰ τὴν ἀπαλλαγὴν τοῦ πάθους ἀφυλακτότερον διαιτηθέντων ὑποστροφή πάλιν τοῦ νοσήματος ἐγένετο, καὶ τούτους ἡ ἐκ τῆς Ἀρμενίας βῶλος ὠφέλησεν, καὶ ἔτι μᾶλλον τοὺς δυσπνοοῦντας χρονίως. ἐν δὲ τῷ μεγάλῳ τούτῳ λοιμῷ πάντες οἱ πίνοντες τούτου διὰ ταχέων ἐθεραπεύθησαν· ὅσους δὲ οὐδὲν ὦνησεν, ἀπέθανον πάντες, οὐδ' ὑπ' ἄλλου τινὸς ὠφεληθέντες· ὥ καὶ δήλον ὅτι μόνους τοὺς ἀνιάτως ἔχοντας οὐκ ὠφέλησεν. πίνεταί δὲ μετ' οἴνου λεπτοῦ τὴν σύστασιν μετρίως κεκραμένου, εἰ ἀπύρετος εἴη παντάπασιν ὁ ἄνθρωπος ἢ καὶ βραχὺ πυρέττοι, πάνυ δὲ ὕδατος, εἰ πυρέττοι μειζόνως. οὐ μὴν οὐδὲ σφοδροὶ κατὰ τὴν θερμασίαν εἰσὶν οἱ λοιμῶδεις πυρετοί. περὶ δὲ τῶν ξηρανθῆναι δεομένων ἐλκῶν τί δεῖ καὶ λέγειν πηλίκην δύναμιν ἔχει ἡ Ἀρμενικὴ βῶλος αὕτη; ὀνομάζεται δὲ τῇ μὲν ἐκείνων φωνῇ ζαρνακέ, κατὰ δὲ τὴν τῶν Κύρων ζαριναχά· τὸ δὲ ὄρος ἐν ᾧ γεννᾶται πόλεως ἐστὶν ὀνομαζομένης Βαγανανά, ὃ δὲ ἀγρὸς ἐν ᾧ τὸ ὄρος ἐστὶν ὀνομάζεται Ἀγαράκ. λίθος αἱματίτης ἀπὸ τῆς κατὰ τὴν χρόαν ὁμοιότητος οὕτως ὀνομάζεται· παρατριβόμενος γὰρ θυίαις ἢ ἀκόναις αἱματώδη χυλὸν ἀνίησιν. ^[25]

13 τοσοῦτον δὲ τῆς ψύξεως μετέχει ὅσον καὶ τῆς στύψεως. καὶ μόνῳ δ' αὐτῷ ἐχρησάμην τραχέων γεγονότων βλεφάρων, εἰ μὲν ἅμα φλεγμονῇ τοιαῦτα εἴη γεγονότα, δι' ὧν τὴν ἄνεσιν ποιούμενος, ἢ μᾶλλον ἔτι τήλεως ἀφεψήματι· εἰ δὲ χωρὶς φλεγμονῆς, δι' ὕδατος. ἄρχου δὲ ἀεὶ ἀπὸ τοῦ μετρίως ὑγροῦ διὰ μήλης ἐγχείων· ὅταν δὲ φέρῃ ὁ πάσχων τὴν δύναμιν αὐτοῦ, παχύτερον ἀεὶ καὶ μᾶλλον ἐργάζου καὶ τελευτῶν οὕτω παχὺ ποιήσεις, ὡς μὴ διὰ μήλης πυρῆνος ὑπαλείφειν καθ' ὑποβολὴν τὸ βλέφαρον ἢ ἐκστρέψας παράτριβε. ὁ δ' αὐτὸς οὗτος λίθος ὁμοίως ἐπ' ἀκόνης ἀποτριβόμενος καὶ πινόμενος αἵματος πτύσεσιν ἀρμόττει καὶ πᾶσιν

ἔλκεσι. ξηρὸς δὲ λειωθεὶς ὡς χνοώδης γενέσθαι καταστέλλει τὰ ὑπερσαρκοῦντα. χρῆται μὲν οὖν οὐδεὶς αὐτῷ καθ' αὐτόν. ἐγὼ δὲ ἐφ' ὧν εἶπον, ἐκ τῆς κατὰ τὴν γεῦσιν ποιότητος εὐρῶν τὴν δύναμιν, ἐχρησάμην. καὶ αὐτὰ δὲ τὰ κατὰ τοὺς ὀφθαλμοὺς ἔλκη συνουλοῖ αὐτὸς μόνος, ἀποτριβόμενος μὲν, ὡς ὀλίγον ἔμπροσθεν εἶπον, ἦτοι δὲ ἐγχυματιζόμενος ἢ ὑπαλειφόμενος. ἐβασάνισα γὰρ καὶ τοῦτο τῇ πείρᾳ. Λίθος σχιστὸς γαλακτίτης μελιτίτης. ^[15]

14 Τῷ δὲ αἱματίτῃ λίθῳ παραπλησίαν μὲν, ἀσθενεστέραν δὲ δύναμιν ὁ σχιστὸς καλούμενος ἔχει. χρόαν δὲ οὗτος φέρει ἀποτριβόμενος ἐπ' ἀκόνης ὡχράν. μετὰ δὲ τοῦτον ὁ γαλακτίτης ἐστί, γάλακτος χρόαν ἐν τῇ ἀνέσει φέρων. ὁ δὲ μελιτίτης ἤδη τι καὶ θερμότητος μετείληφεν. ἀπὸ γὰρ τῆς κατὰ τὴν γεῦσιν ὁμοιότητος οὕτως ὠνόμασται. ἕκαστος οὖν αὐτῶν ἀποχωρῶν κατὰ βραχὺ τῆς τοῦ αἱματίτου δυνάμεως, ἐπὶ μὲν ὀφθαλμῶν ὁμοίως εἰς χρῆσιν ἄγεται, πραότερος δὲ ἐστίν. αἰεὶ δὲ τὰ πραότερα φάρμακα τοῖς μὲν ἔτι φλεγμαίνουσι μορίοις ἐστὶ προσηνέστερα, τοῖς δὲ ἀποφλεγμῆνασιν ἀσθενέστερα πρὸς τὸ τελέως ἐξυγιάσαι. Κοινὴ διδασκαλία περὶ πάντων τῶν λίθων. ^[10]

15 Κοινοῦ δὲ τοῦ ξηραίνειν ὑπάρχοντος ἅπασι τοῖς λίθοις, ὅσοι μὲν αὐτῶν ἢ εἰς χυλὸν λυθέντες ἢ ἄλλως λειωθέντες οὐδεμίαν ἐναργῆ κατὰ τὴν γεῦσιν ἔχουσι ποιότητα, τούτους μὲν ἡγητέον ἀσθενεστάτους εἶναι καὶ προσηνεστάτους καὶ ἀδηκτοτάτους, ὅσοι δὲ φαίνονται σαφῆ τινα ποιότητα κατὰ τὴν γεῦσιν ἐνδεικνύμενοι, τῆς ποιότητος ἀνάλογον ἔχειν τὴν ἰσχύν, εἰ μὲν στύφουεν, εἰς τὸ καταστεῖλαι καὶ σφίγγειν καὶ πιλῆσαι καὶ συναγαγεῖν, εἰ δὲ δάκνουεν, εἰς τὸ θερμῆναί τε καὶ διαφορῆσαι καὶ τῆξαι. μέσοι δ' αὐτῶν εἰσιν οἱ ῥύπτοντες μόνον ἄνευ τοῦ στύφειν ἢ δάκνειν. Λευκογραφίς ἢ μόροξος. ^[5]

16 Τῶν δὲ εἰς χυλὸν ἀναλυομένων ἐστὶ καὶ ὁ κατ' Αἴγυπτον γεννώμενος λίθος, ᾧ χρῶνται στιλπνοῦντες τὰς ὀθόνας, ὃν τινες μόροξον, οἱ δὲ λευκογραφίδα καλοῦσιν. υπόχλωρος γὰρ φαινόμενος οὗτος, εἰ παρατριβείῃ ἀκόνῃ ἢ καὶ ἱματίῳ τραχυτέρῳ, λευκαίνει τὸν τόπον. ἐστὶ δὲ ἀποϊότερος τῶν εἰρημένων, οὔτε στύψιν οὔτε ῥύψιν οὔτε δῆξιν ἐμφαίνων· ὅθεν τοῦτο μόνον ὑπάρχει αὐτῷ τὸ ξηραίνειν ἀδήκτως. καὶ διὰ τοῦτο κηρωτῇ μιγνύντες αὐτὸν εἰς ἀπούλωσιν ἐλκῶν ἐπὶ τῶν μαλακῶν σωμάτων χρῶνται· μιγνύουσι δὲ αὐτὸν καὶ ταῖς ὀφθαλμικαῖς δυνάμεσιν. ὅσῳ δὲ ἐστὶ μαλακώτερος τῶν εἰρημένων καὶ ἀποϊότερος, τοσοῦτ' ἀποϊότερος καὶ ἀνωδυνώτερος ὑπάρχει. Γαλακτίτης. ^[10]

17 Καὶ οὗτος παραπλησίαν τῷ εἰρημένῳ χρόαν ἔχων υπόχλωρον γαλακτώδη χυλὸν ἀνίησιν. ἐστὶ δὲ σκληρότερος τῆς λευκογραφίδος. πολυγάλους δὲ ποιεῖ τὰς γυναῖκας ἐὰν λουσάμεναι πίωνσιν ἢ μεθ' ὕδατος ἢ μετὰ γλυκέος οἴνου τετριμμένον τὸν λίθον. μίγνυται δὲ καὶ ταῖς ὀφθαλμικαῖς δυνάμεσι. φασὶ δὲ αὐτὸν περιαιπτόμενον τραχήλῳ τῶν ὀδοντιῶντων βρεφῶν ὀδόντων ἀταλαίπωρον ἔκφυσιν παρασκευάζειν. Ἰασπὶς λίθος. ^[5]

18 Ἀπάντων δὲ τῶν εἰρημένων λίθων ἰσχυροτέραν ἔχει τὴν δύναμιν ὁ ἐκ τῆς Αἰθιοπίας κομιζόμενος λίθος, υπόχλωρός πως, ἰασπὶς καλούμενος. ἀνιέμενος δὲ γαλακτώδη χυλὸν ἀνίησι κατὰ τὴν χρόαν. δακνώδης δὲ ἐστὶ γευομένοις καὶ διὰ τοῦτο μόνον εἰς τὸ καθῆραι καὶ ῥύψαι τὰ χωρὶς φλεγμονῆς ἐπισκοτοῦντα ταῖς κόραις ἀρμόζει, ἐξ ὧν εἰσι καὶ αἱ πρόσφατοι τῶν ἐν ὀφθαλμοῖς οὐλῶν, ἃς λεπτύνειν πέφυκεν. ἀπορρύπτει δὲ καὶ τὰ μὴ πάνυ σκληρὰ τῶν περὶ γύων. ιδιότητι δὲ τινι, ὥσπερ καὶ ἄλλα τινά, ὁ χλωρὸς ἰασπὶς ὠφελεῖ τὸν τε στόμαχον καὶ τὸ τῆς γαστρὸς στόμα περιαιπτόμενος. ἐντιθέασι δὲ καὶ δακτυλίοις αὐτὸν ἔνιοι, καθάπερ καὶ ὁ βασιλεὺς Νεχεψὼς ἔγραψε. τούτου μὲν οὖν τοῦ λίθου κάγῳ πεῖραν ἱκανὴν ἔχω καὶ ὁρμάθιον γε ποιήσας ἐκ λίθων τοιούτων ἐξῆπτον τοῦ τραχήλου σύμμετρον οὕτως, ὡς ψαύειν τοὺς λίθους τοῦ στόματος τῆς γαστρὸς. ἐφαίνοντο δὲ οὐδὲν ἦττον ὠφελοῦντες καὶ μὴ ἔχοντες τὴν γλυφὴν, ἣν ὁ Νεχεψὼς ἔγραψεν. Τηκόλιθος ἢ Κυριακὸς λίθος. ^[15]

- 19 Ἐστὶ δὲ καὶ ἄλλος λίθος ἰσχυρὸς τὴν δύναμιν ἐν τῇ Κυρίᾳ τῆς Παλαιστίνης γεννώμενος, λευκὸς μὲν τὴν χροάν, εὐρυθμὸς δὲ κατὰ τὸ σχῆμα, γραμμὰς ἔχων ὡς ἀπὸ τόρνου γεγонуίας. ὀνομάζεται δὲ Ἰουδαϊκὸς καὶ τηκόλιθος. ἐστὶ δὲ τῶν ἐν νεφροῖς συνισταμένων λίθων θραυστήριος, ἀνιέμενος ἐπ' ἀκόνης καὶ ποτιζόμενος δι' ὕδατος θερμοῦ. ἐπὶ δὲ τῶν ἐν κύστει λίθων οὐδὲν ἰσχυρὸν ἀνύει. ὁ δὲ Νεχεψὼς φησι· “τρίψας τὸν τηκόλιθον μεθ' ὕδατος καὶ ποιήσας γλοιοῦ λεπτοῦ τὸ πάχος καὶ ἀποξηρῆσας τὰς τρίχας τὰς περὶ τὴν κύστιν καὶ τὸ αἰδοῖον κατάχριε καὶ τήκει τὸν λίθον τὸν ἐν τῇ κύστει. διὸ δὴ χαῖρε θάλασσα Ἀράβων φέρουσα πημάτων ἄκος εὖρεμα τηκόλιθον.” μετὰ μυρσίνου δὲ ἐλαίου ἀνεθείς τοῖς ποδαγρικοῖς ἐπαρκεῖ ἐπιχρίόμενος. Πυρίτης. ^[10]
- 20 Εἷς δὲ τῶν ἰσχυρὰν ἐχόντων δύναμιν ἐστὶ καὶ ὁ πυρίτης ὀνομαζόμενος, εἰκῶς ἀργύρῳ κατὰ τὴν χροάν, ὧς χρώμεθα μιγνύντες ἐμπλάστρῳ διαφορητικῇ. προσεμβάλλεται δὲ αὐτῇ καὶ ὁ σχιστός. ὑπὸ τούτου τοῦ φαρμάκου καὶ πύον μὲν πολλάκις, ἀλλὰ καὶ θρομβώδης σύστασις ἐν ταῖς μεταξὺ χώραις τῶν μυῶν γενομένη διεφορήθη. δεῖ δὲ λειοτάτους τοὺς εἰς χρῆσιν ἀγομένους λίθους πάντας οὕτως σφόδρα ποιῆσαι, παραπλησίως τοῖς εἰς τὰς ὀφθαλμικὰς δυνάμεις μιγνυμένοις. Λίθος Φρύγιος. ^[5]
- 21 Ὁ δὲ Φρύγιος λίθος ξηραίνει ἰσχυρῶς, ἔχων τι καὶ στύψεως ἅμα καὶ δήξεως, ὅθεν καὶ ἀποκρούεται καὶ διαφορεῖ. ἀεὶ δ' αὐτῷ κεκαυμένῳ κέχρημαι· πρὸς μὲν τὰ σηπεδονώδη τῶν ἐλκῶν ἢ αὐτῷ καθ' αὐτῷ ἢ δι' ὄξους ἢ ὀξυκράτου ἢ οἰνομέλιτος, πρὸς δὲ ὀφθαλμοὺς ξηρὸν ποιῶν φάρμακον, περὶ οὗ ἐν τῷ περὶ τῆς συνθέσεως τῶν φαρμάκων τόπῳ ῥηθήσεται. Λίθος ἀγήρατος. ^[5]
- 22 Καὶ ὁ ἀγήρατος λίθος, ὧς οἱ σκυτοτόμοι χρῶνται, ὠφελεῖ ἐναργῶς γαργαεῶνας φλεγμαίνοντας. Λίθος Ἄσσιος.
- 23 Ἐστὶ δὲ καὶ ἄλλος λίθος γεννώμενος ἐν Ἀσσοῦ, ὃν δὴ διὰ τοῦτο καλοῦσιν Ἄσσιον, πωροειδὲς κατὰ τε τὴν χροάν καὶ τὴν σύστασιν, εὐθρυπτός τε καὶ χαῦνος. ἐπιτρέφεται δέ τι αὐτῷ παραπλησίον ἀλεύρῳ λεπτοτάτῳ, τῷ προσιζάνοντι τοῖς τοίχοις <ἐν τοῖς μύλῳσι> διαττωμένων τῶν ἀλεύρων καὶ καλοῦσι πέτρας Ἀσσίας ἄνθος. ἐστὶ δὲ λεπτομερές, ὡς τὰς πλαδαρὰς σάρκας ἐκτῆκιν, καὶ ταριχεύειν χωρὶς δήξεως ἰσχυρᾶς. ἔχει δέ τι καὶ ἀλμυρὸν ἐν τῇ γεύσει, ὡς εἰκάσαι τὴν γένεσιν ἴσχειν αὐτό, δρόσου τινὸς ἐκ τῆς θαλάσσης ἐφιζούσης τῇ πέτρᾳ κάπειτα ξηραίνουμένης ὑπὸ τοῦ ἡλίου. ὁμοία δὲ τῷ ἄνθει τὴν δύναμιν ἐστὶ καὶ ἡ πέτρα καθ' ἣν γεννᾶται, τῷ δὲ σφοδρῷ τῆς ἐνεργείας ἀπολείπεται αὐτοῦ. Γαγάτης. ^[10]
- 24 Ἐστὶ δὲ καὶ ἄλλος λίθος μέλας τὴν χροάν, ὅταν ὁμιλήσῃ τῷ πυρὶ παραπλησίαν ὁσμὴν ἀσφάλτῳ ποιῶν, ὃν φασιν ἐν Λυκίᾳ εὐρίσκεσθαι κατὰ ποταμὸν ὀνομαζόμενον Γάγον, ὅθεν καὶ γαγάτην ὀνομάζουσιν αὐτόν. πλακῶδεις δὲ λίθους μέλανας, ἀσθενῇ φλόγα γεννῶντας, εἰ κατὰ πυρὸς ἐπιτεθεῖεν, ἐκόμισα ἐκ τῆς κοίλης Κυρίας πλησίον τῆς Ἰερικῶ ἐν τῷ λόφῳ γεννωμένους τῷ περιέχοντι τὴν νεκρὰν ὀνομαζομένην θάλατταν ἐν τοῖς ἀνατολικοῖς αὐτῆς μέρεσιν· ἔνθα καὶ ἡ ἀσφαλτος γίνεται, ὅθεν καὶ τὴν ὁσμὴν τοιαύτην κέκτηνται. ἐχρησάμην δὲ αὐτοῖς εἰς ἐμφυσήματα χρόνια κατὰ γόνυ γενόμενα δυσθεράπευτα, μιγνύς ταῖς πρὸς τοῦτο τὸ σύμπτωμα πεπειραμέναις δυνάμεσι καὶ σαφῶς ἔδοξεν ἡμῖν ἐναργεστάτην αὐτῶν πεποιηκέναι τὴν δύναμιν. ἔμειξα δ' αὐτῷ καὶ τῆς βαρβάρου καλουμένης καὶ σαφῶς ἐγένετο ξηραντικώτερον τὸ φάρμακον, ὡς καὶ κόλπους προσστέλλειν, οὐ μόνον ἔναιμα τραύματα κολλᾶν, ἐφ' ὧν ἡρμοκέναι ἢ βάρβαρος μάλιστα πεπίστευται. φασὶ δὲ τὸν γαγάτην ἀφειψόμενον ὕδατι καὶ πινομένου τοῦ ὕδατος ἔλμινθας ἐκτινάσσειν, περιεπτόμενον δὲ κεφαλαλγίας παύειν χρονίας, εἶναι δὲ καὶ ὠκυτόκιον ἐπὶ τῶν δυστοκουσῶν γυναικῶν κατεχόμενον τῇ χειρὶ τῆς τικτούσης. Μαγνήτης λίθος. ^[15]

- 25 Ἡ δὲ μαγνητικὴ καλουμένη λίθος καὶ Ἡρακλεία παραπλησίαν τὴν δύναμιν ἔχει τῷ αἱματίτῃ, μετέχει δὲ καὶ ἑλκτικῆς δυνάμεως. φασὶ δὲ ὡς κατεχομένη τῇ χειρὶ τῶν χειραγρῶν καὶ ποδαγρῶν ἀνωδύνους αὐτοὺς ἐργάζεται. ἴσως δὲ καὶ σπασμοῖς βοηθεῖ. Κυμύρις κίσσηρις ὄστρακα κλιβάνου καὶ τὰ ἄλλα.
- 26 Ῥυπτικῆς ἐστὶ δυνάμεως ἡ σμύρις. καθαρὸς οὖν τοὺς ὀδόντας ἐργάζεται τῶν σμηχομένων αὐτοὺς αὐτῇ, ὡς ἐπειράθημεν. καὶ ἡ κίσσηρις δὲ Ῥυπτικῆς ἐστὶ δυνάμεως ὡς ἡ σμύρις. καὶ τὸ τῶν κεραμίδων ὄστρακον τῆς αὐτῆς ἐστὶ δυνάμεως, καὶ μᾶλλον τὸ ἐκ τῶν κλιβάνων. ἀλλ' ἢ γε σμύρις ἔχει τι δριμύν καὶ διὰ τοῦτο μίγνυται καυστικαῖς καὶ ξηραντικαῖς δυνάμεσι καὶ ταῖς θεραπευούσαις οὖλα πλαδαρά. καὶ ἡ κίσσηρις δὲ Ῥυπτικῆς ἐστὶ δυνάμεως. λαμπρύνει δὲ τοὺς ὀδόντας σμηχομένη, οὐ τῷ ῥύπτειν μόνον ἀλλὰ καὶ τῇ τραχύτητι. καυθεῖσα δὲ ἡ κίσσηρις οὐκ ἀπολείπεται σμύρεως εἰς τὰς αὐτὰς χρεῖας. πλυθεῖσα δὲ μετὰ τὴν καῦσιν κάλλιστα σαρκοῖ τὰ κοῖλα τῶν ἑλκῶν. τὸ δὲ ἐκ τῶν κλιβάνων ὄστρακον σὺν τῷ ῥύπτειν καὶ ξηραντικῆς ἐστὶ δυνάμεως. διὸ καὶ τῶν ἐμπλάστρων ἦν ὀνομάζουσιν Ἡφαιστιάδα καὶ μάγον διὰ τοῦτο σκευαζομένην, κάλλιστόν ἐστιν ἐπουλωτικὸν φάρμακον. Λίθοι οἱ ἐν τοῖς σπόγγοις. ^[10]
- 27 Εἰσὶ δὲ καὶ ἄλλοι οἱ ἐν τοῖς σπόγγοις εὕρισκόμενοι λίθοι Ῥυπτικῆς δυνάμεως, οὐ μὴν οὕτως ἰσχυρᾶς ὥστε τοὺς ἐν κύστει λίθους θρύπτειν· τοὺς δὲ ἐν νεφροῖς ὄντας θρύπτουσιν. Ναξίας ἀκόνης τὸ ἀπότριμμα.
- 28 Τό γε μὴν τῆς Ναξίας ἀκόνης ἀπότριμμα ψυκτικῆς δυνάμεως ἐστὶ, ὡς καὶ ποδαγρικοὺς ὠφελεῖ μετὰ ῥοδίνης κηρωτῆς προσαγόμενον. Ὀφίτης λίθος.
- 29 Ὁ δὲ ὀφίτης καλούμενος λίθος καυθεὶς Ῥυπτικῆς τε καὶ θρυπτικῆς γίγνεται δυνάμεως. πινόμενος δὲ μετ' οἴνου λευκοῦ καὶ λεπτοῦ τοὺς ἐν κύστει λίθους θρύπτει· ὠφελεῖ δὲ καὶ τοὺς ἐχιοδήκτους περιεπτόμενος. Ἱερακίτης.
- 30 Ὁ δὲ ἱερακίτης καὶ ὁ Ἰνδικὸς τὰς αἱμορροΐδας ἀναξηραίνουσι περιεπτόμενοι δεξιῶν μηρῶν, ὧν καὶ ἡμεῖς ἐπειράθημεν. ὁ δὲ Διο γένης ἐν τῷ περὶ λίθων οὕτως φησὶ· Διογένους· “Ἱερακίτης λίθος ὑπόχλωρος μὲν ἐστὶ καὶ πρὸς τὸ μέλαν ἐντετραμμένος ἐπιπερασμένος τε χροαῖς ἐτέραις ὡς ποικίλος εἶναι. δύναμιν δὲ ἔχει ἀναξηραίνουσαν αἱμορροΐδας ἀπηρητημένος τοῦ δεξιοῦ μηροῦ τοῦ κάμνοντος. δοκιμάσεις δὲ ὅτι ἀληθὴς αὐτός ἐστιν, ἔχων αὐτὸν μετὰ χειρός· χρίου <γὰρ> μέλιτι τὰς χεῖρας καὶ οὐ προσεγγιοῦσί σοι τὸν λίθον φέροντι μυῖαι. ὁ δὲ Ἰνδικὸς τὴν μὲν χροάν ἐστὶν ὑπόπυρρος· ἀνέει δὲ τριβόμενος πορφυροειδῆ χυλόν, οὔτε πυκνός ἐστιν οὔτε καρτερὸς καὶ δύναται μετ' οἴνου πινόμενος ἀκράτου αἱμοπτυικοὺς ὠφελεῖν. ὁ δὲ ἔκλευκος καὶ σποδίζων κατὰ τὴν φαντασίαν καὶ τὰς ἄλλας ἴσθησιν αἱμορραγίας.” Ὑαλος. ^[10]
- 31 Ὑαλος λειοτάτη πινομένη δι' οἴνου λευκοῦ καὶ λεπτοῦ τοὺς ἐν κύστει λίθους θρύπτει ἱκανῶς. Λίθος ἀετίτης.
- 32 Ἀετίτης λίθος ὁ ἐν τῷ κινεῖσθαι ἦχον ἀποτελῶν, ὡς ἐτέρου ἐγκύμων λίθου ὑπάρχων, κατόχιον ἐμβρύων ἐστίν, ὅταν ὀλισθηρὰ ὦσιν αἱ μήτραι, περιεπτόμενος ἀριστερῶν βραχίων. ἐν δὲ τῷ καιρῷ τῆς ἀποτέξεως ἄρας ἐκ τοῦ βραχίονος περιάπτε τῷ μηρῷ καὶ ἐκτὸς ὀδυνῶν τέσσεται. ἐστὶ δὲ κλεπτέλεγχος, εἰ ἐπιθεῖη τις αὐτὸν εἰς τὸν προσφερόμενον ἄρτον. ὁ γὰρ κλέψας οὐκ ἂν δυνηθεῖη καταπιεῖν τὰ μασηθέντα. φασὶ δὲ ὅτι καὶ συνεψόμενος ὁ ἀετίτης τοῖς ἐδέσμασι κλεπτέλεγχος γίγνεται. οὐ γὰρ δυνησεται ὁ κλέψας καταπιεῖν τὰ σὺν αὐτῷ ἐψόμενα. λειωθεὶς δὲ καὶ ἀναλαμβανόμενος κηρωτῇ σκευασθείη διὰ κυπρίνου ἐλαίου ἢ γλευκίνου ἢ τινος ἐτέρου τῶν θερμαινόντων ὀνίνησι μεγάλως τοὺς ἀρθριτικούς καὶ παραλυτικούς. Ἀλαβανδικὸς λίθος. ^[10]

Τῷ μὲν χρώματι οὗτός ἐστιν ὑπομελανίζων μετὰ τοῦ πυρροῦ· διαυγεῖ δὲ ὡς πῦρ διαφύσεις παρέχων ἢ ῥαγάδας. οὗτος λεῖος τριβόμενος μελαίνει τὴν ἐπιφάνειαν τῶν λευκῶν τριχῶν. Γαγάτης.

- 34 Θαυμάσιος λίθος πυρὶ προσαγόμενος οὗτος καὶ ἀναπτόμενος ἔπειτα σβεννύμενος οἴνω, ὁ οἶνος καρδιακοῖς δίδεται εἰς ποτόν· αὐτίκα γὰρ παύονται καρδιαλοῦντες, τοῦ τε ἰδρώτος σταλέντος καὶ διεγερθέντων τῶν σφυγμῶν. [ἄλλοι δὲ χνοώδη ποιήσαντες τὸν γαγάτην λίθον ἐπὶ ἑπτὰ ἡμέρας δεδώκασιν κωλικοῖς καὶ τέλεον ἀπηλλάγησαν τοῦ πάθους. ἡμερικὴ δόσις δραχμὴ α΄. ἐξ αὐτοῦ δὲ καπνίζοντες τὸ ποτήριον ἔνθα ἐδίδουν μετ’ οἴνου ποτίζοντες.] καὶ γὰρ ἡ ἄσφαλτος πινομένη τὸ αὐτὸ ποιεῖ ἀπαραβάτως. διώκει δὲ θηρία θυμιώμενος καὶ ἔμμηνα ἄγει καὶ τὰ δευτέρα. ἐλέγχει δὲ καὶ τὰς ἐπιληψίας, λύει δὲ καὶ χοιράδας λεῖος μινγνύμενος τοῖς ἐπιτηδεύουσιν φαρμάκοις. θεραπεύει δὲ καὶ τὰς περὶ τὸν δακτύλιον διαθέσεις λειότατος γενόμενος καὶ ἀφεψηθεὶς ὁμφάκων χυλῷ εἰς τὸ τρίτον. δύναται δὲ οὗτος καὶ τὰ ἄλλα πάντα ρεύματα τοῦ σώματος ἀναστεῖλαι. Ἡλεκτρον ἢ σουκίνιον ἢ λιγγούριον. ^[10]
- 35 Πινόμενον ἱᾶται δυσουρίαν καὶ στομαχικοὺς ὠφελεῖ, καὶ ὁ χρυσήλεκτρος δὲ πινόμενος σὺν μαστίχῃ ἀλγήματα στομάχου ἱᾶται. Ἰασπις ὁ ὑπόχλωρος περιεπτόμενος ἀλγήματα στομάχου παύει καὶ παραλύσεων καὶ ὀδυνῶν ἐστὶ πραῦντικός.
- 36 ὁ δὲ καπνίας ὀνομαζόμενος ἰασπις ὁ χλωρὸς τεθαλωμένην σφόδρα ἔχων τὴν χροάν φυλακτῆριόν ἐστι μέγα γυναικῶν δυστοκουσῶν καὶ ὑδερικοῖς ἐπαρκεῖ περιεπτόμενον καὶ τραύματα μέγιστα τηρεῖ ἀφλέγμαντα. καὶ ἀνωδύνους τοὺς τραυματιζομένους ποιεῖ ὑπεραρτώμενος. Ἰασπαχάτης ἐκ τῆς σμαραγδιζούσης ἐστὶν ἰάσπιδος καὶ τοῦ ἀχάτου. ^[5]
- 37 δύναμιν δὲ ἔχει δίψους παρηγορικὴν καὶ ὑδρωπικοῖς βοηθεῖ καὶ ἡπατικοῖς καὶ περιπνευμονικοῖς καὶ πλευριτικοῖς πινόμενος καὶ τὸ σῶμα εὐανθὲς ποιεῖ. Κάμφειρος λίθος μετὰ γάλακτος ποθεὶς λεῖος ἱᾶται τὰς ἐντὸς ἐλκώσεις πάσας καὶ ἰδρώτας παύει, τὰς τε ἐκτὸς ἐλκώσεις πάσας ἱᾶται μετὰ γάλακτος ἐπιχρισθεὶς.
- 38 τὰς δὲ ἐν τῇ γλώσσῃ διακοπὰς λεῖος ξηρὸς ἐπιπασσόμενος ἱᾶται· καθόλου γὰρ ξηραντικός τὴν δύναμιν ἐστίν. Σμάραγδος λίθος.
- 39 Ὀπτηθεῖσα καὶ λεῖα μετὰ μέλιτος ἀττικοῦ μινγνυμένη ἀμβλυωπίας ἱᾶται, μεθ’ ὕδατος δὲ καὶ κόμμεως καταχριομένη τοῖς ἐλεφαντιῶσιν ὠφελιμωτάτη ἐστὶ· πινομένη τε μεθ’ ὕδατος ἀνασκευάζει τὸ πάθος, αἶμα τε ἐπέχει περιεπτομένη, ὁπόθεν ἂν τύχοι φερόμενον. Περὶ τῶν μεταλλικῶν καὶ τῶν ἐξ ὕδατος γεννωμένων.
- 40 Μεταλλικὰ προσαγορεύειν ἔθος ἐστὶ τοῖς ἰατροῖς ὧν ἡ γένεσις ἐν τοῖς μετάλλοις ἐστίν, ἥτοι αὐτοφυῆ ἢ διὰ καμίνου γιγνόμενα. καὶ τρίτα γε ἐπ’ αὐτοῖς ἐστὶν ὅσα πάλιν ἐκ τούτων αὐτῶν οἱ ἄνθρωποι σκευάζουσιν· οἶον ἰὸν ψιμύθιον σάνδουκα καὶ τὰ ὅμοια. ἐφεξῆς οὖν ὑπὲρ πάντων κατὰ τὴν τῶν γραμμάτων τάξιν εἰρήσεται. Ἀδάρκης. ^[5]
- 41 Ἀδάρκιον δριμύτατόν ἐστι καὶ θερμαντικώτατον, διὸ μίγνυται τοῖς ἀμβλύνουσι τὴν δύναμιν αὐτοῦ καὶ οὕτω γίνεται πολύχρηστον ἐπὶ τῶν θερμανθῆναι δεομένων διαθέσεων ἔξωθεν προσαγόμενον. Ἀλκυόνια.
- 42 Ῥύπτει μὲν πάντα καὶ διαφορεῖ δριμεῖαν ἔχοντα ποιότητα παρὰ τὸ μᾶλλον καὶ ἥττον. τὸ δὲ τραχὺ καλούμενον τὴν μὲν ἐκτὸς ἐπιφάνειαν λείαν κέκτηται, τὴν δὲ ἐντὸς οὐσίαν ἔχει τραχεῖαν. ἐστὶ δὲ θερμότατον πάντων ἀλκυονίων, ὡς καὶ τρίχας ἀποκαίειν δύνασθαι. διὸ πρὸς λέπρας ἀλφουὺς ψώρας καὶ λειχήνας τοῖς ἄλλοις ἡπιωτέροις οὔσι χρώμεθα· τὸ γὰρ τραχὺ ἀλκυόνιον οὐ μόνον ἀπορρύπτει τὴν ἐπιφάνειαν ἀλλὰ καὶ ἀποδέρει καὶ ἐλκοῖ. τὸ δὲ Μιλήσιον λεγόμενον σκώληκι ἐοικὸς τὸ σχῆμα πορφυρίζον τῇ χροᾷ καὶ τῇ συστάσει μαλακόν,

λεπτότατον πάντων ἐστί. διὸ καὶ καυθὲν ἀλωπεκίας ἰᾶται μετ' οἴνου κίρρου καὶ λεπτοῦ χριόμενον. Ἄλες. ^[10]

- 43 Εἰσὶ μὲν τῆς αὐτῆς κατὰ γένος δυνάμεως οἱ τε ὀρυκτοὶ καὶ οἱ θαλάττιοι. διαφέρουσι δὲ τῷ μᾶλλον καὶ ἥττον περιληῖσθαι τὴν οὐσίαν τῶν ἐκ τῆς γῆς ἀλῶν. διὸ καὶ τὸ παχυμερές τε καὶ στύφον ἐν τούτοις μᾶλλον. κάλλιστοι δὲ ἐν τοῖς ὀρυκτοῖς εἰσιν οἱ ἀμμωνιακοὶ ἄλες καὶ οἱ Καππαδοκικοί. τοῖς δὲ θαλαττίοις ὁμοειδεῖς εἰσὶ καὶ οἱ κατὰ λίμνας τινὰς γεννώμενοι. πᾶσι γε μὴν κοινὸν θερμαίνειν διαφορεῖν στύφειν ξηραίνειν συνάγειν καὶ πιλεῖν τὴν οὐσίαν τῶν αὐτοῖς ὁμιλούντων σωμάτων. ὅσον μὲν γὰρ ὑγρὸν ὑπάρχει ἐν τοῖς σώμασι, τοσοῦτον ἐκβόσκονται· τὸ δὲ ὑπόλοιπον τῆς στερεᾶς οὐσίας συνάγουσι τῇ στύψει, διὸ καὶ ταριχεύουσι καὶ ἄσχηπτα φυλάττουσι τὰ δι' ὑγρότητα περιττωματικὴν σήπεσθαι πεφυκότα. Ἄλες κακαυμένοι. ^[10]

- 44 Τὸ μὲν διαφορετικὸν μᾶλλον ἔχουσι τῶν ἀκαύτων, εἰς ὅσον καὶ λεπτομερέστερον αὐτῶν γίνεταί τὸ σῶμα ἐκ τῆς καύσεως, οὐ μὴν ὁμοίως τοῖς γε ἀκαύστοις συνάγειν τε καὶ πιλεῖν τὴν στερεὰν οὐσίαν ἔτι δύνανται. Ἄλὸς ἄνθος.
- 45 Ἄλὸς ἄνθος ἐστὶ μὲν ὑγρὸν τῇ συστάσει, τῇ χρῶα δὲ κροκίζον. λεπτομερέστερον δὲ ἐστὶ καὶ τῶν κεκαυμένων ἀλῶν, δριμύ τε τῇ ποιότητι καὶ διαφορετικὸν ἱκανῶς τῇ δυνάμει. συνάγεται δὲ ἐν τοῖς ὑπὸ κύνα καύμασιν. ἐστὶ γὰρ ὥσπερ ἄνθος ἐφιστάμενον τοῖς τοιούτοις ὕδασι. Ἄλὸς ἄχνη ἀφρῶδὲς ἐστὶν ἐπάνθισμα τῶν ἀλῶν ταῖς πλησίον πέτραις ἐφιστάμενον. ^[5]
- 46 λεπτομερεστέρας δὲ πολὺ φύσεως ὑπάρχει αὐτῶν τῶν ἀλῶν, ὥστε καὶ λεπτύνειν καὶ διαφορεῖν πολὺ μᾶλλον αὐτῶν δύναται, τὸ δὲ ὑπόλοιπον τῆς οὐσίας συνάγειν καθάπερ οἱ ἄλες <οὐ δύναται>. Ἀρμενιακὸν τὸ τῶν ζωγράφων. ^[5]
- 47 Ἀρμενιακόν, ᾧ οἱ ζωγράφοι χρῶνται, κομίζεται ἐκ τῆς Ἀρμενίας, ὅθεν καὶ ἡ Ἀρμενικὴ βῶλος, περὶ ἧς προεῖρηται. δύναμιν δὲ ἔχει τὸ Ἀρμενιακὸν ῥυπτικὴν ἅμα βραχεῖα δριμύτητι καὶ στύψει βραχυτάτῃ. μίγνυται τοιγαροῦν ὡς τοιοῦτον ὑπάρχον ταῖς ὀφθαλμικαῖς δυνάμεσι καὶ αὐτὸ δὲ καθ' αὐτὸ λειώσαντες καὶ χνοῶδες ἐργασάμενοι χρῶνται ξηρῷ πρὸς αὔξησιν τῶν ἐν τοῖς βλεφάροις τριχῶν, ὅταν ὑπὸ δριμύτητός τινος χυμῶν τινὲς μὲν ἐκπίπτουσιν αὐτῶν, τινὲς δὲ ἀναυξεῖς ἢ ἄτροφοι γίνονται. τὰς γὰρ δριμύτητας ταύτας ἐκδαπανῆσαν εἰς τὴν κατὰ φύσιν εὐεξίαν ἐπανάγει τὸ μόριον. τῆς γὰρ μοχθηρᾶς ὑγρότητος δαπανωμένης ἡ φύσις ἐπὶ τὰς ἰδίας ἐνεργείας ἀφικνεῖται, τῶν τέως αὐτὴν ἐμποδιζόντων οὐκέτ' ὄντων. ὁ δὲ ποιητὴς γράφας βίβλους Νεχεψὼς οὕτως περὶ αὐτοῦ φησιν· “ἀρμένιον ᾧ χρῶνται οἱ ζωγράφοι. τούτου λαβὼν ὀλκῆς τὸ δωδέκατον δίδου τοῖς μελαγχολικοῖς καὶ τοῖς πάχος ἔχουσιν ἐν τῷ αἵματι. δίδεται δὲ καὶ τοῖς παιδίοις τοῖς ὑπὸ τοῦ θώρακος ἐνοχλουμένοις· ἀνεμοῦσι γάρ· ἐστὶ γὰρ ἐμετικόν. δίδεται δὲ καὶ τοῖς ὑπὸ τῆς ἱερᾶς νόσου ἐνοχλουμένοις καὶ τοῖς μαινομένοις τούτῳ τῷ τρόπῳ· λαβὼν κενταυρίου δεσμίδια χειροπληθῇ τρία ἔψε μεθ' ὕδατος θαλασσοῦ κοτυλῶν γ ἕως λειφθῇ κοτύλη α, καὶ διηθήσας λείου σὺν τῷ ἀφεψήματι ἀρμούθεως λίθου τοῦ λεγομένου ὑπὸ Ἑλλήνων Ἀρμενίου, ᾧ οἱ ζωγράφοι χρῶνται, <καὶ> ὅσον ὀλκῆς τρίτον δίδου θαρρῶν· ἐστὶν γὰρ ἀκίνδυνον. χρή οὖν εἰδέναι ὡς πάντως ἀνεμεῖται τὸ ἀρμένιον μηδὲν ἄξιον λόγου ἀναφέρον καὶ κάτωθεν ἐλάχιστον φέρει ἐν πλείσταις καθέδραις κατὰ βραχύ.” Ἀρσενικὸν καυστικῆς ἐστὶ δυνάμεως, ἄκαυστον τε καὶ κεκαυμένον· εὐδὴλον δὲ ὅτι λεπτομερέστερον γίνεταί καυθέν. ^[20]

- 49 Ἀσφαλτον. Ἐν τι καὶ τοῦτό ἐστι τῶν ἐν ὕδατι γεννωμένων θαλαττίων ἢ ἄλλῳ τινὶ τῶν ὁμοίων θαλάττῃ. καλλίστη δὲ ἄσφαλτος ἢ ἐν τῇ νεκρᾷ θαλάττῃ κατὰ τὴν Ἰερικῶ γεννωμένη. δύναμις δὲ πάσης ἀσφάλτου ξηραντικὴ τέ ἐστι καὶ θερμαντικὴ κατὰ τὴν δευτέραν που τάξιν· εἰκότως οὖν πρὸς τὰς κολλήσεις τῶν ἐναίμων τραυμάτων αὐτῇ χρῶνται καὶ πρὸς τὰ ἄλλα ὅσα

ξηρανθῆναι δεῖται μετὰ τοῦ θερμαίνεσθαι μετρίως, διὰ τοῦτο καὶ ἐπὶ τῶν τεινεσμωνδῶν προθυμιῶν ἐφ' ὧν φλέγμα γλίσχρον ἐμπέπλασται δυσapoσπάστως χρώμεθα ὑποθυμιῶντες καὶ ἐπὶ δυσεντερικῶν τῶν ἐκ τῆς τοιαύτης αἰτίας ἐλκωθέντων τὸ ἔντερον. πινομένη δὲ ἡ ἄσφαλος ὅσον καρύου ποντικοῦ μέγεθος ἢ κυάμου λεῖα μετ' οἴνου τοὺς συγκοπτομένους καρδιακοὺς ὀνίνησι μεγάλως παραχρήμα. μάλιστα δὲ ποιεῖ ἐπὶ γυναικῶν καὶ παίδων καὶ τῶν μαλακῶν σωμάτων. ἀπολύει δὲ καὶ τεταρταίζοντας τάχιον ὁμοίως διδομένη. πεπειράται δὲ πινομένη μεθ' ὕδατος ἐπὶ τῶν ὑπὸ λυσσῶντος κυνὸς δεδηγμένων. προφυλάττει γὰρ αὐτοὺς μὴ ἐμπεσεῖν τῷ ὑδροφοβικῷ πάθει καὶ τοὺς ἤδη περιπετωκότας ἀνασῶζει. Ἀφρόνιτρον καὶ νίτρου ἀφρός.

[15]

- 50 Ἀφρόνιτρον ἀφροῦ νίτρου διαφέρει· νίτρου μὲν γὰρ ἀφρός ξηραντικόν ἐστὶ φάρμακον, ἀλεύρω πυρίνῳ παραπλήσιος ὀφθῆναι καὶ γὰρ καὶ λευκός ἐστιν. ἀφρόνιτρον δὲ οὐκ ἀλευρώδες οὐδὲ διαλελυμένον, ἀλλὰ πεπηγός ἐστιν. ἁλῶν δὲ διαφέρει ἀφρόνιτρον, καθ' ὅσον ἓνα μόνον τὸν ἐπικρατοῦντα χυμὸν ἐν αὐτῷ ἐναργῶς ἐστὶν ἰδεῖν τὸν πικρόν, διαφορητικὴν μὲν ἔχοντα δύναμιν, συνακτικὴν δὲ οὐκ ἔχοντα, καθάπερ οἱ ἄλλες, ρυπτικὴν μὲν οὖν ἔχει τὴν δύναμιν τὸ ἀφρόνιτρον ὥς μὴ μόνον ἀποσμηξαι ῥύπον, ἀλλὰ καὶ κνήσιν ἰᾶσθαι. ὁ δὲ ἀφρός τοῦ νίτρου τῆς αὐτῆς μὲν ἐστὶ φύσεως, λεπτομερέστερος δέ. Γύψος. ^[10]
- 51 Ἐν τῷ ξηραίνειν προσείληφε καὶ ἐμπλαστικῆς δυνάμεως· λιθοῦται γὰρ βραχεῖσα. διὸ καὶ μιγνυμένη σὺν τῷ χνοῶδει τοῦ πυρίνου ἀλεύρου τῷ εὕρισκομένῳ ἐν τοῖς τοίχοις κατὰ τοὺς μύλωνας καὶ δευομένη ὡς τῷ λευκῷ καὶ ἀναλαμβανομένη θριξὶ λαγῶναις στέλλει τὰς αἱμορραγίας γενναίως. Διφρυγές. ^[5]
- 52 Μικτῆς ἐστὶ ποιότητος, στυφούσης μετὰ δριμύτητος, διὸ καὶ τῶν κακοήθων ἐλκῶν ἀγαθόν ἐστὶ φάρμακον, πρὸς τε τὰ ἐν τῷ στόματι σπηδονῶδη τῶν ἐλκῶν αὐτὸ τε καθ' αὐτὸ καὶ μετὰ μέλιτος ἀπηφρισμένου καὶ πρὸς συνάγχην δέ, ὅταν ἤδη φθάσῃ διὰ τῶν στυφόντων ἀνεσταλμένον τὸ ἐπιρρέον. καὶ γαργαρεῶνα ἀποτέμνων αὐτῷ μόνῳ παραχρήμα τε καὶ μέχρι συνουλώσεως ἐχρησάμην, πολλάκις ἐσφιγμένην ἀκριβῶς οὐλὴν ἐργαζομένῳ ἐν πᾶσι τοῖς ἔλκεσι. Διαφανὲς τὸ καλούμενον σπεκλάριον κεκαυμένον λειότατον ἐμπασσόμενον τοῖς συριγγώδεσι κόλποις σαρκοῖ τάχιστα. ^[5]
- 54 Θεῖον ἅπαν ἐλκτικῆς ἐστὶ δυνάμεως, θερμὸν μὲν τῇ κράσει, λεπτομερές δὲ τῇ οὐσίᾳ ὑπάρχον, ὥς καὶ πρὸς πολλὰ τῶν ἰοβόλων ἀνθίστασθαι. ἐγὼ δὲ ἐπὶ τρυγόνος θαλασσίας καὶ δράκοντος πληγαῖς ἐχρησάμην αὐτῷ πολλάκις καὶ ξηρὸν ἐπιπάσσων τῷ νύγματι καὶ σιάλῳ μεμιγμένον, ἄλλοτε δὲ ἐλαίῳ παλαιῷ ἢ μέλιτι ἢ τερεβινθίνῃ. καὶ ψώρας δὲ καὶ λέπρας καὶ λειχήνας πλειστάκις ἰασάμην αὐτῷ μετὰ τερεβινθίνης. ἀπορρύπτει γὰρ τὰ τοιαῦτα πάθη χωρὶς τοῦ ἀποκρούεσθαι εἰς τὸ βάθος τὴν ὕλην αὐτῶν, ὥσπερ τὰ πολλὰ τῶν φαρμάκων ποιοῦσιν. Ἴδὸς ξυστός. ^[5]
- 55 Δριμεῖαν ἔχει ποιότητα διαφορητικός τε καὶ καθαιρετικός καὶ τμητικός ὢν πάσης σαρκός. μιγνύμενος δὲ κηρωτῇ πολλῇ, ἀπουλωτικὸν γίνεταί φάρμακον καὶ τμητικόν. Ἰοῦ σκώληκος σκευασία.
- 56 Εἰς θυίαν Κυπρίου χαλκοῦ, ἔχουσαν δοῖδουκα χαλκοῦν ἐγγέας ὄξους λευκοῦ δριμέος κοτύλης ἥμισυ τρίβε ἐν ἡλίῳ ἕως γλοιῶδες γένηται. εἴτα ἐπέμβαλλε στυπτηρίας στρογγύλης ϵ δ καὶ ἁλὸς ὀρυκτοῦ ϵ δ καὶ διαφανοῦς λευκοῦ καὶ στερεοῦ, τουτέστι σπεκλαρίου τὸ ἥμισυ, εἰ δὲ μή γε νίτρου τὸ ἴσον. εἴτα ἐν ἡλίῳ $\langle \epsilon \nu \rangle$ τοῖς ὑπὸ κύνα καύμασι τρίβε, ἕως ἂν τῇ μὲν χρόα ἰώδης, τῇ δὲ συστάσῃ γλοιώδης ἢ ῥυπώδης γένηται. καὶ οὕτως ἀναπλάσας σκώληξιν ὅμοια φύλαττε. ἐνεργέστερος δὲ γίνεταί ἐὰν ὄξους μὲν λάβῃ μέρος α , οὔρου δὲ παλαιοῦ μέρη β εἰς τὴν λείωσιν. Καδμία. ^[5]

- 57 Ἀρίστη ἡ βοτρυίτις· ξηραντικῆς δὲ δυνάμεως ἅπασα καδμία μετέχουσα καὶ τῆς ῥυπτικῆς δυνάμεως. ἐν δὲ τῇ κατὰ θερμότητα καὶ ψύξιν διαφορᾷ σύμμετρός πῶς ἐστὶ. καυθεῖσα δὲ καὶ πλυθεῖσα ξηραῖνον καὶ ῥύπτον ἄνευ δῆξεως γίνεταί φάρμακον εἰς τὰ ἀναπληρώσεως δεόμενα ἔλκη, κατὰ τε τοὺς ὀφθαλμοὺς καὶ τὸ πᾶν σῶμα. Κύανος δριμείας ἐστὶ δυνάμεως καθαιρετικῆς τε καὶ διαφορητικῆς· μετέχει δὲ καὶ στύψεως. ^[5]
- 59 Λεπὶς χαλκοῦ καὶ σιδήρου. Λεπὶς ἡ μὲν τίς ἐστὶ χαλκοῦ, ἡ δὲ σιδήρου, ἥτις ἡλίτις καλεῖται· ἡ μὲν οὖν ἡλίτις ἐν τῷ ξηραίνειν πρωτεύει, λεπτοτέρα οὖσα, προσειληφυῖά τι καὶ ἰοῦ. στύψεως δὲ πλείονος ἡ τοῦ σιδήρου μετέχει λεπὶς, καὶ ταύτης ἔτι μᾶλλον ἡ τοῦ στομώματος, διὸ καὶ πρὸς τὰ κακοήθη τῶν ἐλκῶν ἀμείνων ἐστὶ τῆς τοῦ χαλκοῦ. ἡ δὲ τοῦ χαλκοῦ καθαίρει καὶ τήκει τὰς σάρκας. ἅπασαι δὲ λεπίδες δακνώδεις εἰσὶν ἱκανῶς. Λιθάργυρος ξηραίνει μετρίως ὥσπερ καὶ τὰ ἄλλα πάντα τὰ παραπλήσια καὶ θερμαίνει δὲ καὶ ψύχει καὶ ῥύπτει, κατὰ πάντα δὲ μετρίως ἐργάζεται· διὸ καὶ ὥς ὕλη πολλάκις αὐτῇ χρώμεθα, μιγνύντες τοῖς ἄλλοις, ὥς καὶ τῷ κηρῷ χρώμεθα ὥσπερ ὕλη τινί. ^[5]
- 61 Λίτρον μεταξὺ τῆς ἀφρονίτρου τε καὶ ἀλῶν δυνάμεώς ἐστὶ, καυθὲν δὲ ἐγγυτέρῳ γίνεταί τῆς ἀφρονίτρου οὐσίας. ξηραίνει οὖν καὶ διαφορεῖ καί, εἴ γε εἴσω τοῦ σώματος ληφθεῖη, τέμνει καὶ λεπτύνει τοὺς παχεῖς καὶ γλίσχρους χυμοὺς πολὺ μᾶλλον τῶν ἀλῶν. ἀφρόνιτρον δὲ εἰ μὴ μεγάλης οὐσης ἀνάγκης, οὐδὲ καταπίνει τις ὥς κακοστόμαχον. ἐπὶ γοῦν μυκήτων πνιγόντων ἐχρήτό τις ἄγροικος αὐτῷ διὰ παντὸς καὶ ἡυδοκίμει. Μελαντηρία τῶν στυφόντων ἐστὶ φαρμάκων μετὰ τοῦ καὶ λεπτομερές εἶναι ἀπάντων σχεδὸν τῶν μάλιστα στυφόντων φαρμάκων. ^[5]
- 63 Μέλαν ᾧ γράφομεν. Ἰκανῶς καὶ τοῦτο ξηραίνει λυόμενον ὕδατι ἢ ὀξυκράτῳ μᾶλλον· καὶ τὰ πυρίκαυτα παραχρήμα καταχρίομενον ὀνίνησιν. Μίσυ καὶ σῶρι καὶ χαλκίτις.
- 64 Κατὰ τὸ μέταλλον ἐν Κύπρῳ ἐν τοῖς τῶν Σόλων ὅρεσι μέγας τις οἶκος ἦν ὀρυχθεὶς ἐν τῷ ὄρει, οὗ κατὰ τὸν δεξιὸν τοῖχον, ὥς πρὸς ἡμᾶς δὲ τοὺς εἰσερχομένους ἀριστερόν, εἴσοδος ἦν εἰς αὐτὸ τὸ μέταλλον, ἐν ᾧ τινὰς ἐθεασάμην ἐπὶ πλεῖστον ἐκτεταμένης οἶον ζώνας ἐπαλλήλας τρεῖς, ταπεινοτάτην μὲν τὴν τοῦ σώρεως, ἐπ' αὐτῇ δὲ τὴν τῆς χαλκίτεως, εἶτα τὴν τοῦ μίσους. χρόνῳ δὲ μεταβάλλει κατὰ βραχὺ ἢ χαλκίτις εἰς τὸ μίσυ, πολλῷ <μᾶλλον> δὲ πλείονι χρόνῳ δυνηθεῖη <ἄν> καὶ τὸ σῶρι εἰς χαλκίτιν μεταβάλλειν, ὥστε οὐδὲν θαυμαστὸν ὁμογενοῦς δυνάμεως τὰ τρία ταῦτα εἶναι, διαφέροντα λεπτομερεῖα τε καὶ παχυμερεῖα. παχυμερέστατον γὰρ ἐν αὐτοῖς τὸ σῶρι, λεπτομερέστατον δὲ τὸ μίσυ, μέσην δὲ ἀμφοῖν δύναμιν ἢ χαλκίτις ἔχει. καιόμενα δὲ λεπτομερέστερα ἑαυτῶν γίνεται, ἥττον δὲ στύφει. Μολύβδαινα. ^[10]
- 65 Λιθαργύρῳ παραπλησίαν ἔχει δύναμιν ἐπὶ τὸ ψυχρότερον ῥέπουσα, ἀλλ' οὐδὲ ῥυπτικῆς μετέχει δυνάμεως. Μόλυβδος.
- 66 Δυνάμεώς ἐστὶ ψυκτικῆς· διότι ὑγρὰν οὐσίαν κέκτηται ὑπὸ ψύξεως πεπηγυῖαν, ὅθεν καὶ αὔξει καὶ ὄγκῳ καὶ σταθμῷ μόλυβδος κείμενος ἐν οἴκοις καταγείοις ἀέρα θολερὸν ἔχουσιν. θυίαν οὖν σκευάσας ἐκ μολύβδου καὶ δοίδυκα μολύβδινον καὶ βαλὼν ἐν αὐτῇ οἶνον λεπτὸν καὶ ῥόδιον ἔλαιον ἢ μύρσινον ἢ μήλινον τρίβε ἐν ἡλίῳ ἢ παρὰ πυρί, ὥς ἀνιέναι χυλὸν τινα τὸν μόλυβδον. ἔξεις γὰρ ἄριστον φάρμακον, χρώμενος τῷ γιγνομένῳ χυλῷ εἰς τὰς ἐν ἔδρᾳ μεθ' ἐλκώσεων φλεγμονὰς ἐν αἰδοίοις τε καὶ ὄρχεσι καὶ τιτθοῖς καὶ ὅσα βουβῶσιν ἢ ποσὶν ἢ τοῖς ἄλλοις ἄρθροις ἐνκατασκήπτει. καὶ πρὸς τὰ κακοήθη καὶ καρκινώδη θαυμαστὸν φάρμακον. πολύχρηστον δὲ ἔσται τὸ φάρμακον, εἰ τῶν ψυχόντων καὶ στυφόντων τινὰ χυλὸν συνεβάλοις, οἶον σέρεως κοτυληδόνης ἀειζώου ἀνδράχνης ψυλλίου ὄμφακος. ὅσα δὲ τούτων οὐ μεθήσι χυλόν, ὥσπερ ἢ ἀνδράχνη, μιγνύειν αὐτοῖς δεῖ τῶν ἄλλων χυλῶν, ὥσπερ τῆς ὄμφακος· καὶ πλάτυσμα ἐκ τοῦ μολύβδου γιγνόμενον καὶ ἐπιτιθέμενον ταῖς ψόαις τῶν ἀσκεῖν

βουλομένων κωλύει τὰς πρὸς ἀφροδίσια ὁρμὰς. ὁ δὲ κεκαυμένος καὶ πεπλυμένος μόλυβδος πρὸς τὰ κακοήθη τῶν ἐλκῶν καὶ χειρῶν καὶ καρκινώδη ἄριστον φάρμακον ἐπουλωτικὸν καὶ καθ' ἑαυτὸν καὶ σὺν ἑτέροις μιγνύμενος. Πομφόλυξ. ^[15]

67 Εἰ πλυθεῖ σχεδὸν ἀπάντων πρωτεύει, ὅσα ξηραίνειν ἀδήκτως πέφυκεν, ὅθεν εἰς τὰ καρκινώδη τῶν ἐλκῶν ἐστὶν ἐπιτήδειος καὶ τὰ ἄλλα τὰ κακοήθη πάντα καὶ τὰ διαβεβρωμένα τῶν ὁδόνων οὖλα. Ῥοιδάριον σκευασία.

68 Σκευάζεται μὲν ποικίλως τὸ ῥοιδάριον· ἐστὶ δὲ καὶ αὕτη ἀρίστη σκευασία. λαβὼν λαχχὰ ἀπόβρεχε ὕδατι καὶ λεάνας λίθον τὸν κουφόλιθον λεγόμενον ἐπὶ χεῖρ ἐκ τοῦ ἀποβρέγματος τῷ κουφολίθῳ καὶ ἕα ξηραίνεσθαι καὶ λαβὼν ρίζαν ἀγχούσης ἔψε σὺν ἐλαίῳ ἕως τὸ ἔλαιον πυρρὸν γένηται καὶ ἐπίβαλλε ἐκ τοῦ ἐλαίου ὀλίγον καὶ λείου καὶ ἕα ξηραίνεσθαι ἐπὶ ἡμέρας ιε καὶ πάλιν ἐπίβαλλε ἐκ τοῦ ἀποβρέγματος τοῦ λαχχᾶ καὶ ἕα ξηρανθῆναι, ἔπειτα βαλὼν εἰς ὀστράκινον ἄγγος καὶ φιμώσας ὅπτα· καὶ ἔσται ῥοιδάριον καλόν. κομίζεται δὲ τὸ κουφόλιθον ἀπὸ Καισαρείας τῆς Παλαιστίνης. οἱ δὲ ἀποροῦντες κουφολίθου, ἀσβέστῳ χρῶνται εἰς τὴν σκευασίαν. Σανδαράκη καυστικῆς ἔστι δυνάμεως, ὥσπερ τὸ ἀρσενικόν· ὅθεν εἰς τὰς διαφορητικὰς δυνάμεις αὐτὴν μιγνύουσι καὶ τὰς ῥυπτικάς. ^[10]

70 Κάन्दυξ καὶ συρικοῦν. Ἐν τῷ περὶ ψιμμουθίου λόγῳ περὶ αὐτῶν ῥηθήσεται. Σκωρία.

71 Σκωρία πᾶσα ξηραντικὸν ἱκανῶς ἐστὶ φάρμακον· τὴν δὲ τοῦ σιδήρου σκωρίαν λειοτάτην ποιῶν πάνυ ἐν ὄξει δριμυτάτῳ καὶ μετὰ ταῦτα ἐψῶν εἰς τὰ πυορροῦντα τῶν ὥτων χρονίως χρώμαι φαρμάκῳ ξηραίνονται. ἡ δὲ τοῦ ἀργύρου σκωρία ὀνομάζεται ἔλκυσμα· ξηραντικῆς δὲ ἐστὶ δυνάμεως. Στίμιμι. ^[5]

72 Πρὸς τῇ ξηραντικῇ δυνάμει τῇ κοινῇ πάντων τῶν μεταλλευομένων καὶ στύψιν ἔχει, διὸ καὶ τοῖς ὀφθαλμικοῖς μίγνυται φαρμάκοις. Σπόγγος ὑγρᾶ πίττη καὶ ἀσφάλτῳ δευθεὶς καὶ κεκαυμένος δριμείας τέ ἐστὶ καὶ διαφορητικῆς καὶ ἰσχαίμου δυνάμεως.

73 καινὸς δὲ σπόγγος ψυχρῷ ἢ ὀξυκράτῳ ἢ οἴνῳ βρεχόμενος κατὰ τὰς τῶν σωμάτων διαφορὰς καὶ ἐπιδεόμενος, κολλήσει τραύματα ἔναιμα παραπλησίως τοῖς ἐπιτηδεύουσιν φαρμάκοις. Στυπτηρία πᾶσα σφοδροτάτην ἔχει στύψιν. ^[5]

74 Λεπτομερεστέρα δὲ πῶς ἐστὶ τῶν ἄλλων στυπτηριῶν ἡ σχιστή, μετὰ δὲ ταύτην ἡ στρογγύλη. παχυμερὲς δὲ ἱκανῶς ἢ τε ὑγρὰ καὶ ἢ πλακίτις τε καὶ πλινθίτις. Τίτανος.

75 Ἡ μὲν ἄσβεστος καίει σφοδρῶς, ὥστε ἐσχάρας ποιεῖν, ἡ σβεσθεῖσα δὲ παραχρῆμα μὲν ἐσχαροῖ καὶ αὕτη, μεθ' ἡμέραν δὲ μίαν ἢ δευτέραν ἡττόν γε καίει καὶ ἡττον ἐσχαροῖ, μετὰ δὲ χρόνον οὐδόλως ἐργάζεται ἐσχάρας. θερμαίνει δὲ καὶ διατῆκει τὰς σάρκας· εἰ δὲ πλυθεῖ, τὴν μὲν δῆξιν ἐναποτίθεται καὶ ποιεῖ τὴν καλουμένην κονίαν· αὕτη δὲ ἀδήκτως ξηραίνει καὶ εἰ δις δὲ καὶ τρίς καὶ πλεονάκις πλυθεῖ, τελέως ἄδηκτος γίνεται καὶ ξηραίνει γενναίως ἄνευ δῆξεως. Φῦκος. ^[5]

76 Ἐν τῷ περὶ ψιμμουθίου ῥηθήσεται περὶ τούτου. Χάλκανθος.

77 Θαυμάσαι ἐστὶ περὶ τούτου τοῦ φαρμάκου πῶς ἰσχυροτάτη στύψει μέμικται θερμότης οὐκ ἀγεννῆς. δῆλον οὖν ὅτι μάλιστα πάντων ταριχεύσαι δύναται τὰς ὑγρὰς σάρκας, ἐκδαπανῶν μὲν τὴν ὑγρότητα τῇ θερμότητι, τῇ δὲ στύψει συνάγον καὶ πιλοῦν τὴν οὐσίαν. ἐν Κύπρῳ δὲ γίγνεται καὶ αὐτὸ πλησίον τοῦ τόπου, ὅθεν μεταλλεύεται μῖσου χαλκίτις τε καὶ τὸ σῶρι, ὥστε ἐκ τούτων ἐπινοῆσαι δύνασθαι τὸ διηθούμενον ὄμβριον ὕδωρ ἐν τῷ λόφῳ ἐκείνῳ περικλύζειν τε καὶ περιπλύνειν ὅλην ἐκείνην τὴν γῆν. ἐθεασάμην δὲ τοῦτο κατὰ βραχὺ ἀθροιζόμενον καθ' ἐκάστην ἡμέραν ἐν λάκκῳ τινὶ καὶ ἦν χλιαρὸν καὶ χλωρὸν ὅζον χαλκίτεως καὶ ἰοῦ. ἐξαντλοῦντες δὲ τινες τὸ ὕδωρ ἐμβάλλουσι πυέλοις τετραγώνοις ἐκ κεραμίδων γεγонуίαις καὶ

ἐν ταύταις πηγνύμενον ἡμέραις πλείσταις γίγνεται χάλκανθος. τῷ δὲ χρόνῳ καὶ αὐτὴ μεταβάλλεται εἰς χαλκίτιν. Χαλκίτις. ^[10]

- 78 Προεῖρηται μὲν περὶ ταύτης ἐν τῷ περὶ μίσους λόγῳ, νυνὶ δὲ ἀρκεῖ τοσοῦτον εἰπεῖν, ὥς μεμιγμένην ἔχει τὴν τε στυπτικὴν καὶ δριμεῖαν δύναμιν. ἐπικρατεῖ δὲ ἡ δριμεῖα σφοδρὰ τις οὕσα μέχρι τοῦ καίειν τε τὴν σάρκα καὶ τὴν καλουμένην ἐσχάραν ἐργάσασθαι. καυθεῖσα δὲ ἡ χαλκίτις δάκνει μὲν ἥττον, ξηραίνει δὲ οὐχ ἥττον, ἐναποτίθεται δὲ καὶ τῆς στύψεως οὐκ ὀλίγον, ὥστε πάντῃ κρείττων ἐστὶν ἡ κεκαυμένη χαλκίτις τῆς ἀκαύτου, λεπτομερεστέρα μὲν, ὥσπερ καὶ τὰ ἄλλα τὰ κεκαυμένα, γιγνομένη, δριμύτητα δὲ οὐ προσλαμβάνουσα, ὥσπερ καὶ ἄλλα πολλά. τὰ γὰρ φύσει δριμέα καίόμενα ἡπιώτερα ἑαυτῶν γίγνεται, τὰ δὲ ἄλλα δριμύτερα. πλυθεῖσα δὲ ἀδηκτότερα γίγνεται. Χαλκὸς κεκαυμένος. ^[10]
- 79 Ἔχει μὲν τι καὶ δριμὺ καὶ στύψεως δὲ μετέχει, καὶ διὰ τοῦτ', εἰ πλυθεῖη, κάλλιστον φάρμακον εἰς ἐπούλωσιν ἐλκῶν ἐργάζεσθαι δύναται, πρὶν δὲ πλυθῆναι ἐπὶ τῶν σκληροσάρκων ἀρμόζει. Χαλκοῦ ἄνθος.
- 80 Λεπτομερεστέρας ἐστὶ τοῦτο δυνάμεως τοῦ κεκαυμένου χαλκοῦ καὶ τῆς λεπίδος. μετέχει δὲ καὶ ῥυπτικῆς δυνάμεως, ὅθεν πρὸς τὰς μεγάλας τραχύτητας τῶν βλεφάρων ἀρμόζει, ἃς συκώσεις ὀνομάζουσι. Χρυσοκόλλα.
- 81 Ἐκ τῶν τηκόντων σάρκας ἐστίν, οὐ μὴν ἰσχυρῶς γε δάκνει, διαφορητικὴ γε μὴν ἱκανῶς καὶ ξηραντικὴ. ἔνιοι μὲν οὖν τὸ μεταλλευόμενον μόνον οὕτως ὀνομάζουσιν. ἄμεινον δὲ τὸ σκευαζόμενον ἐν θυίᾳ χαλκῇ ἐξ ἐρυθροῦ χαλκοῦ καὶ δοίδυκος ὁμοίου ἐσκευασμένη, οὗρου παιδὸς ἐπιβαλλομένου καὶ τριβόντων ἐν ἡλίῳ θερμῷ ἐπὶ πολὺ. τὸ γὰρ ἀναλύμενον ἐν τῇ παρατρίψει ξηραίνόμενον ἐπιτηδεϊότατον φάρμακον γίγνεται κακοθήσειν ἔλκεσιν αὐτὸ καθ' αὐτὸ καὶ μιγνύμενον τοῖς ἐπιτηδεῖοις φαρμάκοις. Ψιμμύθιον. ^[5]
- 82 Ἐκ μολύβδου ὑπὸ ὄξους δριμέος διαλυομένου κατασκευάζεται τὸ ψιμμύθιον· ὅμως οὔτε δριμὺ καὶ δακνωδὲς ἐστὶν οὔτε διαφορητικὸν ἀλλ' ἐμπλαστικόν τε καὶ ψυκτικόν. καίόμενον δὲ τὸ καθαρὸν ψιμμύθιον εἰς τὸ καλούμενον συρικὸν μεταβάλλει, ὅπερ οἱ ἰατροὶ σάνδουκα ὀνομάζουσι. λεπτομερέστερον δὲ τὸ ψιμμύθιον γίγνεται καυθὲν, οὐ μὴν ἤδη γέ πως θερμαῖνον. τὸ δὲ φῦκος, τὴν ψύξιν τοῦ ψιμμυθίου φυλάττον, λεπτομέρειαν προσείληφεν, ὥς δύνασθαι δι' αὐτὴν εἰς τὸ βάθος καταδύεσθαι τῶν σωμάτων. Ψωρικόν. ^[5]
- 83 Λιθαργύρῳ μιγνυμένης διπλασίουος χαλκίτεως γίγνεται τὸ φάρμακον, ὅξει μὲν πρῶτα δριμυτάτῳ λειωθέντων αὐτῶν, εἴτ' εἰς καινὴν χύτραν ἐμβληθέντων, ἣν καταχώσεις ἡμέρας μ, μεσοῦντος θέρους ἐν κοπρίᾳ. τοῦτο <δὲ> τὸ φάρμακον ξηραντικώτερον ἅμα καὶ ἀδηκτότερον γίγνεται χαλκίτεως καὶ δηλονότι καὶ λεπτομερέστερον. Περὶ τῆς ἀπὸ τῶν ζώων ὕλης εἰς φαρμάκων λόγον ἐνταῦθα λέγεται. ^[5]
- 84 Τὴν περὶ τὰ φυτὰ διελθόντες ὕλην, οὐ πᾶσαν δηλονότι τὴν καθ' ὅλην τὴν οἰκουμένην, ἀλλ' ὅσης ἡμεῖς πεῖραν ἔχομεν, οὐ μὴν ἀλλὰ καὶ τὴν περὶ τὰ γεώδη τε καὶ λιθώδη σώματα, λείπεται δὴ ἡμῖν ἔτι τὴν περὶ τὰ ζῶα διελθεῖν ὕλην, εἴτ' ἔτι τῶν ἐν τῷ ὕδατι διαιτωμένων. ὥσπερ δὲ ἐν τῇ τῶν φυτῶν ὕλῃ καὶ περὶ τῶν ἐξ αὐτῶν γιγνομένων χυλῶν τὸν λόγον ἐποίησάμην, οὕτως καὶ νῦν οὐ μόνον τῶν στερεῶν μορίων ἐν τοῖς ζώοις ἡ διδασκαλία τῆς δυνάμεως, ἀλλὰ καὶ τῶν ἐν αὐτοῖς περιεχομένων ἔσται, φλέγματος, χολῆς, οὔρου, κόπρου καὶ τῶν ὁμοίων, παραλείψας γράφειν τὰ ἀσελγῆ καὶ βδελυρά, τινὰ δὲ καὶ πρὸς τῶν νόμων ἀπηγορευμένα, περὶ ὧν καὶ ἕτεροι μὲν τινες καὶ Ξενοκράτης δὲ ἔγραψεν ἀνθρώπους ἐσθίειν καὶ οὔρα πίνειν καὶ καταμήνια γυναικὸς καὶ τὰ παραπλήσια, οὐ μὴν ἀλλὰ καὶ παθοποιητικὰ τινὰ καὶ δηλητηρίων φαρμάκων σκευασίας. τὰ τοιαῦτα γοῦν ἅπαντα τῶν πραξάντων τοὺς γράψαντας οὐχ ἥττον ἀλλὰ καὶ μᾶλλον ἄξιον μισεῖν, ὅσῳ καὶ μεῖζον ἐστὶ τὸ μόνον τινὰ πρᾶξαι καλὸν ἢ μετὰ

πολλῶν. τῷ μὲν γὰρ πράξαντι συναπέθανεν ἡ τῶν κακῶν θεωρημάτων ἐμπειρία, τῶν δὲ γραψάντων ἀθάνατός ἐστι τοῖς πονηροῖς ἡ βλάβη, ὅπλα τῆς πανουργίας κατασκευάζουσα. λέγωμεν οὖν ἡμεῖς ἤδη περὶ τῶν προκειμένων χρησίμων ἀνθρώποις πραγμάτων, ὅσων πεῖραν ἔχομεν καὶ πρῶτόν γε τῶν ἐν τοῖς ζώοις ὑγρῶν μνημονεύσωμεν. Περὶ αἵματος. ^[20]

85 Περιστερᾶς αἷμα εἰώθασιν οἱ ἀνατιτρῶντες ὅσῃ τῆς κεφαλῆς κατεαγότα καταχεῖν τῆς παχείας μήνιγγος, μὴ παρούσης δὲ περιστερᾶς ἐξὸν καὶ τῷ τῆς φάττης αἵματι χρῆσθαι ἢ τῷ τῆς τρυγόνης καὶ πρὸς ὑποσφάγματα δὲ κατὰ τοὺς ὀφθαλμοὺς γιγνόμενα χρῶνται τινες αὐτῷ, θερμῷ δηλονότι ἐνσταζομένῳ ἢ σφαττομένου τοῦ ζώου ἢ τῶν περυγῶν διαιρουμένων. ἐγὼ δὲ μυρίους οἶδα τῶν ἀνατρηθέντων ὅσῃ κεφαλῆς οὐδὲν βλαβέντας ἐπὶ τῇ τοῦ ῥοδίνου χρήσει, χωρὶς αἵματος περιστερᾶς. ἐστὶ δὲ καὶ τῶν ὑποσφαγμάτων ἱατικά κολλύρια πάμπολλα, καὶ μάλιστα τὸ Δαμοκράτους διάσμυρνον καὶ τὸ διὰ λιβάνου καὶ τὰ διάκροκα· καὶ ὁ χυλὸς δὲ τῆς τήλεως ἀμείνων ἐστὶ περιστερᾶς αἵματος εἰς ταῦτα. τινὲς δὲ τὸ αἷμα τῆς αἰγὸς μετὰ μέλιτος τοῖς ὑδερῶδεσιν ὡς φάρμακον ἔδωσαν, καὶ πρὸς ρεύματα γαστρὸς ἢ δυσεντερίας ὀπτήσαντες ἐχρήσαντο. καὶ τὸ τράγειον δὲ αἷμα ξηράναντές τινες μεθ' ἐτέρων ἐπιτηδείων μιγνύντες διδῶσι τοῖς λιθιῶσιν· ἔξεστι δὲ τῷ βουλομένῳ κατ' ἀγρόν ποτε τῶν ἄλλων ἀποροῦντι καὶ τούτῳ χρήσασθαι τὴν πεῖραν ἀκίνδυνον ἔχοντι καὶ τῷ ἐριφείῳ δὲ αἵματι περὶ οὗ ὁ Ξενοκράτης οὕτως ἔγραψεν· “ἐρίφου δὲ αἷμα πρὸς τοὺς αἰμοπτυικοὺς πάνυ ὠφέλιμον. χρὴ δὲ μήπω πεπηγότι ὅσον ἡμικοτυλίῳ παραμῖξαι ὄξους δριμέος ἴσον, ἔπειτα ἀναζέσαντα τριχῇ διανέμειν, διδόναι δὲ καταρροφεῖν ἐκάστης ἡμέρας μέρος α’.” τῇ πεῖρᾳ δὲ βασανίσας τῶν νυκτερίδων τὸ αἷμα καὶ βατράχων καὶ κροτώνων ὡς τρίχας ψιλούντων, ψευδὲς εὖρον, ὥσπερ καὶ ἐτέρων ζώων· οὐδὲ πειράζειν ἡμελλον ἔχων φάρμακα ἐπιτηδειότερα καὶ εὐποριστότερα πρὸς ἕκαστον πάθος. ἐφυλαττόμην δὲ καὶ γοητείας δόξαν ἀπενέγκασθαι. Ἐκ τῶν Ῥούφου καὶ Γαληνοῦ περὶ γάλακτος. ^[20]

86 Διττὴν ἔχει τὸ γάλα χρεῖαν, τὴν μὲν ἐτέραν ὡς τροφήν, τὴν δὲ ἐτέραν ὡς φάρμακον. τὸ τοίνυν ὑγιεινότατον γάλα καθαρὸν ἐστὶ καὶ εἰλικρινές, οὔτε πικρότητος οὔτ' ὀξύτητος οὔθ' ἀλυκότητος οὔτε δριμύτητος οὔτε δυσωδίας μετέχον, ἀλλ' ὡς ἂν εἴποι τις εὐῶδες ἢ ἄννοσμον ἢ εἴπερ ἄρα σμικροτάτης τινὸς εὐωδίας ἐμφαῖνον. εὐδὴλον δὲ ὅτι καὶ γενομένοις ἐστὶν ἡδύ, βραχεῖαν ἔχον γλυκύτητα. πρῶτον δὲ ἀναγκαῖον ἐπισκέψασθαι τὰς διαφορὰς αὐτοῦ. Περὶ διαφορᾶς γάλακτος. ^[5]

87 Ῥούφου. Ὅσον μὲν οὖν τῇ φύσει διαλλάττει βοῦς τε καὶ ἵππος καὶ τὰ ἄλλα ζῶα, εἰς τοσοῦτον καὶ τὸ γάλα διαλλάξειε. τὸ μὲν γὰρ τῶν βοῶν παχύτατόν ἐστι καὶ λιπαρώτατον, θρέψαι τε καὶ τὰ μόρια ὑπελθεῖν ἀγαθόν. ὑγρότατον δὲ καὶ λεπτότατον καὶ ἥκιστα λιπαρὸν τὸ τῆς καμήλου, διαχωρεῖ δὲ ἥσσον καίτοι ὀρρὸν πλεῖστον ἔχον· ἀλλ' οὕτως ὥπται τοῖς πειράσασιν ἔκπαλαι. τὸ δὲ ἵππειον διαχωρητικώτερον, ὁμοίως δὲ καὶ τὸ ὄνειον· ἥκιστα δὲ τοῦτο μετέχει τοῦ λιπαροῦ χυμοῦ, διὸ καὶ σπανίως ἐτυρώθη τινὶ κατὰ γαστέρα. αἷγιον δὲ σύμμετρον τῇ συστάσει καὶ καθῆραι μὲν ἀσθενέστερον βοείου, τὰ δ' ἄλλα ἐπιεικῶς χρηστὸν καὶ θρέψαι ἱκανόν. τὸ δὲ τοῦ προβάτου παχύτερον τούτου, λεύκας δὲ ὑπὸ τῷ δέρματι ποιεῖν εἴωθεν, εἴ τις συνεχῶς αὐτὸ προσφέροιτο. τὸ δὲ τῆς ὕδρος παχύτατόν ἐστιν, ὡς μηδὲ πιτύας δεῖσθαι εἰς τὸ πῆγνυσθαι, καὶ ὀρρὸν ἀποκρίνειν βραχὺν καὶ ἔψονται τάχιστα συνίσταται· ταῦτ' ἄρα καὶ εἰς διαχώρησιν οὐκ ἀγαθόν, καὶ καυσῶδες τῇ κοιλίᾳ. Περὶ διαφορᾶς γάλακτος ἀπὸ τῆς ἕξεως τῶν ζώων. ^[15]

88 Δῆλον δὲ πᾶν ὅτι πᾶν ὑγιεινὸν ἱερεῖον κάλλιον ἂν παρέχοι γάλα τοῦ νοσοῦντος, τὰς δὲ νόσους τῶν ζώων συλλογίζεσθαι δυνατόν, λεπτότητι τοῦ δέρματος κατανοῶν καὶ μαδαρότητι καὶ φύμασι καὶ λειχήσι καὶ ψώρασι καὶ ἀσιτίαις. καὶ τὰ μελάντερα τῶν ἀλόγων ὡς ἐπίπαν ἰσχυρότερα, ὥσπερ τὰ κρέα αὐτῶν δηλοῖ ἡδύτερα ὄντα, τὰ δὲ λευκὰ ἀσθενέστερα. Περὶ τῆς ἀπὸ τῶν ὠρῶν τοῦ ἔτους διαφορᾶς τοῦ γάλακτος. ^[5]

- ⁸⁹ Κατὰ δὲ τὰς ὥρας τοῦ ἔτους ὑγρότατον μὲν ἐστὶ καὶ λεπτότατον τὸ ἑαρινόν, τουτέστι τὸ μετὰ τὴν κύησιν. παχύνεται δὲ κατὰ βραχὺ προϊόντι τῷ χρόνῳ ὥς κατὰ μέσον τὸ θέρος ξηρότερον καὶ παχύτερον γίνεσθαι. ἐπὶνῆται δὲ τὸ θερινόν ὥς εὐπεπτότερον καὶ εὖοσμον. Περὶ τῆς ἀπὸ τῆς νομῆς διαφορᾶς τοῦ γάλακτος. ^[5]
- ⁹⁰ Καὶ παρὰ τὴν νομὴν δὲ διαφορὰ πλείστη ἐν τῷ γάλακτι εὐρίσκεται. πόαν γὰρ σιτεῖται μὲν ἄλλα ἄλλην. καὶ ἡ μὲν χλωρὰ πόα καὶ ἡ παρὰ τὰ ὕδατα ὑγρότερον καὶ ἐλάχιστον τὸ γάλα παρασκευάζει, ἡ δὲ σκληροτέρα καὶ ὀρεινὴ ἐπιτήδειος εἰς γάλακτος χρηστοῦ καὶ πολλοῦ γένεσιν· τὰ μὲν γὰρ στύφοντα πάντα χορτάσματα στρυφνὸν παρέχει τὸ γάλα καὶ σταλτικόν, τὰ δὲ δριμέα καὶ μάλιστα καθαίροντα, ὥσπερ ἡ σκαμμωνία καὶ ὁ ἐλλέβορος καὶ τιθύμαλλοι, ταρακτικόν, κύτισος δὲ λιπαρὸν καὶ γλυκύ. Περὶ τῆς ἡλικίας διαφορᾶς γάλακτος. ^[5]
- ⁹¹ Παρὰ δὲ τὰς ἡλικίας τῶν ἀκμαζόντων ζώων τὸ γάλα κάλλιστον, τῶν δὲ νέων ὑγρότερον, τῶν δὲ πρεσβυτέρων ξηρότερον. Τίσι τὸ γάλα ἀρμόδιον.
- ⁹² Εὐχυμότατον καὶ τροφιμώτατον πᾶν τὸ ἄριστον γάλα σχεδὸν ἀπάντων ὅσα προσφερόμεθα, συγκεῖμενον ἐξ ἐναντίων οὐσιῶν τε καὶ δυνάμεων, ὑπακτικῆς τε καὶ σταλτικῆς, ἐκφρακτικῆς τε καὶ λεπτυντικῆς, καὶ ὅταν ἡ τε ποιότης αὐτοῦ τῇ τοῦ χρωμένου φύσει μὴδὲν ὑπεναντίον ἔχῃ, τῶν τε σπλάγχνων εὐπετεῖς ὧσιν αἱ διέξοδοι διὰ τὴν τῶν ἀγγείων εὐρύτητα· τῶν μὲν οὖν ὠφελίμων ἐκ γάλακτος ἀπολαύουσιν οἱ τοιοῦτοι, μοχθηροῦ δὲ οὐδενὸς πειρῶνται. τὰ δὲ ἀγαθὰ τοῦ γάλακτος λέλεκται καὶ τοῖς ἔμπροσθεν ἰατροῖς, ὑπαγωγή μετρία γαστρὸς εὐχυμία τε καὶ θρέψις, καὶ τὴν μὲν σάρκα πεφθὲν χρηστοτέραν ἀποδείκνυσιν, ὅσοι δὲ χυμοὶ δακνώδεις ἐνέουσιν ἐκκαθαίρει· ὅθεν καὶ δυσουριῶντι καὶ διαχωροῦντι δριμὺ οὐ μόνον πιεῖν συμφέρει, ἀλλὰ καὶ ἐγχεῖν κάτωθεν. πρὸς γὰρ τὰ δριμέα καὶ δάκνοντα ρεύματα συμφορώτατόν ἐστιν οὐ μόνον ἀποπλῦνον αὐτὰ τῶν ἐνοχλουμένων μορίων διὰ τὸ περιέχειν ῥυπτικὴν ὑγρότητα ἐν τῷ ὀρρώδει ἑαυτοῦ μέρει, ᾧ προσκλύζει τε καὶ ἀπονίζει τὰ σώματα, ἀλλὰ καὶ περιπλαττόμενον τοῖς σώμασι τῷ παχεῖ καὶ λιπαρῷ οὐ συγχωρεῖ γυμνοῖς αὐτοῖς προσπeseῖν τὸ ἐπιρρέον δριμύ. πρὸς μὲν οὖν τὰ ἔλκη τοῦ πνεύμονος καὶ τῶν ἐντέρων καὶ ὅσα ἐν νεφροῖς καὶ κύστει καὶ μήτρᾳ, ἐξανθήμασί τε καὶ δοθιῇσι καὶ τοῖς ἄλλοις τραχυσμοῖς τῆς ἐπιφανείας πινόμενον ἀρμοδιώτατον. καὶ πρὸς τοὺς κανθαρίδας πίνοντας ἢ βούπρηστιν καὶ ὅλως πρὸς τὰ σήποντα καὶ ἐλκοῦντα φάρμακα καὶ πρὸς δὲ τὸν ὑοσκύαμον ὥς τι καὶ ἀντιφάρμακον. αὐτίκα γὰρ καὶ ἐμφρονεστέρους ποιεῖ τοὺς πάσχοντας. πρὸς δὲ τὰς τοῦ φαρυγγέθρου ἐλκώσεις ὅσαι γίνονται καὶ ἐπ' ἄλλαις μὲν πολλαῖς αἰτίαις καὶ συνάγχαις καὶ τοῖς τὸ ἐφήμερον λαβοῦσιν ἀνακογχυλίζεσθαι συμφέρει. πινόμενον δὲ μεγάλως ὠφελεῖ τοὺς ἀτρόφους καὶ τοὺς ξηροτέρους καὶ δυσανακομίστους. ἀγαθὸν δὲ καὶ πρὸς τὰ κατὰ τοὺς ὀφθαλμοὺς ρεύματα δριμέα καὶ τὰ ὑποσφάγματα. καὶ μέντοι καὶ κατὰ τῶν βλεφάρων ἔξωθεν ἐπιτιθέμενον ὑπνοῦν μελλόντων ἅμα ῥοδίνῳ καὶ ὠψὲ πέττει τὰς φλεγμονὰς αὐτῶν, κάπειδ' αὖ κατὰ τὴν ἔδραν ἔλκη παρηγορεῖν βουληθῶμεν ὀδυνώμενα διὰ δριμεῖς ἰχώρας καὶ φλεγμονάς. οὕτως δὲ καὶ πρὸς τὰ κατὰ τὰ αἰδοῖα ἔλκη χρώμεθα καὶ πάνθ' ἀπλῶς τὰ παρηγορίας δεόμενα διὰ φλεγμονὴν ἢ δῆξιν ἢ κακοήθειαν. διὰ τοῦτο καὶ τοῖς καρκινώδεσι προσφέρεται μινγνύμενον τοῖς ἀνωδύνοις φαρμάκοις, οἷα μάλιστα διὰ πομφόλυγος ἐστὶ. παρηγορικὸν μὲν οὖν ἐστὶ καθόλου τὸ γάλα, ἄδηκτον μὲν ἔχον τὴν φύσιν. πολὺ δὲ μᾶλλον ὅταν ἐκδαπανήσωμεν τὸ πλεόν τῆς ὀρώδους ὑγρότητος ἐψῆσει ἢ ἐτέρᾳ μηχανῇ. Περὶ τρόπου καὶ καιροῦ χρήσεως καὶ μέτρου. ^[35]
- ⁹³ Κεφάλαιον δὲ παντὶ τῷ βουλομένῳ γαλακτοποτεῖν τῶν ἄλλων σιτίων καὶ ποτῶν ἀπέχεσθαι, μέχρις ἂν πεφθῇ τε καὶ διαχωρηθῇ. εἰ γὰρ μὴ προπεφθέντος αὐτοῦ τροφὴν ἐτέραν τις προσφέρηται, ἀνάγκη αὐτό τε διαφθαρῆναι καὶ τὸ προσαρθέν. ἄμεινον δὲ ἔωθεν πίνειν νεόβδαλτον καὶ τῶν πλειόνων πόνων τηνικαῦτα ἀφαιρεῖν, ἡσυχῇ δὲ βαδίζειν καὶ μεταξὺ ἀγρύπνως ἀπαναύεσθαι. οὕτως γὰρ ποιοῦντι τὸ ποθὲν διαχωρεῖ συνεξάγον ἑαυτῷ καὶ τὰ

ἄχρηστα. δεῖται δέ, εἴπερ τι καὶ ἄλλο, διαχωρῆσαι τὸ πρῶτον ληφθέν· διαχωρήσαντος δέ, ἄλλο πίνειν, καί, τούτου διαχωρήσαντος, ἄλλο πίνειν. καταρχὰς μὲν οὖν διαχωρεῖ καθαῖρον χρηστῶς οὐκ ἐκ τοῦ ὅλου ὄγκου, ἀλλ' ὅσα ἐν τῇ κοιλίᾳ καὶ ἐντέροις ἔνεστι καὶ τοῖς πλησιάζουσι μέρεσι, μετὰ δὲ ταῦτα ἀναφέρεται ἤδη εἰς τὰς φλέβας καὶ τρέφει κάλλιστα καὶ οὐκέτι διαχωρεῖ, ἀλλὰ καθίστησι τὴν γαστέρα. μέτριον δὲ τὸ προσφερόμενον ὀρίζει ἐπὶ πάντων ἀδύνατον, ὥσπερ οὐδὲ σιτία ἢ ποτά, ἀλλ' ὡς ἂν εὐφόρως φέρῃ· πρὸς δὲ τοὺς δάκνοντας χυμοὺς καὶ μάλιστα τοὺς ἐμπεπλασμένους πίνειν συμφέρει μετ' ὀλίγου μέλιτος καὶ γὰρ χρησιμώτερον καὶ ῥυπτικώτερον καὶ διαχωρητικώτερον γίγνεται· μίσγειν δὲ καὶ σιραίου καὶ οἴνου γλυκέος· εὐστομαχώτερον γὰρ τοῦτο· διαχωρητικώτερον δὲ καὶ τὸ ἀλῶν προσλαβόν, ἀλλ' ἀτερπέστερον. Τίνας βλάπτει τὸ γάλα. ^[20]

- 94 Τὸ μὲν οὖν ὀρροῦ πλεῖστον ἔχον ἀκινδυνώτατόν ἐστιν, εἰ καὶ διαπαντός τις αὐτῷ χρῶτο. τὸ δὲ ὀλίγον μὲν ἔχον ὑγρότητος τοιαύτης, οὐκ ὀλίγον δὲ παχύτητος τυρώδους, οὐκ ἀσφαλές ἐστιν ἅπασι τοῖς ἐν αὐτῷ πλεονάζουσι. βλάψει μὲν γὰρ καὶ νεφροὺς, ὅσοι γε ἐπιτηδεῖως ἔχουσιν εἰς λίθων γένεσιν, ἐμφράξεις δὲ καὶ καθ' ἣπαρ ἐργάζεται τοῖς ἐτοιμῶς παθεῖν δυναμένοις. τοιοῦτοι δὲ εἰσιν, οἷς στενὰ τὰ πέρατα τῶν μεταλαμβανόντων ἀγγείων τὴν ἐκ τῶν σιμῶν τοῦ ἥπατος ἐπὶ τὰ κυρτὰ τροφήν. ἀλλ' οὐδὲ κεφαλῇ ἐπιτήδειον, εἰ μὴ τις ἰσχυρὰν αὐτὴν πάνυ ἔχοι, καθάπερ οὐδ' ὑποχονδρίοις, ὅσα ῥαδίως ἐμφυσᾶται. πνευματοῦται γὰρ ἐν τῇ γαστρὶ παμπόλλοις ὡς ὀλιγίστους εἶναι τοὺς μὴ τοῦτο πάσχοντας. βλάπτει δὲ ἡ συνεχὴς αὐτοῦ χρῆσις καὶ τοὺς ὀδόντας ἅμα ταῖς περικειμέναις σαρκίν, ἃς ὀνομάζουσιν οὖλα· τὰς μὲν γὰρ σάρκας ταύτας πλαδαρὰς ἐργάζεται, τοὺς δ' ὀδόντας εὐσήπτους τε καὶ ῥαδίως διαβιβρωσκομένους. καὶ μάλιστα τῷ παχυτέρῳ γάλακτι τοῦτο πρόσεστι. τὸ γὰρ ὄνειον γάλα διὰ τὸ λεπτὸν ὑπάρχειν πάνυ, οὐ μόνον οὐ βλάπτει τοὺς ὀδόντας, ἀλλὰ καὶ προσωφελεῖ τῷ ῥύπτειν. χρή τοίνυν ἐπὶ τῇ προσφορᾷ τοῦ γάλακτος, οἶνομέλιτι κεκραμένῳ διακλύζεσθαι. πᾶν γὰρ οὕτως ἀπορρύπτεται τὸ περιπεπλασμένον τοῖς ὁδοῦσι καὶ τοῖς οὖλοις τυρώδες. ἐπὶ δὲ τῶν μὴ εὐπαθῇ τὴν κεφαλὴν ἔχόντων χωρὶς τοῦ ὕδατος ὠφελιμώτερον τῷ οἶνομέλιτι διακλύζειν. Περὶ ἐψησεως γάλακτος. ^[20]

- 95 Γαληνοῦ. Εἰ δὲ προεψήσας τις τὸ γάλα τὸν ὀρρὸν ἐκδαπανήσειεν, οὐδὲ ὅλως ὑπάγει γαστέρα. διδόασιν δὲ αὐτὸ τοῖς ὑπὸ δριμέων περιττωμάτων δακνομένοις τὴν γαστέρα καὶ τὰ ἔντερα καὶ τοῖς κατὰ νῆστιν πονηρευομένοις χολώδεσι ρεύμασι καὶ τοῖς δυσεντερικοῖς. τρόποι δὲ σκευασίας διττοί. ἢ γὰρ ἐψομένου τοῦ γάλακτος ἐπὶ πλεόν δαπανᾶται αὐτοῦ τὸ ὀρρώδες ἢ κοχλάκων ἐμβληθέντων· ἀλλὰ τὸ διὰ τῶν κοχλάκων σκευάζεται παχύτερον καὶ διὰ τοῦτο πονηρότερον γίγνεται· τὰ τε ἄλλα καὶ τῷ συγκαταμίγνυσθαι τῷ γάλακτι τέφραν ἐκ τῶν πυρουμενῶν κοχλάκων· ἔχει δέ τι τὸ τοιοῦτο χρησιμώτερον ἐπὶ τῶν σηπεδονωδῶν ἐλκῶν. διὸ τούτοις μὲν προσφέρειν δεῖ τὸ διὰ τῶν κοχλάκων, τοῖς δὲ λοιποῖς τὸ ἐψόμενον. ἔψεται δὲ μαλακῷ πυρὶ κινούμενον συνεχῶς, ὡς μὴ διακρίνεσθαι καὶ ἢν τι ἐπιζῇ τῷ στόματι τῆς χύτρας καὶ τοῦτο σπόγγῳ καθαρῷ ἀφαιρεῖν χρή. πολλάκις γὰρ τοῦτο συμμιγνέν τῷ ἐψομένῳ καὶ τὸ ὅλον διέφθειρε. τὸ δὲ διὰ τῶν κοχλάκων σκευάζεται οὕτως· προεψήσας τὸ γάλα μέχρι τὸ πλεῖστον τῆς ὑγρότητος δαπανηθῆναι, ἔπειτα λίθους κόχλακας λαβὼν καὶ πυρώσας ἔμβαλλε εἰς τὸ γάλα τοσοῦτους, ὡς τὸν ὀρρὸν δαπανῆσαι ἅπαντα· τῶν δὲ κοχλάκων οὐχ ἦττον, ἀλλὰ καὶ μᾶλλον, ἐμβαπτόμενα τῷ γάλακτι σιδήρου ἐλάσματα διάπυρα ταῦτόν ἐργάζεται. μετέχει γὰρ ὁ σίδηρος τῆς στυπτικῆς δυνάμεως καὶ τούτου γε χάριν παρεσκευασάμην κυλίνδρους σιδηροῦς πλέονας ἐπὶ πέρασιν ὀβελίσκων προκειμένους, ὡς ἂν τις ἐκ τῆς λαβῆς εὐκόλως ἐπαίροι τὸν σίδηρον πυρωθέντα ῥάκεσι κατέχων, ὡς ἐπὶ καυτήρων ποιοῦμεν. τυροῦταί γε μὴν ἐν τῇ γαστρὶ ῥαδίως τὸ οὕτως σκευασθὲν γάλα· διὸ ἀσφαλέστερον ὕδατος ἐπεγχεῖν, ὥσπερ καὶ ποιοῦσι τῶν ἱατρῶν οὐκ ὀλίγοι, ἐκδαπανήσαντες πρῶτον τὸν ὀρρὸν, εἴτ' αὖθις ὕδατος καθαροῦ

ἐπεγχείοντες· οὐ γὰρ τὴν ὑγρότητα τοῦ ὀρροῦ φεύγουσιν, ἀλλὰ τὴν δριμύτητα, καθ' ἣν ὑπάγει γαστέρα. Περὶ ὀρροῦ γάλακτος. ^[25]

96 Γαληνοῦ. Ὁ γὰρ ὀρρός, ὡς εἴρηται ῥυπτικήν ἔχειν δύναμιν, ὑπαγωγῆς γαστρὸς ἕνεκα παραλαμβάνεται πινόμενός τε καὶ διὰ κλυστήρων ἐνιέμενος. περιπλύνει τε γὰρ καὶ ῥύπτει ἀδήκτως τὰς ἐν τοῖς ἐντέροις δριμύτητας. χρῶτο δ' ἂν τις ἀνθ' ὕδατος τῷ ὀρρῷ κάλλιστα, ἔλκη δριμεῖς ἰχῶρας ἔχοντα κατακλύζων. ὅσα τε διαφορητικά φάρμακα τῶν ἐκχυμωμάτων τε καὶ μελασμάτων ἐστί, καὶ ταῦτα δι' ὀρροῦ περιπλύνειν ἐκ τοῦ σώματος ἄμεινον, οὐ δι' ὕδατος· οὕτως οὖν αὐτῷ καὶ πρὸς ὑπώπια καὶ ὑποσφάγματα χρώμεθα, μιγνύντες τοῖς οἰκείοις πρὸς ταῦτα φαρμάκοις. σκευάζειν δὲ τὸν ὀρρὸν χρή οὕτως· ἐγχεόντα εἰς χύτραν γάλα πλὴν προβάτου καὶ χοίρου—τούτων γὰρ τὸ γάλα ἀνεπιτήδειον εἰς ὀρροῦ λήψιν—ἐψεῖν ὀξυτέρῳ πυρὶ χρώμενον, κινουῖντα συνεχῶς καὶ ὁμαλῶς· εἰ δὲ ἀναζέσοι τῇ κινήσει, καταπαύειν. μᾶλλον δὲ ἀναζέοντος ἔτοιμον ἔχων ὕδωρ ψυχρὸν ἐν βαθυτέρῳ τινὶ ἀγγεῖῳ παρακείμενον κάθιε τὴν χύτραν ἐν ᾗ ἔψεται τῷ ψυχρῷ ὕδατι· ταχὺ γὰρ καθίσταται. παυσάμενον δὲ τῆς ζέσεως πάλιν ἔψε καὶ ὅταν ἀναζέσῃ, ἐπίρραινε δις ἢ τρίς ὀξυμέλιτι ἢ μελικράτῳ· οὕτως γὰρ ποιοῦντι διακριθῆσεται παραχρήμα ὁ τυρὸς τοῦ ὀρροῦ. διακριθέντος δὲ διήθει τὸν ὀρρὸν διὰ ῥάκους. ὅπου μὲν οὖν παχέα καὶ φλεγματώδη περιττώματα ὑπολάβῃς πλεονάζειν, ὀξυμέλιτι ἐπίρραινε· ὅπου δὲ δριμέα καὶ χολώδη μελικράτῳ. καὶ καθιέντες δὲ ἐν τῇ λοπάδι μετὰ τὸ δις ἢ τρίς ζέσαι τὸ γάλα ἀγγεῖον ὕδωρ ἔχον ψυχρότατον, ἐργαζόμεθα τὴν σχίσιν. χρῆσθαι δὲ τῷ ὀρρῷ ἐπὶ τῶν ἀσθενῶν καὶ δεινῶν ἀποσίτων. χρή δὲ τῷ πρώτῳ πινομένῳ ὀρρῷ ἁλῶν ὑπομίσγειν· ὅταν δὲ ἄρξηται καθαίρεσθαι δίδου χωρὶς ἁλῶν, καὶ τοῦτο ποίει ἐκ διαλειμμάτων τινῶν παρέχων, μέχρις ἱκανῶς καθαρθεῖ. τὸ δὲ πλῆθος στοχάζεσθαι πρὸς δύναμιν, οὐ μὴν μέγα τι διαμαρτήσῃ καὶ πλέον διδούς· ὡς ἐπίπαν δὲ ἔστω τὸ πινόμενον πλῆθος μέχρι κοτυλῶν ε. τρόπος μὲν σκευασίας τοῦ ὀρροῦ εἷς οὗτος· οἱ δὲ περὶ Καρίαν οὕτω σκευάζουσι· κνίκου τὸ σπέρμα κόψαντες τούτῳ τὸ γάλα πηγνύουσι καὶ ἰσχυρὸν τὸν ὀρρὸν ἀποδεικνύουσιν, εἴτα διηθήσαντες ἐπιμιγνύουσι τῷ ὀρρῷ ἁλῶν ἢ θαλάσσης καὶ πάλιν ἔψοντες παρέχουσι. καθαίρει μὲν οὖν ἰσχυρῶς πιεῖν δὲ πάντων ἐστὶ τοῦτο ἀτερπέστερον. ὅλως δὲ αἱ μακραὶ ἐψησεις φαρμακωδέστερον τὸν ὀρρὸν παρασκευάζουσι. πρὸς μὲν οὖν τοὺς δεομένους ἰσχυροτέρας κενώσεως θύμου λειοτάτου ὅσον < γ ἢ δ δίδου σὺν τῷ ὀρρῷ ἐν τῇ πρώτῃ πόσει· εἰ δὲ ἔτι μᾶλλον βούλοιο καθᾶραι ἐπίθυμον κόψας σήσας δίδου ὁμοίως < γ. φυλάσσεσθαι δὲ δεῖ τὰ φαρμακώδη ἐφ' ὧν οὐ μέγα τί ἐστὶ τὸ λυποῦν. τῷ μὲν οὖν ἀπλουστέρῳ ἐσκευασμένῳ ὀρρῷ κεχρησθαι δεῖ ἐπὶ τῶν μαλακῶν σωμάτων καὶ ἐφ' ὧν κενῶσαι καὶ διαπλῦναι μόνον τὰ κατὰ γαστέρα καὶ ἔντερα βουλόμεθα καὶ ἐφ' ὧν ἐλκοῦται τὸ ἔντερον ὑπὸ τῶν τυχόντων καθαρτηρίων, καὶ ἐφ' ὧν χολώδη ἄκρατα ἐνοχλεῖ τὴν γαστέρα καὶ ἐφ' ὧν τεινεσμώνδεις προθυμίαι γίνονται καὶ ἐφ' ὧν ἐλκοῦσθαι κίνδυνος νεφροῦς ἢ κύστιν ἢ μήτραν καὶ ἐπὶ τῶν ἀτρόφων μὲν καὶ λεπτῶν δεομένων δὲ καθάρσεως. μάλιστα δὲ πάντων κεχρησθαι δεῖ τῷ ὀρρῷ ἐπὶ τῶν ἀσθενῶν τὸν στόμαχον κεκτημένων δεομένων δὲ καθάρσεως. τούτοις <δὲ> πᾶσι προσάγειν χρή τὸν ὀρρὸν μῆτε ἁλῶν μῆτε ἐτέρου τινὸς μίσγοντα φαρμακώδους. καὶ παιδίῳ δὲ καὶ γυναικὶ καὶ πρεσβύτῃ ἀκίνδυνόν ἐστι τοῦτον τὸν ὀρρὸν διδόναι καὶ ἐν τοῖς ὑπὸ κύνα καύμασιν ἀδεές, καίτοι τηνικαῦτα αἱ ἄλλαι φαρμακεῖαι ὑποπτοὶ πεφύκασι. ^[45]

96 (50) τῷ δὲ ἰσχυροτέρῳ ὀρρῷ χρῶτό τις ἂν πρὸς τὰ γενναιοτέρων φαρμάκων δεόμενα σώματα καὶ πάθη, μάλιστα πρὸς τὰ χρόνια ἐξανθήματα καὶ τοὺς πελιδνοὺς ἰόνθους καὶ τὰς ὑπὸ τὸ δέρμα τῶν χυμῶν κακίας, οἷον λέπρας καὶ τὰ ὅμοια καὶ πρὸς τὰ παλαιὰ δὲ ἔλκη καὶ τὰ θηριώδη καὶ τοὺς ἀχῶρας τῆς κεφαλῆς καὶ τὰ παραπλήσια, καὶ ἐπὶ ὀφθαλμῶν συνεχῶς ρευματιζομένων καὶ πρὸς τὰς ψώρας τῶν βλεφάρων καὶ τὰς ἐφήλεις τοῦ προσώπου· χρῶτο δὲ ἂν τις καὶ ἐν

περιόδοις τῶν πυρετῶν μακραῖς, καὶ ἐφ' ὧν ὑδέρω περιπεσεῖν κίνδυνος ἐκ νόσων ἐπήρτηται. καὶ περὶ μὲν τοῦ ὀρροῦ ἱκανὰ καὶ ταῦτα. Περὶ τῶν ἡδονῆς χάριν συνεψομένων τῷ γάλακτι. ^[55]

- 97 Γαληνοῦ. Μετὰ δέ τινος τῶν παχὺν ἐχόντων χυμὸν ἐδεσμάτων ἐπὶ πλέον ἐψηθὲν τὸ γάλα ἀποτίθεται μὲν τὸ φυσῶδες καὶ τρέφει μᾶλλον καὶ τοῖς κατὰ κοιλίαν ρεύμασι καὶ τοῖς εἰς τὸν θώρακα λεπτοῖς ἐκ κεφαλῆς κατάρροις ἀρμόζει· σκοπεῖσθαι δὲ δεῖ καὶ ἐν τούτῳ μὴ λάθῃ βλάπτον ἕτερον τῶν σπλάγχνων τινά. ἀλλόκοτος γὰρ ἐπὶ πολλῶν ἡ φύσις καὶ δὴ ἄλλως σφαλερὰ τῇ φύσει τὰ τοιαῦτα τῶν ἐδεσμάτων· ἐμφρακτικώτερα γὰρ ἥπατος γίνονται, καὶ τῶν ἐν νεφροῖς λίθων γεννητικώτερα. ἐστὶ δὲ τὰ συνεψόμενα τῷ γάλακτι ἄμυλον σεμίδαλις χόνδρος τράγος ὄρυζα λάγανα καὶ ἄρτοι τινὲς μῆτε καλῶς ὠπτημένοι μῆτε καλῶς παρεσκευασμένοι μῆτε ζύμης ἢ ἄλων μετέχοντες. Περὶ ὀξυγάλακτος. ^[10]
- 98 Τὸ δὲ καλούμενον ὀξύγαλα ὀδόντας μὲν οὐ βλάπτει, ὅσοι γε κατὰ φύσιν ἔχουσιν· ὅσοι δὲ ψυχρότεροι τοῦ δέοντος ἢ ἀσθενέστεροι, καθάπερ καὶ ὑπὸ τῶν ἄλλων ψυχρῶν βλάπτονται, οὕτω καὶ ὑπὸ τοῦδε· ἐνίστε δὲ καὶ αἰμωδία γίνονται. γαστήρ δὲ ἡ μὲν ψυχρὰ οὐ πέπτει καλῶς τὸ ὀξύγαλα, τῇ δὲ συμμετρῶς ἐχούσῃ δύσπεπτον μὲν, οὐ μὴν ἄπεπτον παντάπασιν. ὅσαι δὲ θερμότεραι τοῦ προσήκοντός εἰσι γαστέρες, πρὸς τῷ μηδὲν βλάπτεσθαι καὶ χρηστοῦ τινος ἀπολαύουσιν ἐκ τῶν τοιούτων ἐδεσμάτων <καὶ> αἱ τοιαῦται γαστέρες καὶ προφυλαχθὲν τὸ ὀξύγαλα διὰ χιόνος περιπλάσεως ἀλύπως φέρουσιν, εἰ μὴ ὁ θώραξ ψυχρὸς εἴῃ ἢ κεφαλὴ ἢ ἕτερον μόνον. οὕτε γὰρ τὴν θερμὴν καὶ δριμεῖαν ἔχει ποιότητα τοῦ ὀρροῦ τὸ ὀξύγαλα οὕτε τὴν λιπαρὰν καὶ θερμὴν, λέγω δὴ τὸ βούτυρον· μόνον δὲ ὑπολείπεται ἐν αὐτῷ τὸ τυρῶδες. ὅθεν ψυχρὸν τέ ἐστι καὶ παχύχυμον καὶ ὠμῶν χυμῶν γεννητικὸν ἐπὶ τῶν ψυχροτέρων γαστέρων καὶ λίθων ἐν νεφροῖς γεννητικόν. Περὶ πρωτογάλακτος Γαληνοῦ. ^[15]
- 99 Τὸ καλούμενον πρωτόγαλα μετὰ τὴν ἀποκύσιν εὐθέως ἀμελχθὲν τὸ γάλα καὶ πυρωθὲν ἐπὶ θερμοσποδίας ἐπ' ὀλίγον ἄνευ πυτίας αὐτίκα πήγνυται. οἱ δὲ παλαιοὶ τοῦτο ἐκάλουν πυριάτην, τινὲς δὲ πυρίεφθον. ἐσθίεται δὲ καὶ αὐτὸ μετὰ μέλιτος· δυσπεπτότερον δὲ ἐστὶ καὶ παχυχυμότερον καὶ βραδυπορώτερον μὴ προσλαβὼν τοῦ μέλιτος. Περὶ τῆς πηκτῆς καλουμένης. ^[5]
- 100 Γαληνοῦ. Προσφέρονται δὲ γάλα καὶ διὰ πυτίας πήξαντες καὶ ἀποχωρίζοντες τὸ ὀρρῶδες, μιγνύντες καὶ μέλι. τινὲς δὲ καὶ τοῦ ὀρροῦ πλεῖστον καταπίνουσι· συμβήσεται δὲ δηλονότι τοῖς μὲν μᾶλλον ὑπαχθῆναι τὴν γαστέρα, τοῖς δὲ ἥττον, πρὸς τὴν καταπινομένην ποσότητα τῆς ὀρρῶδους ὑγρότητος. Περὶ τυροῦ. ^[5]
- 101 Τυροὶ πάντες κακοὶ πλὴν τῶν ὀξυγαλακτίνων, οὐδένα γὰρ ἔχω ἐπαινέσαι· πάντες <γὰρ> δύσπεπτοι ὀξυρεγμιώδεις τε καὶ φύσης ὑποπιμπλάντες τὴν γαστέρα, καὶ διαχωρῆσαι πονηροὶ καὶ φλεγματώδεις καὶ καυσώδεις τῇ κοιλίᾳ. προσλαμβάνουσι γὰρ ἐν τῇ σκευασίᾳ ἀπὸ τῆς ἐπεμβαλλομένης πυτίας δριμύτητα, τὴν τε ὑγρότητα ἅπασαν ἀποτίθενται καὶ μάλιστα χρονίσαντες. ἡνίκα καὶ δριμύτεροι γίνονται καὶ σφῶν αὐτῶν θερμότεροί τε καὶ καυσωδέστεροι καὶ διὰ τοῦτο διψωδέστεροι καὶ δυσπεπτότεροι καὶ κακοχυμότεροι ἀποτελοῦνται. διὰ ταῦτα τοιγαροῦν οὐδ' ὅπερ ἀγαθὸν ἐπικτᾶται τὰ παχύχυμα τῶν ἐδεσμάτων λεπτυντικαῖς μιγνύμενα δυνάμεσιν, οὐδὲ τοῦτ' ἴσχει βλάβης χωρὶς. μεῖζων γὰρ ἢ ἐκ τῆς κακοχυμίας καὶ τῆς καυσώδους ὑγρότητος ἐγγίγνεται βλάβη τῆς ἐκ τοῦ λεπτυνθῆναι τὸ πάχος ὠφελείας. φευκτέον οὖν ἐν τούτοις μάλιστα τὸν τοιοῦτον τυρόν, μηδὲν ὅλως ἀγαθὸν ἔχοντα. τὸν δὲ νέον τυρόν ἀπάντων εἶναι κάλλιστον νομιστέον, τὸν καλούμενον ὀξυγαλάκτινον. ἡδιστος μὲν γὰρ εἰς ἐδωδὴν, ἀβλαβής δὲ στομάχῳ πάντων τῶν ἄλλων τυρῶν, ἥττον δὲ καὶ δύσπεπτος καὶ δυσδιέξοδος· οὐ μὴν οὐδὲ πάνυ παχύχυμος, ὅπερ ἀπάντων τυρῶν ἐστὶ κοινὸν ἔγκλημα. τῶν δὲ ἄλλων τυρῶν ὁ νέος τοῦ παλαιοῦ βελτίων καὶ ὁ μαλακὸς τοῦ σκληροτέρου

καὶ ὁ ἀραιὸς καὶ χαῦνος τοῦ πάνυ πυκνοῦ καὶ πεπιλημένου καὶ ὁ ὑπερέχουσιν ἔχων τὴν γλυκύτητα τῆς ἀλυκότητος καὶ ὁ συμμετρῶν ἁλῶν ἔχων τοῦ παμπόλλων ἢ μηδόλως ἔχοντος καὶ ὁ ἡδίων τοῦ ἀηδοῦς καὶ ὁ ὠπτημένος τοῦ ὠμοῦ. ἐφθός δὲ τυρὸς παρὰ πολὺ στερεώτερος. πάντες γε μὴν κακοί. Φάρμακον τὸ διὰ τοῦ παλαιοῦ τυροῦ πρὸς πώρους ποδαγρῶν. ^[20]

102 Γαληνοῦ. Κομισθέντος δέ ποτε πρὸς με ἄρθριτικοῦ τινος ἐπὶ δίφρου πώρους ἐν τοῖς ἄρθροις ἔχοντος, ἐπῆλθέ μοι σκέλος ταριχηροῦ ὑὸς παλαιὸν ἐψήσαντα δεῦσαι τῷ ἀφεψήματι τυρὸν παλαιότατον ἐν θυίᾳ τε καλῶς ἐνώσαντα κατὰ τῶν πώρων ἐπιτιθέναι. διαρρηγνυμένου δὲ αὐτομάτως τοῦ δέρματος ἄνευ τομῆς, ἀνέπλεεν ἐκάστης ἡμέρας μόρια τῶν πώρων. κάπειδὴ τῆς ὠφελείας ὁ ἄνθρωπος ἐπειράθη, τοιοῦτον ἑαυτῷ πορισάμενος τυρὸν ἐφύλαττε καὶ παλαιωθέντι ἐχρήσατο. καὶ οὕτως τοῦ λοιποῦ διετέλεσε χρώμενος, καὶ ἄλλους τῶν ὁμοίως πασχόντων φίλους ἐδίδασκε. Περὶ ἐνεργείας τοῦ νέου τυροῦ, ἔξωθεν προσαγομένου. ^[10]

103 Γαληνοῦ. Ὁ δὲ πρόσφατος τυρὸς καὶ ὑγρὸς δοκεῖ ὥσπερ τι μέγα προσβοηθεῖν καὶ τοῖς τὴν λιθάργυρον ποιοῦσιν, εἴ τις παρὰ τὴν δίαίταν αὐτὸν προσφέροιο. δύναται δὲ καὶ τραύματα ἔναιμα τὰ ἀπλούστερα κολλᾶν καταπλασσόμενος, ἐπιτιθεμένων αὐτῷ φύλλων ἀμπέλου ἢ θριδακίνης ἢ τεύτλου. ὁ δὲ ὀξυγαλάκτινος τυρὸς καὶ τὰ μεγάλα τραύματα κολλᾷ τῷ μετέχειν καὶ διαφορητικῆς δυνάμεως. Περὶ βουτύρου. ^[5]

104 Γαληνοῦ. Βούτυρος ἢ βούτυρον γίνεταί ἐκ τοῦ λιπαρωτάτου κατὰ τὸ γάλα, τὸ βόειον μάλιστα. πεπτικῆς δὲ ἐστὶ δυνάμεως μετέχον ὀλίγον τῆς διαφορητικῆς. τοῦτο δὲ ἐργάζεται ἐπὶ γε τῶν μέσων κατὰ μαλακότητα καὶ σκληρότητα σωμάτων. πέττει γὰρ ταῦτα φλεγμαίνοντα καὶ διαφορεῖ ῥαδίως, ὥστε καὶ παρωτίδας καὶ βουβῶνας πολλάκις αὐτῷ μόνῳ τελέως ἰασάμεθα ἐπὶ παιδικῶν σωμάτων καὶ γυναικείων πασχόντων. τῶν γὰρ σκληρῶν τελέως σωμάτων τοὺς παρὰ φύσιν ὄγκους διαφορεῖν ἀδύνατον τὸ βούτυρον. καὶ μέντοι καὶ ταῖς ἐκ πνεύμονος ἀναπτύσεσιν ἐν πλευριτικοῖς τε καὶ περιπνευμονικοῖς πάθεσι μεγάλα συντελεῖ, μετὰ τοῦ καὶ πέττειν. αὐτὸ μὲν οὖν μόνον ἐκλειχόμενον πέττει μὲν μᾶλλον, ἀνάγει δὲ ἥττον, ἅμα δὲ μέλιτι καὶ ἀμυγδάλαις πικραῖς ἀνάγει μὲν μᾶλλον, ἥττον δὲ πέττει. Πυτία Γαληνοῦ. ^[10]

105 Πυτία πᾶσα δριμείας ἐστὶ καὶ λεπτυντικῆς καὶ διαφορητικῆς δυνάμεως καὶ δηλονότι ξηραντικῆς. ἀμείνων δὲ ἐστὶ τῶν πυτιῶν ἡ λαγῶα. διαλύει δὲ πᾶσα πυτία αἷμα τεθρομβωμένον ἐν κοιλίᾳ, σὺν τοῖς ἐπιτηδεύουσιν πινομένη φαρμάκοις. τὰ δὲ ἄλλα τὰ περὶ τῆς πυτίας τοῖς πολλοῖς εἰρημένα περιττὸν ἡγοῦμαι καὶ γράφειν. Περὶ χολῆς Γαληνοῦ. ^[5]

106 Τὸν ἐν τῇ χοληδόχῳ κύστει ἀθροιζόμενον χυμὸν ὀνομάζω νῦν χολήν, οὗ τὴν μέλαιναν· ξανθὴν δὲ ταύτην ὀνομάζουσι. καὶ ἐστὶν ὁ χυμὸς οὗτος πάντων τῶν ἐν τῷ ζῳῷ χυμῶν θερμότατος. διαφοραὶ δὲ ἐν αὐτῷ πλεῖσται εὐρίσκονται παρὰ τε τὴν φύσιν τῶν ζώων καὶ τὴν δίαίταν. ἡ γὰρ τῇ χροᾷ ὠχροτέρα χολὴ μετρίως ἐστὶ θερμῇ, ἡ δὲ ὑπόλευκος ἐφ' ὅσον ἐκλύεται τῇ χροᾷ ἐπὶ τοσοῦτον τῆς θερμῆς ποιότητος ἀπολείπεται. ἡ δὲ ξανθὴ θερμότερα τῆς ὠχρᾶς ἐστὶ τοσοῦτον ὅσον καὶ παχυτέρα καὶ ξανθοτέρα. θερμαινομένη γὰρ ἐπὶ πλέον ἡ ὠχρὰ τὴν ξανθὴν ἀποτελεῖ, εἰ δ' ἔτι ὑποθερμανθείη, ἐπὶ τὸ μελάντερον τρέπεται χρώμα, ποτὲ μὲν ἰῶδες ἴσχουσα τοῦτο, ποτὲ δὲ κυανοῦν, ἐνίοτε δὲ τὸ τῆς ἰσάτιδος. πρόσεχε τοίνυν καὶ σὺ τῷ χρώματι τῶν χολῶν, ὅταν σκευάξης φάρμακον ἐν ᾧ καὶ χολῆς τι περιέχεται. γίνεταί δὲ καὶ παρὰ τὸ χρώμενον τῇ χολῇ σῶμα διαφορὰ τις, εὐαίσθητόν τε καὶ δυσαίσθητον ὑπάρχον εὐπαθές τε καὶ δυσπαθές. καὶ ἡ μὲν τῶν ὤων φαίνεται πάντων ὑδατωδεστάτη καὶ διὰ τοῦτο ἀσθενεστάτη, πλὴν τῶν ἀγρίων συῶν. χρῶνται δὲ τῇ τῶν ἡμέρων ὤων χολῇ ἐπὶ τῶν ἐν ὥσιν ἐλκῶν, οὐκ ἀδοκίμῳ φαρμάκῳ, καὶ χρῶ καὶ σὺ μὴ παρόντος ἄλλου συνθέτου. ἡ δὲ τῶν προβάτων βραχὺ δριμυτέρα τῆς τῶν ὤων, καὶ ταύτης μᾶλλον ἢ τῶν αἰγῶν· παραπλησία δὲ ἐστὶ αὕτη ἢ τῶν ἄρκτων τε καὶ βοῶν. ἡ δὲ τῶν ταύρων ἰσχυροτάτη μὲν τούτων, ἀπολειπομένη δὲ τῶν ὑαινῶν· ἡ δὲ τοῦ καλλιωνύμου

ἰχθύος καὶ σκορπίου καὶ χελώνης ταύτης ἰσχυρότεροι. εἰσὶ δὲ καὶ αἱ τῶν πτηνῶν ζῶων χολαὶ
πᾶσαι δριμύτεραι καὶ ξηραντικώτεραι τῶν ἐν τοῖς τετράποσι· τῶν δὲ πτηνῶν αἱ τῶν
ἀλεκτορίδων καὶ περδίκων ἀμείνους εἰς ἱατρικὴν χρεῖαν· αἱ δὲ τῶν ἱεράκων καὶ ἀετῶν δριμεῖαι
ἱκανῶς εἰσι καὶ διαβρωτικά. ταύτας οὖν αὐτῶν ἐπιστάμενος τὰς διαφοράς, ἐπιστάμενος δὲ καὶ
τῶν παθῶν τίνα μὲν δεῖται μᾶλλον ζηραίνεσθαι, τίνα δὲ ἦττον, οὐκ ἂν ἀμάρτοις περὶ τὴν
θεραπείαν. Ἰδρώς: Περὶ τῶν ἰδρώτων. ^[25]

107 Τινὲς ἀναγεγράφασί τινα περιττὰ δι' ἄλλης ὕλης εὐπορωτέρας γίνεσθαι δυνάμενα. μίγνυται
δὲ ἰδρώς τῶν γυμναζομένων ἐν ταῖς παλαισταῖς τῇ ὑποκειμένῃ κόνει καὶ τοῦτο καλοῦσι
πάτον. διαφορητικὸν δέ ἐστι φάρμακον· ἐπὶ γοῦν φλεγμαινόντων τιτθῶν δραστικώτατόν ἐστι
βοήθημα μόνος ὁ πάτος ἐπιτιθέμενος. ἐὰν δὲ ξηρότερος ᾖ, κυπρίνῳ δεῖ αὐτὸν ἀναμαλάττειν,
μὴ παρόντος δὲ κυπρίνου τῷ ῥοδίνῳ χρῆσι. τοῦτο τὸ φάρμακον ἐπιχρίομενον σβέννυσι γάλα
πληθύνον ἐν τοῖς πιτθοῖς ἱκανῶς. ἐγὼ γοῦν ποτε καὶ κατὰ βουβῶνος αὐτῷ χρησάμενος ἐν
τάχει παυόμενον ἐθεασάμην τὸν ὄγκον. Οὕρον. ^[10]

108 Οὕρον ἀνθρώπου σχεδὸν ἀπάντων τῶν ἄλλων οὔρων ἐστὶν ἀσθενέστατον, ὅτι μὴ τῶν ἡμέρων
ὑῶν τῶν εὐνουχισθέντων. ῥυπτικῆς μὲν οὖν δυνάμεως, εἴπερ τι καὶ ἄλλο, τὸ τῶν ἀνθρώπων
ἐστὶν οὕρον, ὡς δηλοῦσιν καὶ οἱ γναφεῖς· ὅθεν καὶ οἱ ἱατροὶ πρὸς ψώρας καὶ λέπρας
καταντλοῦσιν αὐτὸ καὶ τῶν ἐλκῶν τὰ πολλῆς ὑγρότητος μεστὰ καὶ ῥύπου καὶ ἀκαθαρσίας, καὶ
πολύ γε μᾶλλον ὅταν ἔχη τι σηπεδονῶδες, καὶ τοὺς ἀχῶρας καὶ πίτυρα δι' αὐτοῦ θεραπεύουσι
καταντλοῦντες. ἡμεῖς δὲ ταῦτα ἐμυσάχθημεν ποιεῖν, ἐτέρων εὐποροῦντες φαρμάκων. τὰ δὲ ἐν
τοῖς δακτύλοις ἔλκη καὶ μάλιστα ἐκ προσπταισμάτων ἐπειδὰν ἀφλέγμαντα γένηται, κἀγὼ
ἰασάμην οὖρῳ πολλάκις, ἐπὶ τῶν εἰς ὁδοιπορίαν στελλομένων. μοτὸν <γὰρ> βρέξας, καὶ
ἐπιθεῖς κατὰ τοῦ ἔλκους, εἴτ' ἔξωθεν ὀθονίῳ περιελίξας, ὁσάκις ἂν οὔρεῖν προθυμηθῶσι κατὰ
τοῦ δακτύλου φέρεσθαι τὸ οὕρον ἐπιτρέπειν ἐκέλευσα καὶ μὴ λύειν, ἄχρὶς ἂν ἀκριβῶς
θεραπευθῇ. συνεχώρησα δὲ καὶ ἐν ἀγρῷ μὴ παρόντος ἱατροῦ καταχεῖν αὐτὸ τῶν ἐλκῶν, ὅταν
ἐν τοῖς κάτω μέρεσιν ᾖ τοῦ θώρακος μέχρι ποδῶν ἄκρων. πίνειν δὲ οὕρον ἔνεκα τῆς
ὀρθοπνοίας, καθὼς γεγράφασιν ἔνιοι, οὐκ ἀναγκαῖον, ὄντων γε καὶ ἄλλων πλείστων
φαρμάκων, ἃ βοηθεῖ τῷ πάθει τούτῳ. καὶ μέντοι καὶ πίων τις οὕρον οὐκ ἀπηλλάγη τοῦ
πάθους. Cíalon. ^[15]

109 Τούτου τὴν δύναμιν χρὴ γιγνώσκειν εἶναι διάφορον ἐν τε τοῖς τῶν ζῶων εἵδεσι καὶ καθ'
ἕκαστον αὐτῶν ὑγίεινόν ἢ νοσοῦν, ἐδηδοκός τε καὶ πεπωκός ἢ ἄποτόν τε καὶ νενηστευκός· ὡς
γὰρ τὰ οὔρα καὶ αἱ χολαὶ καὶ οἱ ἰδρώτες, οὕτως καὶ τὸ πτύαλον ἀσθενὲς μὲν ἐδηδοκότων τε καὶ
πιόντων ἐστίν, ἰσχυρὸν δὲ καὶ δριμύ τὸ τῶν ὑπερδιψησάντων τε καὶ πεινησάντων. ἐν τῷ μέσῳ
δὲ ἀμφοῖν ἐστὶ τὸ τῶν εὐπεπτηκόντων μὲν, οὐδέπω δὲ ἐδηδοκότων ἢ πεπωκότων· τούτῳ
τοιγαροῦν τῷ ἐπὶ τῇ τελευτῇ εἰρημένῳ σιάλῳ καὶ αἱ τροφοὶ τῶν νηπίων τοὺς λειχίνας αὐτῶν
ἰῶνται, βρέχουσιν τὸν μικρὸν δάκτυλον, εἴτ' ἀνατρίβουσιν τὸν τόπον, καὶ τοῦτο ποιοῦσι
συνεχῶς. ἀλλὰ καὶ πυροὺς μασησάμενοι τῶν ἀγροίκων τινὲς δοθιῇσιν ἐπιτιθέασιν. διαφορεῖ τε
γὰρ αὐτοὺς καὶ πέττει ταχέως. καθ' ὅλην δὲ τὴν οὐσίαν τὸ πτύαλον ἐναντιώτατόν ἐστι τοῖς
ἀναιροῦσι <ν ἀνθρώπους> θηρίοις. ἐγὼ γὰρ χωρὶς ἐπωδῆς ἐθεασάμην ἐπὶ σιάλῳ νήστεως
μόνῳ τὸν σκορπίον ἀποθανόντα. Περὶ κόπρου. ^[10]

110 Κόπρος διαφορητικωτάτην ἔχει δύναμιν. ἐστὶ δὲ ἡ μὲν τῶν ἀνθρώπων διὰ τὴν δυσωδίαν
βδελυρά· βοῶν δὲ καὶ αἰγῶν καὶ κυνῶν, ὅταν ὁστᾶ φάγωσιν, οὔτε δυσώδης ἐστὶ καὶ πείραν
ἱκανὴν ἔδωκεν οὐχ ἡμῖν μόνοις, ἀλλὰ καὶ πολλοῖς τῶν ἔμπροσθεν ἱατρῶν. ἐγὼ γοῦν καὶ αὐτὸς
οἶδα θαυμαστῆς δυνάμεως πειραθεὶς ἀνθρωπείας τε καὶ κυνείας κόπρου. Περὶ κυνείας κόπρου.
^[5]

111

Λεκτέον δέ σοι πρότερον περὶ τῆς κυνείας, ἥ συνεχῶς ἐχρήτο τις τῶν ἡμετέρων διδασκάλων, ὅσῃ διδοὺς ἐσθίειν κυνὶ μόνῃ δυοῖν ἐφεξῆς ἡμερῶν, τὴν δὲ ἐν τῇ Γ' ἡμέρᾳ ἐκκρινομένην κόπρον λαμβάνων ἐξήραινε καὶ ἀπετίθετο καὶ ἐπὶ τῆς χρείας ἐλείου. ἐχρήτο δ' αὐτῇ πρὸς τε συνάγκας ἀναμιγνύς τοῖς ἄλλως ἀρμόττουσι πρὸς τὸ πάθος φαρμάκοις, ἐπὶ δὲ δυσεντερικῶν τῷ ἀφεψημένῳ γάλακτι διὰ τῶν κοχλάκων ξηρὰν λεῖαν ἐμβάλλων τὴν κόπρον παρεῖχε λανθάνων τοὺς πολλούς. τούτων μὲν οὖν τῶν δύο χρήσεων τῆς κυνείας κόπρου πάνυ πολλὴν ἔχω πείραν ὥς θαυμασίου φαρμάκου, καθάπερ καὶ ἐπὶ τῶν κακοηθεστάτων ἐλκῶν ἐμίγνυον τῆς κυνείας κόπρου βραχὺ τοῖς πρὸς τὰ τοιαῦτα ἔλκη δοκίμοις φαρμάκοις καὶ σαφῶς ἰσχυρότερον ἑαυτοῦ τὸ φάρμακον ἐγίγνετο· καὶ εἴ που διαφορῆσαι τι καὶ ξηράναι δέοι, ἀκείνοις τοῖς φαρμάκοις ἐμίγνυον. Περὶ ἀνθρωπείας κόπρου. ^[10]

112 Τῆς δὲ ἀνθρωπείας κόπρου τοιάνδε πείραν ἔχω συνεχῶς τις τὴν φάρυγγα φλεγμαίνων ἠνωχλεῖτο σφοδρῶς, ὥς κινδυνεύειν ἀποπνιγῆναι καὶ δὴ καὶ φλεβοτομεῖσθαι διὰ τὸν κίνδυνον ἠναγκάζετο· τούτῳ τις ἐντυχὼν ἐπηγγείλατο πείραν δώσειν φαρμάκου καὶ καλεῖσθαι αὐτὸν ἡξίου πρὸ τῆς φλεβοτομίας, αὐτὸς ἐν φλεγμονῇ γενομένης τῆς φάρυγγος· καὶ τοῖνυν κληθεὶς, εἴτα διαχρίσας φαρμάκῳ τινὶ ταχέως ἐθεράπευσε τὸν ἄνθρωπον. ἦν δὲ κόπρος ξηρὰ μετὰ μέλιτος Ἀττικοῦ χριομένη. διητᾶτο δὲ τὸ παιδίον, οὗ τὴν κόπρον ἐμελλε λήψεσθαι, καθάπερ αὐτὸς ἐκεῖνος ὁ θεραπεύσας ἐδίδαξεν, ἐπὶ θέρμῳ ἐδωδῇ· τούτων δὲ τῶν συνήθως ἐσθιομένων μετ' ἄρτου καλλίστου· ἐδίδου δὲ καὶ οἶνον παλαιὸν πίνειν. ἅπαντα ταῦτα σύμμετρα κατὰ τὸν ὄγκον, ὥς ἀκριβῶς εὐπεπτῆσαι τὸ παιδίον· τῇ δὲ τρίτῃ ἡμέρᾳ τὸ ἐκκριθὲν κόπριον ἐλάμβανε καὶ ξηραίνων ἐχρήτο παραπλησίως τῇ κυνείᾳ κόπρῳ καθ' ὃ προεῖρηται. Λυκεία κόπρος. ^[10]

113 Τὴν δὲ τῶν λύκων κόπρον ἐπότηζέ τις κωλικούς οὐ μόνον ἐν τοῖς παροξυσμοῖς, ἀλλὰ καὶ τοῖς διαλείμμασιν, ὅσοι γε χωρὶς φλεγμονῆς ἔπασχον· εἰδὼν τέ τινας αὐτῶν οὐκέθ' ἁλόντας τῷ πάθει καὶ τοὺς παθόντας οὐκέτι ἰσχυρῶς οὐδὲ συνεχῶς. ἐλάμβανε δὲ ἀκείνους τὴν λευκοτέραν κόπρον τῶν λύκων μᾶλλον, ἥτις ὅσῃ φαγόντων αὐτῶν ἀπεκρίνατο, ἐλάμβανε δὲ τὴν οὐδέπω πεπτωκυῖαν ἐπὶ τὴν γῆν· ἐπὶ θάμνοις γὰρ πολλάκις εὐρίσκεται ἡ κόπρος αὕτη καὶ ἐπὶ βοτάναις εὐαξέσιν. ἐθαύμασα δὲ ἐπ' αὐτῆς, ὅτι καὶ περιεπλεγμένη πολλάκις ὠφέλησεν. εὐρίσκεται δὲ ἐν αὐτῇ καὶ αὐτῶν τῶν ὀστέων τι τοῦ βρωθέντος ζώου διαπεφευγὸς τὴν μάσησιν καὶ τὴν πέψιν, ὃ καὶ αὐτὸ κόπτων καὶ λεάνας ἐδίδου πίνειν τοῖς κωλικοῖς, ἁλῶν καὶ πεπéρεως ἢ τινος τοιούτου ἐπιμιγνύων εὐωδίας χάριν. ἐδίδου δὲ μετ' οἶνου λεπτοῦ τὴν σύστασιν, ποτὲ δὲ καὶ μεθ' ὕδατος. τὸ δὲ οὖν περιεπλεγμένον τῆς κόπρου ταῖς λαγόσι τοῦ κάμνοντος ἐκέλευσεν ἔχειν ἄρτημα, μάλιστα ἐξ ἐρίου λυκοβρώτου προβάτου, εἰ δὲ μὴ ἐκ δέρματος ἐλάφου καὶ τὸν ἱμάντα τὸν περιελιττόμενον ταῖς λαγόσι καὶ αὐτὸ τὸ περιέξον τὴν κόπρον ἐκέλευσεν εἶναι. ἡμεῖς δὲ καὶ εἰς χυτρίδιον ἀργυροῦν μέγεθος κυάμου ἐμβαλόντες τῆς κόπρου περιήψαμεν ἐνίοις ἔνεκα πείρας· ἐθαύμασαμεν οὖν ἑωρακότες φανερώς ὠφεληθέντας. Αἰγεία κόπρος. ^[15]

114 Συνεχέστατα δὲ χρώμεθα τῇ τῶν αἰγῶν κόπρῳ. δριμείας καὶ διαφορητικῆς οὕσα δυνάμεως καὶ τοῖς σκιρρουμένοις ὄγκοις ἀρμόττει οὐ σπληνὸς μόνον, ἀλλὰ καὶ τῶν ἄλλων μερῶν. ἔγωγ' οὖν ἐπὶ γόνατος ἔχοντος ὄγκον χρόνιον δύσλυτον ἐχρησάμην αὐτῇ δι' ὀξυκράτου καταπλάττεσθαι κελεύσας ἄλευρον κρίθινον ἐπεμβαλλομένης τῆς κόπρου καὶ θαυμαστῶς ὁ ἄνθρωπος ὤνητο· ἀγροῖκος δὲ ἦν ὁ θεραπευθεὶς· ἐπὶ γὰρ τῶν μαλακῶν σωμάτων δριμύτερόν ἐστι τὸ φάρμακον. καὶ μέντοι καὶ καυθεῖσα λεπτομερεστέρα γίνεται· διὸ καὶ πρὸς ἀλωπεκίας ἀρμόττει καὶ πάνθ' ὅσα ῥυπτόντων δεῖται φαρμάκων, οἷον λέπρας λειχήνας καὶ τὰ ὅμοια καὶ τοῖς πρὸς παρωτίδας καὶ βουβῶνας καταπλάσμασι μιγνυμένη διαφορεῖ. πρὸς γοῦν τὰ τῶν ἐχιδνῶν δῆγματα καὶ πολὺ μᾶλλον ἔτι τὰ τῶν ἄλλων θηρίων ἱατρός τις τῶν ἐν ἀγροῖς ἰατρευόντων ἐχρήτο δι' ὄξους αὐτῇ καὶ διέσωζε πάνυ πολλούς· ὁ δ' αὐτὸς οὗτος καὶ τοῖς ἰκτερικοῖς ἐδίδου τὰς σπυράθους πίνειν δι' οἶνου καὶ πρὸς ῥοῦν γυναικεῖον σὺν λιβανωτῷ. Περὶ κόπρου βοός. ^[15]

- 115 Ὡσαύτως δὲ καὶ τῶν βοῶν αἱ κόπροι βραχεῖαν ἔχουσι διαφοράν, οὐσαι καὶ αὗται ξηραντικῆς δυνάμεως. ἔχουσι δὲ καὶ τὴν ἑλκτικήν. ἰατρὸς δὲ τις φαρμάκων ἔμπειρος τοὺς ὑδρικοὺς βολβίτῳ καταχρίων ἐν ἡλίῳ κατέκλινε καὶ πολλοὺς ὠφέλησεν· ὑγρὰν δὲ ἐλάμβανε ταύτην τῷ ἔαρι, ὅποτε νέμονται τὴν πόαν αἱ βόες καὶ ξηράνας ἀπέθετο. καὶ πρὸς χοιράδας δὲ οὕτως αὐτὸς ἐχρήτο καὶ τῶν σκιρρωδῶν ὄγκων ἀπάντων σὺν ὄξει καταπλάττων. Προβατεία κόπρος. ^[5]
- 116 Ὁ δ' αὐτὸς οὗτος καὶ τῇ τῶν προβάτων κόπρῳ ἐχρήτο πρὸς ἀκροχορδόνas καὶ μυρμηκίας καὶ θύμους καὶ ἡλους, ὄξει δεύων αὐτήν. ἀλλὰ καὶ τὰ πυρίκαυτα τῶν ἑλκῶν εἰς οὐλήν ἦγε, μιγνύς κηρωτῇ ῥοδίνῃ. Περιστερῶν κόπρος.
- 117 Τῇ δὲ οὖν κόπρῳ τῶν νομάδων περιστερῶν ὡς θερμαίνοντι φαρμάκῳ καὶ γὰρ αὐτὸς συνεχῶς εἰς πολλὰ χρῶμαι, μετὰ καρδαμώμου σπέρματος ἀντὶ νάπους λειοτάτην αὐτὴν μίσγων ἐπὶ τῶν φοινιγμοῦ δεομένων χρονίων παθῶν, ὁποῖόν ἐστιν ἰσυχιάς ἡμίκραιρα κεφαλαία σκοτώματα καὶ τὰ κατὰ τὰς νόθας πλευράς τε ἢ ὠμοπλάτας ἢ τένοντας ἢ ψόας ἀλγήματα χρόνια, καὶ νεφρῶν καὶ ποδῶν καὶ ἄρθρων, ὅταν γε μήπω σύστασις πύρων ἢ ἐν τοῖς ἄρθροις. Ἀλεκτορίδων κόπρος. ^[5]
- 118 Τῇ δὲ τῶν ἀλεκτορίδων ἐχρησάμην καὶ αὐτὸς ἐπὶ τῶν ὑπὸ μυκήτων ἐδωδῆς πνιγῆναι κινδυνευόντων, ἐπιπάττων αὐτὴν λελειωμένην κυάθοις τρισὶν ἢ τέτρασιν ὀξυκράτου ἢ ὀξυμέλιτος καὶ προφανῶς ὠφέλησε διὰ ταχέων. ἤμεσαν γὰρ ὀλίγον ὕστερον οἱ πνιγόμενοι φλεγματώδη παχύτατον χυμόν, ἐφ' ᾧ τελέως ἐπαύσαντο τοῦ συμπτώματος. ὁ δὲ διδάξας με ἰατρὸς καὶ τοῖς χρονίοις κωλικοῖς αὐτὴν ἐδίδου δι' οἶνομέλιτος, τινὲς δὲ καὶ τοῖς συναγχικοῖς αὐτὴν διδόασιν πίνειν. ἐστὶ δὲ αὕτη τῆς τῶν περιστερῶν ἀσθενεστέρα. δεῖ δὲ καὶ ταύτην λαμβάνειν ἐκ τῶν ἐν τοῖς ἀγροῖς διαιτωμένων ἀλεκτορίδων οὐ τῶν ἐγκεκλεισμένων. Περὶ κόπρου χηνὸς καὶ ἱέρακος καὶ πελαργῶν καὶ χερσαίων κροκοδείλων. ^[10]
- 119 Ἡ δὲ τῶν χηνῶν καὶ ἱεράκων καὶ πελαργῶν κόπρος καὶ τῶν λοιπῶν, περὶ ὧν οἱ ληρήσαντες ἔγραψαν, ἄχρηστός ἐστιν, ὡς τῇ πείρᾳ ἐκρίθη. ἡ δὲ τῶν χερσαίων κροκοδείλων καὶ δυσπόριστος. Ῥύπος προβάτων ἐξ οὗ τὸ ὕσσωπον σκευάζεται.
- 120 Ῥύπος ὁ ἐπιτρεφόμενος τοῖς τῶν προβάτων ἐρίοις, ἐξ οὗ τὸ καλούμενον ὕσσωπον σκευάζομεν, πεπτικῆς ἐστὶ δυνάμεως παραπλησίως τῷ βουτύρῳ, βραχὺ δὲ τι καὶ διαφορητικὸν ἔχει. σκευάζεται δέ, ὡς φησι Διοσκορίδης, ὕσσωπος τὸν τρόπον τοῦτον. λαβὼν ἔρια ῥυπαρὰ τὰ ἐν ταῖς μασχάλαις τῶν προβάτων εὐρισκόμενα κονδὰ καὶ οὐλα καὶ μαλακὰ ἔκπλυνον θερμῷ ὕδατι, ἅμα ἐκθλίβων αὐτῶν πᾶσαν τὴν ῥυπαρίαν ἥτοι λιπαρίαν. εἶτα τούτων τὸ ἀπόπλυμα εἰς κρατῆρα πλατύστομον βαλὼν καὶ ἐπιχεῖας ἕτερον ὕδωρ ζέον ἀνατάρασσε λαμβάνων ἐκ τοῦ ὑγροῦ ποτηρίῳ ἢ ἐτέρῳ τινὶ καὶ ἐξ ὑψηλοῦ καταράσσω ἕως ἂν ἀφρίσῃ· εἶτα κατάρραινε θαλάσση, εἰ πάρεστιν, εἰ δὲ μὴ ψυχρῷ ὕδατι καὶ ἕα καταστῆναι καὶ μετὰ τὸ ψυγῆναι ἀνελοῦ τὸ ἐπιπολάζον μυακίῳ καὶ βαλὼν εἰς ἕτερον ἄγγος καὶ ἐπιβαλὼν ψυχρὸν ὕδωρ ὀλίγον ἀνάκοπτε ταῖς χερσίν· εἶτα ἀποχεῖας τὸ ὕδωρ ἐπίβαλλε ἕτερον θερμὸν καὶ ἀνατάρασσε ὁμοίως, ὡς προεῖρηται, καὶ ἐπίρραινε θαλάσση ἢ ψυχρῷ ὕδατι καὶ ἕα καταστῆναι καὶ μετὰ τὸ ψυγῆναι πάλιν ἀνελοῦ μυακίῳ καὶ ἀνάκοπτε τῇ χειρὶ ὁμοίως. καὶ πάλιν ἐκ τρίτου ἐπὶ χεε θερμὸν ὕδωρ καὶ τὸ αὐτὸ ποιεῖ, καθὼς προεῖρηται, ἄχρις ἂν λευκὸς καὶ λιπαρὸς ὁ ὕσσωπος γένηται καὶ μηδὲν ἀκάθαρτον ἔχῃ. καὶ οὕτως βαλὼν ἐν ἄγγεῳ κεραμεῖῳ τίθει ἐν ἡλίῳ ἐπὶ ἡμέρας τινὰς καὶ φύλαττε καὶ πάντα δὲ τὰ προειρημένα ἐν ἡλίῳ θερινῷ ποιεῖ. οὕτως γὰρ χρησιμώτερος γίγνεται καὶ λευκὸς καὶ οὐδὲν ἔχων σύσκληρον καὶ συνεστραμμένον, ὥσπερ ὁ δολιζόμενος κηρωτῇ ἢ ζύμῃ. ποιεῖ δὲ πρὸς τὰ περὶ δακτύλιον καὶ ὑστέραν σὺν μελιλώτῳ καὶ βουτύρῳ καὶ ἕτερα πλεῖστα. ὁ δὲ κεκαυμένος ὕσσωπος ποιεῖ τὴν ἐξ αὐτοῦ συναγομένην αἰθάλην ἢ λιγνὸν χρησιμωτάτην πρὸς διαβεβρωμένους καὶ ψωρῶδεις κανθοὺς καὶ τετυλωμένα βλέφαρα καὶ

τριχορροοῦντα. καίεται δὲ ἐνίοτε καὶ ὑπ' ὀστράκου καινοῦ, ἄχρις ἂν πυρωθεὶς ἀποβάλη τὸ λίπος. κείσθω δὲ τὸ ὄστρακον ἐπ' ἀνθράκων, εἴτα συνάξας τὸ κεκαυμένον καὶ λεάνας χρῶ πρὸς τὰ εἰρημένα. Περὶ σαρκῶν Γαληνοῦ. ^[25]

121 Οὐχ ἅπασαι τῶν ζώων αἱ σάρκες ἀνθρωπον τρέφουσιν, ἀλλ' ἐνίων εἰσὶ καὶ θανάσιμοι, ἔνιοι δὲ οὐχ ὡς τροφή μόνον προσφέρονται, ἀλλ' ὡς βοήθημα. καὶ τῶν τρεφουσῶν δὲ οὐ τὴν αὐτὴν ἅπασαι δύνανται ἔχουσι. πάντων μὲν οὖν ἐδεσμάτων ἡ σὰρξ τῶν ὧν ἐστὶ τροφιμωτάτη καὶ εὐχυμος καὶ εὐπεπτοτέρα πάντων, τὰ τε ἄλλα καὶ διὰ τὴν πρὸς ἀνθρώπους ὁμοιότητα. τὰ δὲ βόεα κρέα τροφήν μὲν αὐτὰ δίδωσιν οὔτε ὀλίγην οὔτ' εὐδιαφόρητον, αἷμα μέντοι παχύτερον ἢ προσῆκε γεννᾶ καὶ εἰ φύσει τις εἴη μελαγχολικώτερος τὴν κρᾶσιν, ἀλώσεται τινα πάθει τῶν μελαγχολικῶν ἐν τῇ τούτων ἐδωδῇ πλεονάσας, τοιαῦτα δὲ ἐστὶ πάθη· καρκίνος ἐλέφας λειχήνες ψώρα τεταρταῖος πυρετός, ἢ τε ἰδίως ὀνομαζομένη μελαγχολία. καὶ σπλὴν δὲ ἐνίοις ἦρθη διὰ τοιοῦτον χυμόν, ὃ καχεξία τε καὶ ὕδροφοι πολλάκις ἐπηκολούθησαν. ξηρότερος γὰρ καὶ θερμότερος ἀμπελου τῇ κράσει ἐστὶ βούς ὅς· οἱ δὲ μόσχοι τῶν τελείων βοῶν ἀμείνους ἔχουσιν εἰς πέψιν τὰς σάρκας, ὡς ὑγρότεροι τὴν κρᾶσιν. οὕτως δὲ καὶ οἱ ἔριφοι τῶν αἰγῶν ἀμείνους ἤττον μὲν γὰρ βοὸς ἢ αἰξὶ ξηρὰ τὴν κρᾶσιν, ἀλλ' ἀνθρώπῳ καὶ συὶ παραβαλλομένη πολλῷ διαλλάττει. ὑγροτάτην δὲ ἔχουσι καὶ φλεγματώδη σάρκα οἱ ἄρνες. ἡ δὲ τῶν προβάτων σὰρξ περιττωματικωτέρα τέ ἐστὶ καὶ κακοχυμωτέρα. κακόχυμος δὲ καὶ ἡ τῶν αἰγῶν μετὰ δριμύτητος. ἡ δὲ τῶν τράγων χειρίστη καὶ πρὸς εὐχυμίαν καὶ πέψιν. ἐφεξῆς δὲ ἡ τῶν κριῶν, εἴθ' ἡ τῶν ταύρων. ἐν ἅπασιν δὲ τούτοις ἡ τῶν εὐνουχισθέντων ἀμείνων. τὰ δὲ πρεσβυτικά χειρίστα πρὸς πέψιν ἐστὶ καὶ εὐχυμίαν καὶ θρέψιν, ὥστε καὶ τῶν ὧν αὐτῶν, καὶ τοι γε ὑγρῶν ὄντων τὴν κρᾶσιν, οἱ γηράσαντες ἰνώδη καὶ σκληρὰν καὶ ξηρὰν καὶ διὰ τοῦτο δύσπεπτον ἴσχουσι τὴν σάρκα. καὶ ἡ τοῦ λαγωῦ δὲ σὰρξ αἵματος μὲν παχυτέρου γεννητική, βελτίων δὲ εἰς εὐχυμίαν ἢ κατὰ βοῦς καὶ πρόβατα. κακόχυμος δὲ οὐδὲν ἥττον ἐστὶ καὶ ἡ τῶν ἐλάφων καὶ σκληρὰ καὶ δύσπεπτος. ἡ δὲ τῶν ἀγρίων ὄνων, ἐπεὶ καὶ ταύτην τινὲς ἐσθίουσιν, ὥσπερ καὶ τὴν τῶν ἡμέρων ὄντων ἐν Ἀλεξανδρείᾳ, κακοχυμοτάτη τε καὶ δυσπεπτοτάτη καὶ κακοστόμαχος καὶ προσέτι καὶ ἀηδὴς κατὰ τὰς ἐδωδὰς, καθάπερ καὶ ἡ τῶν ἵππων τε καὶ καμήλων· καὶ ταῦτα γὰρ ἐσθίουσιν ὀνώδεις τε καὶ καμηλώδεις ἀνθρωποι, τὴν τε ψυχὴν καὶ τὸ σῶμα καὶ τὰ τῶν ἄρκτων κρέα ἔνιοι προσφέρονται. καὶ τὰ τούτων ἔτι χεῖρω τῶν λεόντων τε καὶ παρδάλων. περὶ δὲ τῶν κυνῶν τί δεῖ καὶ λέγειν; ὡς τοὺς νέους τε καὶ λιπαροὺς αὐτῶν ἐσθίουσι ἀμπελλοι, ὄντα τὰ τοιαῦτα πάντα ξηρότατα φύσει καὶ δριμεῖαν τροφήν παρέχοντα τῷ σώματι καὶ παρὰ τοὺς τρόπους δὲ τῶν σκευασιῶν αὐτῶν μᾶλλον ἢ ἥττον τρέφει, καὶ μᾶλλον καὶ ἥττον πέττεται. ὅσα μὲν γὰρ ὀπτῶντες ἢ τηγανίζοντες ἐσθίουσι, ξηροτέραν τροφήν δίδωσι τῷ σώματι· ὅσα δὲ ἔψοντες καὶ ἀρτύοντες προσφέρονται μετὰ τούτων εἰσὶ. καὶ αὐτῶν δὲ τούτων οὐ μικρὰ διαφορὰ γίγνεται παρὰ τὸν τῆς ἀρτύσεως τρόπον. καὶ διὰ ταῦτα ξηραίνει μὲν θέλων τὸ σῶμα τῶν ξηροτέρων τῇ κράσει ζώων δώσεις τὴν σάρκα, θερμαίνει δὲ βουλόμενος τῶν θερμότερων καὶ ψυχροτέρων καὶ ὑγροτέρων ὁμοίως τοῖς καταλλήλοις δώσεις. Περὶ τῶν ἐν τοῖς πεζοῖς ζώοις ἄκρων. ^[45]

122 Ταῦτα μὲν οὖν αὐτάρκη σοι καθόλου περὶ τῆς τῶν πεζῶν ζώων σαρκὸς ἀκηκοέναι· περὶ δὲ τῶν ἄλλων μορίων ὧν ἔχει τὰ ζῶα τῆς δυνάμεως ἐφεξῆς ἄκουε. ἄκρεα μόρια καλοῦσι συνήθως ἀνθρωποι πόδας καὶ ῥύγχη καὶ ὦτα· ἥκιστα μὲν γὰρ πιμελὴν ἔχει ταῦτα, ἥκιστα δὲ τὴν σαρκώδη φύσιν· ἐπικρατεῖ δὲ ἐν αὐτοῖς τό τε νευρώδες καὶ τὸ δερματώδες. γεγύμνασται δὲ τῇ πολλῇ κινήσει ταῦτα τὰ μέρη μᾶλλον· ἐστὶ δὲ διὰ τοῦτο καὶ γλισχρότερα. εἰκότως οὖν ἐλάττονα μὲν τροφήν δίδωσι τῷ σώματι, ῥᾶον δὲ ὑπέρχεται κατὰ γαστέρα διὰ τὴν γλισχρότητα, βελτίους δὲ οἱ πόδες τῶν ὧν εἰσὶ τοῦ ῥύγχους, ὥσπερ καὶ τοῦτο τῶν ὧτων. <Περὶ τῆς ἐν τοῖς πεζοῖς ζώοις γλώττης> . Χαυνοτέρα δὲ καὶ ἀναιμοτέρα τῆς γλώττης ἡ ἰδία σὰρξ, καὶ διὰ τοῦτο καὶ

ψαφαρωτέρα καὶ πέττεσθαι ῥαδίως δυναμένη χωρὶς ἐπιμιξίας τῶν περικειμένων αὐτῇ ἐτέρων.
Περὶ ἀδένων. ^[10]

123 Πάντων ἀδένων κοινόν, ἡδεῖς τε καὶ ψαθυροὺς φαίνεσθαι κατὰ τὴν ἐδωδὴν. οἱ δὲ ἐν τοῖς
τιτθοῖς, ὅταν ἔχωσι γάλα, καὶ τῆς ἐκείνου τι γλυκύτητος ἐμφαίνουσι καὶ μάλιστα ἐπὶ τῶν ὤων.
ἡ δὲ ἐξ αὐτῶν τροφή, καλῶς μὲν πεφθέντων, ἐγγύς τι τῇ κατὰ τὰς σάρκας ἐστίν, ἑλλιπέστερον
δὲ κατεργασθέντων, τὸν ὦμόν ἢ τὸν φλεγματώδη χυμὸν γεννᾷ, τῶν μὲν οὖν ὑγρῶν ἀδένων
τὸν φλεγματώδη, τῶν δὲ σκληροτέρων τὸν ὦμόν. Ὅρχεις. ^[5]

124 Τῶν ἀδενωδῶν σωμάτων εἰσὶ καὶ οἱ ὄρχεις. οἱ μὲν οὖν τῶν ὤων ἢ προβάτων ἢ τράγων ὄρχεις
ἐσθιόμενοι εἰσὶ δύσπεπτοι καὶ κακόχυμοι, διὰ τὸ ἐνυπάρχον ἐν αὐτοῖς βρομῶδες. εἰς ὅσον δὲ ἡ
τῶν ὤων σὰρξ τῆς τῶν ἄλλων ἐστὶ βελτίων, εἰς τοσοῦτον καὶ οἱ ὄρχεις. πεφθέντες δὲ καλῶς
τρόφιμοι γίνονται. μόνοι δὲ οἱ τῶν ἀλεκτρυόνων ὄρχεις ἄριστοι κατὰ πάντα καὶ ἡδιστοι καὶ
τροφὴν χρηστὴν τῷ σώματι διδόντες, καὶ μάλιστα τῶν σιτευθέντων. Νεφροί. ^[5]

125 Κακόχυμοι εἰσὶ φανερώς καὶ δύσπεπτοι, ἐμφαίνοντες ἐν τῇ γεύσει καὶ τὴν τοῦ οὔρου ποιότητα.
Περὶ ἐγκεφάλου.

126 Φλεγματικώτερόν ἐστιν ἔδεσμα ἐγκέφαλος καὶ παχύχυμον καὶ βραδύπορον καὶ δύσπεπτον,
μάλιστα δὲ καὶ κακοστόμαχον ἅπας ἐγκέφαλος. ἐξαπατῶμενοι δὲ ὑπὸ τῆς μαλακότητος αὐτοῦ
ἔνιοι διδόντες αὐτὸν τοῖς ἀσθενοῦσιν, ὄντα πρὸς τοῖς ἄλλοις καὶ ναυτιώδη. μᾶλλον οὖν ὅταν
ἐμέσαι τινὰ βουληθείης ἀπὸ τροφῆς καὶ ἐγκέφαλον αὐτῷ δίδου λιπαρῶς ἡρτυμένον ἐν τοῖς
τελευταίοις προσενέγκασθαι, φυλάττου δὲ ἐπὶ τῶν ἀνορέκτων. μετὰ δὲ τῶν τεμνόντων καὶ
θερμαίνοντων σκευασθεὶς βαλτίων ἑαυτοῦ γίνεσθαι. Περὶ τῶν ἐν πεζοῖς ζώοις σπλάγχνων. ^[5]

127 Τὸ μὲν ἥπαρ πάντων τῶν ζώων παχύχυμόν ἐστι καὶ δύσπεπτον καὶ βραδύπορον· ἄμεινον δὲ ἐν
αὐτοῖς οὐκ εἰς ἡδονὴν μόνον ἀλλὰ καὶ εἰς τὰ ἄλλα τὸ τῶν σύκοις ξηροῖς σιτευθέντων χοίρων
καὶ διὰ τοῦτο συκωτὸν καλούμενον. ὁ δὲ σπλὴν κακόχυμος εἶναι πεπίστευται, μελαγχολικοῦ
αἵματος γεννητικὸς ὑπάρχων. ἀμφοῖν δὲ εὐπεπτότερος ὁ πνεύμων, ὅσῳ καὶ ἀραιότερος, εἰς δὲ
θρέψιν ἀμπολυ τοῦ ἥπατος ἦττων. ἦν οὖν δίδωσι τροφὴν τῷ σώματι, φλεγματικωτέρα
μᾶλλον ἐστὶ διὰ τὰ ἐν αὐτῷ χονδρώδη σώματα τῆς τραχείας ἀρτηρίας ἢ δὲ καρδία δύσπεπτος
καὶ βραδύπορος· εἰ δὲ πεφθείη, τροφὴν οὐκ ὀλίγην, οὐδὲ κακόχυμον δίδωσι τῷ σώματι. Περὶ
κοιλίας καὶ ἐντέρων καὶ μήτρας ἐν τοῖς πεζοῖς ζώοις. ^[10]

128 Κοιλία καὶ μήτρα καὶ ἔντερα τὰ ἐν τοῖς πεζοῖς ζώοις σκληρότερα ἐστὶ τῶν σαρκῶν· διὸ καὶ
καλῶς πεφθῆ, οὐκ ἀκριβὲς αἷμα καὶ ἄμεμπτον, ἀλλὰ ψυχρότερόν τε καὶ ὠμότερον ἐργάζεται.
Περὶ τῆς τῶν ἀγρίων ζώων σαρκός.

129 Ἡ σὰρξ πάντων τῶν ἐν τοῖς ὄρεσι διαιτωμένων ἐστὶ σκληροτέρα καὶ πιμελῆς ὀλίγιστον μετέχει·
διὸ καὶ ἀπέριττος ἢ ἐξ αὐτῶν ἐστὶ τροφή, μᾶλλον τῶν ἡμέρων. Περὶ τῆς ἀπὸ τῶν πτηνῶν ζώων
τροφῆς.

130 Τὸ γένος ἀπάντων τῶν πτηνῶν ζώων ὀλιγοτροφώτερόν ἐστιν, εἰ παραβάλλοιτο τῷ γένει τῶν
πεζῶν, καὶ μάλιστα τῶν ὤων. εὐπεπτότερα γε μὴν ἢ σὰρξ ἐστὶ τῶν πτηνῶν καὶ μάλιστα
πέρδικος ἀτταγῆνός τε καὶ περιστερᾶς ἀλεκτορίδος τε καὶ ἀλεκτρυόνος. ἡ δὲ τῶν κιχλῶν καὶ
κοσσύφων καὶ τῶν μικρῶν στρουθῶν καὶ τῶν πυργιτῶν σκληρότερα τούτων ἐστὶ, καὶ μᾶλλον
ἔτι τούτων αὐτῶν ἢ τε τῆς τρυγόνος καὶ ἡ τῆς φάττης καὶ τῆς νήσσης ὁμοία δὲ τῇ τῶν
ἀλεκτορίδων ἐστὶν ἢ τῶν φασιανικῶν εἰς πέψιν καὶ τροφήν, ὑπερέχουσα τῇ κατὰ τὴν ἐδωδὴν
ἡδονῇ. σκληρότερα δὲ καὶ δυσπεπτότερα τούτων καὶ ἰνωδεστέρα ἢ τοῦ ταῷ. κοινὸν δὲ πᾶσι τοῖς
πτηνοῖς ζώοις, ὥσπερ καὶ τοῖς τετράποσι, γινώσκειν χρή, τῶν ἔτι αὐξανόμενων τὴν σάρκα
πολὺ βελτίονα τῆς τῶν ἀκμαζόντων εἶναι, μέσην δὲ ἀμφοῖν τὴν τῶν ἀκμαζόντων, μοχθηρὰν δὲ
τὴν τῶν γεγηρακότων καὶ τῶν νηπίων. ἡ μὲν γὰρ τῶν νέων βλεννώδης καὶ ὑγρὰ καὶ

περιττωματική καὶ ῥᾶον ὑπέρχεται κατὰ γαστέρα, ἡ δὲ τῶν πρεσβυτέρων σκληρὰ καὶ ξηρὰ καὶ νευρώδης καὶ διὰ τοῦτο πεφθῆναι μοχθηρά. ταῦτά μοι μέμνησο καθόλου περὶ πάντων τῶν ζώων. οὐ σμικρὰ δὲ διαφορὰ καὶ τῶν ἐν λίμναις ἢ ἔλκεσιν ἢ τελματώδεσι χωρίοις διαιτωμένων πρὸς τὰ κατ' ὄρη καὶ ξηροὺς τόπους· ἀνάλογον γὰρ τοῖς χωρίοις καὶ αἱ σάρκες τῶν ζώων ἦτοι ξηραὶ καὶ ἀπέριττοι καὶ πεφθῆναι ῥάους, ἢ ὕγραὶ καὶ περιττωματικαὶ καὶ δυσπεπτότεραι γίνονται. Περὶ χηνῶν καὶ στρουθοκαμήλων. ^[20]

131 Περιττωματική τούτων ἡ σὰρξ ἐστὶ καὶ δυσπεπτοτέρα τῆς τῶν εἰρημένων πτηνῶν, οὐ μὴν τὰ γε πτερὰ χεῖρω τῶν εἰρημένων ἔχει. Περὶ γεράνων.

132 Ἡ δὲ τῶν γεράνων σὰρξ ὅλη σκληρὰ καὶ ἰνώδης, πολλῶ δὲ μᾶλλον τῆς σαρκὸς αὐτῶν σκληρότερα τὰ πτερὰ. Περὶ τῆς κατὰ τὰ μόρια τῶν πτηνῶν ζώων διαφορᾶς.

133 Τὰ μὲν σπλάγχνα τὴν αὐτὴν ἀναλογίαν ἔχει πρὸς τὰς σάρκας καὶ ἐν τοῖς πτηνοῖς ζώοις, ἦν καὶ ἐν τοῖς πεζοῖς ἔχειν εἴρηται. τὰ δ' ἔντερα ἄβρωτα σχεδὸν πάντων αὐτῶν ἐστίν. αἱ δὲ γαστέρες αὐτῶν ἐδώδιμοί τε εἰσὶ καὶ τρόφιμοι καὶ τινες αὐτῶν καὶ ἡδεῖται, καθάπερ ἡ τῶν χηνῶν, ἐφεξῆς δ' ἡ τῶν ἀλεκτρονίων. ἐπαινοῦσι δὲ ἔνιοι ψευδῶς τὴν τοῦ στρουθοκαμήλου κοιλίαν, ὥς τι φάρμακον πεπτικόν, ἔνιοι δὲ πολὺ μᾶλλον τῆσδε τὴν τῆς αἰθυσίας γαστέρα θαυμάζουσιν· ἀλλ' οὔτε αὐταὶ πέττονται ῥαδίως, οὔτε τῶν ἄλλων σιτίων εἰσὶ πεπτικόν φάρμακον. τὰ δὲ πτερὰ κάλλιστα μὲν τὰ τῶν εὐτρόφων καὶ νέων, χεῖριστα δὲ τὰ τῶν ἰσχνῶν καὶ γεγηρακότων. οἱ δὲ ὄρχεις ἄριστοι, καὶ μάλιστα τῶν σιτευθέντων ἀλεκτρονίων, ἔτι δὲ μᾶλλον τῶν διὰ γάλακτος ὀρροῦ τὰς τροφὰς προσενεγκαμένων· καὶ γὰρ εὐχυμοὶ καὶ τρόφιμοι καὶ πεφθῆναι ῥᾶστοι. διαχώρησιν δὲ οὔτε προτρέπουσιν οὔτε ἐπέχουσιν. ἐγκεφάλους δὲ βελτίονας ἔχει πολλῶ τὰ πτηνὰ ζῶα τῶν ἐν τοῖς πεζοῖς, ὅσῳ καὶ ξηροτέρους καὶ μάλιστα τῶν ὀρείων ὀρνίθων. Περὶ ὧν. ^[15]

134 Ὡς ἀμείνω τὰ τε τῶν ἀλεκτορίδων ἐστὶ καὶ τῶν φασιανῶν, φαυλότερα δὲ τὰ τῶν χηνῶν καὶ στρουθοκαμήλων. κάλλιστα μὲν οὖν εἰς τροφήν τοῦ σώματός ἐστὶ τὰ τρομητὰ καλούμενα, τὰ δὲ ῥοφητὰ ἦττον μὲν τρέφει, ῥᾶον δὲ ὑποχωρεῖ. τὰς δὲ ἐν τῷ φάρυγγι τραχύτητος διὰ κραυγὴν ἢ χυμοῦ δριμύτητα ἐκλεαίνει, περιπλαττόμενα τοῖς πεπονθόσι τόποις καὶ προσμένοντα ὥσπερ τι κατάπλασμα καὶ τῷ τῆς ὅλης οὐσίας ἀδήκτω ἐκθεραπεύοντα καὶ τὰς τραχύτητας. τῷ δὲ αὐτῷ λόγῳ καὶ τὰς κατὰ τὸν στόμαχον καὶ γαστέρα καὶ κύστιν ἰᾶται τραχύτητας· ἐν ὃξαι δὲ ἐψηθὲν ὦδον εἰ βρωθεῖ, ξηραίνει τὰ κατὰ γαστέρα ρεύματα. καὶ εἰ μίξας δὲ αὐτῷ τι τῶν πρὸς δυσεντερίαν ἢ κοιλιακὴν διάθεσιν ἀρμοττόντων, εἴτα ἐπ' ἀνθρώκων ταγηνίσας, δοίης φαγεῖν, οὐ σμικρὰ τοὺς κάμνοντας ὠφελήσεις. ἐπιτήδεια δὲ ἐστὶν εἰς ταῦτα ὀμφάκιον καὶ ῥοῦς ἐπιπαττόμενος καὶ τέφρα τῶν κοχλιῶν ὅλων καέντων γίγαρτά τε σταφυλῆς καὶ μύρτα καὶ τὰ παραπλήσια. τὰ δὲ ἐφθὰ ὦα δύσπεπτα καὶ βραδύπορα καὶ τροφήν παχεῖαν ἀναδίδωσι τῷ σώματι. τούτων δὲ ἔτι μᾶλλον βραδυπορώτερα τε καὶ παχυχυμότερα τὰ κατὰ θερμὴν σποδιὰν ὀπτηθέντα. τὰ δὲ ταγηνισθέντα χειρίστην ἔχει τροφήν εἰς ἅπαντα· καὶ γὰρ ἐν τῷ πέττεσθαι κνισσοῦται καὶ παχὺν χυμὸν γεννᾷ καὶ μοχθηρὸν καὶ περιττωματικόν. ἀμείνω δὲ τῶν ἐφθῶν τε καὶ ὀπτῶν ἐστὶ τὰ καλούμενα πηκτὰ μετ' ἐλαίου καὶ γάρου καὶ οἴνου βραχέος ἀναδευσθέντα καὶ ἐπὶ διπλώματος ἐψηθέντα μέχρι μετρίας συστάσεως. τὰ γὰρ ἐπὶ πλέον παχυνθέντα παραπλήσια τοῖς ἐψηθεῖσι καὶ ὀπτηθεῖσι γίνονται. τὸ αὐτὸ δὲ χρὴ ποιεῖν καπὶ τῶν ἐπιχειομένων ταῖς λοιπάσιν ὧν, ἔτι ἐγχύλων ὄντων ἀπὸ τοῦ πυρὸς αἴροντας τὴν λοιπάδα. Ὅσα ὥς φάρμακον ἐνεργεῖται ὦα. ^[25]

135 Ἐπὶ δυσεντερικῶν καὶ κοιλιακῶν διαθέσεων διδόμενον τὸ ὦδον τῷ προειρημένῳ τρόπῳ ἄριστον φάρμακον τῷ πάθει γίνεσθαι. τὸ δὲ λευκὸν καὶ λεπτὸν τῶν προσφάτων ὧν ἀδηκτότατόν ἐστι φάρμακον οὐ μόνον ἐπ' ὀφθαλμῶν προσαγόμενον, ἀλλὰ καὶ τῶν ἄλλων

ἀπάντων ὅσα τῶν ἀδηκτοτάτων δεῖται φαρμάκων, ὡς τὰ καθ' ἑδραν τε καὶ τὰ αἰδοῖα ἔλκη καὶ τὰ κακοήθη πάντα. <καὶ πρὸς τὰ κακοήθη δέ> τοῖς ξηραίνειν ἀδήκτως αὐτὰ πεφυκόσι μίγνυται, ὁποῖός ἐστιν ὃ τε πομφόλυξ καὶ τὰ ὅμοια. ἐστὶ δὲ καὶ ἡ λέκιθος ὁμοίας δυνάμεως καὶ διὰ τοῦτο μίγνυται κηρωταῖς ἀδήκτοις, ἐψηθέντων ἢ ὀπτηθέντων τῶν ὠν. ὅσῳ δὲ ξηρότερα γέγονε, τοσοῦτον ἀπόλλυσι τοῦ παρηγορικοῦ. τὰ δὲ ὄστρακα τῶν ὠν καυθέντα ἰσχαιμον γίγνεται φάρμακον. Περὶ τῆς ἀπὸ τῶν ἐνύδρων ζώων τροφῆς. ^[10]

136 Τῶν ἐν ὕδατι διαιτωμένων ζώων καὶ γένη πάμπολλα καὶ εἴδη τούτων εἰσὶ καὶ διαφοραί. λεχθήσεται δὲ νῦν, ὥσπερ ἐπὶ τῶν ἔμπροσθεν, ὅσα πρὸς τὴν ἰατρικὴν ἢ ὑγίεινὴν χρειάν ἐξ αὐτῶν παραλαμβάνεται. καθόλου τοίνυν χρή γινώσκειν ὡς καλλίστη σὰρξ ἐστὶν ἰχθύων τῶν ἐν καθαρᾷ θαλάττῃ διαιτωμένων, καὶ μᾶλλον ὅταν ὑπὸ ἀνέμων καταιγίζεται ὁ τόπος καὶ μήτε γεώδεις αἰγιαλοὶ μήτε λεῖοι περιλαμβάνουσι τὸ ὕδωρ, ἀλλ' ἤτοι ψαμμώδεις ἢ τραχεῖς καὶ λιθώδεις· εἰ δὲ καὶ πρὸς τὰ βόρεια τῶν πνευμάτων εἶεν οἱ τόποι ἐστραμμένοι, πολὺ βέλτιον. πρόδηλον δὲ ὡς καὶ θάλαττα θαλάττης ἀμείνων ἐστὶ καθόσον ἤτοι καθαρὰ τελέως ἐστίν, ἢ δέχεται ποταμοὺς μεγάλους τε καὶ πολλούς. οἱ τε γὰρ ἐν τῇ τοιαύτῃ θαλάττῃ διαιτῶμενοι ἰχθύες, καθ' ὅσον πλεονεκτοῦσι τῶν λιμναίων, κατὰ τοσοῦτον ἀπολείπονται τῶν ἐν τῇ καθαρᾷ θαλάττῃ διαιτωμένων. καὶ γὰρ καὶ οἱ κατὰ τὴν σκεπινὴν καὶ ἀκύμονα θάλατταν διαιτῶμενοι χεῖρονα τὴν σάρκα κέκτηνται. τῶν δὲ ἐν ταῖς λιμνοθαλάτταις διαιτωμένων ἰχθύων ἡ σὰρξ μεταξύ πως τῶν ποταμίων καὶ τῶν θαλαττίων γίγνεται. περιττωματικὴ δὲ σὰρξ ἐστὶ καὶ βλενωδὴς ἱκανῶς τῶν ἐν ἰλυώδει καὶ ῥυπαρῷ ὕδατι διαιτωμένων, ἔτι δὲ χεῖρων τῆσδε καὶ ἡ τῶν ἐν λίμναις διαιτωμένων σὰρξ. εἰ δὲ καὶ σμικραὶ τινες αἱ λίμναι τύχοιεν οὔσαι καὶ μήτε ποταμοὺς μεγάλους δεχόμεναι μήτε πηγὴν ἔχουσαι μήτε ἀπορροὴν δαψιλῇ πολὺ δῆτι χεῖρους· εἰ δὲ μηδόλως ἀπορρεῖ τι τοῦ ὕδατος ἀλλ' εἴη στάσιμον ἱκανῶς μοχθηραί. τῶν δὲ ἐν ἔλσει καὶ τέλμασι καὶ ὅσα τοιαῦτα χωρία διαιτωμένων, ἐσχάτως μοχθηρὰ καὶ ἡ σὰρξ τῶν δὲ ἐν τοῖς ποταμοῖς γεννωμένων ἀμείνους, οἱ κατὰ τοὺς τοιοῦτους ποταμούς, ἐν οἷς ὀξὺ καὶ πολὺ τὸ ῥεῦμα. τῶν δὲ κατὰ τοὺς λιμνάζοντας ποταμοὺς ἰχθύων ἡ σὰρξ οὐκ ἀγαθὴ πεφθῆναι καὶ τὴν μὲν χρηστὴν τροφὴν ὀλιγίστην ἔχουσι. καὶ χεῖριστοι δὲ γίνονται οἱ κατὰ τὰς ἐκβολὰς τῶν ποταμῶν, ὅσοι κοπρῶνας ἐκκαθαίρουσιν ἢ βαλανεῖα ἢ μαγειρεῖα καὶ τὸν τῆς ἐσθῆτός τε καὶ τῶν ὀθονῶν ῥύπον, ὅσα τε ἄλλα τῆς πόλεως ἐστί, ἣν παραρρέουσι καθάρσεως δεόμενα, καὶ μάλισθ' ὅταν ἦ πολυάνθρωπος ἡ πόλις. καὶ παρὰ τὰς τροφὰς δὲ βελτίους γίνονται καὶ χεῖρους. ἔνιοι μὲν γὰρ εὐποροῦσι καὶ πόας καὶ ῥιζῶν χρηστῶν, καὶ διὰ τοῦτο κρεῖττους εἰσὶ· ἔνιοι δὲ ἰλυώδη τε πόαν ἐσθίουσι καὶ ῥίζας κακοχύμους καὶ τινες αὐτῶν ὅσοι κατὰ ποταμοὺς διαιτῶνται, μεγάλῃν διαρρέοντας πόλιν, ἀποπατήματα ἀνθρώπων καὶ τινας τοιαύτας προσφέρονται μοχθηρὰς τροφὰς. χεῖριστοι δὲ οὗτοι, ὡς ἔφην, εἰσὶ καὶ βραχὺ πλείονι χρόνῳ διαμείνωσι μετὰ τὴν θήραν σήπονται παραχρῆμα, καὶ μοχθηρότατον ὄζουσιν. ἀηδεῖς δὲ καὶ βρωθῆναι πάντες οὗτοι καὶ πεφθῆναι καὶ τὴν μὲν χρηστὴν τροφὴν ὀλιγίστην ἔχουσι, περίττωμα δὲ οὐκ ὀλίγον καὶ κακοχυμίαν ἀθροίζουσιν ἐν τοῖς σώμασι τῶν ὁσημέραι προσφερομένων αὐτούς. Περὶ κεφάλου. ^[40]

137 Ὁ κεφαλὸς ἀπάντων μάλιστα τῶν ἰχθύων τοῖς ὕδασι ἀμφοτέροις χρήται ποταμίῳις τε καὶ θαλαττίῳι· ὁ μὲν οὖν ἐν θαλάττῃ διατρίβων κεφαλὸς τὰς μικρὰς καὶ πολλὰς ἀκάνθας οὐκ ἔχει· ἡδίων τέ ἐστὶ καὶ ἀλιπὴς ἢ τούτου σὰρξ. οἱ δὲ ἐν τοῖς ποταμοῖς διατρίβοντες κεφαλοὶ μεστοὶ τῶν ἀκανθῶν εἰσι, λιπαροὶ δὲ κατὰ τὴν γεῦσιν καὶ χεῖρους μὲν οὖν εἰς αὐτὴν τὴν ἐδωδὴν, χεῖρους δὲ καὶ πεφθῆναι καὶ κακοστόμαχοι καὶ κακόχυμοι καὶ βρομώδεις. πολλῶ δὲ κρεῖττων ἑαυτοῦ ὁ κεφαλὸς γίγνεται ταριχευθεῖς. Περὶ λάβρακος. ^[5]

138

Λάβραξ τῶν πελαγίων ἐστὶν ἰχθύων, τουτέστι τῶν εἰς τὸ βάθος ἀποχωρούντων τῆς θαλάσσης. ἡ οὖν τούτου σὰρξ, ὥσπερ καὶ τῶν ἄλλων πελαγίων ἰχθύων, αἵματος λεπτοτέρου ἐστὶ γεννητικὴ· εἰ δὲ ἐπαναβαῖνοι τοῖς ποταμοῖς γίνεταί παραπλήσιος τῷ κεφάλῳ. Τρίγλα.

139 Καὶ αὕτη τῶν πελαγίων ἐστὶν ἰχθύων, τετίμηται δὲ ὑπὸ τῶν ἀνθρώπων ὡς ὑπερέχουσα τῇ κατὰ τὰς ἐδωδὰς ἡδονῇ. σκληροτέραν δὲ μᾶλλον ἀπάντων τῶν ὁμογενῶν ἔχει τὴν σάρκα καὶ ἀλιπὴ καὶ ψαθυρὰν καὶ διὰ τοῦτο τρέφει μᾶλλον τῶν ἄλλων ἰχθύων, ὅταν πεφθῇ καλῶς. θαυμάζουσι δὲ τινες τὸ ἦπαρ αὐτῆς καὶ τὸν ἐγκέφαλον ἡδονῆς ἔνεκεν. αἱ δὲ τὰς καρκινάδας ἐσθίουσαι τρίγλαι δυσώδεις εἰσὶ καὶ ἀηδεῖς καὶ δύσπεπτοι καὶ κακόχυμοι. διαγιγνώσκονται δὲ αὗται καὶ κατὰ τὴν ὁσμὴν καὶ τὴν γεῦσιν. ἀλλὰ καὶ ἀναπτύξας τὴν κοιλίαν εὐρήσεις ἐν αὐτῇ τὰς καρκινάδας. Περὶ πετραιῶν ἰχθύων. ^[5]

140 Πετραιούς ὀνομάζουσιν ἰχθύας τοὺς διατρίβοντας ἔνθα πέτραι τέ εἰσι καὶ ἀκταί. ἄριστος δὲ ἐν αὐτοῖς ἡδονῆς ἔνεκά ἐστιν ὁ σκάρως, μετ' αὐτὸν δὲ κόσσυφοί τε καὶ κίχλαι καὶ μετὰ τούτους ἰουλίδες καὶ φυκίδες καὶ πέρκαι. τροφή δὲ ἐξ αὐτῶν οὐ μόνον εὐπεπτος, ἀλλὰ καὶ ὑγιεινότητι ἐστὶν αἷμα γεννῶσα μέσον τῇ συστάσει. Περὶ κωβιοῦ. ^[5]

141 Αἰγιάλειος ὁ ἰχθύς οὗτός ἐστι μικρὸς ἀεὶ διαμένων ὥσπερ καὶ ἄλλοι τινές. ἄριστος δὲ εἰς ἡδονὴν τε ἅμα καὶ πέψιν ἀνάδοσιν τε καὶ εὐχυμίαν ἐστὶν ὁ κατὰ τοὺς ψαμμώδεις αἰγιαλοὺς ἢ τὰς πέτρας καὶ ἀκτάς· ὁ δὲ ἐν τοῖς στόμασι τῶν ποταμῶν ἢ λίμναις οὐδ' ἡδὺς ὁμοίως οὔτε εὐχυμος οὔτ' εὐπεπτος. εἰ δὲ καὶ μοχθηρὸν τὸ ὕδωρ εἴη, χεῖριστος καὶ ὁ κατ' αὐτὸ κωβιὸς γίνεταί. λευκῷ δὲ ζωμῷ ἐψόμενος ὡς τακερωθῆναι καὶ πινομένου τοῦ ζωμοῦ κοιλίαν ὑπάγει. ὁπτὸς δὲ ἄνευ ἁλῶν ἐσθιόμενος τὰς τεινεσμώνδεις προθυμίας ἰᾶται. Περὶ μαλακοσάρκων. ^[5]

142 Τῶν μαλακοσάρκων καλουμένων εἰσὶν ὄνισκοι καὶ σμύραιναι βούγλωτταί τε καὶ ψῆτται. καὶ τούτων δ' ἔνιοι μὲν ἐν ποταμοῖς καὶ λίμναις γίνονται, ἔνιοι δ' ἐν θαλάττῃ. διὰ τοῦτο ποτε μὲν ἥδιστοι καὶ τρόφιμοι εὐρίσκονται, ποτὲ δὲ μοχθηροὶ καὶ κακόχυμοι. Περὶ σκληροσάρκων.

143 Τῶν σκληροσάρκων εἰσὶ δράκοντες καὶ κόκκυγες καὶ σκορπιοὶ ὀρφοί τε καὶ γλαῦκοι γόγγροι τε καὶ φάγροι καὶ ἀμίαι καὶ οἱ μικροὶ θύννοι καὶ πηλαμίδες· δυσκατεργαστότεροί τε τῶν μαλακοσάρκων εἰσὶ καὶ παχέος χυμοῦ γεννητικοί, καὶ διὰ τοῦτο ἰσχυροτέρας γαστρός δεόμενοι εἰς πέψιν. Περὶ ὀστρακοδέρμων. ^[5]

144 Κήρυκες καὶ πορφύραι καὶ τὰ λοιπὰ ὄστρεα καὶ χῆμαι καλεῖται ὀστρακόδερμα. κοινὸν μὲν οὖν ἀπάντων τῶν τοιούτων ἄλυκὸν ἔχειν χυμὸν ἐν τῇ ἰδίᾳ σαρκί, λαπακτικὸν τῆς ἡμετέρας γαστρός· ἐν ἐκάστῳ δὲ αὐτῶν παρὰ τὸ μᾶλλον τε καὶ ἥττον ἢ τοιαύτη ἐνέργειά ἐστι. τὰ μὲν γὰρ ὄστρεα μαλακωτάτην ἔχει τῶν ἄλλων τὴν σάρκα, καὶ μᾶλλον ὑπάγει τὴν γαστέρα καὶ χωρὶς ἐψήσεως ἐσθίουσιν αὐτά τινες. τὰ δὲ σμικρὰ χημία καὶ πορφύραι καὶ κήρυκες καὶ τὰ τοιαῦτα σκληρὰν καὶ δυσπεπτοτέραν ἔχει τὴν σάρκα, καὶ ἥττον ἐκείνων ὑπέρχεται καὶ κατὰ κοιλίαν. ὥσπερ δὲ δύσπεπτον ἔχει τὴν σάρκα τὰ σκληρόσαρκα, οὕτω καὶ δύσφθαρτον καὶ διὰ τοῦτο διδόασιν αὐτὰ πολλάκις τοῖς διαφθεύουσιν ἐν τῇ κοιλίᾳ τὴν τροφήν ὑπὸ κακοχυμίας, ἔψοντες καὶ ἀποχέοντες δις καὶ τρίς τὸ ὕδωρ, ἄχρις ἀπόθηται τὴν ἄλυκὴν ποιότητα. γίνεταί δὲ οὕτως σκευασθέντα καὶ σταλτικά γαστρός· εἰ δ' ἐψήσας μὴ ἀποχέων τὸ πρῶτον ὕδωρ, εἴτ' ἀρτύσας ἁλσὶν ἢ γάρῳ, μάλιστα εἰ πῆ τις τὸν ζωμόν, ὑπαχθήσεται αὐτῷ ἢ γαστῇ ἱκανῶς. Περὶ μαλακοστράκων. ^[15]

145 Ἀστακοὶ καὶ πάγουροι καρκῖνοί τε καὶ κάραβοι καὶ καρῖδες ὅσα τᾶλλα λεπτὸν μὲν ἔχει τὸ περιέχον ὄστρακον σκληρὸν δέ, ἥττονα μὲν ἐκείνων ἔχει τὸν ἄλυκὸν χυμὸν, ἔχει δὲ οὖν ὅμως οὐκ ὀλίγον. ἐστὶ δὲ σκληρόσαρκα πάντα καὶ δύσπεπτά τε καὶ τρόφιμα προεψηθέντα δηλονότι. ἐστὶ δὲ καὶ τούτων ἡ σὰρξ, ὥσπερ καὶ τῶν ὀστρέων, ἐπισχετικὴ τῶν κατὰ τὴν κοιλίαν, ὅταν

ἐναπόθηται τὸν χυμὸν προεψηθέντα καὶ τοίνυν καὶ ταῦτα δύσφθαρτα ὁμοίως ἐστίν. Περὶ μαλακίων. ^[5]

146 Μαλάκια καλεῖται τὰ μήτε λεπίδας ἔχοντα μήτε τραχὺ μήτε ὀστρακῶδες τὸ δέρμα, ἀλλὰ μαλακόν. ἐστὶ δὲ τοιαῦτα πολυποδές τε καὶ σηπίαι καὶ τευθίδες, ὅσα τε τούτοις ἔοικε. σκληρόσαρκα δὲ ταῦτά ἐστι καὶ δύσπεπτα καὶ βραχὺν ἐν ἑαυτοῖς ἔχοντα τὸν ἀλυκὸν χυμόν. εἰ μέντοι πεφθείη, τροφήν οὐκ ὀλίγην δίδωσι τῷ σώματι. πλεῖστον δὲ οὖν καὶ ταῦτα τὸν ὥμὸν χυμὸν ἐργάζεται. Περὶ σελαχίων. ^[5]

147 Τραχὺ καὶ λάμπον ἐν τῇ νυκτὶ τὸ δέρμα τῶν τοιούτων ζώων ἐστίν. διὸ καὶ τινες ἀπὸ τοῦ σέλας ἔχειν ὀνομάζεσθαι οὕτω φασὶν αὐτά. μαλακὴν δὲ ἐν αὐτοῖς ἔχει τὴν σάρκα νάρκα τε καὶ τρυγών, ὑπιούσαν τε μετρίως κατὰ γαστέρα καὶ πέττεται μὲν οὐ χαλεπῶς, τρέφει δὲ [οὐ] μετρίως. Περὶ ἐχίνων θαλαττίων. ^[5]

148 Καὶ δι' οἰνομέλιτος αὐτοὺς προεσθίουσί τινες καὶ διὰ γάρου, γαστρὸς ὑπαγωγῆς ἕνεκα καὶ λοπάδας ἐξ αὐτῶν σκευάζοντες. ἐστὶ δὲ τῶν ὀλιγοτρόφων ἐδεσμάτων καὶ μέσων τῆς κατὰ τὸ παχύνειν καὶ λεπτύνειν τοὺς χυμοὺς δυνάμεως. Περὶ τῶν ταριχευομένων πάντων ζώων πεζῶν τε καὶ πτηνῶν καὶ ἐνύδρων.

149 Οὐ σμικρὰ διαφορὰ τῶν σαρκῶν ἐστίν ἐν τῷ ταριχεύεσθαι τινος τούτων. ὅλῳ γὰρ τῷ παντὶ διαλλάττουσιν, ὥς πολλάκις ὑγροῦ τῇ κράσει ζώου ταριχευθεῖσαν σάρκα ξηραντικωτέραν εἶναι μακρῷ τῆς φύσει ξηρᾶς ἀταριχεύτου. ἐπιτήδεια μὲν οὖν ἐστὶ πρὸς ταριχεῖαν σώματα ζώων, ὅσα σκληράς τε ἅμα καὶ περιττωματικὰς ἔχει τὰς σάρκας. τὰ δὲ ἥτοι πάνυ μαλακὴν ἢ πάνυ ξηρὰν καὶ ἀπερίττον ἔχοντα τὴν ἕξιν τοῦ σώματος οὐκ ἐπιτήδεια ταριχεύεσθαι. ὥσπερ γὰρ τὰ ξηρὰ σώματα βύρσαις ὅμοια γίνεταί ταριχευθέντα, οὕτως ὅσα λίαν ὑγρὰ διαρρεῖ καὶ τήκεται τοῖς ἀλσὶν ὁμιλοῦντα. πρόδηλον οὖν ὥς ὅσα σκληρὰ καὶ νευρώδη καὶ οἶονεῖ δερματώδη καὶ βυρσώδη, ταριχευθέντα γίνεταί δύσπεπτα πάντα. τὰ δ' εὐθὲτα εἰς ταριχεῖαν λεπτομερῇ γίνεταί καὶ λεπτύνει ἐσθιόμενα τοὺς παχεῖς καὶ κολλώδεις χυμούς. τὰ δὲ παλαιὰ πάντα ταρίχη μοχθηρά. Περὶ γάρου. ^[10]

150 Γάρος δυνάμεώς ἐστιν ἱκανῶς θερμῆς καὶ ξηρᾶς καὶ διὰ τοῦτο πρὸς τε τὰ σηπεδονώδη τῶν ἐλκῶν ἐχρήσαντό τινες αὐτῷ τῶν ἱατρῶν· ἐνιᾷσιν τε αὐτὸ καὶ τοῖς δυσεντερικοῖς καὶ τοῖς ἰσχιαδικοῖς. Περὶ ἄλμης.

151 Ἄλμη ταριχηρῶν ἰχθύων ὁμοίως τῷ γάρῳ πρὸς τὰ σηπεδονώδη τῶν ἐλκῶν ἀρμόζει καὶ ἰσχιάδας καὶ δυσεντερίας ἐνιεμένη· τῇ γὰρ δριμύτητι τοὺς μὲν τὸ ἰσχίον ἐνοχλοῦντας χυμοὺς ἐπισπᾶται καὶ διὰ τῶν ἐντέρων ἐκκενοῖ, τὰ δὲ σηπεδονώδη τῶν ἐλκῶν ἐν τῇ δυσεντερίᾳ περικλύζει τε καὶ ξηραίνει· μάλιστα δὲ τῇ τῶν ταριχηρῶν σιλούρων καὶ τῇ τῶν μαινίδων ἄλμῃ πρὸς τὰ τοιαῦτα κέχρηναί τινες τῶν ἱατρῶν. καὶ ἡμεῖς δ' ἐπὶ τῶν ἐν στόματι σηπεδονωδῶν ἐλκῶν ἐχρησάμεθα. τῇ δὲ τῶν κολυμβάδων ἐλαίων ἄλμῃ συνεχῶς χρώμεθα ἐπὶ δυσεντερικῶν, προενιέντες αὐτὴν πρὸ μιᾶς ὥρας τῶν ἐσχαρωτικῶν ἐνεμάτων πρὸς τὸ καθαίρειν τὰ ἔλκη. Περὶ πιμελῆς καὶ στέατος. ^[10]

152 Ἀπάσης πιμελῆς δυνάμεις ἐστὶν ὑγραντικὴ τε καὶ θερμαντικὴ τῶν ἀνθρωπίνων σωμάτων. αἱ δὲ καθ' ἕκαστον αὐτῶν διαφοραὶ κατὰ τὸ μᾶλλον τε καὶ ἥττον ἐστίν· διαφέρει δὲ πιμελὴ στέατος τῷ πάχει, διότι τοῖς γεωδεστέραν ἔχουσι τὴν ὅλην φύσιν ζώοις τὸ στέαρ γίνεταί, καθάπερ τοῖς ὑγροτέραν ἢ πιμελή. διὰ τοῦτο τοιγαροῦν ἢ μὲν πιμελὴ τήκεται ῥαδίως ὑπὸ πυρός, οὐ ῥαδίως δὲ πήγνυται. τὸ δὲ στέαρ οὐ τήκεται ῥαδίως, κἂν τακῇ, φαίνεται πολὺ σκληρότερον τῆς πιμελῆς. ὑγροτάτη δὲ ἢ τῶν ὑῶν πιμελὴ σχεδὸν τῶν ἄλλων ἀπάντων, μαλακτικωτέρα τε ἐλαίου καὶ πεπτικωτέρα καὶ διὰ τοῦτο τοῖς πρὸς τὰς φλεγμονὰς καταπλάσμασι μίγνυται. τοῖς δὲ δακνομένοις κατὰ τὸ ἀπευθυσμένον ἢ τὸ κῶλον καὶ ἐπὶ δυσεντερικῶν καὶ τεινεσμωνδῶν

προθυμιῶν, αἷγειον μάλλον ἐνίεμεν στέαρ οὐχ ὅτι ἀμβλυντικόν ἐστι δριμύτητος, ἀλλ' ὅτι πηγνύται ῥαδίως διὰ πάχος. τὸ γὰρ ὕειον ἀπορρεῖ ὥσπερ τὸ ἔλαιον· τὸ δὲ χήνειον στέαρ ἐστὶ μὲν τοῦ ὕειου θερμότερον, ἐστὶ δὲ καὶ λεπτομερὲς πάνυ· καὶ διὰ τοῦτο ἐνίεμεν αὐτὸ ἐπὶ τῶν κατὰ τὸ βάθος τῶν σωμάτων δακνομένων. τῇ γὰρ λεπτομερείᾳ διεξέρχεται ὅλα τὰ σώματα καὶ πᾶσι κεράννυται τοῖς δάκνουσιν ἰχθῶσιν αὐτὰ καὶ ἀμβλύνει τὴν δῆξιν. μεταξὺ δὲ τοῦ ὕειου καὶ τοῦ χηνείου τὸ τῶν ἀλεκτορίδων καὶ ἀλεκτρυόνων ἐστί. τὸ δὲ τῶν ταύρων πολὺ θερμότερον καὶ ξηρότερόν ἐστι τῆς τῶν ὕων πιμελῆς. τὸ δὲ μόσχειον ἀπολείπεται τοῦ τῶν ταύρων θερμότητι τε καὶ ξηρότητι, ὁμοίως καὶ τὸ τῶν ἐρίφων ἀπολείπεται τοῦ τῶν αἰγῶν καὶ τῶν τράγων. αὐτὸ δὲ πάλιν τὸ τῶν τράγων ἀπολείπεται τοῦ τῶν λεόντων· διαφορητικώτατον γὰρ τὸ τῶν λεόντων καὶ λεπτομερέστατόν ἐστι σχεδὸν ἀπάντων τῶν ἐν τοῖς τετράποσιν, ὅθεν ὄγκοις χρονίοις ἐσκιρρωμένοις καὶ ἀγκύλαις προσαγόμενον διαφορητικώτατόν ἐστι. τὸ δὲ τῶν ταύρων ἐν τῷ μέσῳ τέτακται τοῦ τε τῶν ὕων καὶ τῶν λεόντων, καὶ διὰ τοῦτο ἐκατέρῳ γένει μίγνυται τῶν φαρμάκων, τοῖς τε τὰ σκιρρώδη θεραπεύουσι καὶ τοῖς τὰ φλεγμαίνοντα πέττουσιν, ὁποῖόν ἐστι τὸ τετραφάρμακον καὶ βασιλικὸν καλούμενον. τὸ δὲ τῶν ἐχιδνῶν στέαρ φασὶ τινες ἀρμόζειν ἐπὶ ἀρχὰς ὑποχύσεων· τὸ δὲ τῶν ἄρκτων στέαρ ἀλωπεκίαις ἀρμόττειν ἀληθῶς ἔγραψαν. ἔνιοι δὲ ἰχθύων ἐπαινοῦσι στέαρ πρὸς ὑποχύσεις καὶ ὠταλγίας καὶ φασὶ παντὸς ἰχθύος στέαρ ταῦτα ποιεῖν δύνασθαι. χρονίζον δὲ ἅπαν στέαρ θερμότερον αὐτοῦ γίγνεται καὶ λεπτομερέστερον καὶ διὰ τοῦτο καὶ διαφορητικώτερον· ὑπάρχει δὲ τοῦτο ἅπασιν τοῖς χρονίζουσιν, ὅσα γε μὴ φθάνη σαπῆναι. κεφάλαιον δὲ ἐστὶ τοῦ λόγου τοῦδε κοινόν, οὗ μεμνησθαι χρή κατὰ τὴν τῶν ζώων κρᾶσιν, αἰεὶ τὰς διαφορὰς τῆς ἐν αὐτοῖς γίνεσθαι πιμελῆς ἢ στέατος καὶ τὸ μὲν ἄρρεν τοῦ θήλεος αἰεὶ ξηρότερον εἶναι καὶ θερμότερον, τὸ δὲ εὐνουχισθὲν ἄρρεν ὁμοίον τῷ θήλει, καθάπερ καὶ τὸ νέον ἅπαν. οὕτως δὲ καὶ τὸ ἄγριον τοῦ ἡμέρου θερμότερον καὶ ξηρότερον. Περὶ μυελοῦ. ^[40]

153 Πᾶς μυελὸς μαλακτικῆς τῶν σκληρυνομένων τε καὶ σκιρρουμένων σωμάτων ἐστὶ δυνάμεως, εἴτ' οὖν μύες εἴτε καὶ τένοντες εἴτε σύνδεσμοι τοῦτο πάσχοιεν, εἴτε σπλάγχνα. καλλίστου δὲ ἐπειράθην αἰεὶ τοῦ τῶν ἐλάφων, ἐφεξῆς δὲ αὐτῶν τοῦ τῶν μόσχων· ὁ δὲ τῶν ταύρων καὶ τράγων δριμύτερός ἐστι καὶ ξηραντικώτερος καὶ διὰ τοῦτο οὐ δύναται διαλύειν σκληρότητας σκιρρώδεις· ἐκ τῶν δὲ περὶ στέατος εἰρημένων καὶ περὶ μυελοῦ τεκμαίρεσθαι χρή περὶ τῶν ὑπολοίπων μεθόδων. Περὶ πνεύμονος. ^[5]

154 Πνεύμων ἄρνειος καὶ χοίρειος καϊόμενοι καὶ λεῖοι ἐπιτιθέμενοι τὰ ἐξ ὑποδημάτων παρατρίμματα ἰώνται. ὁ δὲ τῆς ἀλώπεκος πνεύμων σκελετευθεὶς καὶ λεῖος κατὰ βραχὺ πινόμενος τοὺς ἀσθματικούς ἰᾶσθαι πεπίστευται. Περὶ κεφαλῶν.

155 Κεφαλὰς μαινίδων ταριχηρὰς καίων τις ἐχρήτο πρὸς τὰς ἐν ἔδρᾳ ῥαγάδας καὶ τὰ σηπόμενα τῶν ὀδόντων οὐλα καὶ πρὸς γαργαρεῶνα ἐσκιρρωμένον. ἡ δύναμις δὲ αὐτῶν ξηραντικὴ ἐστίν, οὐ πάνυ δριμεῖα. ἕτερος δὲ κεφαλὴν ὅλην λαγωοῦ καίων ἐχρήτο πρὸς ἀλωπεκίαις μετὰ στέατος ἀρκείου. αἱ δὲ τῶν ἐχιδνῶν κεφαλὰι καϊόμεναι ἐν χύτρᾳ ὥς τεφρωθῆναι, εἴτα λειούμεναι μετ' ἀφεψήματος παχυτάτου θέρμων πικρῶν καὶ ἐπιχριόμεναι τοῖς κροτάφοις ῥεῦμα ὀφθαλμῶν πολυχρόνιον ἰστᾷσιν. ἡ δὲ τέφρα αὐτῶν καθ' αὐτὴν λειοτάτη γενομένη καὶ ὥς ξηροκολλύριον προσφερομένη ἀμβλυωποῦντας μεγάλως ὠφελεῖ. Περὶ κεράτων. ^[10]

156 Κέρασιν ἐλάφου καὶ αἰγὸς κεκαυμένοις πολλάκις ἐρχησάμεθα, εἷς τε τὸ λαμπρύνειν τοὺς ὀδόντας καὶ προσστέλλειν τὰ οὐλα τὰ πλαδαρά. φασὶ δὲ ὥς τὸ τῆς ἐλάφου κέρα μετὰ τὸ πλυθῆναι, εἰ καυθεῖ, καὶ δυσεντερίαν καὶ πτύσιν αἵματος καὶ τὰς καλουμένας κοιλιακὰς διαθέσεις ἐκθεραπεύειν καὶ ἰκτερικοῖς δίδοται ὠφελίμως, ἐπὶ πάντων δὲ δίδοται κοχλιαρίων δύο τὸ πλῆθος· μίγνυται δὲ κεκαυμένον καὶ πεπλυμένον καὶ κολλυρίοις τοῖς πρὸς τὰ ρεύματα

- τῶν ὀφθαλμῶν· ἐστὶ δὲ τῶν τοιούτων κολλυρίων ἡ δύναμις ξηραντική. τὸ δὲ τῆς αἰγὸς κέρασ φασὶ ποιεῖν ἐπὶ τε κνησμονῆς τοῦ σώματος καὶ τὰ ψωρώδη ἔλκη σμώμενον. Περὶ ὀνύχων. ^[10]
- 157 Ὀνυχας αἰγῶν ἔνιοι καίοντες, εἴτα τὴν τέφραν ὄξει δεύσαντες, ἁλωπεκίας καταχρίουσιν· ἐστὶ δὲ λεπτυντικής δυνάμεως. οἱ δὲ τοὺς τῶν ὄνυχας καίοντες τοῖς κωλικοῖς τὴν τέφραν ἐν ποτῶ διδόασιν. ἔνιοι δὲ τοὺς τῶν ὄνυχας καυθέντας ἐπιληπτικούς φασι θεραπεύειν, πινομένους συνεχῶς, ἐλαίῳ δὲ φυραθέντας χοιράδας διαφορεῖν· μετὰ γάλακτος δὲ γυναικείου λειωθεῖσαν τὴν αὐτὴν τέφραν εὖ μάλα καὶ ἀναπλασθεῖσαν εἰς κολλύριον τὰς ἐν ὀφθαλμοῖς οὐλὰς σμήχειν σὺν γάλακτι ἐγχριομένην. Περὶ τῶν ἐν τοῖς ποσὶ τῶν ἵππων λειχήνων. ^[5]
- 158 Λειχῆνας ἵππων λειωθέντας σὺν ὄξει καὶ ποθέντας ἐπιληψίαν ἰᾶσθαι φασιν, ἔνιοι δὲ καὶ πρὸς παντὸς θηρίου δῆγμα κελεύουσιν αὐτοῖς κεχρῆσθαι. Περὶ ἐρίων ῥυπαρῶν καὶ καθαρῶν καὶ κεκαυμένων.
- 159 Ἐρια ῥυπαρὰ καὶ οἰσυπηρὰ καλούμενα χρησίμως παραλαμβάνεται ἐπὶ τῶν τεθλασμένων ἢ ὀπωσοῦν πεπληγόντων μορίων εἰς τὰς ἐπιβροχάς, συνεργοῦντα εἰς τὴν ὠφέλειαν διὰ τὸν ῥύπον. ὅπως δὲ χρὴ ἐκ τούτων σκευάζειν τὸν ὕσσωπον ἥδη προεῖρηται ἐν τῷ περὶ τοῦ τῶν προβάτων ῥύπου τόπῳ ἐν τῷδε τῷ λόγῳ. τὰ δὲ πεπλυμένα ἔρια ὅλη τις ἐπιτήδειος γίνεταί πρὸς τὸ δέξασθαι τὰ μόρια τὰς ἐπιβρεχομένας ὑγρότητας. καυθέντα δὲ δύναμιν ἔχει δριμεῖαν τε καὶ θερμὴν ἅμα λεπτομερεῖα, ὥς καὶ τὰς πλαδαρὰς σάρκας τὰς ἐπὶ τῶν ἐλκῶν ἀποτήκειν τάχιστα. βάλλεται δὲ καὶ εἰς φάρμακα ξηραντικά· καίε δὲ αὐτὰ χύτραν καινὴν πληρῶν, εἴτα πωμάζων ὁπὰς πλείονας ἔχοντι τῷ πώματι. Τρίχες κεκαυμέναι. ^[10]
- 160 Παραπλησίως τοῖς κεκαυμένοις ἐρίοις θερμαντικῆς τε καὶ ξηραντικῆς εἰσι δυνάμεως. Ὅστέα κεκαυμένα.
- 161 Ὅσῃ κεκαυμένα διαφορητικῆς τε καὶ ξηραντικῆς ἐστὶ δυνάμεως ἅπαντα, μάλιστα δὲ φασιν ἔνιοι δύνασθαι τὰ τῶν ἀνθρώπων τοῦτο ποιεῖν. τὸν γε μὴν ὕειον ἀστράγαλον κεκαυμένον, εἴτα πινόμενον, ἐμπνευματώσεις καὶ στρόφους ἔφασαν θεραπεύειν. ἔγνω δὲ τίνα τῶν καθ' ἡμᾶς ἀνθρώπων ὅσῃ καίοντα καὶ ποτίζοντα, μὴ γιγνωσκόντων τῶν πινόντων ὅ τι πίνοιεν, ὅπως μὴ μυσάττοιεντο, καὶ πολλῶν ἐπιληψίαν τε καὶ ἄρθριτιν τεθεραπευκέναι. Περὶ δερμάτων. ^[5]
- 162 Δέρμα προβάτου τοῦ νεωστὶ ἐκδεδαρμένου περιτεθὲν τοῖς μεμαστιγωμένοις ἐναργῶς ὠφελεῖ παντὸς ἐτέρου μᾶλλον, ὥς ἐν ἡμέρᾳ καὶ νυκτὶ μᾶθ' θεραπεύειν αὐτούς. συμπέσσει τε γὰρ καὶ διαφορεῖ τὰ ὕφαιμα. δέρμα ὑαίνης τινὲς ἐναποκείμενον ἐν οἰκίᾳ ἔχουσι καὶ χρειᾶς καλούσης ἐπιβάλλουσιν αὐτὸ τοῖς ὑπὸ λυσσῶντος κυνὸς δεδηγμένοις. κωλύει γὰρ ἰδιότητι τινὶ περιπεσεῖν τὸν δηχθέντα τῷ ὑδροφοβικῷ πάθει καὶ τοῖς ἤδη δὲ περιπεπτωκόσι τῷ πάθει βοηθεῖ. δέρματα δὲ παλαιὰ μάλιστα τὰ τῶν κασσυμάτων καέντα τῆς τέφρας αὐτῶν λειοτάτης ἐπιπαττομένης παρατρίμματα ἐξ ὑποδημάτων τὰ μὴ φλεγμαίνοντα ἰᾶται· τὰ γὰρ φλεγμαίνοντα παροξύνει. Περὶ αἰθυῖης. ^[10]
- 163 Αἰθυῖης κοιλίαν φρυχθεῖσαν καὶ μετρίοις ἀλσὶ μιχθεῖσαν εὐπεψίαν παρέχειν φασὶ τοῖς ἀπεπτοῦσι. Περὶ ἁλωπέκων.
- 164 Ἀλώπεκας τινες ζώσας ἐν ἐλαίῳ ἔψοντες θεραπεύουσιν ἄρθριτικούς. πυέλους γὰρ τοῦ ἐλαίου θερμοῦ πληροῦντες, οὕτως ἐμβιβάζουσιν αὐταῖς ὅλους τοὺς ἄρθριτικούς ἐνδιατρίβειν χρόνῳ συχνῶ κελεύοντες. διαφορητικώτατον δὲ γίνεταί τὸ τοιοῦτον ἔλαιον, ὥστε ἐπὶ τὴν ἐπιφάνειαν ἔλκειν τὰ ἐν τῷ βάθει τῶν σωμάτων περιεχόμενα καὶ κατὰ τοῦτο τὰς ὀδύνας ποιοῦντα ἢ διὰ πάχος τῆς οὐσίας ἢ διὰ τὴν ψύξιν ἢ δριμύτητα σφοδρὰν ἢ πνεῦμα φυσῶδες οὐκ ἔχον διέξοδον. ἐκ τούτου γὰρ συνέβαινεν οὐ μόνον τοὺς ἐπὶ τοῖς ἄρθροις αὐτῶν ὄγκους ἀλλὰ καὶ τὸ σύμπαν σῶμα πληθωρικῶς προδιακείμενον κενοῦσθαι καὶ διὰ τοῦτο μεγίστην ὠφέλειαν ἐπακολουθεῖν, τῶν μὲν ἐν τοῖς ἄρθροις περιεχομένων αἰτιῶν διαφορουμένων, μηδενὸς ἔτι

ἐπιρρέοντος τοῖς πεπονθόσι μορίοις, ἀπερίττου τοῦ σώματος παντὸς γενομένου· ἀφυλάκτως δὲ διαιτωμένοις αὖθις ἐπανερχεται μὲν τὸ πάθος, οὐ μὴν οὕτως σφοδρὸν ὡς ἔμπροσθεν· καὶ γὰρ ἀπαθοῦς ὄντος ἔμπροσθεν τοῦ σώματος ἡ μοχθηρὰ δίαίτα τὸ πάθος εἰργάσατο. τὸ αὐτὸ δὲ ποιεῖ καὶ ὕαινα ὅλη τῷ ἐλαίῳ ὥσπερ ἡ ἀλώπηξ ἐψομένη. Ἀράχνης ὑφάσματα. ^[15]

165 Γεγράφασι τινες ἀφλέγμαντα φυλάττειν τὰ ἐπιπολῆς ἔλκη. Περὶ βατράχων.

166 Βάτραχοι λιμναῖοι ὕδατι ἐψηθέντες καὶ ἀλσί συμμέτροις καὶ ἐλαίῳ βραχεῖ ἀρτυθέντες τοῖς δηχθεῖσιν ὑπὸ ἰοβόλων ἐρπετῶν ἄκος μέγα γίγνεται, πινομένου τοῦ ζωμοῦ. βάτραχος σὺν ἐλαίῳ ἐψηθεὶς καὶ καταιονομένου τοῦ ἐλαίου παύει πολυχρονίους ὀδύνas τεπόντων καὶ ἀρθριτικούς παρηγορεῖ καὶ σκληρίας μαλάττει. βατράχου καυθέντος ἡ σποδιὰ ἐπιπασσομένη κατὰ μήνιγγος τρωθείσης ἢ φλεβὸς ῥαγείσης ἴσῃσι τὴν αἰμορραγίαν. Περὶ γαλῆς. ^[5]

167 Γαλῆν σκελετευθεῖσαν καὶ πινομένην φασὶν ἰᾶσθαι ἐπιληπτικούς. ὅλης δὲ ζώσης ἐν χύτρᾳ καυθείσης τὴν τέφραν χοιράδας ἰᾶσθαι διαβεβαιοῦνται σὺν μέλιτι ἢ τερεβινθίνῃ ἢ βουτύρῳ ἐπιτιθεμένην. Περὶ γῆς ἐντέρων.

168 Γῆς ἔντερα λειωθέντα καὶ νεύροις διηρημένοις ἐπιτιθέμενα παραχρῆμα θαυμαστῶς ὀνίνησι. καὶ πᾶσαν δὲ τὴν ἀπὸ σιδήρου ἢ λίθου ἢ ἑτέρου τινὸς πληγὴν κολλᾷ καὶ μάλιστα ἐν τοῖς νευρώδεσι καὶ δυσκολλήτοις μορίοις, οἷον ῥινὸς ἢ ὠτὸς καὶ τὰ ὅμοια. δεῖ δὲ αὐτὰ λειοῦν μετὰ τῆς γῆς ἐν ᾗ εὐρίσκεται, εἰ μὴ δριμείας ἢ ἀλυκῆς μετέχει ποιότητος. πινόμενα δὲ τὰ τῆς γῆς ἔντερα ὅσον ε' ἢ ζ' σὺν γλυκεῖ οὖρῃσιν κινεῖ καὶ ἐλμίνθων γένος ἅπαν ἐκβάλλει ὁμοίως πινόμενα, ἢ ὡς βούλει. τὴν δὲ πλατεῖαν ἔλμινθα ἐκβάλλει μετ' ὀξυμέλιτος πινόμενα. καὶ ἴκτερον δὲ τὸν δυσίατον ἐκκαθαίρει δι' οὖρων ὁμοίως μετὰ γλυκέος πινόμενα ζ καὶ καθ' ἑαυτὰ καὶ μετὰ σμύρνης τρωγλίτιδος, ὅσον ἐρεβίνθου μέγεθος, χρῶ θαρρῶν. ἐν ἐλαίῳ δὲ ῥοδίνῳ ἐψηθέντα ὥτων ἀλγήματαπραύνει ἐγγεομένου τοῦ ἐλαίου θερμοῦ· χρή δὲ εἶναι γῆς μὲν ἐντέρων < ζ , ῥοδίνου δὲ λίτραν μίαν. καὶ ὀδόντων δὲ ὀδύνas ἰᾶται τῷ καταλλήλῳ τοῦ ὀδυνωμένου ὀδόντος ὡτὶ ἐγγεόμενον τὸ ἔλαιον θερμόν. καὶ ὑποθυμώμενα δὲ ἐπ' ἀνθράκων παύει τὰς ὀδύνas τῶν ὀδόντων, δεχομένου τοῦ κάμνοντος τὸν καπνὸν διὰ χώνης εἰς τὸν ὀδυνώμενον ὀδόντα. μύλην δὲ ἄρσεως δεομένην αἶρει χωρὶς ὀδοντάγρας κεκαυμένα λεῖα ἐπιπασσόμενα κατὰ κύκλον τοῦ ὀδυνωμένου ὀδόντος· δεῖ δὲ προπεριχαράσσειν ἀκριβῶς, ἢ δὲ τέφρα τῶν ἐπ' ὀστράκου καυθέντων ἀκριβῶς γῆς ἐντέρων λειοτάτῃ προσαγομένη ὡς ξηροκολλύριον μεγάλως βοηθεῖ ταῖς ἀρχομέναις ὑποχύσει καὶ τοῖς τριχιώσι βλεφάροις βοηθεῖ, προσεκτιλλόντων ἡμῶν τὰς περιττὰς τρίχας ἔπειτα ἐπιπαττόντων διὰ μήλης τοῖς τόποις τῆς τέφρας αὐτῶν· κωλύει γὰρ τὴν τῶν παρὰ φύσιν τριχῶν παλιγγενεσίαν. λεῖα δὲ ζ πινόμενα μετὰ οἶνομέλιτος νήσσει ἐπὶ ἡμέρας πλείους, λίθους τοὺς ἐν κύστει θρύπτει, καὶ κατὰ βραχὺ ἐξουρεῖσθαι ποιεῖ. τὰ δ' ἐντὸς ἀποστήματα ῥήσσει, καὶ πρὸς τὴν διαχώρησιν ἄγει ποθέντα ζ ἢ θ πρὸς δύναμιν λεῖα ἐν ὕδατος κυάθοις γ . εἰ δέ τις αὐτὰ ἐναποκείμενα ἐν μέλιτι φυλάττοι λεῖα ἔξει βοήθημα κάλλιστον σκορπιοπλήκτοις. νεύρων δὲ συστροφὰς λύει, ἄς καλοῦμεν γάγγλια, καταπλασσόμενα καθ' ἑαυτὰ λεῖα, παύει δὲ καὶ τὰς ἐν μαστοῖς ἀποστάσεις αὐτὰ καθ' ἑαυτὰ καταπλασσόμενα. πυοποιεῖ γὰρ ἐπισπᾶται ῥήσσει ἐπουλοῖ ὠφελεῖ καὶ ἐρυσσιπέλατα κεκαυμένα λεῖα μετὰ ὄξους ἐπιχρίόμενα. ποδῶν φλεγμονὰς λύει λεῖα μετὰ μέλιτος ὡς κηρωτῆς ἔχειν πάχος, ἐπιχρίόμενα τοῖς τόποις προυπόχριε δὲ ῥοδίνῳ τοὺς τόπους καὶ λῦε διὰ τρίτης. καὶ ῥοδίνῃ δὲ κηρωτῇ λεῖα ἀναλαμβάνόμενα κάλλιστα τὰς ὀδύνas τῶν ποδῶν παρηγορεῖ, τρίχας ἐν κεφαλῇ οὐκ ἔξ λευκάς γενέσθαι προστυφθείσας τοῖς εἰωθόσι σμήγμασιν, εἰ ἐπιχρίοιντο αὐτοῖς λείοις αἱ τρίχες μετ' οὖρου παιδός. δεῖ δὲ καίειν αὐτὰ ἐπ' ὀστράκου καὶ οὕτως χρῆσθαι ἐν τῷ οὖρῳ. δίδου δὲ καὶ ὕδρωπικοῖς ζ σὺν οἶνομέλιτι. τοὺς δὲ νεφροὺς ἢ κύστιν ἡλκωμένα ἔχοντας δίδου ζ λεῖα μετὰ ἐψήματος κεκραμένου καὶ χοιράδας δὲ καταβραχὺ μαιοῖ τοῖς τόποις περιαφθέντα ζῶντα τοσαῦτα τὸν ἀριθμὸν ἐν ῥάκει δεθέντα, ὅσαι

εἰσὶν αἱ χοιράδες, παύει πᾶσαν κεφαλαλγίαν καὶ ἡμικρανίαν ἐπιχρίόμενα λεῖα τοῖς κροτάφοις. κατώρυχα δέ ἐστι ταῦτα τὰ γῆς ἔντερα· προιόντα οὖν καὶ ἡλιοφανῆ βλεπόμενα χειμῶνας καὶ ὄμβρους προμηνύει. Περὶ δράκοντος θαλαττίου. ^[45]

169 Δράκοντος θαλαττίου φολίδας καύσας καὶ τῇ σποδιᾷ λειοτάτῃ ὑποχρίων, ἰάση θολεροῦς ὀφθαλμοὺς ἀμβλυώττοντας, καὶ οἷς ζυφία τινα οἶον κώνωπες πρὸ τῶν ὀφθαλμῶν φαίνεσθαι δοκεῖ. Περὶ ἐχίδνης.

170 Ἐχίδνης σὰρξ θερμαίνει καὶ ξηραίνει ἐναργῶς ἐσθιομένη. χρή δὲ κόψαντα τὴν κεφαλὴν καὶ τὴν οὐρὰν ἀποδέρειν καὶ ἐξελεῖν τὰ ἐντοσθίδια πάντα καὶ ἀποπλύνειν τὴν σάρκα τρισὶν ὕδασι· ἔπειτα ἔψιν ὡς ἔγχελυν σὺν ὕδατι καὶ πράσῳ καὶ ἀνήθῳ βραχεῖ καὶ ἐλαίῳ συμμέτρῳ. ἐψηθειςὼν δὲ τῶν σαρκῶν ἀρτύειν ἀλσὶ συμμέτροις καὶ διδόναι ἐσθίειν καὶ ῥοφεῖν τὸν ζωμόν. ὅτι δὲ καθαίρουσιν αἱ τῆς ἐχίδνης σάρκες οὕτως ἐσθιόμεναι διὰ τοῦ δέρματος ὅλον τὸ σῶμα, διαγνῶναί σοι πάρεστιν ἐξ ὧν ἐπειράθην ἔτι νέος ὢν. ἄνθρωπος νοσῶν τὸν καλούμενον ἐλέφαντα εἰδεχθῆς ἦν καὶ δυσώδης· καλύβην οὖν αὐτῷ πήξας πλησίον τῆς κώμης διέτριβεν ἐν αὐτῇ· θερισταῖς δὲ πλησίον αὐτοῦ θερίζουσιν ἐκομίσθη οἶνος ἐν κεραμίῳ· ὡς δὲ ἦκεν ὁ καιρὸς τοῦ πίνειν, ἐξαιρόντων τὸν οἶνον εἰς κρατῆρα συνεχέπεσεν ἔχιδνα μικρά. χαρίζονται τοίνυν δῆθεν ὑπὸ φιланθρωπίας τὸν οἶνον ὅλον τῷ τὸν ἐλέφαντα νοσοῦντι, ἅμεινον κρίνοντες εἶναι τεθνάναι μᾶλλον ἢ ζῆν αὐτόν· ὁ δὲ πίων τὸν οἶνον ὑγιῆς ἐγένετο θαυμαστόν τινα τρόπον· ὅλον γὰρ αὐτοῦ τὸ δέρμα τὸ ὀχθῶδες ἀπέπεσεν, ὡς τῶν ὀστρέων τὸ σκέπασμα· ὅσον δὲ ὑπόλοιπον ἔμεινε μαλθακὸν ἱκανῶς ἐφαίνετο, καθάπερ τὰ τῶν καράβων καὶ καρκίνων, ὅταν ἀποπέσῃ αὐτῶν τὸ ὄστρακον. καὶ ἐπὶ ἐτέρων δὲ πλείστων τοιοῦτόν τι γεγονός, καὶ οἱ πρὸ ἡμῶν ἀρχαῖοι ἰστόρησαν. καὶ ἡμεῖς δὲ ἐθεασάμεθα πολλοὺς ἰαθέντας διὰ τῶν ἐχιδνῶν, ὅθεν καὶ τῇ θηριακῇ μίγνυμεν αὐτάς. Ἐχῖνος θαλάττιος. ^[20]

171 Ἐχῖνος θαλάττιος ἐσθιόμενος τῇ ἄνω κοιλίᾳ λυσιτελεῖ καὶ τοῖς τὰ σιτία ἀπεστραμμένοις ὄρεξιν ἐντίθησι. παρέχει δὲ καὶ οὖρων εὐροίαν τὴν κύστιν ἐκκαθαίρων σὺν τῷ καὶ τὴν κοιλίαν ἡρέμα ὑπομαλάσσειν. Ἐχῖνος χερσαῖος.

172 Ἐχίνου χερσαίου ξηραίνουμένη ἡ σὰρξ καὶ πινομένη κατὰ βραχὺ βοηθεῖ τοῖς ἐλεφαντιῶσι καὶ καχέκταις καὶ σπασμῶδεσι καὶ νεφριτικοῖς, ἔτι τε τοῖς τὸν ἀνὰ σάρκα ὕδρον νοσοῦσιν. ἐστὶ γὰρ ἡ δύναμις αὐτοῦ διαφορητικὴ τε καὶ ξηραντικὴ. καὶ τὸ ἦπαρ δὲ αὐτοῦ ξηραίνουμένον ἐν ἡλίῳ καὶ πινόμενον πάνυ βοηθεῖ τοῖς ἐλεφαντιῶσιν. ἐχίνων δὲ ἀμφοτέρων τοῦ τε θαλαττίου καὶ τοῦ χερσαίου κεκαυμένων ἡ τέφρα ῥυπτικῆς ἐστὶ καὶ καθαιρετικῆς καὶ διαφορητικῆς δυνάμεως, διὸ καὶ τὰ ὑπερσαρκοῦντα ἔλκη καθαίρει καὶ καταστέλλει πάντα καὶ τὰ ῥυπαρὰ ἐκκαθαίρει. ἐχίνου χερσαίου καυθέντος ἡ σποδιὰ πίττη ὑγρὰ ἀναμιχθεῖσα ἀλωπεκίας ἀπαλλάττει. πινομένη δὲ αὐτοῦ ἡ τέφρα σὺν οἶνομέλιτι λιθιῶντας νεφροὺς ἰᾶται καὶ τὸν ἀνὰ σάρκα ὕδρον. πίνεται δὲ ὅσον κοχλιαρίου τὸ ἥμισυ τῆς τέφρας. δυσουρίας δὲ πάσης ἐξ οἰασδῆποτε προφάσεως γιγνομένης ἐστὶν ὁ ἐχῖνος λυτήριος, εἰ τὰ ἐντοσθίδια αὐτοῦ ὑποθυμιασθεῖ ὑπὸ τὸν κάμνοντα περισκεπομένου αὐτοῦ πάντοθεν· τάχιον γὰρ λύει τὸ πάθος. χρή δὲ ταριχεύσαντα τὰ ἐντοσθίδια καὶ ξηραίνοντα ἀποτίθεσθαι, μὴ παρόντων δὲ τούτων ὑποθυμιάειν τὴν σάρκα ξηρὰν ἢ τὸ δέρμα. πολλῶν δὲ οὖρων ἐστὶ τὰ ἐντοσθίδια κινητικά, ὅσον δὲ τοῖς τριῶν δακτύλοις ξηρὰ λεῖα πινόμενα μετ' οἶνου. ἡ κεφαλὴ δὲ αὐτοῦ καιομένη καὶ μετὰ στέατος ἀρκείου ἐπιχριομένη οὐ μόνον ἐστὶν ἀλωπεκίων ἴαμα ἀλλὰ καὶ ἐξ οὐλῶν ἄγειν τρίχας δύναται. τὸ δέρμα δὲ αὐτοῦ κεκαυμένον καὶ μετὰ στέατος ἐπιχρίομενον μάλιστα ἀρκείου ἰᾶται ἀλωπεκίας. ὅλος δὲ ὁ χερσαῖος ἐχῖνος ζῶν ἐν ἐλαίῳ καθεψόμενος πυρὶ μαλακῷ ἐπὶ πλεῖστον τὸ ἐξ αὐτοῦ ἔλαιον ἀλειφόμενον ἰσχύων ὁδύνας χρονίας ἰᾶται. γίγνεται δὲ δι' αὐτοῦ καὶ ψίλωθρον οὕτως· βαλὼν τὸν ἐχῖνον ζῶντα ἐν χύτρᾳ πυκνότατον ἐχούσῃ πῶμα, χωρούσῃ δὲ 2 ιβ , ἐπίβαλλε αὐτῇ ἐλαίου 2 ς μόνους καὶ κρίσας ἀκριβῶς τὸ στόμα τῆς χύτρας γύψῳ, ὥστε

μηδαμόθεν διάπνοιαν ἔχειν, τίθει εὐθέως ἐν ἡλίῳ ἐν τοῖς ὑπὸ κύνα καύμασιν ἡμέρας μ , ἔπειτα ἀνοίξας τορύνησον καινῇ τορύνῃ ἀκριβῶς. ἔπειτα διηθήσας διὰ ῥάκους χρῶ· ἐπίχριε δὲ τοὺς τόπους ἐν ἡλίῳ καὶ ἀνάτριβε ἐπὶ πολὺ ἄχρις ἰδρώσουσιν· ἔπειτα κατάντλα ὕδατι γλυκεῖ καὶ λοῦε. φύλαττε δὲ μὴ τῶν ἄλλων τόπων ἄφηται ψιλοῦσθαι μὴ δεομένων. Ἰππόκαμποι θαλάττιοι. ^[30]

173 Οὗτοι ἐσθιόμενοι ὅπτοι καὶ καταπλαττόμενοι ἐπὶ τὸ δῆγμα τοὺς λυσσωδήκτους ἰῶνται. δεῖ δὲ αὐτοὺς λειοῦν σὺν ὀξύμέλιτι καὶ μέλιτι. Περὶ κανθαρίδων.

174 Κανθαρίδων ἱκανὴν πεῖραν ἔσχομεν ἐπὶ τῶν ψωρωδῶν ὀνύχων. ἐξάγουσι γὰρ αὐτοὺς μετὰ τῶν ἐπιτηδείων μιγνύμεναι φαρμάκων. μιγνύουσι δὲ αὐτὰς ἄλλαις σηπταῖς δυνάμεσι καὶ ταῖς λεπρικαῖς ἐκδορίοις. τῶν ἡμετέρων δὲ διδασκάλων τις καὶ εἰς οὐρητικὸν φάρμακον ὀλίγον τι τῶν κανθαρίδων ἐνέβαλε χωρὶς πτερῶν καὶ ποδῶν. ἐπιτηδειότεραι δὲ εἰσι πρὸς ἅπερ ἔφην ἐγὼ πεπειῖσθαι ἐκ τῶν πυρῶν ὅσαι μηλίνας ζώνας ἐγκαρσίους ἔχουσιν ἐν τοῖς πτεροῖς, καὶ μᾶλλον ἐὰν ἐμβαλῶν αὐτὰς ζώσας εἰς ἀγγεῖον κεραμεοῦν, εἴτα περιτιθεῖς τῷ στόματι τοῦ ἀγγείου ἀραιὸν ὀθόνιον, εἴτα ζέσας ὄξος ἐν λοπάδι, κατέχῃς τὸ τῶν κανθαρίδων ἀγγεῖον ἐπεστραμμένον κάτω, ὥστε τὸν ἀναφερόμενον ἀτμὸν τοῦ ὄξους διὰ τῆς ὀθόνης δέξονται αἱ κανθαρίδες ἄχρις ἂν ἀποθάνωσιν. Καρκῖνοι ποτάμιοι. ^[10]

175 Καρκίνους ποταμίους ὠμοὺς τρίψας καὶ μίξας γάλακτι δίδου πίνειν, καὶ θεραπεύσεις παντὸς ἐρπετοῦ δῆγμα καὶ μάλιστα σκορπίου πληγὴν ἰάση καὶ τὸν ἀπολλύμενον ὑπὸ λαγωῦ θαλαττίου πόσεως ὀξέως θεραπεύει. δῆλον δὲ ὅτι τὴν ἔνδον αὐτοῦ σάρκα λειοῦν προσήκει σὺν τῷ γάλακτι. βοηθοῦσι δὲ ὁμοίως διδόμενοι καὶ τοῖς φθισικοῖς καὶ ἐψόμενοι ἐν λευκῷ ζωμῷ καὶ ἐσθιόμενοι ἐπιρροφούμενου τοῦ ζωμοῦ. ἢ γε μὴν τέφρα τοῦ κεκαυμένου καρκίνου ξηραντικὴ ὁμοίως τοῖς ἄλλοις καιομένοις, ἰδιότητι δὲ τινι τῆς ὅλης οὐσίας θαυμαστῶς ἐπὶ τῶν λυσσωδήκτων ἐνεργεῖ, καὶ μόνῃ μὲν, ἀλλὰ καὶ μετὰ γεντιανῆς καὶ λιβάνου πολὺ μᾶλλον· εἶναι δὲ χρή τοῦ μὲν λιβάνου μίαν μοῖραν, ε δὲ τῆς γεντιανῆς καὶ τῆς τέφρας τῶν καρκίνων μοῖρας ι . καὶ ἄλλως μὲν οὖν καυθεῖσιν ἐχρησάμεθά ποτε, ὡς ἐπὶ τὸ πολὺ δὲ καθ' ὃν ὁ ἡμέτερος διδάσκαλος ἐχρήτο. ἦν δὲ λοπὰς ἐρυθροῦ χαλκοῦ, καθ' ἣν ἐπιθεῖς ζῶντας τοὺς καρκίνους ὑπέκαιε ξύλοις ἀμπελίνοις μάλιστα ἄχρις οὗ τεφρωθῶσιν, ὡς εὐκόλως λειοῦσθαι. οὕτως εἶχεν αἰεὶ ἔτοιμον παρεσκευασμένον ἐπὶ τῆς οἰκίας τὸ φάρμακον, ὥρα θέρους καίων τοὺς καρκίνους αὐτοὺς τῷ μηνὶ Αὐγούστῳ ἐν τοῖς ὑπὸ κύνα καύμασιν ὀκτωκαιδεκαταίας οὔσης τῆς σελήνης. πίνειν δὲ καθ' ἐκάστην ἡμέραν ἐδίδου τὸ φάρμακον τοῖς λυσσωδήκτοις ἄχρι τῆς τεσσαρακοστῆς ἡμέρας ἐπιπάττων ὕδατι κοχλιάριον εὐμέγεθες. εἰ δὲ οὐκ ἐξ ἀρχῆς ἀλλὰ μετὰ ἡμέρας τινὰς τοῦ δηχθῆναι προὔνοετο τοῦ δεδηγμένου, δύο κοχλιάρια καθ' ἐκάστην ἡμέραν ἐδίδου, ὡς ἀναπληρωθῆναι τὰς μ δόσεις. ἐχρήτο δὲ καὶ κατ' αὐτοῦ τοῦ τραύματος τῷ διὰ τῆς Βρυτίας πίσεως φαρμάκῳ, μίαν μὲν λαμβάνων τῆς πίσεως λίτραν, ὄξους δὲ δριμυτάτου α ξέστην, ὁποπάνακος δὲ Ϟ Γ . καρκίνου ποταμίου κεκαυμένου τέφραν μέλιτι ἀναβρέξας, ἰάση μὲν ἵχνη ὑπὸ κρύους ῥαγέντα. καὶ δακτύλων ῥαγάδας, ἰάση δὲ καὶ τὰ κακοήθη καὶ καρκινώδη ἔλκη. Περὶ καράβου. ^[25]

176 Καράβου ὄστρακον καύσας καὶ λειώσας δίδου πίνειν μετ' ἀκράτου καὶ παύσεις τὴν κάτω κοιλίαν ρευματιζομένην. ἐκκαθαίρει δὲ καὶ λιθιῶντας νεφρούς, ψαμμώδη οὖρα πολλὰ ἄγον. Κάστορος ὄρχεις ὀνομάζουσι καστόριον, ἔνδοξόν τε καὶ πολύχρηστον φάρμακον.

177 ἐνταῦθα δὲ τὴν καθ' ὅλου αὐτοῦ δύναμιν ἐροῦμεν, πρὸς ἣν ἀποβλέπων τις εὐρίσκειν ἑαυτῷ δυνήσεται τὰς κατὰ μέρος χρήσεις. θερμαίνει δὲ καὶ ξηραίνει, ἐστὶ δὲ καὶ λεπτομερὲς ἱκανῶς. τοῦτο <δὲ> τὸ φάρμακον, εἴτε ὑγρῷ σώματι προσφέροιτο δεομένῳ ξηρότητος, εἴτε ψυχρῷ δεομένῳ θερμότητος, εἴτε ἐπὶ τῶν διὰ πλήρωσιν σπωμένων, ἔνθα χρή κενῶσαι τὰ παρὰ φύσιν

ἐν τοῖς νεύροις περιεχόμενα, μεγάλην μὲν ὠφέλειαν ἐπιδείκνυται, βλάβην δὲ οὐδεμίαν οὐδενὶ προστρίβεται μορίῳ, καὶ μάλισθ' ὅταν μὴ σφοδρῶ τινι πυρετῶ περιέχοιτο ὁ ἄνθρωπος. κατὰ δὲ τὸν αὐτὸν λόγον καὶ τοῖς τρέμουσι διὰ πλῆθος ὑγρῶν παχέων καὶ γλίσχρων χυμῶν ὠφελιμώτατόν ἐστι πινόμενον. ὠφέλιμον δὲ κάπὶ τῶν ὑπὸ λυγμοῦ ἐνοχλουμένων διὰ πλῆθος ὑγρῶν ψυχρῶν καὶ γλίσχρων ἐμπεπλασμένων τῷ στόματι τῆς γαστροῦ· εἰ δὲ διὰ ξηρότητα καὶ κένωσιν ἄμετρον ἢ διὰ δῆξιν δριμέων ὑγρῶν ὁ λυγμὸς ἢ σπασμὸς γίνοντο, φεύγειν χρὴ τὴν τοῦ καστορίου χρῆσιν ὡς ἐναντιωτάτην. καὶ τῶν πυρεσσόντων δὲ τοῖς μὴ πάνυ θερμῶς πυρέττουσιν, ἀλλ' ὡς ἂν εἴποι τις χλιαρὸν ἔχουσι πυρετόν, οἷος ἐν καταφοραῖς καὶ ληθαργίαις μάλιστα γίγνεται, πάνυ πολλοῖς μὲν καστορίον ἐδώκαμεν ἅμα πέπερι κοχλιάριον ἐκατέρου διὰ μελικράτου ποτίζοντες· ἐβλάβη δ' οὐδεὶς εἰς οὐδέν. ἐπὶ δὲ τῶν ληθαργικῶν ἢ καὶ καταφορικῶν πυρετῶν διὰ ῥοδίνου ἐλαίου δεύσαντες ἐπεθήκαμεν τῇ κεφαλῇ καὶ τῷ αὐχένι. καταμηνίων δὲ ἐπισχημένων διὰ πάχος ἐν τῷ αἵματι καὶ πλῆθος, προκενώσας ἀπὸ σφυροῦ μετρίως, εἴτα διδοὺς κοχλιάριον μετὰ γλήχωνος ἢ καλαμίνθης, ἐπειράθην αἰεὶ τοῦ φαρμάκου κινουντος κάθαρσιν. ἐκβάλλει δὲ καὶ χόρια κατεσχημένα καὶ τὰ δεύτερα μετὰ μελικράτου ὁμοίως πινόμενον. τοὺς δὲ ἐμπνευματουμένους τὴν γαστέρα καὶ στροφουμένους ἐπὶ παχεῖ καὶ φυσώδει πνεύματι, δι' ὀξυκράτου πινόμενον ὀνίνησι. δίδεται δὲ καὶ τοῖς ὀρθοπνοικοῖς μετ' ὀξυμέλιτος ἢ μελικράτου. καὶ ἐπ' ἀνθράκων δὲ ὑποθυμιάται χαίνοντος τοῦ κάμνοντος καὶ δεχομένου τὸν καπνόν. Κυνὸς ποταμίου ὄρχεις. ^[30]

- 178 Εἰσὶν εὐχρηστοὶ πρὸς ἅ καὶ οἱ τοῦ κάστορος ὄρχεις, ἀσθενέστεροι ἐκείνων μέντοι. κυνὸς δὲ ποταμίου δέρμα ὑπόδημα γενόμενον ἄκρως ποδῶν καὶ νεύρων παραμυθεῖται νόσον. Κυνὸς χερσαίου σκύλαξ.
- 179 Εὐτροφος συγκατακείμενος τῷ στομάχῳ ἢ ἄλλῳ τινὶ τῶν ἔνδον νοσοῦντι ἴαμα τῆς νόσου γίνεται αὐτὸς ἀντιλαμβάνων τὸ πάθος. δεῖ δὲ φασιν αὐτὸν θανόντα θάπτειν ἐπιμελῶς. Κύκνου νεοττός.
- 180 Ἀπαλὸς ἐψηθεὶς ἐν ἐλαίῳ νεύρων ἄκος παράδοξον γίγνεται. Κηρύκων ὄστρακα κεκαυμένα.
- 181 Ξηραντικῆς ἱκανῶς ἐστὶ δυνάμεως ὅθεν μιγνύμενα τοῖς ἐπιτηδεύουσιν φαρμάκοις διαφορεῖ σκληρυνόμενας φλεγμονάς· παραπλησίας δὲ ἐστὶ δυνάμεως καὶ τὰ τῶν πορφυρῶν καὶ τῶν ὀστρέων ὄστρακα. Κορυδαλλὸς πτηνὸν ζῶον.
- 182 Τὸ σμικρόν, ὃ κατὰ τὰς ὁδοὺς πολλάκις ὀρώμεν, ἐψόμενον ἐν λιτῷ ζωμῷ καὶ ἐσθιόμενον τοὺς κωλικοὺς ὠφελεῖ. χρὴ δὲ συνεχῶς καὶ πολλάκις ἐσθίειν αὐτὸ μετὰ τοῦ ζωμοῦ. πλειστάκις γὰρ ἐπ' αὐτῶν ἐπειράθην τῆς ἐξ αὐτοῦ ὠφελείας. ἔχει δὲ ἐπὶ τῆς κεφαλῆς τοῦτο τὸ ζῶον οἷόν τινα λόφον ἐκ τῶν πτερῶν αὐτοφυῆ. Κοχλὶδὸς χερσαῖος. ^[5]
- 183 Σκληρὰν ἔχει τὴν σάρκα καὶ διὰ τοῦτο ἐσθιόμενος δύσπεπτος γίγνεται. ὁ δὲ ἐξ αὐτοῦ ἐψομένου σκευαζόμενος ζωμὸς δι' ὕδατος καὶ ἀνήθου ἐλαίου τε καὶ γάρου ὑπέρχεται κατὰ κοιλίαν, εἰ ποθείη. εἰ δὲ ἀποχέοις τὸ πρῶτον ὕδωρ καὶ τὸ δεύτερον ἐν ᾧ ἔψεται, ἐν δὲ τῷ τρίτῳ ἐψῆσα <ι> c, μέχρι τακερὰν ἀκριβῶς γενέσθαι τὴν σάρκα καὶ δώης ῥευματιζομένῳ τινὶ τὴν κοιλίαν, ἐφέξει γαστέρα. ἢ δὲ ἐκ τῶν κοχλίων ὑγρότης μόνη καθ' ἑαυτὴν ἄνευ τῆς σαρκὸς λαμβανομένη, ἣν καλοῦσι μύξαν κοχλίου, μιγνυμένη τε λιβανωτῷ ἢ ἀλόῃ ἢ σμύρνῃ ἢ τισὶ τούτων ἢ πᾶσιν, ἄχρι κηρωτῆς ἔχειν πάχος, ἐκέκολλον γίγνεται τὸ φάρμακον καὶ ξηραίνει καλῶς τοὺς ὑπομύξους ὄγκους τῶν ὥτων. ἐστὶ δὲ καὶ ἀνακόλλημα ξηραντικὸν τῶν εἰς ὀφθαλμοὺς ῥευμάτων ἐπιτιθέμενον κατὰ τοῦ μετώπου· ὁπότεν μέντοι πολὺ τῆς μύξης αὐτῶν ἐθέλοις λαμβάνειν, κατακέντησον αὐτῶν τὴν σάρκα γραφίῳ· προίασι γὰρ ὑγρασίαν οὐκ ὀλίγην, καὶ μάλισθ' ὅταν μὴ πρὸ πολλῶν ἡμερῶν τεθηρευμένοι ᾖσιν. ἀνακολλᾷ δὲ ἡ ὑγρότης αὕτη καὶ τὰς ἐν βλεφάροις τρίχας. ἐγὼ δὲ ποτε κατ' ἀγρὸν ἐπὶ νευροτρώτου ἅμα θάλασει γεγονότος

ἐπέθηκα τὴν σάρκα τῶν κοχλιῶν, λειώσας αὐτὴν μετ' ἄχνης ἀλεύρου τῆς ἐν τοῖς τοίχοις τῶν μυλωνίων εὐρισκομένης, καὶ χωρὶς φλεγμονῆς τὸ τραῦμα ἐκολλήθη· ἦν δὲ σκληρόσαρκος ὁ ἄνθρωπος. εἰ δέ τις εὐποροίη, κάλλιον μινύειν ἐπὶ τῶν τοιούτων σμύρναν ἢ λιβανωτὸν ἢ τὴν φρυκτὴν ῥητίνην λειοτάτην. κοπεῖσα δὲ ἡ σὰρξ ἐν ὄλμῳ πρότερον καὶ μετὰ ταῦτα λειωθεῖσα καὶ ἐπιτιθεμένη ξηραντικὴ γίγνεται πάντων τῶν περιττῆν ὑγρότητα ἐχόντων μορίων, ὥς καὶ τοῖς ὑδέροις ἀρμόττειν, καὶ σὺν τοῖς ὀστράκοις δὲ λειωθέντες οἱ κοχλῖαι ἐπιτίθενται κατὰ τῆς γαστρὸς ὅλης ἐπὶ τῶν ὑδέρων, κατὰ τε τῶν ἐν τοῖς ἄρθροις ὄγκων ἐπὶ τῶν ἀρθριτικῶν· καὶ γίγνεται μὲν ἡ πρόσθεσις αὐτῶν δυσσφαίρετος, ξηραίνει δὲ ἱκανῶς. προσκεῖσθαι δὲ διὰ παντὸς αὐτοῖς προσῆκεν, ἄχρις ἂν ἀποπέσωσιν αὐτόματοι. ταῦτό δὲ ποιήσεις κάπὶ τῶν δυσλύτων ἐκ πληγῆς ὄγκων ἢ ἐκ περιθλάσεως γενομένων ἐν ὥσιν. ξηραίνει γὰρ ἅπαντας αὐτούς, κἂν γλίσχρον καὶ παχὺ κατὰ βάθος <ὑγρὸν> περιέχηται. ὅλοι δὲ κοχλῖαι μετὰ τῶν ὀστράκων καιόμενοι, μινυμένης αὐτοῖς κηκίδος ὀμφακίτιδος καὶ πεπέρεως, μεγάλως ὠφελοῦσι δυσεντερίας, ἐφ' ὧν οὐδέπω ἐστὶ σηπεδονώδη τὰ ἔλκη. εἶναι δὲ χρὴ τοῦ μὲν πεπέρεως μέρος α, τῆς δὲ κηκίδος μέρος β, τέσσαρα δὲ μέρη τῆς τέφρας τῶν κοχλιῶν. ἀκριβῶς δὲ λεῖα ποιήσας ταῦτα ἅμα τε μίξας ἀπόθου, καὶ ἐπὶ τῆς χρείας ἐπίπαττε ὅσον κοχλιάριον μεστὸν τοῖς ὄψοις ἢ μεθ' ὕδατος θερμοῦ ἢ δι' οἴνου δίδου πίνειν. χωρὶς δὲ τινος ἐπιμιξίας καὶ αὕτη ἡ τέφρα τῶν κεκαυμένων κοχλιῶν ξηραντικῆς ἐστὶ δυνάμεως, ἐχούσης τι διὰ τὴν καῦσιν καὶ θερμόν. Μαινίδος ταριχηρᾶς κεφαλὴ καυθεῖσα τὰς ὑπερφυομένης σάρκας ἐν τοῖς ἔλκεσι μάλιστα οὖλοις ὀδόντων καταστέλλει ἐπιπαττομένη καὶ τύλους ἐκβάλλει, οὓς ἥλους καλοῦσι καὶ τὰς ἐν δακτυλίῳ ἐξοχάδας μαραίνει. ^[40]

- 185 Νάρκα ζῶσα προστιθεμένη πολυχρόνιον πόνον κεφαλῆς ἀπωθεῖται, καὶ προσπίπτοντα δακτύλια ἔσω τρέπει· τεθνεῶσα δὲ ἢ οὐδ' ὅλως ἢ ἐπ' ὀλίγον ταῦτα ποιεῖ. Ὀνίσκος θαλάττιος ἐψηθεὶς ὕδατι σὺν ἀνήθῳ καὶ ἡδυνθεὶς ἀλοὶ μετρίοις καὶ βραχεῖ ἐλαίῳ ἰᾶται πᾶσαν ἐντέρων νόσον καὶ κοιλίας, μάλιστα ἐφ' ὧν δριμύτης ἐνοχλεῖ.
- 187 Ὀστρέων ὄστρακα. Ἄκαυτα λειότατα γενόμενα ὡς χνοώδη γενέσθαι ἔλκεσι κακοήθεσιν ἀρμόττει καὶ μάλιστα ἐπὶ τῶν ἐν τοῖς χεῖλεσι γιγνομένων διαβρωτικῶν ἐλκῶν δοκιμώτατόν ἐστι φάρμακον, ἀδήκτως αὐτὰ ἀπουλοῦν· μετέχει γὰρ τῆς συνακτικῆς δυνάμεως, δι' ἣν σκληρὰ καὶ γεώδη γέγονεν, ἀπόλλυσι δὲ ταύτην διὰ τῆς καύσεως. μετ' ὅξους δὲ ἢ ὀξυκράτου ἢ οἰνομέλιτος λειοῦμενα τὰ ὄστρακα ἐπιτήδεια τοῖς σηπεδονώδεσι γίγνεται, πρὸς τὴν ἔξιν δηλονότι τοῦ κάμνοντος τὸ κατάλληλον ὑγρὸν μινύς. καυθὲν δὲ τὸ τῶν ὀστρέων ὄστρακον λεπτομερέστερον γίγνεται τοῦ τῶν κηρύκων, ἐπειδὴ καὶ ἦττον ἐκείνων σκληρόν ἐστιν αὐτῶν τὸ σῶμα. εἰ δὲ πλυθεῖη τούτων ἡ τέφρα χρησίμον γίγνεται φάρμακον ἐπὶ τῶν ὑγροτέρων ἐλκῶν, εἰς ἀναπλήρωσιν καὶ συνούλωσιν. ἀγῶ τῷ τῶν ὀστρέων ὀστράκῳ οὕτως ἐσκευασμένῳ ἀεὶ χρῶμαι πρὸς τὰς ἐκ ρευμάτων χρονίας καὶ δυσσαρκώτους κοιλότητας, ὅσαι συριγγώδεις εἰσὶ καὶ βαθεῖαι, περιτιθεὶς ἔξωθεν αὐτὸ μετὰ στέατος ὑείου παλαιοῦ· καὶ εἷς γε τὸν κόλπον αὐτὸν ἐμβάλλω τι τῶν τὰ τοιαῦτα σαρκούντων, οἷόν ἐστι καὶ τὸ κεκαυμένον διαφανές, ὃ καλοῦσι σπεκκάριον. καὶ λαμπρύνει δὲ τοὺς ὀδόντας ἡ τῶν ὀστρέων τέφρα, ὥσπερ ἡ τῶν κηρύκων καὶ πορφυρῶν, οὐ μόνον τῷ ῥυπτικῷ τῆς δυνάμεως, ἀλλὰ καὶ τῷ τραχεῖ τῆς οὐσίας· διὸ οὐκ ἀναγκαῖον ἐπὶ τούτων σφόδρα λειοῦν αὐτά. τὰ δὲ πλαδαρὰ τῶν οὐλῶν ξηραίνει πλυθέντα καὶ λειότατα γενόμενα. Πορφυρῶν ὄστρακα. ^[20]
- 188 Πορφυρῶν πώματα δι' ὅξους ποθέντα σπλήνας οἰδαλέους ἰᾶται, ὑποθυμιάμενα δὲ τὰς ὑστερικῶς πνιγομένας ὠφελεῖ καὶ ἐκβάλλει τὰ κατεχόμενα χόρια καὶ δεύτερα. τῶν δὲ κεκαυμένων ἡ τέφρα ποιεῖ πρὸς ὅσα καὶ ἡ τῶν κηρύκων. Ῥίνη θαλαττία.
- 189 Καύσας ἐπίπαττε τοῖς παχυτέροις τὰ σώματα ἐν βαλανείῳ. Περὶ σηπίας.
- 190

σηπίας αποπνιγείσης ὄξει, ἣν ἅμα ἐλαίῳ τὸ ὄξος δῶης πίνειν, σώσεις τὸν ἵπποκάμπου
θαλαττίου φάρμακον εἰληφότα. τὸ δὲ ὄστρακον τῆς σηπίας ῥυπτικῆς καὶ ξηραντικῆς καὶ
λεπτομεροῦς ἐστὶ δυνάμεως. διὸ καὶ καυθέντι χρώμεθα πρὸς ἀλφουὺς ἔφηλιν τε καὶ φακοὺς καὶ
ψώρας. ἀλλὰ καὶ τοῖς ἀμμωνιακοῖς ἀλοὶ μιχθὲν ἀποτῆκει τὰ ἐν τοῖς ὀφθαλμοῖς πτερύγια·
ἄκαυτον δὲ λεῖον ὀδόντας λαμπρύνει σμώμενον καὶ τὰς ἐν ὀφθαλμοῖς οὐλὰς σμῆχει καὶ τὰ ἐν
αὐτοῖς ἔλκη ἀναξηραίνει καὶ τὰς ἐν τοῖς βλεφάροις μεγάλας τραχύτητας, ἃς συκώσεις
καλοῦμεν, ἐκδαπανᾷ. Σκίγκος. ^[5]

- 191 Σκίγκου τὰ περὶ τοὺς νεφροὺς ὡς ἐντατικὰ τῶν αἰδοίων πίνεται καὶ ἀντιπεπονθέναι γε
μάλιστα αὐτοῖς δοκεῖ θρίδακος σπέρμα μεθ' ὕδατος πινόμενον. ἔνιοι δὲ καὶ τὸ τῆς φακῆς
ἀφέψημα μετὰ μέλιτος πινόμενον παύειν φασὶ τὰς ἐντάσεις τοῦ αἰδοίου. Τελλίνα.
- 192 Τελλίνων ταριχηρῶν καυθέντων ἡ τέφρα μετὰ κεδρίας προσαγομένη κωλύει τὰς ἐν τοῖς
βλεφάροις περιττὰς τρίχας πάλιν φυῆναι. Τέττιξ.
- 193 Τέττιξι ξηροῖς χρῶνται τινες ἐπὶ τῶν κωλικῶν διαθέσεων μετὰ πεπέρεως ἴσων τὸν ἀριθμὸν
κόκκων, καὶ διδόασιν ἢ Γ ἢ ε ἢ ζ κατὰ τὰ διαλείμματα τῶν παροξυσμῶν. ὁπῶντες δὲ αὐτοὺς
ἄλλοι διδόασιν ἐσθίειν τοῖς πεπονθόσι τὴν κύστιν καὶ τοῖς λιθιώσιν. Ὑαίνα ζῶσα ἐν ἐλαίῳ
ἐψομένη ὅλη, ὥσπερ ἐπὶ τῶν ἀλωπέκων προεῖρηται, διαφορητικὸν ἐργάζεται τὸ ἔλαιον,
χρησιμώτατον ἀρθριτικοῖς.
- 194 ἡ δὲ χρῆσις γιγνέσθω ὡς ἐπὶ τῆς ἀλώπεκος προεῖρηται. Χελιδόνες.
- 195 Χελιδόνων τῶν πτηνῶν καιομένων ἡ τέφρα σὺν μέλιτι διαχριομένη συναγχικοὺς ἰᾶται καὶ
ὅλως ὅσα κατὰ φάρυγγα καὶ γαργαρεῶνα σὺν ὄγκοις γίνεται πάθη. χρῶνται δὲ τῇ τέφρᾳ ἔνιοι
καὶ πρὸς ὀξυδορκίαν ὡς ξηροκολλυρίῳ. Περὶ ἐκλογῆς τῶν καλλιστευόντων ἀπλῶν φαρμάκων.
- 196 Ἀγαρικὸν ἁμεινον τὸ κτηδονὰς ἔχον εὐθείας. Ἀκακίαν ἐκλέγου τὴν ἡρέμα κίρραν καὶ εὐώδη.
Ἀλόην ἐκλέγου τὴν λιπαρὰν καὶ ἄλιθον λείαν στίλβουσαν πυκνὴν ὑπόξανθον καὶ εὐθρυπτον
ἡπατίζουσαν ῥαδίως ὑγραινομένην εὐώδη ἐπιτεταμένην τῇ πικρίᾳ, τὴν δὲ μέλαιναν καὶ πάνυ
σκληρὰν ἀπεκλέγου. Ἀμωμον ἐκλέγου τὸ πρόσφατον καὶ λευκὸν ἢ ὑπέρυθρον, οὐ
πεπιεσμένον, λελυμένον δὲ καὶ διακεχυμένον, σπέρματος ἤδη πληρὲς ὁμοίου βοτρυδίοις, βαρὺ
σφόδρα καὶ εὐῶδες, δίχα εὐρώτος καὶ δριμύττον τὴν γεῦσιν, ἀπλοῦν τὴν χροάν καὶ μὴ
ποικίλον. δολοῦσι δὲ αὐτό τινες τῇ ἀμωμίδι ἐμφερεῖ οὐσῃ· αἰεὶ δὲ τὰ θραύσματα παραιτοῦ,
ἐκλεγόμενος κλάδους τοὺς ἀπὸ μιᾶς ῥίζης. Ἀμμωνιακὸν θυμίαμα ἐκλέγου τὸ ἄξυλον καὶ
λιβανωτίζον τοῖς χόνδροις καθαρὸν πυκνὸν μηδεμίαν ἔχον ῥυπαρίαν, οἷον κορίου ὁσμὴν ἔχον,
πικρὸν τῇ γεύσει. Ἀσπάλαθος καλὸς ἐστὶν ὁ βαρὺς καὶ μετὰ τὸ φλογωθῆναι ὑπέρυθρος ἢ
πορφυρίζων, πυκνὸς εὐώδης πικρίζων τῇ γεύσει. Ἀσφαλτος καλλίστη ἡ πορφυροειδὴς
στίλβουσα, εὐτονὸς τῇ ὁσμῇ καὶ βαρεῖα· ἡ δὲ μέλαινα φαύλη· δολοῦται γὰρ πίττης μιγνυμένης.
Ἀψίνθιον βέλτιόν ἐστι τὸ ἐν Πόντῳ καὶ Καππαδοκίᾳ γινόμενον. Βδέλλιον βέλτιόν ἐστι τὸ τῇ
γεύσει πικρὸν, ταυροκολλῶδες τῇ χροά, λιπαρὸν διὰ βάθους καὶ εὐμάλακτον ἀμιγὲς ξύλων καὶ
ῥυπαρίας εὐῶδες ἐν τῇ θυμιάσει προσεοικὸς τῷ ὄνυχι. Ἐλλέβορον μέλανα μὲν ἐκλέγου
εὐτροφὸν λεπτὴν ἔχοντα τὴν ἐντεριώνην, δριμὺν ἐν τῇ γεύσει καὶ πυρώδη τοιοῦτος δὲ ἐστὶν ὁ
ἐν τῷ Ἑλικῶνι καὶ Παρνασσῷ καὶ ἐν τῇ Ἀντικύρᾳ γεννώμενος. [Λευκὸν ἐλλέβορον ἐκλέγου.]
Εὐφόρβιον ἐκλέγου τὸ διαυγὲς καὶ δριμύ. Ἰξὸς καλὸς ἐστὶν ὁ λεῖος πρασίζων τῷ χρώματι κατὰ
τὸ ἐντός, ἐκτός δὲ ὑπόξανθος, μηδὲν ἔχων τραχύτητος ἢ πιτυρώδες. συνάγεται δὲ ἀπὸ δρυὸς
καὶ ἐκ μηλέας καὶ ἀπίου καὶ ἐξ ἄλλων δένδρων. Ἰχθυοκόλλα καλὴ ἐστὶν ἡ γλαυκὴ ὑπόπαχος,
οὐ ψαρῶδης, τάχιστα τηκομένη. Κάλαμος ἀρωματικὸς καλὸς ἐστὶν ὁ πυρρὸς πυκνογόνατος καὶ
εἰς πολλοὺς σκινδαλάμους θραυόμενος, γέμων ἀραχνίων τὴν σύριγγα ὑπόλευκος ἐν δὲ τῇ
διαμασῇσει γλίσχρος στυπτικὸς ὑπόδριμς. Καρδάμωμον ἄριστόν ἐστι τὸ ἐκ τῆς Ἀρμενίας

κοιμιζόμενον· ἐκλέγου δὲ τὸ δύσθραυστον πλήρες μεμυκός. Κασίαν ἐκλέγου τὴν κირρὰν εὐχρουν κοραλλίζουσαν στενὴν λείαν μακρὰν παχείαν ταῖς σύριγξι, δηκτικὴν ἐν τῇ γεύσει καὶ στύφουσαν μετὰ ποσῆς πυρώσεως ἀρωματιζούσης, οἰνίζουσαν· ἡ δὲ ἐμπόρφυρος καὶ παχεῖα γηξεῖ καλουμένη ροδίζουσα τῇ ὁσμῇ. Κηρὸς ἄριστός ἐστιν ὁ ὑπολίπαρος εὐώδης καθαρὸς ὁ Ποντικός. Λάδανον κράτιστόν ἐστιν τὸ εὐῶδες ὑπόχλωρον εὐμάλακτον λιπαρὸν ἀμέτοχον ψάμμου. τοιοῦτον δὲ ἐστὶ τὸ ἐν Κύπρῳ γεννώμενον. Κόλλα ἦν ἔνιοι ξυλοκόλλαν καλοῦσιν, ἀρίστη ἐστὶν ἡ Ῥοδιανή. ἐστὶ δὲ λευκὴ διαυγής· ἡ δὲ μέλαινα χείρων. Κόμμι δὲ λάμβανε τὸ σκωληκοειδὲς τὸ ὑελίζον διανγὲς ἄξυλον, εἴτα τὸ λευκόν· τὸ δὲ ῥητινώδες καὶ ῥυπαρὸν ἄχρηστον. Κόστος κάλλιστός ἐστιν ὁ Ἀραβικός, λευκὸς ὦν καὶ κοῦφος. κάλλιστος δὲ ἐστὶ καὶ ὁ Κυριακὸς τὴν χροάν πυξώδης πληκτικὸς τῇ ὁσμῇ. ἄριστος δὲ ἐστὶν ὁ πρόσφατος λευκὸς πλήρης διόλου πυκνὸς ξηρὸς ἀτερηδόνητος < ἄβρωμος > τῇ γεύσει δηκτικὸς πυρώδης. δολοῦσι δὲ αὐτὸν ἔνιοι ρίζαν ἐλενίου μίσγοντες. εὐχερὴς δὲ ἡ διάγνωσις· οὔτε γὰρ πυροῖ τὴν γεῦσιν τὸ ἐλένιον, οὔτε τὴν εὐωδίαν εὔτονον καὶ πληκτικὴν παρέχει. Κρόκος κάλλιστός ἐστιν ὁ Κωρύκιος, πρόσφατος δὲ καὶ εὐχρους, ὀλίγον ἔχων τὸ λευκὸν ἐπὶ τῆς ἑλικος, ἐπιμήκης ὀλομερὲς εὐτροφος πλήρης ἄθραυστος ἀλιπής, βάπτων μὲν τῇ παραπιέσει τοὺς δακτύλους εὐχερῶς, οὐκ εὐρωτιῶν, ἐπακτικὸς ἐν τῇ ὁσμῇ καὶ δριμύς. ^[45]

196 (50) ὁ γὰρ μὴ τοιοῦτος ἢ παλαιός ἐστιν ἢ βεβρεγμένος. πρὸς δὲ τὸ εὐλέαντον εἶναι δεῖ ἐν ἡλίῳ ψύγειν ἐπ' ὀστράκῳ καινῷ. κροκόμαγμα σκευάζεται οὕτως· κρόκου < ρ' ῥόδων ξηρῶν < ν ἀμύλου < ν ξιγγιβέρεως τρωγλίτιδος < ν κόμμεως < ν λείου οἴνῳ εὐώδει καὶ ἀνάπλασσε τροχίσκους καὶ ξήραινεν ἐν σκιᾷ καὶ χρῶ. Κύπερός ἐστιν ἀρίστη ἡ βαρυτάτη καὶ πυκνὴ ἀδρὰ καὶ δύσθραυστος τραχεῖα εὐώδης μετὰ τινος δριμύτητος. Λίβανος πρωτεύει ὁ ἄρρην, στρογγύλος ἄτμητος λευκὸς τμηθεὶς δ' ἔνδοθεν λιπαρὸς, δολοῦται πιτυίνῃ ῥητίνῃ ἢ κόμμει. εὐχερὴς δὲ ἡ διάγνωσις. Λιβάνου δὲ φλοιὸς διαφέρει ὁ παχὺς καὶ λιπαρὸς εὐώδης καὶ λεπυρώδης ἢ ὑμένωδης. δολοῦται δὲ μιγνυμένου φλοιοῦ στρογγύλου ἢ πίτυος· ἐλέγχει δὲ τὸ πῦρ. οἱ γὰρ ἄλλοι θυμιαθέντες καπνὸν ἐμποιοῦσιν, ὁ δὲ καίεται μετ' εὐωδίας ὡς λίβανος. Μαλαβάθρου φύλλον καλόν ἐστι τὸ πρόσφατον καὶ ὑπόλευκον ἐν τῷ μελανίζειν ἄθραυστον ὀλόκληρον πληκτικὸν τῇ ὁσμῇ καὶ εὐῶδες ἐν τῷ δεύεσθαι, ὡς μὴδ' ἄλλο μύρον· τὸ δὲ λελεπτοκοπημένον καὶ πάνυ εὐρωτιῶσαν ἔχον τὴν ἀποφορὰν φαῦλον. Μυελὸς κράτιστός ἐστιν ὁ ἐλάφειος, εἴτα ὁ μόσχειος, εἴτα ὁ ταύρειος. καλὸς δὲ ἐστὶν ὁ θέρους συνεγγίζοντος τῷ φθινοπώρῳ λαμβανόμενος· ἐν γὰρ τοῖς ἄλλοις καιροῖς αἵμαλωπιᾷ. θεραπεύεται δὲ εἰς ἀπόθεσιν ὁ πρόσφατος μαλαχθεὶς, παραχεομένου ὕδατος, εἴτα δι' ὀθονίου διυλίζεται καὶ αὐθις πλύνεται, ἄχρις ἂν τὸ ὕδωρ γένηται καθαρὸν, κᾶπειτα ἐν διπλώματι τακεῖς, καὶ ἀρθείσης πτερῷ τῆς ἐπινηχομένης ῥυπαρίας· μετὰ δὲ τὸ παγῆναι ἀποτίθεται ἐν ὀστρακίνῳ καινῷ ἀγγεῖῳ, ἀποξυομένης ἐπιμελῶς τῆς ὑποστάθμης, ἥτις ὑφίσταται μετὰ τὸ τακῆναι καὶ διηθηθῆναι. Πάνακος ρίζαι βελτίους εἰσὶν αἱ ξηραὶ καὶ λευκαὶ καὶ τεταμέναι καὶ ἄβρωτοι πυρώδεις ἐν τῇ γεύσει καὶ ἀρωματίζουσαι. ὁ δὲ ὁπὸς τοῦ πάνακος ἄχρηστός ἐστιν· ὁ πικρότατός ἐστιν ἐν τῇ γεύσει ἔξωθεν χλωρός, ἔνδοθεν λευκός, λειὸς λιπαρὸς ταχέως διειμένος βαρύοσμος θερμαίνων τῇ γεύσει. Cμύρνα πρωτεύει ἡ Τρωγλοδυτικὴ ὑπόχλωρος καὶ διαυγὴς οὔσα εὐώδης δριμεῖα· ἡ δὲ τῇ χροᾷ πισσώδης ἄχρηστος. Cμύρνα στακτὴ καλὴ ἡ εὐώδης λεῖα καὶ ἀμιγῆς ἐλαίου. Cτύραξ διαφέρει ὁ ξανθὸς καὶ λιπαρὸς ῥητινώδης, θρόμβους ἔχων ὑπολεύκους, εὐώδης σφόδρα, καὶ ἐν τῷ μαλάσσειν ἀνιεῖς ὑγρασίαν μελιτώδη. Τραγάκανθα καλλίστη ἡ διαυγὴς καὶ λεῖα καὶ λεπτοτάτη καθαρὰ ὑπόλευκος. Ὑοσκύαμον· χρηστὸν τῷ τὰ λευκὰ ἄνθη φέροντι. Χαλβάνη ἀρίστη ἐστὶν ἡ λιβανοειδής, χονδρώδης καθαρὰ καὶ ἄξυλος, ἔχουσα δὲ τι καὶ τοῦ σπέρματος μεμιγμένον, ὁσμῇ βαρεῖα, οὔτε δὲ ἄκρως ὑγρὰ οὔτε δὲ ξηρὰ πάνυ. λίθου γαγάτου προκριτέον τὸν ταχέως ἐξαπτόμενον καὶ ἀσφαλτίζοντα ἐν τῇ ὁσμῇ. μελαντηρία ἀρίστη ἐστὶν ἡ θειόχρους

λεῖα ὁμαλὴ καθαρὰ καὶ ἐν τῇ θίξει μελαινομένη ταχέως. Πομφόλυξ ἀρίστη ἐστὶν ἡ Κυπρία, ἐν δὲ τῷ ὄξει φυραθεῖσα ἀποφορὰν ἔχει χαλκοῦ, χρόαν δὲ ὥσπερ ποσῶς ἰώδη, ἔτι δὲ βορβορίζουσα τῇ γεύσει, καὶ ἐπ' ἄνθρακας διαπύρους ἐπιτεθεῖσα ἰώδη τὴν χρόαν ἐμφαίνουσα. Ἐκ τῶν Ὀριβασίου περὶ δυνάμεως τῶν ἀπλῶν φαρμάκων. ^[95]

- 197 Ὅσα μέσα ἐστὶ τῶν θερμαινόντων καὶ ψυχόντων· ἀδιάντων ἀσπάραγος μυακάνθινος βρύον τὸ καὶ σπλάγχνον λεγόμενον, γλυκυρρίζης ὁ χυλός, ἔλαιον τὸ γλυκύτατον, κηρὸς κύαμος λύκιον, λωτὸς ἢ τρίφυλλον, κιτρίου ὁ φλοιὸς πτέρεως ἡ ῥίζα στροβίλου τὸ ἐδώδιμον σχίνου κάρφος φακὸς Χία γῆ καὶ Καμία καδμία λιθάργυρος. Ὅσα θερμαίνει. ^[5]
- 198 Ἄγνου τὰ φύλλα καὶ τὸ σπέρμα μετρίως, ἀκαλήφης ὁ καρπὸς καὶ τὰ φύλλα, ἀμύγδαλα γλυκέα, ἀναγαλλίδες ἀμφοτέραι, ἀτρακτυλὶς ἢ κνίκος ἄγριος, γλυκυρρίζης ἡ ῥίζα, ἐλαίας ἡ ῥίζα καὶ ὁ πέπειρος καρπός, ζύμη, ἡρύγγιον ῥητῖναι πᾶσαι σόγχος ξηρὸς σχοίνου ἄνθος φοινίκων ὁ καρπὸς κοχλιῶν ἡ τέφρα κυνοκράμβη βατραχίου ἡ πόα καὶ ἡ ῥίζα γλήχων δάφνης τὰ φύλλα καὶ μᾶλλον ὁ καρπός, ἦττον δὲ ὁ φλοιὸς τῆς ῥίζης, δίκταμνον ψευδοδίκταμνον ἐλελίσφακος ἐρύσιμον ἔρια κεκαυμένα βρυωνίας ῥίζα ἀριστολοχίας ῥίζα ἀσφοδέλου ἡ ῥίζα δαῦκος χαμαιδάφνη δρακοντίου ἡ ῥίζα ἔλαιον ῥαφάνινον ἐρεβίνθων αἱ τρεῖς διαφοραὶ ἰξὸς καυκαλὶς λιβυστικὸν νάρθηκος σπέρμα σαγαπηνὸν σατύριον σέλινον σίον σίνων στύραξ ὕδροπέπερι ὑπερικὸν ἄλεις αἶμα θεῖον χολὴ οὖρον σίελον σάρκες ἐχιδνῶν στέαρ ἄλμη τῶν ταριχηρῶν ἰχθύων. Ὅσα θερμαίνει κατὰ τὴν πρώτην τάξιν. ^[10]
- 199 Ἀλόη ἄνθεμις ἀγαρικὸν ἀψίνθιον λάδανον λινόσπερμον μαλαβάθρου φύλλον ναρδόσταχυς νάρδος Κελτικὴ οἶνος νέος ὀρρὸς γάλακτος τυρὸς σῦκα ξηρά. Ὅσα θερμαίνει κατὰ τὴν δευτέραν τάξιν.
- 200 Ἀμόργη ἄνηθον τὸ ξηρὸν (τὸ δὲ χλωρὸν ἔλαττον) ἀρτεμισία βάλαμον ἐλαφόβοσκον κάλαμος ἀρωματικὸς κρόκος λιβανωτὸς μαστίχη λεῖα μέλι οἶνος πίσσα μελισσόφυλλον πράσιον πρόπολις σικύου ἀγρίου ὁ χυλὸς σκάνδις σκίλλα σκολύμου ἡ ῥίζα σμύρνα ζιγγίβερι ἐρεβίνθου ὁ φλοιὸς καὶ τὰ φύλλα καὶ ὁ καρπὸς τῆλιν χαμαιλέοντος ἐκατέρου ἡ ῥίζα χαμαίπιτυς ὤκιμον. Ὅσα τῆς τρίτης τάξεως τῶν θερμαινόντων. ^[5]
- 201 Ἀβρότονον καὶ μᾶλλον τὸ κεκαυμένον ἐλαία αἰγείρου τὰ ἄνθη καὶ ἡ ῥητίνη ἄκορον ἄμωμον ἀμάρακον ἄμμι ἄνηθον κεκαυμένον ἄνισον ἄρκευθος ἀσάρου ἡ ῥίζα βράθου ἐλλέβορος ἐκάτερος ἐπίθυμον ἡδύοσμον καλαμίνθη θύμβρα καλάμου φραγμίτου ὁ φλοιὸς κεκαυμένος καρῶν κασία κέδροι ἀμφοτέραι κνίκου τὸ σπέρμα κόνυζαι κύμινον λιβανωτοῦ αἶθαλος μάραθρον μαλάβαθρον μελάνθιον μήου αἱ ῥίζαι μῶλυ ἥτοι πηγανὸν ἄγριον ἢ βησασὰ ῥοδοδάφνη οἶνος παλαιὸς ὀρίγανοι πᾶσαι ὀποπάναξ πετροσέλινον πηγανὸν ῥαφανὶς σάμψυχον σμύρνιον ὃ ἐστὶ πετροσελίνου σπέρμα ὕσσωπον χαλβάνη χαμαίδρυς. Ὅσα τῆς δὲ τάξεως θερμά. ^[10]
- 202 Ἀδάρκη ἀμπελόπρασον εὐφόρβιον ἔλαιον κέδρινον κόστος κρόμου λεπίδιον νᾶπυ σκόρδιον, στρουθίου ἡ ῥίζα, τιθυμᾶλλον ὅποι καὶ τὰ καυστικὰ πάντα. Ὅσα ψύχει.
- 203 Ἀγρωστὶς μετρίως ἀλσίνη χωρὶς στύψεως ἄπιοι μετρίως ψύχουσι καταπλαττόμεναι βαλαύστιον βάτου φύλλα καὶ οἱ βλαστοὶ καὶ ὁ χλωρὸς καρπὸς καὶ τὸ ἄνθος βρομὸς μετρίως δορύκνιον ψύχει πάνυ βρύον θαλάσσιον γλαύκιον μετρίως καλάμου φραγμίτου μετρίως τὰ φύλλα κώνειον ἄκρως λειχήν ὁ ἐπὶ τῶν πετρῶν μήκων πᾶσα μηλέας ὁ καρπὸς καὶ τὰ φύλλα ἐλαίας ὁ καρπὸς καὶ τὰ φύλλα ἔλαιον μύρσινον σησάμινον βαλάνινον ἐλξίνη ἢ περδίκιος μετρίως ἔλυμος ἴου τὰ φύλλα καὶ ὁ χυλὸς περσικῆς κιτρίου ἡ σὰρξ μύκητες ψύχουσιν ἱκανῶς ὁμφακίου ὁ χυλὸς ἱκανῶς ἄμυλον μετρίως ῥόδιον μετρίως πάτος ἀπὸ παλαιίστρας σόγχος ὁ μὴ ξηρὸς τρίβολοι ἀμφοτέροι φοίνικος τῶν κλάδων ὁ χυλὸς Καμία γῆ μετρίως Κιμωλία γῆ Ναξίας

- ἀκόνης τὸ ἀπότριμμα μολύβδαινα μετρίως μόλυβδος ψιμύθιον σάνδυξ τυρὸς μαλακὸς καὶ νεοπαγῆς ψύχει μετρίως. Ὅσα ψύχει τῆς πρώτης τάξεως. ^[10]
- 204 Ἀκακία ἄπλυτος ἀτράφαξ ψύχει ἄνευ στύψεως, γίγαρτα κέγχρος κριθαὶ πλάτανος ῥάμνος σέρις. Ὅσα τῆς δευτέρας τάξεως τῶν ψυχόντων.
- 205 Ἀκακία πεπλυμένη ἀρνόγλωσσον βλίτον κηκίς ὁμφακίτις κολοκύνθη σικὺς πέπων στρύχνος κηπαῖος φακὸς ὁ ἐπὶ τῶν τελμάτων φῦκος χλωρὸν τὸ παρὰ τὸ ὄχθος τῆς θαλάσσης ἐξαιρούμενον ψυλλίου τὸ σπέρμα. Ὅσα τῆς τρίτης τάξεως τῶν ψυχόντων.
- 206 Ἀεῖζωα ἀμφοτέρα ἀνδράχνη μανδραγόρας κιτρίου τὸ ὀξῶδες πολύγονον ποταμογείτων ὑοσκύαμος ὃς καὶ τὸ ἄνθος καὶ τὸ σπέρμα λευκὸν ἔχει. Ὅσα τῆς δὲ τέξεως τῶν ψυχόντων.
- 207 Ὅπὸς μήκωνος καὶ κώνειον. Ὅσα ξηραίνει ἀδήκτως.
- 208 Ἀκαλήφης ἡ κνίδης ὁ καρπὸς καὶ τὰ φύλλα ἀμόργη ἀναγαλλίδες ἀμφοτέραι βρόμος ἀρνόγλωσσον ἔλαιον γλυκὺ ἄναλον πλυθέν· ζύμη ἐπισπᾶται τὰ ἐκ βάθους καὶ διαφορεῖ· θερμὸς πικρὸς ἵππουρις ἰσχυρῶς ἰσάτις ἰτέας τὰ φύλλα καὶ τὸ ἄνθος μετὰ τινος στύψεως (ἐνιοὶ δὲ καὶ χυλὸν ἐξ αὐτῶν ποιοῦντες ἀδήκτως ξηραῖνον φάρμακον ἔχουσιν εἰς πολλὰ χρήσιμον. πολυχρηστότερον δὲ ἐστὶν ἀδήκτως ξηραῖνον καὶ στύφον φάρμακον) καρύου λέπος καυθὲν μετὰ τοῦ καὶ λεπτομερὲς εἶναι, κέγχρος κενταύριον τὸ λεπτὸν ἰσχυρῶς ξηραίνει, κερασίου τὸ κόμμι κρίνον κύαμος ἔξωθεν ἐπιτιθέμενος, κυπαρίσσου ἅπαντα τὰ μόρια κυπέρου ἡ ῥίζα στροβίλου τὸ ἐδώδιμον ἐν ὕδατι βραχὲν νυμφαίας ἡ ῥίζα σίραιον ἥτοι ἔψεμα πάνυ ξηραίνει, πενταφύλλου ἡ ῥίζα πολυπόδιον σμύρνα σαρκοκόλλα στοιβὴ τραγάκανθα πίττα γῆ πᾶσα καδμία· Ἄς <ς> ἰας πέτρας τὸ ἄνθος τὰς πλαδαρὰς σάρκας ἐκτῆκει. πομφόλυξ πλεονάκις πλυθεῖσα τίτανος γενναίως, ὡς τὸ λευκὸν καὶ λεπτὸν· ὁμοίας δὲ φύσεώς εἰσι καὶ αἱ λέκιθοι τῶν ὠν. Ὅσα ξηραίνει ἀπλῶς. ^[15]
- 209 Ἄγνου τὰ φύλλα καὶ τὸ σπέρμα, ἀγρώστεως ἡ ῥίζα μετρίως ἀδιδαντον αἰεῖζωα ἀμφοτέρα· ἀμάραντος καὶ ῥεῦμα ξηραίνει πινόμενον· βρυωνίας ἡ ῥίζα ὀνογύρου τὰ ξηρὰ φύλλα ἄπιοι μετρίως καταπλασσόμεναι ἀριστολοχία ἀσπάραγος μυακάνθινος ἀσπάλαθος ἀσφοδέλου ἡ ῥίζα καὶ μᾶλλον ἡ τέφρα βαλαύστιον πάνυ τῶν βάτων ὁ ἄωρος καρπὸς δρυὸς πάντα τὰ μόρια φηγοῦ ὁμοίως βολβὸς καταπλασσόμενος παιωνίας ἡ ῥίζα δάφνης τὰ φύλλα σφοδρῶς καὶ μᾶλλον ὁ καρπὸς κύπρινον ἔλαιον δάφνινον δάδινον ἔλυμος καταπλασσόμενος ἡρύγιον ἰσάτις ἰτέας τοῦ φλοιοῦ ἡ τέφρα ἰσχυρῶς καννάβεως ὁ καπρὸς καρδάμωμον καυκαλὶς δαῦκος κονία καὶ μᾶλλον ἡ ἀπὸ συκίνης τέφρας κράμβη (οἱ δὲ καυλοὶ αὐτῆς ἰσχυρῶς ποιοῦσι ξηραίνουσιν τέφραν) κρίθμον κρίνου τὰ φύλλα καὶ ἡ ῥίζα ὁμφάκιον πλατάνου ὁ φλοιὸς καὶ τὰ σφαιρία μετρίως πολυπόδιον ἄμυλον ἄλες νίτρον γύψος κεκαυμένη μᾶλλον καδμῖαι πᾶσαι πάντα τὰ μεταλλικὰ καὶ τὰ λιθώδη καὶ τὰ γεώδη ὄστρακον τὸ ἐκ τῶν κλιβάνων πυτία πᾶσαι κόπρος (ἡ δὲ τῶν χηνῶν καὶ ἱεράκων ἄχρηστος διὰ πολλὴν δριμύτητα) ῥύπος σάρκες ἐχιδνῶν κεφαλαὶ ταριχηρῶν μαινίδων κέρας ἐλάφου καὶ αἰγὸς καστόριον ὅστ᾽ ἀκεκαυμένα ἱκανῶς τρίχες κεκαυμέναι σηπίας ὄστρακον ἔρια κεκαυμένα καρκίνων ἡ τέφρα γάρρος ἱκανῶς ἄλμη. Ὅσα ξηραίνει τῆς πρώτης τάξεως. ^[15]
- 210 Ἀνθεμὶς ἀρκεύθου ὁ καρπὸς καρῶ κριθαὶ ἄλφита κρόκος λιβανωτὸς μάραθρον ῥοδοδάφνη οἶνος νέος σικύου πέπονος σπέρμα καὶ ἡ ῥίζα τῆλις. Ὅσα τῆς δευτέρας τάξεως τῶν ξηραίνοντων.
- 211 Αἶρα ἀμάρακον ἄσφατος ἄνηθον βάλαμον γίγαρτα γιγγίδιον ἐλαφόβοσκον κάλαμος ἀρωματικὸς λιβανωτοῦ ὁ φλοιὸς <κιτρίου ὁ φλοιὸς> καὶ τὰ φύλλα τοῦ δένδρου καὶ τὸ σπέρμα μῆλον μαστίχη μέλι ναρδόσταχυς νάρδος Κελτική οἶνος ὄροβος ὀποάναξ πίσσα ῥάμνος ῥαφανὶς σκάνδιξ σκολύμου ἡ ῥίζα σμύρνα σχοῖνος τερεβίνθου ὁ καρπὸς καὶ τὰ φύλλα φακοὶ

φῦκος ὕγρον καὶ χλωρὸν φύλλον μαλαβάθρου χαλβάνη. Ὅσα τῆς τρίτης τάξεως τῶν
ξηραίνοντων. ^[5]

- 212 Ἀβρότονον καὶ μᾶλλον τὸ κεκαυμένον ἀκακία ἄκορον ἀλόη ἄμι ἄνηθον κεκαυμένον ἀνήθου
σπέρμα ἄρκευθος ἄσαρον ἀψίνθιον βράθου ἐλλέβορος ἐπίθυμον θύμβρα καλαμίνθη καλάμου
φραγμίτου ὁ φλοιὸς κεκαυμένος καρῶ κασία κέδροι κόνυζαι λιβανωτοῦ αἰθάλη μελάνθιον
κιτρίου τὸ <ὑπὸ τὸ> σπέρμα οἶνος ὁ ἱκανῶς παλαιὸς ὄξος ὀρίγανον πενταφύλλου ἡ ρίζα
πετροσέλινον σμύρνα πήγανον ἥμερον πράσιον ῥοῦς σάμψυχον σέριφον ὕσσωπον χαμαίδρυς
χαμαιλέοντος ἐκατέρου αἰ ρίζαι χαμαίπιτυς. Ὅσα τῆς δ' τάξεως τῶν ξηραίνοντων. ^[5]
- 213 Ἀμπελόπρασον κέδρινον ἔλαιον νᾶπυ πήγανον ἄγριον σκόρδον. Ὅσα μέσα τῶν ξηραίνοντων
καὶ ὑγραίνοντων ἐστίν.
- 214 Ἀγρώστεος αἰ ρίζαι καταπλασσόμεναι ἔλαιον τὸ γλυκύτατον. Ὅσα ὑγραίνει τῆς πρώτης τάξεως.
- 215 Ἀλσίνη βούγλωσσον γλυκυρρίζης ὁ χυλὸς θρίδαξ μετρίως ἴου τὰ φύλλα μετρίως μηλέας
Περσικῆς ὁ καρπὸς μύκητες ῥόδιον σατύριον στρατιώτης ποτάμιος. Ὅσα τῆς δευτέρας τάξεως
τῶν ὑγραίνοντων.
- 216 Ἀνδράχνη ἀτράφαξις βλίτον κολοκύνθη μηλέας Ἀρμενιακῆς ὁ καρπὸς σίκυος πέπων φακὸς ὁ
ἐπὶ τῶν τελμάτων. Ὅσα ὕδατώδη ψυχρότητα ἔχει.
- 217 Ἀκακία ἀλσίνη ἀνδράχνη ἀρνόγλωσσον ἀτράφαξις βάτου τὰ φύλλα βλίτον βρύον θαλάττιον
γλαύκιον δορύκνιον ἰξὸς ἰτέας τὰ φύλλα κολοκύνθη κοτυληδὼν κώνειον πεύκη τὸ δένδρον
μαλάχη ἡμερος μήκων μῆλα πρεκόκκια μύκητες πλάτανος πολύγονον ποταμογεῖτων
σιδηρίτης σίκυς ἐδώδιμος σόγχος ὀλόσχοινος τρίβολος φακὸς ὁ ἐπὶ τῶν τελμάτων ψυλλίου τὸ
σπέρμα μόλυβδος. Ὅσα λεπτομερῆ. ^[5]
- 218 Ἀβρότονον κεκαυμένον ἄγνος σκάνδιξ αἰγείρου τὰ ἄνθη ἀκαλήφης ὁ καρπὸς καὶ τὰ φύλλα
ἄκορον ἄμωμον ἀσάρου ἡ ρίζα βρυωνίας ἡ ρίζα ἀνθεμὶς ἀπαρίνη ἀριστολοχία ἀρνόγλωσσον
ξηρὸν ἀσφοδέλου ἡ ρίζα καὶ μᾶλλον ἡ κεκαυμένη βάλαμον βράθου πάνυ βάτου ἡ ρίζα
γλυκυρρίζης ἡ ρίζα ἔλαιον παλαιὸν κίκινον ἐλαφόβοσκον εὐφόρβιον ζύμη ἰτέας ὁ ὀπὸς
καλαμίνθη κάλαμος ἀρωματικὸς καλάμου φραγμίτου ὁ φλοιὸς κεκαυμένος κασία καρπήσιον
κέγχρος κέδρινον ἔλαιον κοκκυμηλέας κόμμι μαστίχη μελάνθιον ὀπὸς Κυρηναϊκὸς
ὀποβάλαμον πήγανον πιστακίου ὁ καρπὸς πρόπολις τερεβινθίνη ῥόδιον ἔλαιον σαγαπηνὸν
σάμψυχον σέσελι σικύου σπέρμα σῦκα ξηρὰ μετρίως σχοίνου ἄνθος τέφρα τίτανος ἁλὸς ἄνθος
ὕσσωπον ἄλες ἀλκυόνιον τὸ Μιλήσιον νίτρον ἀρσενικὸν κεκαυμένον γύψος κεκαυμένη θεῖον
καδμία κίσσηρις κεκαυμένη κονία Ἀσσίας πέτρας ἄνθος μελαντηρία μίσυ χαλκοῦ ἄνθος
χρυσόκόλλα σάνδυξ φῦκος στέαρ λέοντος καὶ παρδάλεως καὶ ὑαίνης πάνυ καστόριον σηπίας
ὄστρακον κεκαυμένον ἔρια κεκαυμένα. Ὅσα παχυμερῆ. ^[15]
- 219 Ἀρνογλώσσου ἡ ρίζα βαλαύστιον γίγαρτα ζιγγίβερι κρόμυον σίκυς λεπίδες πᾶσαι σῶρι
στυπτηρία. Ὅσα ῥωστικά.
- 220 Κασία κηκὶς ὀμφακίτις στοιχὰς φοίνικος ὁ καρπὸς ἀψίνθιον μαστίχη. Ὅσα συμπεπτικά.
- 221 Ἀμωμον σταφὶς ἡμερος κηρὸς λάδανον κόλλα ἡ εἰς τὰ βιβλία κρόκος λιβανωτὸς πίσσα
μαστίχη Αἰγυπτία ῥόδα ῥόδιον ἔλαιον μύρσινον στύραξ χαλβάνη χόνδρος χοίρειον στέαρ καὶ
μόσχειον καὶ ὕειον βούτυρον ὕσσωπον. Ὅσα ἐκπητικά.
- 222 Ὑδωρ εὐκρατον καταντλούμενον ὑδρέλαιον <ἔλαιον> εὐκρατον πύρινον ἄλευρον πύρινος
ἄρτος χόνδρος χοίρειον στέαρ καὶ μόσχειον βούτυρον λιβανωτὸς πίσσα ῥητίνη. Ὅσα
μαλακτικά.
- 223

Ὅσα θερμαίνει μὲν οὐ μὴν σφοδρῶς ἅμα τῷ μηδὲ ξηραίνειν ἰσχυρῶς ἐστὶ μαλακτικά. ἐστὶ δὲ ταῦτα· αἶγιον στέαρ καὶ τὸ τῆς ἀλεκτορίδος καὶ χηνὸς καὶ ταύρου καὶ τράγιον μυελὸς ἐλάφου καὶ μόσχειος ἀμμωνιακὸν στύραξ χαλβάνη βδέλλιον ἔλαιον Cικυώνιον ἔλαιον κρίνινον ἔλαιον τὸ γλυκύτατον ἀνθεμὶς ἀλθαίας ἢ ῥίζα σικύου ἀγρίου ἢ ῥίζα ἀγρίας μαλάχης τὰ φύλλα μαστίχη Χία καὶ ἡ Αἰγυπτία τερεβινθίνη ῥητίνη κολοφωνία ὀποπάναξ ῥύπος ὁ ἀπὸ τῶν ἀνδριάντων πάτος ὁ ἀπὸ παλαίστρας βούτυρον ὕσσωπον. Ὅσα σκληρύνει. ^[5]

224 Ἀείζων ἀνδράχνη ψύλλιον φακὸς ὁ ἐπὶ τῶν τελμάτων στρύχνος. σκληρύνεται δὲ τὰ σκληρυνόμενα μόρια ἢ διὰ ξηρότητα ἢ διὰ πλῆθος ἢ διὰ πῆξιν. εἰ μὲν οὖν διὰ τὴν ξηρότητα σκληρὸν γένεται μόριον ὑγραίνειν αὐτὸ παντὶ τρόπῳ προσήκει· εἰ δὲ διὰ πλῆθος κενοῦν τὸ πλῆθος χρή· εἰ δὲ διὰ πῆξιν σκληρυνθεὶς τοῖς μετρίως θερμαίνουσι διαλύειν τὴν πῆξιν χρή. ἢ γὰρ πῆξις ἐκ ψύξεως γίγνεται· τὰ δὲ σφοδρῶς θερμαίνοντα πῆγνυσι μᾶλλον. Πάσμα γενόμενον τῷ βασιλεῖ τῶν Περσῶν. Πεπέρεως ἀδάρκης σταφίδος ἀγρίας πυρέθρου νίτρου Ἀλεξανδρίνου ἴσα πάντα. τελευταῖον δὲ προστιθεὶς γεντιανῆς καὶ ἀριστολοχίας μικρᾶς κενταυρίου μικροῦ σικίου ἀγρίου ῥίζης ἀφρονίτρου λευκοῦ ἀλόης ἀμμωνιακοῦ πάντα ἴσα. ὅλου μὲν τὸ σῶμα κατέπλαττον τούτῳ τῷ σπέρματι ἐν τῷ λουτρῷ. τὴν δὲ χεῖρα τὴν πεπονθυῖαν διέβρεχον ἄλμη διὰ σπόγγου λευκοῦ γεγεννημένη ἀπὸ ἀλῶν ἀμμωνιακῶν. Ὅσα ῥύπτει. ^[10]

225 Ὅσα ἂν εὐρίσκῃς νιτρώδη καὶ πικρά, ταῦτα ἐκκαθαίρειν δύναται τοὺς πόρους πάντας. ὅσα δὲ ἐστὶ λεπτομερῆ γλυκέα ῥύπτει ἀδήκτως τῶν ἐλκῶν τὸν ῥύπον καὶ τοῦ παντὸς δέρματος καθάπερ ὄροβοι κύαμοι κριθαὶ θέρμοι καὶ τὰ ὅμοια. Αἰγεία κόπρος κεκαυμένη καὶ ἄκαυστος τῶν ὀστρακοδέρμων πάντων τὰ ὄστρακα σηπέας ὄστρακα ἐχίνου χερσαίου καὶ θαλαττίου ἢ τέφρα ὀρὸς γάλακτος μέλι βρυωνίας ῥίζα ἀμύγδαλα ἐδώδιμα καὶ αὐτὸ τὸ δένδρον ἀναγαλλίδες ἀμφοτέραι ἀνεμῶναι πᾶσαι ἀρνογλώσσου τὰ φύλλα καὶ μᾶλλον τὰ ξηρὰ ἀριστολοχία μακρὰ ἄρον ἀσπάραγος μυακάνθινος σταφὶς ἀγρία ἀσφοδέλου ἢ ῥίζα ἀτραφάξου ὁ καρπὸς ἀψινθίου ὁ χυλὸς βολβὸς καταπλασσομένος ἐλλέβορος ἐκάτερος ἐλξίνη ἢ περδίκιον ἰτέας ὁ ὀπὸς καλάμου φραγμίτου ἢ ῥίζα <κρίνου τὰ φύλλα καὶ ἡ ῥίζα> λεῖα μετρίως κυάμου ἢ σὰρξ λαμψάνη καταπλασσομένη λειχήν ὁ ἐπὶ τῶν πετρῶν λευκοῖου πάντα τὰ μέρη πλατάνου ὁ φλοιὸς τῆς ῥίζης πράσιον μῆλον πρόπολις μετρίως πτελέας τὰ φύλλα καὶ ὁ φλοιὸς καὶ ἡ ῥίζα πτισάνη τερεβινθίνη πλέον τῆς μαστίχης σαγαπηνὸν μετρίως σικύου πέπονος ἅπαντα τὰ μόρια σικύου ἀγρίου ἢ ῥίζα τεῦτλον τιθύμαλλος φοῦ χαμαιπίτυς ἀλκυόνια πάντα γῆ Χία καὶ Cαμία μετρίως σμίρις ἱκανῶς κέρας ἐλάφου καὶ αἰγὸς κεκαυμένον ὀρόβων ἄλευρον ναρκίσσου βολβὸς τραγάκανθα μετρίως ὦν τὸ λευκόν. Ὅσα ἀναστομωτικά. ^[20]

226 Τὰ δὲ ἀναστομωτικά ἐστὶ θερμὰ οὐ πάνυ καὶ παχυμερῆ. τὰ γὰρ σφόδρα θερμαίνοντα καίει καὶ ἐσχάραν ἐργάζεται. ἀνεμῶναι πᾶσαι κρόμμον σκόροδον ταύρου χολὴ ἱρίνου καὶ ἀμαρακίνου ὑποστάμη. Ὅσα ἀραιωτικά τοῦ δέρματος.

227 Ἀραιωτικά δὲ ἐστὶ τὰ μὲν μετρίως θερμαίνοντα καὶ ἀλύπως οὐδαμῶς δὲ ξηραίνοντα. [ἀραιωτικὸν γάρ ἐστιν ὄροβον—τὸ λευκόν (p. 233,28—29).] χαμαίμηλον ἀλθαία σικύου ἀγρίου ἢ ῥίζα κόστος λιβανωτίδες νίτρον ἀβρότονον ἔλαιον παλαιόν. Ὅσα πυκνωτικά.

228 Ὑδωρ ψυχρὸν ἀείζων ἀνδράχνη στρόβιλος χλωρὸς ψύλλιον φακὸς ὁ ἐπὶ τῶν τελμάτων μανδραγόρου τὰ μῆλα καὶ ἀπλῶς ὅσα ψύχει μὴ ξηραίνοντα. Ὅσα σηπτικά.

229 Ἀρσενικὸν σανδαράχη χρυσοκόλλα κανθαρίς πιτυοκάμπη κεδρία μέλας ἐλλέβορος. Ὅσα κατασταλτικά τῶν ὑπεροχῶν.

230 Ἐλατήριον σικύου ἀγρίου ἢ ῥίζα ὥχρα μανδραγόρας Ἀσσίας πέτρας ἄνθος τὰ ὄστρακα τῶν ὀστρέων ἐχῖνοι ἀμφοτέροι καυθέντες σὺν τοῖς σώμασιν αἱματίτης λίθος ξηρὸς λειωθεὶς ὡς χνοώδης γενέσθαι κύαμος λεπὶς χαλκοῦ χρυσοκόλλα. Ὅσα ἐπουλοῖ.

- 231 Τοιαῦτά ἐστιν ὅσα στύφει καὶ ξηραίνει· στυπτηρία κηκὶς ὀμφακίτις χαλκὸς κεκαυμένος καὶ μάλιστα εἰ πλυθεῖη, τὰ τῆς ροιᾶς σίδια ξηρὰ σκωρία μολύβδου λιθάργυρος ἔλκυσμα μολύβδος κεκαυμένος τὰ τῶν ὀστρακοδέρμων ὄστρακα πάντα ὕελος κίσσηρις καὶ μάλιστα κεκαυμένη καὶ οἶνῳ βεβρεγμένη σπεκκάριον κεκαυμένον ψιμμύθιον πομφόλυξ πεπλυμένος σπόδιον πεπλυμένον χρυσοκόλλα στίμμι κεκαυμένον διφρυγὲς σαρκοκόλλα (πάντα τὰ προειρημένα καὶ ἐπιπλάττη τις τοῖς ἔλκεσιν, ἐπουλοῖ τὰ ἔλκη.) μετὰ δὲ τοῦ δάκνειν ἐπουλοῖ χάλκανθος κεκαυμένος καδμία λεπίς χαλκοῦ καὶ σιδήρου καὶ μάλιστα στομώματος ἰὸς ἄσβεστος κεκαυμένη καὶ πεπλυμένη. Ὅσα ἐλκοῖ ἐπιπολαίως. ^[10]
- 232 Κυνοσβάτου φύλλα τεύτλου ρίζα σκόρδιον γλήχων ὕσσωπος ὀρίγανον σηπίας ὄστρακα ἀσφοδέλου ρίζα λινόσπερμον καὶ τὰ ἀλυκὰ καὶ τὰ δριμέα καὶ τὰ πικρά. Ὅσα καυστικά.
- 233 Κανθαρίς διφρυγὲς τρυξ ὄξους κεκαυμένη ἀνεμώνη ἢ τὸ φοινικοῦν ἄνθος ἔχουσα σκόροδον τέφρα συκίνη μάλιστα νίτρον ὅπτον χαλκὸς κεκαυμένος στυπτηρία κηρύκων ὄστρακα κεκαυμένα κεφαλαὶ μαινίδων ἀρσενικὸν κάχρυ κεκαυμένον ἀγριοσταφὶς κόκκος Κνίδιος πύρεθρον νᾶπυ· τίτανος ἢ μὲν ἄσβεστος καίει, καὶ ἢ σβεσθεῖσα δ' ἐσχαροῖ. Ὅσα ἐλκτικά. ^[5]
- 234 Ἀνεμῶναι πᾶσαι ἀναγαλλίδες ἀμφοτέραι δίκταμνος ἐρέβινθος θαψία κυκλάμιнос ναρκίσσου ἢ ρίζα πρόπολις ἰσχυρῶς ζύμη κόπρος πᾶσα σαγαπηνὸν ὅπως ὃ τε Κυρηναϊκὸς καὶ ὁ Μηδικὸς σιλφίου ὁ ὅπως καὶ ἡ ρίζα σπάρτου, ᾧ οἱ στρουθοπιαστὰι χρῶνται, ὃ τε καρπὸς καὶ ὁ τῶν ῥάβδων χυλὸς γενναίως τερεβινθίνη μᾶλλον τῶν ἄλλων ῥητινῶν θεῖον κόπρος βοῶν καὶ μᾶλλον ἢ τῶν ὀρόβους ἐσθιόντων, καταπλασσομένη κόστος ἀποτριβόμενος μετ' ἐλαίου [πρόπολις], ἰσχυρῶς δὲ ἔλκει ὁ ἰξός. Ὅσα διαφορητικά. ^[5]
- 235 Ἀβρότονον ἀγαρικὸν ἀδιάντον αἰγίλωψ ἀκαλήφης ὁ καρπὸς καὶ τὰ φύλλα ἱκανῶς ἀκτὴ ἀνθεμὶς ἀνίσου σπέρμα ἀριστολοχίας ρίζα ἀσφοδέλου ρίζα καὶ μᾶλλον κεκαυμένη ἀτράφαξις βολβὸς βράθυ βρύον ὃ καὶ σπλάγχνον καὶ ὕπνον καλεῖται δαῦκος ἀλθαία ἔλαιον γλυκὺ ἔλαιον παλαιὸν ἔλαιον ῥαφάνινον καὶ κίκινον θαψία καλάμου φραγμίτου ὁ φλοιὸς κεκαυμένος ἱκανῶς διαφορεῖ κράμβης φύλλα καὶ κρίνου λάδανον λινόζωστις μαλάχη ἀγρία μέλι Περσικῆς μηλέας τὰ φύλλα καὶ οἱ βλαστοὶ ῥοδοδάφνη ὄλυνθοι ἀγρίας συκῆς ὀποβάλαμον ὅπως Κυρηναϊκὸς σφοδρότατα, παλιούρου τὰ φύλλα καὶ ἡ ρίζα πήγανον πίσσα πράσιον τερεβινθίνη ῥόδιον ἔλαιον μετρίως ῥύπος ὁ ἀπὸ τῶν ἀνδριάντων παχὺς σάμψυχον σικύου ἀγρίου ἢ ρίζα ζιγγίβερι τῶν ἰσχάδων αἰ δριμύτεραι, τῶν ἐρινεῶν μᾶλλον, τεῦτλον χωρὶς τοῦ θερμαίνειν (ἰσχυρότερον δὲ τὸ λευκόν) χαλβάνη ἄλες οἱ κεκαυμένοι, μᾶλλον ἄλὸς ἄνθος νίτρον ἀλκυόνια πάντα γῆ Καμία ὕσκύαμος τυρὸς ἀπαλὸς ὀξυγαλάκτινος μετρίως βούτυρον πυτία πᾶσα κόπρος πᾶσα πάνυ ὕσσωπον μετρίως σάρκες ἐχιδνῶν ἰσχυρῶς στέαρ μᾶλλον δὲ τὸ τῶν λεόντων, ὅστᾳ κεκαυμένα ἐχίνων ἀμφοτέρων ἢ τέφρα. Ὅσα στύφει. ^[15]
- 236 Ἀγριελαία ἀχράδος τὸ φυτὸν σχῖνος σέλινον ἀεῖζωα μήκων κύτισος ἀλόη ἀκαλήφη ἢ κνίδη γίγαρτα ἄπιοι κρόκος ἀλθαία τερέβινθος βάλανος ὕσκύαμος κισσὸς νυμφαία φοίνικες ὠοῦ τὸ χλωρὸν ὅπτον παλίουρος ἱππούρεως ρίζα αἶμα πεπηγὸς κύπερος οἰνάνθη κράμβη δις ἐψηθεῖσα πυτία λαγωῦ σπόγγος κεκαυμένος ῥάμνος. πολλὰ δὲ καὶ ἄλλα ἐστὶ στύφοντα, ἃ τινὰ πᾶσιν ἐστὶ γνῶριμα. Ὅσα σπέρμα γεννᾷ καὶ προκαλεῖται. ^[5]
- 237 Τῶν ἐδεσμάτων τὰ τροφιμώτερα πάντα καὶ φυσώδη, καὶ φάρμακα δὲ ὅσα πνευματώδη καὶ θερμά· βολβοὶ μὲν οὖν καὶ ἐρέβινθοι καὶ στρόβιλοι καὶ κύαμοι καὶ σῦκα ἐδέσματά ἐστι πολὺσπερμα καὶ τὰ ὅμοια· σκίγγος τε καὶ σατύριον καὶ τὰ ὅμοια φάρμακα· καὶ τροφαὶ δὲ ἅμα καὶ φάρμακα τό τε τῆς λύγου σπέρμα καὶ τὸ εὐζωμον καὶ τὸ ὄρμινον. Ὅσα ἐπέχει σπέρμα. ^[5]
- 238 Ὅσα ψύχειν πέφυκεν ἐδέσματά τε καὶ φάρμακα, παχύνοντά τε καὶ πηγνύντα ἐπέχει τὸ σπέρμα, οἷον θριδακίνα σίκυοι βλίτα ἀτράφαξος κολοκύνθη μόρα μηλοπέπωνες· ὅσα δὲ ξηραίνει, τὴν

ἀρχὴν οὐδὲ ἐπιτρέπει γεννᾶσθαι σπέρμα, κἂν θερμὰ τῇ φύσει ὑπάρχη, καθάπερ τὸ πῆγανον. εἰ δὲ μὴ θερμὰ εἴη, πολὺ μᾶλλον ξηραίνει καὶ οὐ συγχωρεῖ γενέσθαι σπέρμα, ὥς ἡ νυμφαίας ῥίζα. Περὶ τροφῶν δυνάμεων. ^[5]

239 Χρὴ δὲ εἶπερ τι καὶ ἄλλο καὶ τὰς τῶν τροφῶν δυνάμεις ἐπίστασθαι τὸν τῆς ὑγείας φροντίζοντα. τὰ μὲν οὖν τῆς λεπτονοῦσης δυνάμεως ἐκφράττει τε τὰς στενὰς διεξόδους καὶ ἀπορρῦπτει τὰ προσπλαττόμενα γλίσχρα, τέμνει τε καὶ <λεπτύνει> τὰ παχέα, συνάγει δὲ τοῖς χρονίσασσι κατὰ τὴν ἐδωδὴν αὐτῶν ὀρρώδη τε καὶ χολώδη περιπτώματα, κἂν ἔτι μᾶλλον πλεονάσῃ τις, μελαγχολικὸν τὸ αἶμα καθίσταται· χρὴ οὖν ἀπέχεσθαι τῆς συνεχοῦς αὐτῶν χρήσεως, καὶ μάλιστα τοὺς χολώδεις τὴν κρᾶσιν. ἀρμόζει γὰρ μόνοις τοῖς τὸ φλέγμα καὶ τὸν ὠμὸν χυμὸν καὶ γλίσχρον καὶ παχὺν ἥθροικόσι. τὰ δὲ τῆς παχυνούσης τροφίμα ἱκανῶς ἐστὶ, κἂν ἔν τε τῇ γαστρὶ καὶ τῷ ἥπατι πεφθῇ προσηκόντως, εὐχυμον αἶμα γεννᾷ, σπλῆνα δὲ καὶ ἥπαρ ἐμφράττει. τούτων δὲ τίνα μὲν ἐστὶ παχύχυμα μόνον, ὥς ἡ φακὴ, τίνα δὲ γλίσχρα, καθάπερ μαλάχη. τισὶ δὲ ἄμφω συμβέβηκε παχυχύμοις τε εἶναι καὶ γλίσχροις, ὥσπερ τῇ σαρκὶ τῶν ὀστρακοδέρμων. ἀσφαλεστέρα τοίνυν ἐστὶν ἡ λεπτύνουσα δίαιτα πρὸς φυλακὴν ὑγείας τῆς παχυνούσης μᾶλλον· ὀλιγότροφος δὲ οὕσα τόνον οὐκ ἐντίθησιν οὐδὲ ῥώμην τοῖς σώμασι, καὶ χρὴ ποτε καὶ τῶν πολυτρόφων προσφέρεσθαι μετρίως, ἥνίκα τις ἐνδείας ἀντιλαμβάνηται· μάλιστα δὲ ἂν ἀκινδύνως μεταλαμβάνοιεν τῆς παχυνούσης διαίτης οἱ γυμνασίοις τε προσέχοντες καὶ καθεύδοντες ἐφ' ὅσον ἂν βούλωνται. πάντες δὲ ὅσοι πρὸ τῶν σιτίων οὐχ οἷοί τε εἰσι γυμνάζεσθαι, φευγέτωσαν τὰς παχυχύμους τροφάς· μέγιστον γὰρ κακὸν εἰς τὴν τῆς ὑγείας φυλακὴν ἡ παντελὴς ἀργία καθέστηκεν, ὥσπερ γε ἡ σύμμετρος κίνησις μέγιστον ἀγαθόν. τὰ δὲ μεταξὺ τῶν παχυνόντων καὶ λεπτυνόντων ἐδεσμάτων κάλλιστα πάντων ἐστὶ σύμμετρον αἶμα γεννῶντα κατὰ τὴν σύστασιν· κατάλληλος μὲν οὖν ἡ τοιαύτη τροφή τοῖς σώμασιν ἡμῶν ἐστὶ. βλαβερὰ δὲ ἡ παχύχυμος, ἣν αἰεὶ χρὴ φεύγειν· φυλάττεσθαι δὲ [χρὴ] καὶ τὴν ποικιλίαν τῶν τροφῶν ἄμεινον καὶ μᾶλλον ἂν ἐξ ἐναντίων ὥσι δυνάμεων· οὐ γὰρ πέττεται τὰ ληφθέντα προσηκόντως. Ὅσα λεπτύνοντά ἐστὶν ἐν τροφαῖς. ^[25]

240 Σκόρδα κρόμμυα κάρδαμα πράσα νᾶπυ πέπερι σμύρνιον πύρεθρον ὀρίγανον καλαμίνθη ὕσσωπον σισύμβριον γλήχων θύμα θύμβρα χλωρὰ προσφερόμενα· ξηρανθέντα γὰρ ἤδη φάρμακά ἐστιν. τοῖς δὲ εἰρημένοις ἐφεξῆς ἐστὶν εὐζωμα σία σέλινα πετροσέλινα ὦκιμα ῥαφανίδες κράμβαι τεϋτλα μάραθρον κορίαν <ν> ὃν πῆγανον ἄνηθον λιβυστικὸν κύμινον καππάρεως καὶ τερεβίνθου ὁ καρπὸς τὸ τῆς κάρου σπέρμα ἀνίσου δαύκου καὶ πάντων τῶν εὐδῶν καὶ δριμέων καὶ θερμῶν ἐπιφανῶς. τῶν δὲ ἰσχυρῶς πως λεπτυνόντων πάνυ ἐστὶ τὸ τοῦ πηγάνου σπέρμα καὶ καννάβεως, ὥς εἶναι φαρμακώδη λοιπόν. τῶν δὲ Δημητρίων σπερμάτων εἰς λεπτύνουσαν δίαιταν ἄλυποι κριθαὶ μόναι, δεύτεροι δὲ οἱ ἐκ τῶν πυρῶν ἄρτοι κλιβανῖται. τῶν δ' ἄλλων ἀπέχεσθαι πειρᾶσθαι, πλὴν εἰ διὰ μακροῦ <χρόνου> πισσοῦ ἢ φακοῦ γεύεσθαι τις ἐθέλοι. πλείστην δ' ἂν ἔχοις ἐδεσμάτων χρῆσιν εἰς λόγον λεπτυνούσης διαίτης ἀπὸ τε τῶν πετραίων ἰχθύων καὶ τῶν ὀρείων ὀρνίθων τῶν μικρῶν. καθόλου γὰρ πάντα τὰ γεγυμνασμένα τῶν ἀγυμνάστων βελτίω, καὶ τὰ ξηροτέραις τροφαῖς χρώμενα τῶν ὑγροτέραις, καὶ τὰ καθαρὸν καὶ λεπτὸν ἀναπνέοντα τὸν ἀέρα <βελτίω τῶν ἐναντίων> . καὶ τῶν ἰχθύων <δ' ἐσθίειν> ὅσοι μαλακὴν ἅμα καὶ ψαφαρὰν ἔχουσι τὴν σάρκα· τῶν δὲ ἥτοι σκληρὰν ἢ γλίσχραν ἐχόντων ἀπέχεσθαι παντάπασιν. ἔχεις δὲ γνωρίσματα πάσης ζώου σαρκὸς τό τε μαλακὸν καὶ ψαφαρόν· οἷς μὲν γὰρ ἂν ὑπάρχη τὸ συναμφοτέρων, εἰς κόρον ἐσθίειν, τῶν δὲ ἄλλων, οἷς μὲν μηδέτερον, ἀπέχεσθαι παντάπασιν· οἷς δὲ θάτερον μόνον, ἐσθίειν μὲν ποτε, φυλάττεσθαι δὲ εἰς κόρον. καὶ ταῖς ἀλεκτορίσι δέ, εἰ γυμνάζοιτό τις, οὐ κωλύω χρῆσθαι, καὶ περιστεραῖς καὶ τρυγόσι καὶ μάλιστα ταῖς ἐν ἀγρῷ διαιτωμέναις, ἐν ὀρεινοῖς τόποις. χρὴ δὲ μὴ πρόσφατον, ἀλλ' ἔωλον, μείναντα ἡμέραν μίαν τοῦλάχιστον μετὰ τὴν σφαγὴν, οὕτως ἐσθίειν

οὐ τρυγόνα μόνον καὶ ἀλεκτορίδα, ἀλλὰ καὶ πέρδικα καὶ πάντα τὰ μετρίως σκληρὰν ἔχοντα τὴν σάρκα. καὶ οἱ ταριχευθέντες δὲ τῶν ἰχθύων ἱκανώτατα λεπτύνουσι τε καὶ τέμνουσι τοὺς παχεῖς καὶ γλίσχρους χυμούς. ἐκλέγεσθαι δὲ καὶ τούτων τοὺς μαλακοσάρκους. τοὺς δὲ κητώδεις φυλάττεσθαι. δι' ὅξους δὲ ἄμεινον καὶ ὀξύμελιτος ἐσκευασμένα προσφέρεσθαι τῶν ἐδεσμάτων τὰ πλεῖστα καὶ προταριχεύειν αὐτῶν ὅσα δυνατόν. καὶ <ὑπὸ> τῶν ὀπωρῶν δὲ ἥκιστα ἂν τις βλάπτειτο τῶν λαπαττουσῶν τὴν κοιλίαν. τὰ δὲ βραδυπορώτερα χεῖρω καὶ μᾶλλον εἰ σκληρὰ τυγχάνει, ἀλλὰ τούτων μὲν μὴ γεύεσθαι μηδενός, πλὴν τῶν εἰς ἀπόθεσιν ἐπιτηδείων, οἷάπερ ἐστὶν ἄπια τε καὶ μῆλα καὶ σταφυλῶν οὐκ ὀλίγα γέννη· τὰ δὲ μαλακώτερα μᾶλλον ἐσθίειν· ὅσα δὲ σφοδρῶς αὐστηρὰ καὶ στρυφνὰ, μοχθηρὰ τῇ τοιαύτῃ διαίτῃ. ἐπιτηδειότερα δὲ πάντων ἐστὶν ἰσχάδες τε καὶ κάρυα καὶ πιστάκια καὶ τῶν ἀμυγδάλων αἱ ὑπόπικροι. ἐλαίας δὲ οὔτε ἐπαινεῖν ἔχοιμι ἂν οὔτε ψέγειν. τῶν δὲ γλυκέων οὐκ ἐδεσμάτων μόνον, ἀλλὰ καὶ πομάτων τὸ μέλι σχεδὸν μόνον ἀκριβῶς λεπτὸν γεννᾷ χυμόν. καὶ τῶν οἴνων δὲ οἱ λεπτοὶ καὶ λευκοὶ τέμνουσι τοὺς παχεῖς χυμούς καὶ καθαίρουσι δι' οὕρων. χρησιμώτατον δὲ εἰς λεπτύνουσαν δίαιταν τὸ ὀξύμελι μάλιστα ὑπάρχει. Ὅσα παχύχυμα. ^[45]

241 Οἱ ἰπνῖται τῶν ἄρτων καὶ οἱ μὴ καλῶς ἐσκευασμένοι καὶ τὰ διὰ γλεύκους καὶ σεμιδάλεως πέμματα καὶ τὰ ἴτρια καλούμενα καὶ πᾶν ἄζυμον ἐκ πυρῶν σκευαζόμενον πέμμα καὶ οἱ δι' αὐτῶν σκευαζόμενοι πλακοῦντες. ἐστὶ δὲ καὶ ἡ σεμιδαλὶς καὶ ὁ χόνδρος ἱκανῶς παχύχυμα· τὸ δὲ ἄμυλον μετρίως. καὶ οἱ λοβοὶ δὲ εἰσι παχύχυμοι καὶ θερμοὶ καὶ τῆς φακῆς ἢ σάρξ (τὸ γὰρ λέπος ἔχει τι ῥυπτικὸν παχύχυμον) καὶ κύαμοι φρυγέστες καὶ τὰ καλούμενα δὲ μαλάκια τευθίδες σηπῖαι πολυπόδες οἱ κητώδεις τῶν ἰχθύων, ἐξ ὧν εἰσιν οἱ θύννοι, μετριώτεροι δὲ αὐτῶν αἱ πηλαμίδες. ἱκανῶς δὲ παχύχυμα τὰ τε ὄστρεα καὶ οἱ κήρυκες πορφύραι τε καὶ χῆμαι λεπάδες κτένες πίνναι καὶ πάντα ἀπλῶς τὰ ὀστρακόδερμα ἀφεψηθέντα, ἐγχέλυες τε καὶ κοιλίαι, ἐλάφειά τε κρέα καὶ αἴγεια καὶ βόεια λάγεια χοίρεια ἥπαρ νεφροὶ ὄρχεις μετρίως γάλα τὸ ἐψηθὲν τυροὶ πάντες (οἱ δὲ νέοι καὶ ὀξυγαλάκτινοι ἦττον) ὀξύγαλα πυρίεφθον καὶ πρωτόγαλα καλούμενον, καὶ τῶν ὠῶν ὅσα μέχρι τελείας πήξεως ἐψοῦσι (μᾶλλον δὲ τὰ ὀπτά καὶ ἔτι μᾶλλον τὰ τηγανιστά) φοίνικες κάστανα βολβοὶ γογγύλαι μύκητες ὕδνα κῶνοι οἱ καὶ στρόβιλοι καλούμενοι σῦκα τὰ μὴ καλῶς πέπειρα κιτρίου σὰρξ σίκυοι καὶ μάλιστα πλεονασθέντες κατὰ τὴν ἐδωδὴν, μῆλα τὰ μήπω πέπειρα· τῶν οἴνων οἱ γλυκεῖς αἵματος παχείος εἰσὶ γεννητικοὶ καὶ μᾶλλον ἔτι τὸ ἔψημα καὶ ὁ νέος οἶνος καὶ οἱ παχεῖς καὶ οἱ μέλανες οἶνοι. Ὅσα μέσα τῶν λεπτυνόντων ἐστὶ καὶ παχυνόντων. ^[20]

242 Οἱ κάλλιστα κατασκευασθέντες ἄρτοι καὶ <αἱ> σάρκες τῶν ἀλεκτορίδων καὶ φασιανῶν καὶ περδίκων καὶ περιστερῶν ἀτταγήνων τε καὶ τῶν μικρῶν στρουθίων ἀπάντων, ἔτι τε πετραίων ἰχθύων αἰγιαλείων τε καὶ πελαγίων, κωβίων τε καὶ σφυραίνων καὶ βουγλώτων καὶ πάντων ἀπλῶς τῶν ὁμοίων ἰχθύων ὅσοι μήτε γλίσχρότητά τινα μήτε δυσωδίαν ἔχουσι κατὰ τὴν ἐδωδὴν, σῦκά τε πέπειρα καὶ λαχάνων ἀγρίων ἢ σέρις (τοῦτο δὲ κοινὸν γένος ἐστὶ πλειόνων, τὰ δὲ κατ' εἶδος ἕκαστον αὐτῶν ὄνομά τι κέκτηται παρὰ τοῖς Ἀττικοῖς, οἷον θριδακίνη καὶ χονδρίλλη καὶ γιγγίδια, καὶ ἄλλα μυρία τῶν ἀγρίων λαχάνων, ἃ καλοῦσι σέρεις, τούτου τοῦ γένους ἐστὶν) ὃ τε ἔλειος καὶ μυακάνθινος ἀσπάραγος καὶ ὁ τῆς χαμαιδάφνης καὶ ὁ τῆς βρυωνίας οἶνός [τε] ξανθός τε ἅμα καὶ γλυκὺς καὶ διαυγής, οἷός ἐστιν ὃ τε Ἀριούσιος καὶ ὁ Λέσβιος καὶ ὁ στύφων Φαλερῖνος καὶ ὁ Τμωλίτης. χρηστὸν γὰρ οἱ τοιοῦτοι πάντες αἷμα καὶ σύμμετρον τῷ πάχει γεννῶσιν. Ὅσα γλίσχρον χυμὸν γεννᾷ. ^[15]

243 Τῶν πυρῶν ὅσοι βαρεῖς καὶ πυκνοὶ καὶ διὰ βάθους ξανθοί, γλίσχροι· ὅσοι δὲ κοῦφοι καὶ ἀραιοὶ καὶ λευκοὶ τὰ ἔνδον, ἦττον γεννῶσι γλίσχρον χυμόν. ἐστὶ δὲ καὶ ἡ σεμιδαλὶς καὶ ὁ χόνδρος ἱκανῶς γλίσχρα. τένοντες καὶ ἀπονευρώσεις καὶ τὰ περὶ τὰ χεῖλη μόρια καὶ γλῶσσα χοίρειον

κρέας καὶ ἡ τῶν ἀρνῶν σὰρξ καὶ τὸ τοῦ σησάμου σπέρμα καὶ φοίνικες οἱ λιπαροί. Ὅσα ὠμούς χυμούς γεννᾷ. ^[5]

244 Φοίνικες οἱ χλωροὶ χυμῶν ὠμῶν ἐμπιπᾷσι τοὺς ἐσθίοντας, καὶ ἡ ῥίζα τῆς γογγυλίδος καὶ ἡ σὰρξ τῶν ὀστρακοδέρμων ἀποβάλλουσα τὸν ἀλυκὸν χυμὸν ἐκ πλείονος ἐψήσεως καὶ τὰ μαλάκια καλούμενα, οἷον πολυποδες σηπίαι, ὅσα τε ἄλλα τοιαῦτα καὶ τὰ κητώδη τῶν ἐν θαλάσῃ (διὸ προταριχεύοντες ταῦτα εἰς χρήσιν ἄγουσι). τοιαῦτα δ' ἐστὶν ἔντερα καὶ κοιλία καὶ μήτραι τῶν τετραπόδων ζώων ὁξύγαλα θέρμοι σταφυλὴ ἐπισχεθεῖσα. Ὅσα ψυχροὺς χυμούς γεννᾷ. ^[5]

245 Οἱ σικύων πάνυ ἐμφορούμενοι ψυχρὸν χυμὸν ἀθροίζουν, ἔτι δὲ καὶ οἱ κοιλίας καὶ ἔντερα καὶ μήτρας τῶν τετραπόδων ζώων ἐσθίοντες καὶ ὁξύγαλα καὶ βωλίτας καὶ μῆλα τὰ μήπω πέπειρα. Ὅσα μελαγχολικὸν χυμὸν γεννᾷ.

246 Κρέα βόεια αἴγεια καὶ μᾶλλον τὰ τῶν τράγων τε καὶ ταύρων, ἔτι δὲ μᾶλλον προβάτων λαγῶν καὶ ἀγρίων συῶν, κρέα ταριχευθέντα τῶν τετραπόδων ζώων, τῶν δὲ θαλαττίων θύννοι καὶ φάλαινα καὶ τὰ κητώδη πάντα, κοχλίας κράμβαι καὶ τῶν δένδρων οἱ βλαστοὶ δι' ἄλμης τε καὶ ὀξάλμης συντιθέμενοι, οἷον σχίνου καὶ τερμίνθου καὶ τῆς κινάρας ἡ σὰρξ, καὶ ἡ φακὴ δὲ μελαγχολικώτατόν ἐστιν ἔδεσμα, καὶ μετὰ ταύτην οἱ πιτυρίται τῶν ἄρτων οἱ τε ἐκ τῆς τίφης καὶ τῶν ἄλλων μοχθηρῶν σπερμάτων. οἱ τε ἀπαλοὶ τυροὶ καὶ ὁ βῆκος καὶ τῶν οἴνων οἱ παχεῖς καὶ μέλανες. Ὅσα χολώδη χυμὸν γεννᾷ. ^[5]

247 Κεράτια· τῆς κινάρας ὁ χυλὸς πικρόχολός ἐστιν· ἄμεινον οὖν ἀποζέσαντας αὐτὴν ἐσθίειν (καὶ πάντες δὲ οἱ γλυκεῖς χυμοὶ ὕλη τῇ ξανθῇ χολῇ γίνονται) καὶ οἱ γλυκεῖς οἶνοι. Ὅσα ἐστὶ περιττωματικά.

248 Φάσσαι χῆνες ἰχθύες πλὴν τῶν πετραίων σπλάγχνα πάντα νωτιαῖος μυελὸς ἐγκέφαλος ὄρνιθες οἱ ἐν τοῖς ἔλεσι καὶ ταῖς λίμναις, ἐρέβινθοι κύαμοι χλωροὶ κύαμος Αἰγύπτιος, οἱ νέοι τῶν χοίρων, τῶν προβάτων ἡ σὰρξ καὶ πάντων τῶν νέων ζώων, καὶ τῶν ἀργῶς βιούντων καὶ τῶν ἰχθύων οἱ ποτάμιοι καὶ λιμναῖοι καὶ οἱ ἐν ἰλυώδει ὕδατι διαιτώμενοι καὶ πάντα τὰ ἐν τῇ θαλάττῃ κητώδη. Ὅσα ἀπέριττα. ^[5]

249 Τράχηλοι τῶν ζώων οὐραὶ καὶ πτερὰ ἡ τῶν ἀγρίων ζώων σὰρξ καὶ τῶν ἐν ξηροῖς τόποις διαιτωμένων. Ὅσα πολύτροφα.

250 Κυῶν τῶν ἡμέρων αἱ σάρκες πάντων ἐδεσμάτων εἰσὶ τροφιμώταται· βοῶν ἐγκέφαλος ὄρχεις καρδία νωτιαῖος καὶ ὁ ἄλλος μυελός, τὰ πτερὰ τῶν χηνῶν καὶ μᾶλλον ἀλεκτορίδων καὶ πάντων τῶν πτηνῶν αἱ κοιλία, κοχλίας καὶ μᾶλλον τρεῖς ἐψηθέντες. τῶν ὀστρακοδέρμων τὰ σκληρόσαρκα, οἷον πορφύραι κήρυκες καὶ τὰ ὅμοια, ἀστακοὶ πάγουροι καρκῖνοι κάραβοι καρίδες καὶ ὅσα τοιαῦτα καὶ τὰ μαλάκια καλούμενα, οἷον πολυποδες σηπέαι τευθίδες καὶ τὰ παραπλήσια καὶ τῶν σελαχίων νάρκα μὲν καὶ τρυγῶν μετρίως ῥῖναι [καὶ] μᾶλλον, τρίγλαι κωβιοὶ ἔλαττον· γάλα τὸ μὲν παχύτερον μᾶλλον, τὸ δὲ ὑγρότερον ἔλαττον. τῶν ἄρτων δὲ ὁ σιλιγνίτης τροφιμώτατος, ἐφεξῆς δὲ ὁ σεμιδαλίτης καὶ τρίτος ὁ συγκομιστός. πυροὶ ἐφθοὶ σεμίδαλις χόνδρος. κύαμοι σαρκῶσι τὴν ἑξὶν οὐκ ἐσφιγμένη καὶ πυκνὴ σαρκί, ἀλλὰ χαυνωτέρα μᾶλλον. καὶ ἐρέβινθοι τρέφουσι μᾶλλον, φάσιλοι καὶ ὠχροὶ τήλεως πλέον. δόλιχοι, οὓς λοβοὺς καλοῦσι, τρέφουσι πισσῶν οὐκ ἔλαττον. κάστανα φακὴ οἱ γλυκεῖς φοίνικες σταφίδες αἱ γλυκεῖαι καὶ λιπαραί, γογγύλαι βολβοὶ τροφιμώτατοι καὶ μᾶλλον οἱ δίσεφθοι. μέλι τὸ ἀπαφρισθὲν ἐπιτήδειον πρὸς τε ἀνάδοσιν καὶ θρέψιν γίνεται. οἶνος ἅπας ἀνὰ λόγον τρέφει τῆς παχύτητος· οἱ μὲν οὖν ἐρυθροὶ καὶ παχεῖς καὶ στύφοντες μᾶλλον, ἥττον δὲ τούτων τρέφουσι οἱ λευκοὶ τε ἅμα καὶ παχεῖς καὶ αὐστηροί, πάντων δὲ ἥττον οἱ λευκοὶ καὶ λεπτοί. καὶ πάντα τὰ παχύχυμα, εἰ καλῶς πεφθείη, τρέφει πάνυ. Ὅσα ὀλιγότροφα. ^[20]

- 251 Τὰ ἄκρεα τῶν ζώων μήτρα γαστήρ ἔντερα οὐραί, ὧτα πιμελή στέαρ. ἅπαν τὸ γένος τῶν ὀρνίθων ὀλιγοτροφώτερόν ἐστι παραβαλλόμενον τῷ γένει τῶν πεζῶν. καὶ ἡ τῶν γεγηρακότων σὰρξ ὀλιγοτροφώτερα τῶν ἔτι αὐξανομένων. τῶν δὲ ἰχθύων ἡ τροφή αἵματός ἐστι λεπτοτέρου γεννητική. τῶν δὲ ὀστρακοδέρμων τὰ μαλακόσαρκα, οἷα τὰ ὄστρεα ὀλιγότροφα, ἄρτοι κριθῶν καὶ τὰ ἐκ κριθῶν ἄλφита, ἄρτοι πιτυρίαι καὶ οἱ ῥυπαροὶ πάντες καὶ οἱ πλυτοὶ ἄμυλον μᾶζα ἐξ ἀλφίτων κριθῆς, βρόμος κέγχρος καὶ μᾶλλον ἔλυμος ὄρυζα κύαμοι χλωροὶ μήκωνος σπέρμα συκάμινα ἀμύγδαλα πιστάκια κοκκύμηλα περσικά ἀρμενικά πρεκόκκια ἐλαῖαι, καὶ μάλιστα αἱ δρυπεπεῖς λεπτοκάρυα καὶ μᾶλλον τὰ βασιλικά κάρυα σηρικὰ κράνα προὔμνα βάτινα κάππαρις καὶ μάλιστα ἡ ταριχευθεῖσα τῆς τερμίνθου πάντα [μόρια] κράμβη τεῦτλα ράφανος νᾶπυ καὶ ἀσπάραγοι πάντες σταφυλῖνος δαῦκος κάρω. κρόμμυα δὲ καὶ σκόρδα καὶ πράσα ὧμὰ μὲν οὐδόλως τροφήν δίδωσιν, ἐψηθέντα δὲ δις ἢ τρις ὀλιγίστην· ῥόαι ὀλιγότροφοι· ἄπιοι κολοκύνθαι σταφίδες αἱ αὐστηραὶ καὶ ἀλιπεῖς. μέσα δὲ πῶς ἐστι τῶν ὀλιγοτρόφων τε καὶ πολυτρόφων φάσιλοι ὥχροι λάθυροι· σῦκα δὲ οὐχ ὁμοίως ταῖς ἄλλαις ὁπώραις ὀλιγότροφα, σομφώδη δὲ ποιεῖ τὴν σάρκα· σταφυλαὶ δὲ ἔλλαττον τῶν σύκων τρέφουσι χαύνη καὶ πλαδαρᾷ σαρκί. Ὅσα εὐχυμα. ^[20]
- 252 Εὐχυμότατόν ἐστι τὸ ἄριστον γάλα σχεδὸν ἀπάντων, ὧν προσφερόμεθα· ἄριστον δὲ τὸ τῶν εὐεκτούντων ζώων, ὅταν ἀμελχθῇ πινόμενον εὐθέως, ἔτι θερμόν. ὧὰ τρομητὰ καὶ ῥοφητὰ τῶν ἀλεκτορίδων καὶ φασιανικῶν· ὄρνιθες καὶ ἰχθύες ὀλίγου δεῖν ἅπαντες εὐχυμοὶ πλὴν τῶν ἐν ἔλσει καὶ λίμναις καὶ ποταμοῖς ἰλυώδεσι καὶ θολεροῖς διαιτωμένων. τῇ δὲ ὁσμῇ καὶ τῇ γεύσει τὴν διάγνωσιν ποιεῖσθαι χρή τῶν ἰχθύων. καὶ γὰρ δυσώδεις καὶ ἀηδεῖς καὶ βλεπνώδεις εἰσὶν ὅσοι τὴν δίαιταν ἔχουσιν ἐν ὕδατι μοχθηρῷ. αἱ δὲ σάρκες τῶν ζώων τῶν τετραπόδων, ὅταν καλῶς πεφθῶσιν, αἵματος ἀρίστου εἰσὶ γεννητικά, καὶ μάλιστα τῶν εὐχύμων, ὁποῖόν ἐστι τὸ γένος τῶν ὤων. πάντα τὰ περὶ τὰ χεῖλη μόρια καὶ τὰ ἄλλα τὰ ἄκρεα καὶ τὰ πτερὰ τῶν ὀρνέων· ἔντερα δὲ καὶ μήτραι καὶ οὐραὶ ἦττον τῶν σαρκῶν εἰσιν εὐχυμα. οἱ δὲ ἀδένες πεφθέντες καλῶς ὁμοίως ταῖς σαρκὶν εὐχυμοὶ. καρδία δὲ οὐ κακόχυμος. οἱ δὲ πόδες τῶν ὤων βελτίους εἰσὶ τοῦ ῥύγχους καὶ τῶν ὠτων. καὶ τῶν ἀγρίων ζώων αἱ σάρκες εὐχυμότεραι τῶν ἡμέρων εἰσίν. ἄρτος καθαρὸς καλῶς ἐσκευασμένος εὐχυμος· χόνδρος, πτισάνη καλῶς ἐσκευασμένη, κύαμοι. κάστανα οὐ κακόχυμα, σῦκα πέπειρα καὶ σταφυλὴ πέπειρος, ἡ δὲ κρεμασθεῖσα ἄμεμπος. ἰσχάδες ἀναδοθεῖσαι μὲν εὐθέως εὐχυμοὶ, χρονίσασαι δὲ ἐν τῇ γαστρὶ κακόχυμοι γίνονται καὶ φθειρῶν γεννητικά· μετὰ δὲ καρύων ἐσθιόμεναι κάλλιστόν ἐστιν ἔδεσμα. ὅσοι δὲ μετὰ τινος ἄλλου τῶν ἐδεσμάτων ἐσθίουσι τὰ τε σῦκα καὶ τὰς ἰσχάδας, οὐ σμικρὰ βλάπτονται. θρίδαξ ὡς ἐν λαχάνοις αἶμα γεννᾷ καὶ μετὰ ταύτην ἵντυβοι. οἱ εὐώδεις οἶνοι εὐχυμοὶ· τῶν εὐχυμοτάτων δὲ ἐστὶν ὁ Φαλερῖνος ὁ γλυκὺς καὶ ὁ Τμωλίτης. Ὅσα κακόχυμα. ^[20]
- 253 Πάντων ἀπέχεσθαι τῶν κακοχύμων ἐδεσμάτων συμβουλευέω, κἄν εὐπεπτά εἴσι. λανθάνει γὰρ ἐν χρόνῳ πλείονι μοχθηρὸς χυμὸς ἐν ταῖς φλεψὶν ἀθροιζόμενος ἐξ αὐτῶν, ὃς ἐπειδὴν ἀφορμῆς ὀλίγης εἰς σῆψιν ἐπιλάβηται, πυρετοὺς κακοήθεις ἀπεργάζεται. ἐστὶ δὲ κακόχυμα τὰδε· τῶν προβάτων ἡ σὰρξ καὶ τῶν αἰγῶν, ἡ δὲ τῶν τράγων χειρίστη· ἐφεξῆς δὲ ἡ τῶν κριῶν, εἴθ' ἡ τῶν ταύρων. ἐν πᾶσι δὲ τούτοις αἱ τῶν εὐνουχισθέντων ἀμείνους, τὰ δὲ πρεσβυτικά χεῖριστα. τῶν λαγῶν δὲ ἡ σὰρξ αἵματος μὲν ἐστὶ παχυτέρου γεννητική, βελτίονος δὲ εἰς εὐχυμίαν ἢ κατὰ βοῦν καὶ πρόβατον. κακόχυμος δὲ οὐδὲν ἥττον ἐστὶ τούτων καὶ ἡ τῶν ἐλάφων. νεφροὶ κακόχυμοι καὶ οἱ τῶν τελείων ὄρχεις πλὴν τῶν ἐν τοῖς ἀλεκτρούοσιν· ἐγκέφαλος νωτιαῖος σπλὴν ὧὰ τηγανιστὰ τυροὶ ἀπαλοὶ βωλῖται ἀμανῖται τῆλιν φακὴ βρόμος ἐρέβινθος οὐκ εὐχυμος· ἡ δὲ ὄλυρα τοσοῦτῳ χεῖρων ἐστὶ πυροῦ, ὅσῳ τίφης καὶ βρόμου κρείττων· μελίνη κέγχρος καὶ ὅσα τοιαῦτα, οὐκ εὐχυμα. δράκοντες, γαλιώννυμοι, σκορπιοὶ τράχουροι τρίγλαι ὀρφοὶ γλαῦκοι ζύγαινα γόγγροι φάγροι καὶ ὅσα ἄλλα τῶν ἐν θαλάττῃ κητώδη ζῶα, ἅπαντα

κακόχυμα. καὶ οἱ ὠραῖοι καλούμενοι καρποὶ πάντες κακόχυμοι, μῆλα τὰ μήπω πέπειρα ἄπιοι πρὶν πεφθῆναι, περσικὰ ῥοιαὶ μέσπιλα κράνα προὔμνα κεράτια καὶ ὁ τῆς τερμίνθου καρπὸς κινάρα, καὶ μᾶλλον ὅταν σκληροτέρα γένηται, σίκυοι πέπονες. κολοκύνθη τούτων μὲν ἀμείνων ἐστίν, ἀλλὰ καὶ αὕτη διαφθαρεῖσα κατὰ τὴν γαστέρα κακόχυμος ἱκανῶς γίνεται. σῦκα δὲ ἤττον τῶν ἄλλων ὠραίων ἐστὶ κακόχυμα καὶ ἰσχάδες. τοῖς δὲ πλεονάζουσιν ἐν αὐταῖς οὐ πάνυ χρηστὸν αἶμα γεννᾶται, ὅθεν αὐταῖς καὶ τὸ τῶν φθειρῶν πλήθος ἔπεται. τῶν δὲ λαχάνων οὐδὲν μὲν εὐχυμὸν ἐστίν, ἐν μέσῳ δὲ εὐχύμων καὶ κακοχύμων θρίδαξ ἐστὶ καὶ ἵντυβοι καὶ μαλάχη βλίτον ἀτράφαξις. αἱ δὲ ρίζαι τῶν λαχανωδῶν φυτῶν κακόχυμοι μὲν ὅσαι δριμεῖαι, καθάπερ ἡ τῶν κρομμύων καὶ πράσων καὶ σκόρδων καὶ ῥαφανίδων καὶ δαύκου· μέσαι δὲ εὐχύμων τε καὶ κακοχύμων αἱ τῶν γογγυλίδων εἰσὶ καὶ τῆς καλουμένης κάρου. ὠκιμον κακοχυμότατον, γογγυλὶς ἡ ὠμοτέρα, κράμβη βολβοὶ μὴ καλῶς ἐψηθέντες, κρόμμυα δὲ καὶ σκόρδα καὶ πράσα δύσεφθα γενόμενα τὴν κακοχυμίαν ἀποτίθενται. κακόχυμα δὲ ἐσχάτως πάντων ἐστίν ἃ καλοῦσιν ἄγρια λάχανα. οἶνων οἱ παχεῖς ἅμα καὶ δυσώδεις καὶ ἀηδεῖς καὶ αὐστηροὶ κακόχυμοι, οἷός ἐστιν ὁ φαῦλος Βιθυνὸς ὁ ἐν μεγάλοις κεραμίσι· ὁ γὰρ ἐν τοῖς μικροῖς οὔτε εὐχυμὸς ἐστίν οὔτε κακόχυμος. Ὅσα εὐπεπτα. ^[35]

254 Ἄρτων οἱ καλῶς σκευασθέντες, ἰχθύων οἱ πετραῖοι πάντες, κωβίδες νάρκη τρυγῶν [παραβαλλομένη] ἅπαν τὸ γένος τῶν πτηνῶν· ὀρνίθων ἡ σὰρξ παραβαλλομένη τῷ γένει τῶν πεζῶν εὐπεπτοτέρα τυγχάνει, καὶ μάλιστα πέρδικος ἀτταγῆνος περιστερᾶς <ἀλεκτορίδος> καὶ φασιανικῶν. τὰ πτερὰ <τῶν> χηνῶν καὶ μᾶλλον τὰ τῶν ἀλεκτορίδων, καὶ καθόλου κάλλιστα τὰ τῶν εὐτρόφων τε καὶ νέων πτερά, χεῖριστα δὲ τὰ τῶν ἰσχνῶν καὶ γεγηρακότων. σιτευθέντων δὲ δι' ὄρρου γάλακτος χηνῶν τὸ ἥπαρ καὶ τῶν ὁμοίως τραφέντων ἀλεκτρονῶν οἱ ὄρχεις εὐπεπτότατοι. τὰ κρέα τῶν ὑῶν εἰς πέσιν ἐπιτηδειότερα, τοῖς μὲν ἀκμάζουσιν καὶ διαπονουμένοις τὰ τῶν ἀκμαζόντων, τοῖς δὲ ἄλλοις τὰ τῶν ἔτι αὐξανομένων. οἱ δὲ μόσχοι βελτίους εἰς πέσιν τῶν τελείων βοῶν καὶ οἱ ἔριφοι τῶν αἰγῶν. καθόλου δὲ πάντων τῶν ἔτι αὐξανομένων ἡ σὰρξ εὐπεπτοτέρα <τῆς> τῶν παρακμαζόντων ἐστὶ καὶ ἡ τῶν ἐν ξηροῖς τόποις διαιτωμένων εὐπεπτοτέρα τῆς τῶν ἄλλων. τὸ βασιλικὸν κάρυον πέττεται μᾶλλον τοῦ λεπτοκαρύου. βολβοὶ δίσεφθοι μᾶλλον πέττονται, ὡς τρομητὰ καὶ ῥοφητὰ θρίδακες ἵντυβοι μαλάχη κολοκύνθη ἐφθή, ὅταν μὴ διαφθαρή· οἱ γλυκεῖς οἶνοι τῶν αὐστηρῶν πέττονται μᾶλλον· ἄμεινον δὲ εἰς τὴν πέσιν ἐστὶ τὸ ἥδιον ἐκάστω. Ὅσα δύσεπτα. ^[15]

255 Αἰγεία σὰρξ βοεῖα ἐλαφεῖα· χειρίστη δὲ ἡ τῶν τράγων σὰρξ πρὸς πέσιν, ἐφεξῆς δὲ ἡ τῶν κριῶν, εἶθ' ἡ τῶν ταύρων· καὶ τὰ πρεσβύτερα δὲ τῶν ζώων χεῖριστα καὶ οἱ γηράσαντες τῶν ὑῶν ἰνώδη καὶ ξηρὰν καὶ διὰ τοῦτο δύσεπεπτον ἔχουσι τὴν σάρκα. γαστήρ δὲ δύσεπεπτος ἔντερα μήτρα καρδία ἥπαρ ὧτα οὐραὶ νεφροὶ ἐγκέφαλος νωτιαῖος μυελὸς καὶ τῶν τελείων ζώων οἱ ὄρχεις, χῆνες πλὴν τῶν πτερῶν. φαττῶν δὲ καὶ κιχλῶν καὶ κοσσύφων καὶ τῶν μικρῶν στρουθίων σκληροτέρα ἐστὶν ἡ σὰρξ καὶ μᾶλλον τῆς παλαιᾶς τρυγόνος καὶ νήττης· δύσεπτοτέρα δὲ καὶ ἰνωδεστέρα τούτων ἡ τοῦ ταῶ καὶ ἡ τῶν ὠτίδων. καὶ κοιλίαι πᾶσαι τῶν πτηνῶν δύσεπεπτοι διὰ τὸ σκληρὸν τῆς οὐσίας· ψευδῶς γὰρ ἐπαινοῦσιν ἔνιοι τὴν τοῦ στρουθοκαμήλου καὶ αἰθυΐης. κοιλίαι δύσεπεπτοι ὀξύγαλα τυρὸς παλαιός· ὁ δὲ νέος καὶ μάλιστα ὁ ὀξυγαλάκτινος καλλίων. πορφυρῶν καὶ κηρύκων καὶ τῶν ἄλλων ὀστρακοδέρμων τὰ σκληρὰν ἔχοντα τὴν σάρκα δύσεπτα· ἀστακοὶ καὶ πάγουροι καρκῖνοι καὶ κάραβοι καρίδες καὶ πάντα τὰ τοιαῦτα, πολupoδες σηπίαι τευθίδες καὶ πάντα τὰ καλούμενα μαλακόδερμα, βάτοι λειόβατοι ῥῖναι δράκοντες κόκκυγες γαλιώνυμοι σκορπίοι τράχουροι ὡς ἐφθὰ ὅπτα τηγανιστὰ τυροὶ ἐφθοὶ ἄλφιτα τίφαι βρόμος κύαμοι δόλιχοι φάσιλοι λάθυροι ἐρέβινθοι ὄρυζα θερμοὶ μελίνη κέγχρος καὶ ὅσα τοιαῦτα φακὸς σήσαμον κάστανα μῆλα ἄπιοι πρὶν πεπανθῆναι σῦκα τὰ μήπω πέπειρα σταφυλαὶ ὀξεῖαι καὶ αὐστηραὶ φοίνικες πάντες κεράτια ὠκιμον γογγυλὶς ἡ ὠμοτέρα οἱ βολβοὶ

ώμότεροι σταφυλῖνος δαῦκος κάρω καὶ πᾶσαι αἱ ῥίζαι τῶν λαχάνων καὶ αὐτὰ τὰ λάχανα πάντα πλὴν θρίδακος καὶ ἰντύβων. οἶνων οἱ παχεῖς καὶ νέοι δύσπεπτοι, πολλῶ δὲ μᾶλλον τούτων δύσπεπτον τὸ ὕδωρ. Ὅσα εὐστόμαχα καὶ ῥωστικά. ^[25]

256 Φοίνικες αὐστηροὶ μῆλα κυδώνια ἐλαῖαι αἱ ἀπὸ ἄλμης (ἐπιτηδειότεραι δὲ αἱ μετ' ὄξους συντιθέμεναι)· σταφίδες αὐστηραί, ἡ ἐν τοῖς στεμφύλοις ἀποτιθεμένη σταφυλὴ τὸ βασιλικὸν κάρυον τοῦ λεπτοκαρύου μᾶλλον καὶ πολὺ πλεόν σὺν ἰσχάσι. γιγγίδιον τὸ παραπλήσιον τῷ σκάνδικι· πάνυ δέ ἐστιν εὐστόμαχον καὶ ὠμὸν καὶ ἐφθὸν ἐσθιόμενον, μακροτέρας δὲ ἐψήσεως οὐκ ἀνέχεται. κινάρα νᾶπυ ῥάφανος γογγυλὶς κάρδαμον καὶ ὁ ἔλειος ἀσπάραγος καὶ ὁ τῆς χαμαιδάφνης καὶ ὁ τῆς ὀξυακάνθης καὶ ὁ τῆς βρυωνίας. βολβοὶ εἰς ὄρεξιν ἐπεγείρουσι καὶ κάππαρις ταριχευθεῖσα. κιτρίου τὸ ἐκτὸς ῥώννυσιν ἐν φαρμάκου μοίρα λαμβανόμενον. ὁ αὐστηρὸς οἶνος ῥώννυσι στόμα γαστρὸς καὶ κοιλίαν μάλιστα κατὰ δυσκρασίαν θερμὴν πεπονθυῖαν. Ὅσα κακοστόμαχα. ^[10]

257 Τεῦτλα κακοστόμαχα ὡς καὶ δηγμὸν ἐμποιεῖν, ὅταν πλείονα βρωθῇ, ὥκιμον γογγυλὶς ἡ ὠμοτέρα βλίτον καὶ ἀτράφαξις, εἰ μὴ μετ' ὄξους καὶ γάρου καὶ ἐλαίου προσφέρωντο. τῆλις ἀνατρέπει καὶ σήσαμον. γάλα τοῖς μὲν ψυχρὰν ἔχουσι τὴν κοιλίαν ὀξύνεται, τοῖς δὲ θερμὴν κνισσοῦται· εἰκότως οὖν βλαβερὸν ἐστὶ καὶ τοῖς πυρέττουσι. πλείονος δὲ εἴτις τοῦ μέλιτος προσενέγκοιτο, πρὸς ἔμετον ὀρμᾷ. πέπων μὴ καλῶς πεφθὲς χολερικοὺς ἀποτελεῖν εἴωθε καὶ μηλοπέπων ὁμοίως. ἐγκέφαλος πᾶς κακοστόμαχος καὶ ναυτιώδης, ὥσπερ καὶ ὁ τῶν ὀστῶν μυελός. οἶνος ὁ μέλας καὶ αὐστηρὸς ῥαδίως ἀποξύνεται καὶ εἰς ἔμετον ὀρμᾷ καὶ ὁ παχὺς καὶ ὁ νέος. Ὅσα ἄφυσα. ^[10]

258 Πισσοὶ φάσιλοι κύμινον λιβυστικὸν ἄγνου σπέρμα καννάβεως ὁ καρπὸς κύαμοι φρυγέντες βολβοὶ ἐπὶ πλεόν ἐψηθέντες, δευτέρον ἐν ἐλαίῳ μετ' ὄξους ἐσθιόμενοι, μέλι τὸ κατὰ τὴν ἔψησιν ἀποθέμενον πάντα τὸν ἀφρόν. <ὀξύμελι> φύσας καταρρήγνυσιν. ἄρτοι κρίθινοι. μέσοι δὲ εἰσι τῶν ἀφύσων καὶ φουσῶδων φάσιλοι ὥχροι λάθυροι. Ὅσα φουσώδη. ^[5]

259 Ἐρέβινθοι θέρμοι μελίνη κέγχρος καὶ ὅσα τοιαῦτα, κύαμοι λοβοὶ δὲ ἦττον τῶν κυάμων, μᾶζα ἐξ ἀλφίτων, ὅποι πάντες καὶ μᾶλλον ὁ Κυρηναϊκὸς σιλφίου ὀπὸς καὶ ἡ ῥίζα. σύκου ὀλιγοχρόνιος ἡ φῦσα γίνεται διὰ τὸ ὑπέρχεσθαι ῥαδίως, τὰ δὲ ἀκριβῶς πέπειρα ἐγγὺς ἐστὶ τοῦ μηδόλως βλάπτειν ὁμοίως ταῖς ἰσχάσιν· οἱ χλωροὶ φοίνικες φουσώδεις εἰσὶ· γογγυλὶς ἡ ὠμοτέρα. γάλα ῥαδίως ἐν τῇ γαστρὶ πνευματοῦται· βολβοὶ ὠμότεροι, μέλι τὸ μὴ τελέως ἐψηθέν. οἱ γλυκεῖς οἶνοι φῦσαν βραδύπορον γεννῶσι οἳ τε γλυκεῖς ἅμα καὶ αὐστηροί· γλεῦκος ὁμοίως, τουτέστιν ὁ νέος οἶνος. Ὅσα ῥύπτει, τέμνει, ἐκφράττει. ^[5]

260 Πτισάνη ῥύπτει· τῆλις μηλοπέπων καὶ πέπων σταφίδες αἱ γλυκεῖαι κύαμοι ἐρέβινθοι καὶ μᾶλλον οἱ μέλανες. κάππαρις λεπτομερὴς ἐστὶν ἱκανῶς καὶ ἀπορρύπτει καὶ ἐκφράττει μάλιστα δι' ὀξύμελιτος ἢ δι' ὀξελαίου πρὸ τῶν ἄλλων ἀπάντων σιτίων ἐσθιομένη. τεύτλων ὁ χυλὸς ῥύπτει καὶ μᾶλλον ὅταν μετὰ νάπυος ἢ ὄξους ἐσθίηται. βολβοὶ λεπτυντικὴν ἔχουσι δύναμιν καὶ ἐκφρακτικὴν. κρόμμυα καὶ σκόρδα καὶ πράσα λεπτύνει τε καὶ τέμνει τοὺς παχεῖς καὶ γλίσχρους χυμοὺς καὶ τὸ ὀρρώδες τοῦ γάλακτος λεπτύνει πάχος χυμῶν. σῦκα ῥύπτει· διὸ καὶ ἀμμώδη πολλὰ τῶν νεφρῶν ἐκκρίνει. ἰσχάδες λεπτύνουσι καὶ τέμνουσι καὶ νεφροὺς ἐκκαθαίρουσιν· ἀμύγδαλα ῥύπτει καὶ λεπτύνει καὶ καθαίρει τε τὰ σπλάγχνα καὶ τὰς ἐκ θώρακος καὶ πνεύμονος ἀναπτύξεις τῶν ὑγρῶν ἐργάζεται. πιστάκια χρήσιμα εἰς εὐρωστίαν ἥπατος καὶ κάθαρσιν τῶν ἐμπεφραγμένων κατὰ τὰς διεξόδους αὐτοῦ χυμῶν. ῥαφανὶς λεπτομεροῦς ἐστὶ δυνάμεως. μέλι λεπτομερέστατόν ἐστὶ τὸ γενόμενον ἐκ θερμῶν καὶ ξηρῶν φυτῶν· διὸ καὶ τὸ μελίκρατον ἐπιτηδεῖόν ἐστι πρὸς τὴν τῶν πτυέλων ἀναγωγὴν. ὀξύμελι τὰ μὴ παντάπασι γλίσχρα καὶ παχέα ῥαδίως ἀνάγει καὶ τὰ σπλάγχνα ἀλύπως διακαθαίρει· πάνυ δὲ ὠφελεῖ καὶ τὰ κατὰ θώρακα καὶ

πνεύμονα <πάθη> . τοῖς παχὺν ἡθροικόσι χυμόν [καί] οἱ λεπτοὶ τῶν οἴνων χρήσιμοι· εἰ δὲ ψυχροὶ τυγχάνωσιν οἱ χυμοί, οἱ λεπτοὶ καὶ παλαιοὶ μετὰ δριμύτητος ἐπιτήδειοι· ὁ δὲ ὕδατώδης οἶνος τουτέστιν ὁ λευκὸς καὶ λεπτὸς ἐπιτήδειός ἐστιν εἰς τὴν τῶν ἐκ πνεύμονος ἀναγωγὴν· ῥώννυσσι γὰρ καὶ τοὺς χυμοὺς ὑγραίνει καὶ τέμνει μετρίως καὶ ὁ γλυκὺς δὲ οἶνος ἐν τοῖς ὀξέσι νοσήμασιν εἰς ἀνάκτησιν ἐπιτήδειος, οἷον ἐπὶ τῆς περιπνευμονίας καὶ πλευρίτιδος ἥδη πέψεως αὐτῶν γενομένης. Ὅσα ἐμφράττει. ^[25]

- 261 Γάλα τὸ ὀλίγον μὲν ἔχον τοῦ ὀρροῦ, πολὺ δὲ τοῦ τυρώδους, οὐκ ἀσφαλές ἐστὶ τοῖς ἐν αὐτῷ πλεονάζουσι. βλάπτει μὲν γὰρ καὶ νεφροὺς ὅσοι γε ἐπιτηδείως ἔχουσιν εἰς λίθων γένεσιν, ἐμφράξεις δὲ καὶ καθ' ἥπαρ ἐργάζεται τοῖς ἐτοίμως παθεῖν δυναμένοις. ἰσχάδες ἥπατι καὶ σπληνὶ φλεγμαίνουσι βλαβεραί, καθάπερ τὰ σῦκα καὶ πάντα δὲ τὰ γλυκέα βλάπτει σπλῆνα καὶ ἥπαρ. τὸ μελίκρατον ἀνεπιτήδειον οἷς εἰς ὄγκον ἀρθῇ τὰ σπλάγχνα σκιρροῦμενα καὶ οἰδισκόμενα καὶ φλεγμαίνοντα. οἱ λιπαροὶ φοίνικες ἐμφρακτικοὶ καὶ μάλιστα οἱ ὠμοί, καὶ πάντα ὅσα δι' ἰτρίων καὶ σεμιδάλεως σκευάζεται, ἐμφρακτικά [γὰρ] καὶ σπληνὸς αὐξητικά καὶ λίθων ἐν νεφροῖς γεννητικά· ὁμοίως καὶ πύρινον ἄλευρον μετὰ γάλακτος. καὶ χόνδρος δὲ ἀνεπιτήδειος τοῖς τε τὸ ἥπαρ εὐέμφρακτον ἔχουσι καὶ τοῖς πρὸς λίθων γένεσιν ἐπιτηδείους τοὺς νεφροὺς. οἶνος γλυκὺς ἐμφράττει καὶ τὰ σπλάγχνα αὐξάνει. Ὅσα βραδύπορα. ^[10]
- 262 Πάντα ὅσα δι' ἰτρίων καὶ σεμιδάλεως σκευάζεται, βραδύπορα· κύαμοι φρυγέντες, οἱ καθαροὶ τῶν ἄρτων φακῇ τοῦ λέπους ἀφρημένη ἐγκέφαλος νωτιαῖος μυελὸς ἥπαρ καρδιά πυρίεφθος ὡὰ ὀπτὰ ἐφθὰ ταγηνιστὰ θέρμοι φασίολοι πισσοὶ σήσαμον μῆλα καὶ ἄπιοι μηδέπω πέπειρα κεράτια οἶνοι οἱ γλυκεῖς καὶ μᾶλλον ὁ αὐστηρὸς καὶ μέλας ἄνευ γλυκύτητος καὶ ὁ παχὺς καὶ νέος πᾶς. τὸ δὲ ὕδωρ βραδυπορώτερον. Ὅσα εὐφθαρτα. ^[5]
- 263 Περσικὰ ἀρμενικὰ πρεκόκκια· καὶ πᾶσι δὲ τοῖς ὠραίοις καρποῖς, ὅσα ταῖς κράσεσιν ἐστὶν ὑγρά, συμβέβηκε φθεῖρεσθαι κατὰ γαστέρα, ὅταν μὴ φθάσῃ ταχέως ὑπελθεῖν. πάντα ὅσα κακόχυμα μὲν ἐστὶν, ὑγρὰ δὲ καὶ ὀλισθηρὰ καὶ ὑπιέναι ῥαδίως δυνάμενα ἐσθίεσθαι πρότερα χρή τῶν ἄλλων· οὕτω γὰρ αὐτὰ ταχέως ὑπέρχεται καὶ τοῖς ἄλλοις ποδηγεῖ· εἰ δὲ ὕστατα ληφθεῖη συνδιαφθείρει καὶ τὰ ἄλλα. Ὅσα δύσφθαρτα. ^[5]
- 264 Τὰ μικρὰ χημία πορφύραι κήρυκες ὅσα τε ἄλλα τῶν ὀστρακοδέρμων σκληρὰν ἔχει τὴν σάρκα· διδόμενα τοῖς φθεῖρουσι τὴν τροφὴν ὑπὸ κακοχυμίας, ἐψώντες δις ἢ τρίς ἐν ὕδατι καλλίστῳ, μετατιθέντες αὐτὸ εἰς ἕτερον καθαρὸν ὕδωρ ζέον, ὅταν ἤδη τὸ πρότερον ἄλμυρὸν γένηται. καὶ ἀστακοὶ δὲ καὶ πάγουροι καρκῖνοί τε καὶ κάραβοι καὶ καρίδες ὅσα τε ἄλλα τοιαῦτα δύσφθαρτον ἔχει τὴν σάρκα παραπλησίως τοῖς σκληροσάρκοις τῶν ὀστρακοδέρμων. Ὅσα ὑπάγει γαστέρα. ^[5]
- 265 Φακῇ κράμβῃ καὶ τῶν θαλαττίων <σχεδόν> πάντων τὰ ὀστρακόδερμα καὶ κοχλίας σύνθετον ἔχουσι τὴν φύσιν ἐξ ἐναντίων δυνάμεων· αὐτὸ μὲν γὰρ τὸ στερεὸν ἐκάστου σῶμα βραδύπορόν ἐστι καὶ σταλτικὸν τῆς γαστρός, ἡ δὲ ὑγρότης ἐρεθίζει πρὸς ἔκκρισιν. εἴ τις οὖν καθεψήσας φακὴν ἢ κράμβην ἢ ἄλλο τι τῶν εἰρημένων, εἴτα ἡδύνας τὸ ἀφέψημα δι' ἐλαίου καὶ γάρου καὶ πεπέρεως, ἔπειτα δοίῃ πιεῖν ὅτῳ βούλεται, θεάσεται διαχωροῦσαν ἐπὶ τῷ πόματι τὴν κοιλίαν. καὶ τῶν θαλαττίων δὲ ἐχίνων καὶ κογχαρίων πάντων οἱ ζωμοὶ καὶ τῶν παλαιῶν ἀλεκτρονίων ὑπάγουσι. τὴν δὲ κράμβην ὑπάγειν βουλόμενοι, πλησίον τῆς κακκάβης κειμένης μετὰ τοῦ ὕδατος ἐν ᾧ περ ἂν ἡψημένη τύχη, ἀνασπώντες εὐθέως ἐμβάλλομεν τῷ ἐλαιογάρῳ. <χρὴ δὲ μὴ> πάνυ καθεψεῖν ταύτην· ἄρτοι πιτυρίται ὑπάγουσι. τήλεως χυλὸς ἐψηθεὶς μετὰ μέλιτος <καὶ> λαμβανόμενος ἐπιτήδειός ἐστιν ὑπάγειν ἅπαντας τοὺς ἐν τοῖς ἐντέροις μοχθηροὺς χυμούς· ὀλίγον δὲ εἶναι χρὴ τὸ μιγνύμενον αὐτῷ μέλι, μήπως γένηται δακνῶδες τῷ στομάχῳ. ἐλαῖαι ἀλμάδες ὑπάγουσι πρὸ τῶν σιτίων ἐσθιόμεναι. γάλα τὸ μὲν ὑγρότερον ὑπάγει μᾶλλον,

τὸ δὲ παχύτερον ἦττον. ὁ δὲ ὀρρός τοῦ γάλακτος σφοδρῶς λαπάττει· ἐμβάλλειν δ' αὐτῷ μέλιτος ἀρίστου χρή τοσοῦτον ὅσον ἡδῦναι μόνον, ἵνα μὴ ἀνατροπὴ τοῦ στομάχου γένηται, κατὰ δὲ τὸν αὐτὸν λόγον καὶ ἁλῶν ἐμβάλλειν ὅσον μὴ λυπῆσαι τὴν γεῦσιν. τὰ τῶν πάντων νέων ζώων κρέα ῥᾶον ὑπέρχεται κατὰ γαστέρα ὁμοίως. καὶ τῶν σελαχίων νάρκη τε καὶ τρυγῶν ὑπέρχονται μετρίως, μαλάχη καὶ τεῦτλον μετρίως ὃ τε νεοπαγῆς τυρὸς μετὰ μέλιτος ἀτράφαξις κολοκύνθη πέπονες μηλοπέπονες σῦκα ἰσχάδες σταφυλαὶ γλυκεῖαι καὶ μάλιστα ὅταν ὤσιν ὑγραὶ συκάμινα πρῶτα ληφθέντα. κάρυον τὸ ἔτι ὑγρὸν πρὸς διαχώρησιν ἐπιτήδειον καὶ τὰ ξηρὰ δὲ ὁμοίως προαποβραχέντα ὕδατι ἐσθιέσθω. κοκκύμηλα ὑγρὰ <ὑπάγει>· τὰ δὲ ξηρὰ προαποβραχέντα μελικράτῳ πλέον ἔχοντα τοῦ μέλιτος ἱκανῶς λαπάττει γαστέρα, κἂν μόνον τις αὐτὰ φάγῃ, κἂν πολὺ μᾶλλον ροφήσῃ τοῦ μελικράτους, πρόδηλον δ' ὅτι συντελέσει τῇ τῆς γαστρὸς ὑπαγωγῇ· μετὰ δὲ τὴν προσφορὰν τῶν τοιούτων ἐπιπίνειν οἴνου γλυκέος καὶ διαλιπεῖν τινα χρόνον καὶ οὕτως ἀριστᾶν. μόρα κεράσια πρεκκόκια περσικὰ καὶ πάντα τὰ ὑγρὰ καὶ ὑδατώδη καὶ ὅλως ὅσα μηδεμίαν ἰσχυρὰν ἔχειν φαίνεται ποιότητα τοῖς γενομένοις ἢ ὁσμομένοις αὐτῶν μέσης πῶς ἐστὶ δυνάμεως τῶν τε ὑπαγόντων καὶ ἐπεχόντων. τὸ μέλι μόνον, εἴ τις μὴ ἀφεψήσας ἐκλείχοι, καλῶς ὑπάγει καὶ μελίκρατον τὸ ἐπ' ὀλίγον ἢ μὴδ' ὅλως ἐψηθὲν ὑπέρχεται. οἶνος γλυκὺς συμβάλλεται τῇ κατὰ γαστέρα διεξόδῳ· γλεῦκος ὑπάγει. Ὅσα ἐπέχει γαστέρα. ^[35]

266 Φοίνικες οἱ αὐστηροὶ σταφίδες αἱ αὐστηραὶ <συκάμινα> βάτινα δαμάσκηνα ἄγρια προῦμνα μῆλα τὰ στύφοντα καὶ ἄπιοι καὶ ῥοιαὶ ὁμοίως. ἀστακοὶ πάγουροι καρκῖνοι κάραβοι καρίδες ὅσα τε ἄλλα τοιαῦτα τῶν μαλακοστράκων ἔλαττον μὲν τῶν ὀστρακοδέρμων ἐπέχει· ἔχει δὲ καὶ αὐτὰ τὸν ἄλυκὸν χυμόν. ὅταν δ' αὐτὸν ἀπόθῃται τῷ ὕδατι, ὥσπερ τῶν ὀστρέων καὶ τῶν ἄλλων ὀστρακοδέρμων, ἡ σὰρξ ἐπισχετικὴ γίνεται γαστρός. καὶ φακὴ δὲ καὶ κράμβη δίσεφθοι γενόμεναι γαστρὸς ἐφεκτικαὶ γίνονται· καὶ ξηρᾶναι βουλευθέντες ὑγρὰν γαστέρα, ὅταν ἤδη μετρίως ἡψῆσθαι δοκῇ ἢ κράμβη, τὸ πρότερον ὕδωρ ἀποχέοντες ἐμβάλλομεν εὐθέως ἐν ἐτέρῳ θερμῷ, κᾄπειτα πάλιν ἐν ἐκείνῳ καθέψομεν ὡς τακερὰν γενέσθαι· χρή δὲ μήτε ἀέρος μήτε ὕδατος ψυχροῦ ψαύειν τὸ δις ἐψόμενον· οὐκέτι γὰρ ἀκριβῶς γίνεται τακερόν, οὐδ' ἂν ἐπὶ πλεῖστον ἐψηθῇ. ἀφαιρεθεῖσα δὲ ἡ φακὴ τοῦ λέμματος τὸ ἰσχυρῶς στυπτικὸν ἀπόλλυσι καὶ οὐχ ὁμοίως ξηραίνει τὰ κατὰ γαστέρα· εἰ μέντοι πτίσας αὐτὴν καὶ δις ἐψήσας ἀποχέοις τὸ πρότερον ὕδωρ, εἴτα ὀλίγον ἁλῶν ἢ γάρου μίξας ἐμβάλλοις τι τῶν ἐφεκτικῶν γαστρὸς ἄχρι τοῦ μὴ λυπῆσαι τὴν γεῦσιν, ἡδιστόν τε καὶ ὠφελιμώτατον ἐργάσῃ φάρμακόν τε ἅμα καὶ σιτίον. ἄλφιτα δι' οἴνου αὐστηροῦ ποθέντα ξηραίνει· ὄρουζα ἐπέχει, ἔλυμον ἦτοι μελίνη κέγχρος λάγεια κρέα· οἶνος αὐστηρὸς καὶ μέλας ἄνευ γλυκύτητος καὶ ὁ λευκὸς καὶ αὐστηρὸς καὶ ὁ κίρρος καὶ αὐστηρὸς. Ὅσα θερμαίνει. ^[20]

267 Πυροὶ ἐφθοὶ καὶ οἱ ἀπ' αὐτῶν ἄρτοι τίφη βρόμος τῆλις οἱ γλυκεῖς φοίνικες μῆλα τὰ μετρίως γλυκέα σήσαμον αἱ γλυκεῖαι τῶν σταφυλῶν (διὸ καὶ διψώδεις) αἱ γλυκεῖαι σταφίδες μαλάχαι μετρίως σέλινον σμύρνιον εὐζωμον ῥάφανος γογγύλη νᾶπυ κάρδαμον πύρεθρον σταφυλῖνος [καρναβάδην] κάρω σκόρδον κρόμμυον πράσον τυρὸς παλαιὸς οἶνος ὁ γλυκὺς μετρίως θερμὸς (διὸ καὶ διψώδης) ὁ δὲ κίρρος θερμότερος τοῦ μέλανος ὁ δὲ ξανθὸς θερμότητος ἐστὶν ἄκρως, εἴτα ὁ κίρρος, εἴτα ὁ ἐρυθρὸς, εἴτα ὁ γλυκὺς, εἴτα ὁ λευκὸς ἀπάντων ἦττον θερμαίνει· ὁ δὲ παλαιότατος ἱκανῶς θερμαίνει. Ὅσα ψύχει. ^[5]

268 Κριθὴ κατὰ πάντας τρόπους τῆς χρήσεως, κέγχρος ἔλυμον ὕδνα κολοκύνθη ἐφθὴ πέπονες μηλοπέπονες σίκυοι κοκκύμηλα συγκόμορα αἱ αὐστηραὶ καὶ ὀξεῖαι σταφυλαί, αἱ αὐστηραὶ τῶν σταφίδων μῆλα τὰ στύφοντα καὶ τὰ ὀξέα καὶ τὰ ἀποιώτερα καὶ αἱ τοιαῦται ἄπιοι καὶ ῥοιαὶ <ὁμοίως στύφουσι>· οἱ στύφοντες φοίνικες ψυχρὸν ἔχουσι χυμόν, θρίδαξ ἴντυβοι μετριώτερον ἀνδράχνη μήκωνος σπέρμα ὕδωρ οἶνος ὑδατώδης οὐ σαφῶς θερμαίνει· διὸ καὶ τοῖς πυρέττουσιν ἀκινδυνότερον δίδεται. οἶνος ὁ λευκὸς καὶ αὐστηρὸς ἥκιστα ὡς οἶνος

θερμαίνει, ὁ δὲ λευκὸς ἅμα καὶ αὐστηρὸς καὶ παχὺς καὶ νέος αἰσθητῶς ψύχει· ψύχει δὲ καὶ τὸ ὄξος· λεπτομερὲς δὲ ὑπάρχει· διὸ καὶ τὰ νεῦρα πλέον τῶν ἄλλων τῶν ψυχόντων βλάπτει. μέσα δέ πως τῶν θερμαινόντων τε καὶ ψυχόντων ἐστὶν ἄρτοι πλυτοὶ ἄμυλον αἰ οἰνώδεις τῶν σταφυλῶν. Ὅσα ξηραίνει. ^[10]

269 Φακῇ κράμβῃ ἄλφιτα ἄγνου σπέρμα ὄροβοι δις ἐψηθέντες καὶ ἀπογλυκανθέντες πολλάκις ὕδατι βελτίους δέ εἰσιν οἱ λευκοί. καὶ ὅσα δὲ ὀπτῶντες ἢ ταγηνίζοντες ἐσθίουσι, ξηροτέραν τροφήν δίδωσι τῷ σώματι καὶ ὅσα δαψιλῶς ἔχει γάρου καὶ οἴνου, ξηρότερα τῶν οὐκ ἐχόντων ἐστίν, μεγίστη δὲ ἐν τῇ σκευασίᾳ διαφορὰ γίνεται κατὰ τὴν τῶν ἐμβαλλομένων αὐτοῖς δύναμιν σπερμάτων τε καὶ λαχάνων καὶ φυτῶν, ἀπάντων μὲν ξηραίνοντων, ἀλλ' ἥτοι μᾶλλον ἢ ἥττον. Ὅσα ὑγραίνει. ^[5]

270 Πτισάνη κολοκύνθη ἐφθὴ πέπονες μηλοπέπονες σίκυοι κάρυα χλωρὰ κοκκύμηλα συκάμινα συκόμορα θρίδακες ἴντυβοι. μαλάχη δὲ καὶ βλίτα καὶ ἀτράφαξις ὕδατωδέστατα λαχάνων ἐστίν. κύαμοι χλωροὶ ὑγραίνουσι καὶ ἐρέβινθοι ὕδωρ θερμὸν μὲν ὑγραίνει καὶ θερμαίνει, ψυχρὸν δὲ ψύχει καὶ ὑγραίνει. Ὅσα κεφαλὴν βλάπτει. ^[5]

271 <Συκάμινα> βάτινα κεφαλαλγῇ φοίνικες πάντες εὐζωμον τῆλις ὁ κίρρος καὶ αὐστηρὸς οἶνος κεφαλαλγῆς καὶ γνώμης ἄπτεται μᾶλλον τοῦ μέλανος καὶ αὐστηροῦ, καὶ οἱ εὐώδεις κεφαλαλγεῖς· ὁ δὲ ὕδατώδης οὔτε κεφαλαλγῆς οὔτε νεύρων ἄπτεται, ὁ δὲ ὀλιγοφόρος καὶ παύει τὰς κεφαλαλγίας τὰς γινομένας διὰ χυμούς, τοὺς ἐν τῇ γαστρὶ. γάλα οὐκ ἐπιτήδειον κεφαλῇ, εἰ μὴ τις ἰσχυρὰν αὐτὴν ἔχοι πάνυ. τὸ ἀπόβρεγμα τῶν στεμφύλων, ὃ καλοῦσι τρύγα, κεφαλαλγὲς καὶ ἢ ἐν τοῖς στεμφύλοις ἀποτιθεμένη σταφυλή. ^[5]